

ምልክት

መወዳኢታ

ዘመን

ምስጋና

በዘይ ደገፍ ናይ ብዙሓት ኣሕዋት እዛ መጽሓፍ እዚኣ ኣምበይምተጸሓፊትን ነይራ። ተጀሚራ ከላዕ ትውዳእ ደገፍ ብዙሓት ኣሕዋት ኣይተፈለየንን፤ እቲ ንልቦም ኣንቂዱ ጸዓት ዘሕደረ እግዚአብሔር ኣምላኽ ከብርን ምስጋናን ይኹኖ ኣሚን። ነቶም ኣብዛ መጽሓፍ እዚኣ ዝተዋሰኑ ኩሎም እግዚአብሔር ይባርኽኩም ይብሉም።

በኣገልጋሊ ዳኒኤል ንብረዝጊ
ዝተዳለወ

ትሕዝቶ

ገጽ

1. ተዳማይ ምዕራፍ
ኣቅነት መጽሓፍ ቅዱስ 4 - 7
2. ካልኣይ ምዕራፍ
ምልክት ካልኣይ ምጽኣት የሱቡ ክርስቶስ.. . . . 8 - 13
3. ሳልሳይ ምዕራፍ
ምልክት እም በለስ(ኮነታት እስራኤል). 14 - 21
4. ምዕራፍ ኣርባዕተ
ካላንደር (ዓውደ ኣዋርሕ) 22 - 26
5. ምዕራፍ ሓመሽተ
ዘመን ማይ እይህን ሰዶምን ጉመራን 27 - 38
6. ምዕራፍ ሽዱሽተ
ምንጣቕ 39 - 59
7. ምዕራፍ ሸውዓተ
ዮርዳኒም(እስራኤል) ንኩሎም ህዝብታት
ከቢድ እምኒ ኮይኖ.. . . . 60 - 67
8. ምዕራፍ ሸመንተ
መንነት (ዜግነት) ጸረ-ክርስቶስ 68 - 76
9. ምዕራፍ ትሽዓተ
ባህርያት ጸረ ክርስቶስ 77 - 81
10. ምዕራፍ ዓስርተ
ኣገልግሎት ሓሳዊ ነብይ 82 - 86
11. ምዕራፍ ዓስርተ ሓደ
ኣብ ውሽጢ ሸውዓተ ዓመት ንግስነት ጸረ-ክርስቶስ
ዝፍጸም ፍጻሜታት 87 - 106
12. ምዕራፍ ዓስርተ ክልተ
ውግእ ኣርማጊዶን.. 107 - 111
13. ምዕራፍ ዓስርተ ሰለስተ
ሽሕ ዓመት ንግስነት 112 - 124
14. ምዕራፍ ዓስርተ ኣርባዕተ
ናይ ዘልኣለም ፍርዲ (ፍርዲ ጸዕዳ ዝፋን) 125 - 129
15. ምዕራፍ ዓስርተ ሓመሽተ
ከብሪ መርዓት ክርስቶስ ድሕሪ ሽሕ ዓመት ንግስነት 130- 133

መለተዊ

ድሕሪ ዳግም ምውላደይ ኣብ 1994 ብፓስተር ዳኒኤል መኮንን ዝተዳለወ ንናይ መወዳእታ ዘመን ዝገልጽ ሽዳሽተ ካሲት ምስ ሰማዕከ ብኡንብኡ ኣብ ውሽጢይ ሓጉስ ክገንፍል ይሰመዓኒ ኔሩ። ማለት ምጽኣት ጉይታና የሱስ ክርስቶስ ኣብ ቀረባ ጊዜ ከምዝኾነ ኣብ ልቦይ ብርሃን ተገልጸ። ብመልእኽቲ እተን ካሲታትን ከምኡውን ኣብ ዝተፈለለየ እዋን ኣብ መድረኽ ብዝሰማዕከም ትምህርታት ብዛዕባ ናይ መወዳእታ ዘመን ንክምርምርን ነዚ ጽሑፍ እዚ ንክጽሕፍን ንልቦይ ክድርኽ ጀመረ። እኒ ኽኣ ብመጠን እቲ ጉይታ ዝገለጸለይ ምግላጽ ነዚ ናይ መወዳእታ ዘመንን ካልኣይ ምጽኣት ክርስቶስን ዝገልጽ ትምህርቲ ከዳሉ ጀመርኩ።

ርግጽዩ ብዛዕባ ናይ መወዳእታ ዘመን ፍጻመን ካልኣይ ምጽኣት ክርስቶስን ክትጽሕፍ ኣዝዩ ኣገዳስን እዋናውን እኂ እንተኾነ፡ ግናኽ ዕምቐት ምምርማር ትንቢታት ይሓትትዩ። ብወገነይ ነቶም ኣብ መጽሓፍ ቅዱስ ዘለው ብዛዕባ ናይ መወዳእታ ዘመን ፍጻሜን፡ ካልኣይ ምጽኣት ክርስቶስን ዘመልኮቱ ትንቢታት መርማረ ነዛ መጽሓፍ ከዳሉ ከሸኹ ዝተጠቀምኩሉ ኣገባብ፡ መጀመርታ ንቃል ኣምላኽ ብኸመይ መረዳዕታ ክንርእዮ ከም ዝግባእና ምስትብሃል እዩ። ምርግጋጽ ሓቅን ት ቃል ኣምላኽን ትንቢታት መጽሓፍ ቅዱስን ከምዝረጋገጽ ተገይሩ ኣሎ።

ቀጺሉ ኣብ ተሽታታሊ ምዕራፋት ተጸሒፉ ዘሎ ድማ ንዘለናዮ ጊዜ ዝገልጽ ፍጻሜ ትንቢት ዝምርማር ክፍሊ እዩ። ዘለናዮ ጊዜ ናይ መወዳእታ ዘመን ከምዝኾነ ብቃል ኣምላኽ መሰረት ከምዝበርህ ተገይሩ ኣሎ። ድሕሪ ቅሩብ ጊዜ ዝፍጸም ምንጣቕ ኣመንቲ ቀረባ ጊዜ ምዃኑን፡ ኣፈጻጽምኡን፡ ሰፍሕ ብዝበለ መልክዑ ተጸሒፉ ኣሎ። ድሕሪ ምንጣቕ ኣመንቲ ኣብ ምድሪ ዝፍጸም ናይ ሽውዓተ ዓመት ናይ መከራ ዘመንን፡ ብዛዕባ ሽዑ ዝግለጹ ጸረ ክርስቶስን ሓሳዊ ነብይን መንነቶምን፡ ባህሪያቶምን ግዝኣቶምን ከመይ ዝበለ ምዃኑ ብሰፊሕ ተገሊጹ ኣሎ። ድሕሪ እዚውን ብዛዕባ ሽሕ ዓመት ንግስነትን ከምኡውን ፍርዲ ጳዕ ዳ ዙፋን ምስ ረኤና ነቲ ዘይሓልፍ ክብሪ ቤተክርስቲያን ቡቲ ዝበርሃለይ ንእሽተይ ብርሃን ክገልጽ ፈቲነ ኣሸኹ።

ዕላማ እዛ መጽሓፍ እዚኣ ነቶም ተስፋ ምጽኣቱ ደኣ ኣበይ ኣሎ። ካብታ ኣበታትና ዝደቀሱላ መዓልቲ ካብ መጀመርታ ፍጥረት ሒዙ ኩሉ ከምቲ ዝነበሮ እዩ ዘሎ ዝብሉ መላገጽቲ ግቡእ ማላሽ እትህበን፡ ነቶም ምጽኣት ጉይታ ጌና እዩ እናበሉ ምስ ዓለም ሓቢሮም ንድሕሪት ንዝተመልሱ፡ ናብ ምጽባይ ምጽኣት ጉይታ ትመልሰን፡ እተጠንቅቅን፡ ከምኡውን ነቶም ነቂሑም ምጽኣት ጉይታ ዝጸባበዩ ኣመንቲ ንራኢኦም እተቀላግፍን ኣብ ዕዩ ጉይታ እመናት ክኾኑ እተተባዕን መጽሓፍ ክትከውን እዩ።

ብዛዕባ መወዳእታ ዘመን ኣብ መጽሓፍ ቅዱስ ኣብ ብዙሕ ቦታ ተጸሒፉ ኢና ንረኽቦ። ጉይታና የሱስ ክርስቶስውን ደጋጊመ ምሂርዎ እዩ። እዚ ዝኾነሉ ምዃንያት ከኣ ልቢ ሰብ ተታላልን ተጠባርን ስለዝኾነ፡ ኣብ ምድሪ ጥራይ ክነበር ስለዝደሊ እዩ። ግናኽ ነቲ ድሕሪ ሞት ዘሎ ናይ ዘልኣለም ህይወት ምርጭኡ ክገብር፡ ነቲ ሓላፊ ሓዲጉ ነቲ ዘይሓልፍ ክጥምት ክኸእል እዩ ብብዝሒ እተጸሕፈ። ኣንበእርከስ ፍቓድ ኣምላኽ ፈሊጥና ነቲ ዘይሓልፍ ክንመርጽ ይግብእና።

ሃዋርያት ብሓዊ መንፈስ ቅዱስ ዝተሰነዩ ቅልጡፍ ናይ ወንጌል ምዝርጋሕ ኣገልግሎት ክገልግሉ እቲ ቀንዲ ምንጪ ሓይሊ እዚ መንፈሳዊ ሓሳብ ከምዝነበረ ንርኢ። ማለት ኣብዛ ምድሪ (ዓለም) ኣጋይሽን መጻእተኛታትን ምዃናምን። እዛ ዓለም እዚኣ ኽኣ ምስ ብዘሎ ፍትወታ ርግጽ ከም እትሓልፍውን ስለዝፈለጡ። ብትእምርትን ተኣምራትን ዝተሰነዩ ምስፋሕ ወንጌል ክዝርግሑ ኪኢሎም። ሎሚ ነዞም ኣብ ናይ መጨረሻ ዘመን እንርከብ ኣመንቲ ኽኣ ዝያዳ ካብ ዘመን ሃዋርያት ምጽኣት ጉይታና የሱስ ናባና ስለዝቐረበ፡ ብፍርሃት ኣምላኽን ብጥንቃቄን ክንመላለስ ይግብእና።

እዛ መጽሓፍ እዚኣ ኽኣ ንኹሎም ኣንበብታ ንበረኽትን ንምንቅቓሕን ንምምዕዓድን ንምግላጽን ክትከውን ጸሎተይን ናይ ልቦይ ድሌትን እዩ።

ቀዳማይ ምዕራፍ

ሐቅነት መጽሐፍ ቅዱስ

ጠዛዕባ ናይ መወዳለታ ዘመንን ነዚ ዝመጽእ ኣብ ቅድሚና ንዘሎ ዘመን ኩነት ነዚ ዘሎናዎ ዘመን ንኹሉ ብሓቂ ከግረና ዝኸለል ቃል እግዚአብሔር ወይ ከኣ መጽሓፍ ቅዱስ ጥራይ እዩ። መጽሓፍ ቅዱስ ናይ እግዚአብሔር ቃል እዩ። ዓለም ካብ ትፍጠር ክሳብ መወዳለታ ሰማይን ምድርን ኹሉ ፍጥረት መጀመርታኡን መወዳለታኡን ኣብ መጽሓፍ ቅዱስ ኢና እንረኽቦ። ነዚ ኹሉ ዝመጽእ ዘመናት እንድሕር ከንፈልጥ ደሊና ንመጽሓፍ ቅዱስ ኢና ክንውከስ ዝግብእና። ምክንያቱ ቃል እግዚአብሔር ህያው እዩ። ብጀካ እግዚአብሔር ኣምላኽ ጠዛዕባ ዝመጽእ ክፈልጥ ዝኸለል ዋላ ሓደ የለን። ሰብ ጠዛዕባ ዝመጽእ ፕሮግራም ከውጽእ መደባት ክሕንጽጽ ይኸለል እዩ። ግናኹ ጠዛዕባ ጽባሕ ኮነ ኣብ ቅድሚኡ ዘሎ ዓመታት እንታይ ከምዝፍጸም፣ ጽባሕ እንታይ ከምዘጋጥም፣ ብህይወት ክህሉ ድዩ ኣይህሉን። ዝፈልጦ ርግጽነት የብሉን። ደቂ ሰባት ርግጽነታት ኮይኖም ከዛረብሉ ዝኸለሉ እምበኣር ጠዛዕባ ሕሉፍ ታሪኽ ጥራይ እዩ። መጽሐፍ ቅዱስ ግና ጠዛዕባ ዝመጽእ ኣርጊዱ ይነግረና እዩ። ኣብ ኢሳ 42፡9. “እንሆ እቲ ናይ ቀደም ተፈጸመ፣ ደጊም ሓድሽ ከግረኩም እዩ፣ ከይተቐልቀለ ድማ ጠዛዕብኡ ኸስምዓኩም እዩ” ይብል። ኣብ ሓድሽ ኪዳን ከኣ ኣብ 1ኛ 14፡29 “ሕጂ ድማ፣ ምስ ኩነት ምእንቲ ኸትኣምኑስ ከይኩነ ነገረኩም ኣሎኹ” ይብል። መጽሓፍ ቅዱስ እቲ ቐደም ኣቐዲሙ እተዛረበ ፍጻሚኡ ኸኣ ሓቂ ካብ ኮነ፣ ሕጂ ኸኣ እቲ ኹሉ ጠዛዕባ ዘለናዮ ዘመንን ንዝመጽእ ዘመንን ተጻሒፉ ዘሎ ከምዝፍጸም ርጉጽ እዩ። ዘገርም መጽሓፍ ከምዝኸነ እስኪ ገለገለ ነጥብታት ኣብ መጽሓፍ ቅዱስ ብትንቢት ዝተነግረ እሞ ዝተፈጸመ ክንርኢ ኢና።

ኣብ መኻ 1፡9 “እቲ ዝነበረ ንሱ እዩ መሊሱ ዝነበር፣ እቲ እተገብረ ኸኣ ንሱ እዩ መሊሱ ዝነበር፣ ኣብ ትሕቲ ጸሓይሲ ሓድሽ ነገር ከቶ የልቦን” ይብል። ሎሚ ኣብ ዓለምና ዘለዉ ተመራመርቲ ዝበሃሉ ሊቃውንቲ ሓድሽ ነገር ክፈጥሩ ኣይከእሉን እዮም። ሳይንስ ማለት ነቲ ዘሎ ምፍላጥ ማለት እዩ እምበር ሓድሽ ነገር ምፍጣርሲ

ኣይኮነን። ቃል እግዚአብሔር እቲ ዝነበረ ንሱ እዩ ዝነበር ሓድሽ ነገር የልቦን ክብለና ኹሎ፣ ደቂ ሰባት ዑደት ናይ ጸሓይ ወይ ከኣ ዑደት ናይ ምድሪ ወይውን ኣብ ምድሪ ዘሎ ህይወት ዘለምን ዘይብሉን ኩሉ ፍጥረት ከምኡውን ንወሓይዝን ንባሕርን ካብቲ ዘለም ተፈጥራዊ ባህሪ ክቐይርዎ ኣይከእሉን እዮም። ሰለዚዮ እቲ እተገብረ ኸኣ ንሱ እዩ መሊሱ ዝነበር። ኣብ ትሕቲ ጸሓይ ሓድሽ ነገር የልቦን ዝብለና። ንኣብነት ዓለም ከባብ ምዃና ኣብዚ ቐረባ ጊዜ ቅድሚ 450 ዓመት ኣቢላ እያ ብማጀላን ተፈሊጣ። ንሱ ብመርከብ ካብ ሓደ ቦታ ተበጊሱ ዜፋ ናብቲ ዝተበገሰሉ ቦታ ሰለዝተመልሰ፣ ዓለም ከባብ ምዃና ባዚ ኣረጋጊጽና ተባሂሉ። ኣብ መጽሓፍ ቅዱስ ግና ቅድሚ ልደተ ክርስቶስ 700 ዓመት ብነቢይ ኢሳያስ ኣብ ኢሳ. 40፡22 “ንሱ እዩ ኣብ ልዕሊ እታ ኸባብ ምድሪ ዚቐመጥ” ይብል። እምበኣርከስ ኣብ መንጎ ዘመን ኢሳያስን ማጀላንን ንዓለም ከባብ ምዃና ዝተረጋገጸሉ ኣስታት 2000 ዓመት ፍልልይ ኣለዎ። እግዚአብሔር ኣቐዲሙ ዓለም ከባብ ምዃና ንሱብ ገሊጽሉ ከሱ ደቂ ሰባት ግና ጸፋሕ እያ እናበሉ፣ ንነዊሕ ዘመን ምሂሮም። ቃል እግዚአብሔር ግና ሓቀኛ እዩ።

ከምኡ ድማ ዓለም ኣብ ህዋ ጠልጠል ከም ዝበለት ቅድሚ 200 ዓ መት ኣብዚ ሓጺር ጊዜ እዩ ተፈሊጡ። ኣብ መጽሓፍ ቅዱስ ግና ቅድሚ ልደተ ክርስቶስ ኣስታት 2000 ዓመት ይገብር፣ ኣብ መጽሓፍ ኢዮብ ምዕ.26፡7 “ንሱሚን ኣብ ባዶ ይዝርግሑ ንምድሪ ኣብ ገለ ዜብሉ የንጠልጥላ” ይብል። እዚ ኹሉ ዝሓለፈ ዘመናት፣ ምድሪ ከመይ ኢላ ከምዘላ ዝፈልጥ ኣይነበረን። ሕጂ ግና እቲ እግዚአብሔር ቅድሚ 3800 ዓመት ኣብ መጽሓፍ ኢዮብ ዝተዛረበ ሕጂ ናይ ህዋ ምርምር ምስ መጻ ዓለም ኣብ ህዋ ከም ዘላ ተፈሊጡ። መጽሓፍ ቅዱስ ሓቀኛ እዩ። ህያው እዩ። ጠዛዕባ ዝመጽእ ኩሉ ነገር ከፍልጠና ዝኸለል እዚ ህያው ዝኸነ መጽሓፍ ጥራይ እዩ። ካልእ ተወሳኺ መብርሂ ከንጠቅስ ንኣብነት፣ ጠዛዕባ ታሪኽ ዓባይቲ መንግስታትን ነገስታት ዓለምን እንተረኣና ቅድሚ ልደተ ክርስቶስ 600 ዓመት፣ ብዘመን መንግስቲ ባቢሎን፣ ዳኒኤል ናብ ባቢሎን ምስ ተማረኸ፣ ጌና መንግስቲ ባቢሎን ከይፈረሰ ኹሎ ዝርኣዮ ራኢ፤ ድሕሪ መንግስቲ ባቢሎን መንግስቲ ፋርስን ሚዶንን ከምዝመጽእ፣ ድሕሪኡውን ኣለክሳንደር ዓቢ ከም ዝመጽእ፣ ድሕሪኡውን መንግስቲ ሮማ ከም ዝመጽእ ነዚ ኹሉ ዘመን ተነብይሉ ኒፋ። ከምቲ ትንቢት ዝበሎ ኮይኑ ድማ ተፈጸሙ። ኣብ ታሪኽ መጻሕፍቲ ዓለምውን ተጻሒፉ ይርከብ። ከምቲ የሱስ ክርስቶስ “ከይኮነ እነግረኩም ኣሸኹ ምስ ኮነ መታን ክትኣምኑ” ዝበሎ። እዚ ኣብ ሳዕሊ ዝርኣናዮ ኣቐዲሙ እግዚአብሔር ዝተዛረበ

ፍጻሜኡ ከአ ሓቂ ካብ ኮነ፡ ብዛዕባ እቲ ዝመጽእ ኣብ ቅድሚና ዘሎ ዘመን ኣብ መጽሓፍ ቅዱስ ተዘራብሎ ዘሎ ፍጻሜኡ ሓቂ ከምዝኸውን ርጉጽ እዩ።

እምብኣር፡ ብዛዕባ ዝመጽእ ሓቂ ንክንፈልጥ ንመጽሓፍ ቅዱስ ክንውከሶን ክንኣምኖን ይግብእና። ንመጽሓፍ ቅዱስ እንተዘይ መርሚርናዩ ግና ከምቲ ጐይታና ኢየሱስ ክርስቶስ ንፈሪሳውያን ዝነቐፎም ከምኡ ኸኣ ይነቐፈና። እምብኣር ከምቲ ቐዳማይ ምጽኣቱ ምውላዱን ሙማቱን ትንሳኤኡን ከምዝተጸሕፈ እሞ ሓቂ ኮይኑ ዝተፈጸመ። ከምኡ ኸኣ ካልኣይ ምጽኣቱ ጽሑፍ ስለዝኸነ ነዚ እንተዘይ ኣስተውሂልናዮ (እንተዘይ መርሚርናዮ) ንንቀፍ። ርእስና ከእ ንጎድእ።

ጐይታ የሱስ ክርስቶስ ንፈሪሳውያን ኸነቐፎም ኸሎ ከምዚ ይብል፡ ማቴ 16/2-3 “ንሱ ግና መሊሱ በሎም ምስ መሰየ፡ ሰማይ ይቐይሖ ኣሎ እሞ፡ ጸሕያ ኪኸውን እዩ፡ ትብሉ። ምስ ወግሒ እቲ እተደባኸው ሰማይ ይቐይሖ ኣሎ እሞ ሎሚ ዝናም ኪዘንም እዩ ትብሉ። ገጽ ሰማይ ምፍላይ ትፈልጡ ትእምርቲ ዘመናትከ ክትፈልዩ፡ ዓይኩም ኣይከውንኩምን”። ከምኡ ድማ ኣብ ሉቃ 12/54-56 “ነቶም ህዝቢ ድማ በሎም ደበና ኹብ ምዕራብ ኪደባኖ ኸሎ ምስ ርኢኹም ሽዑ ዝናብ ኪዘንም እዩ ትብሉ ኢኹም። ከምኡ ኸኣ ይኸውን። ንፋስ ደቡብ ኪነፍስ ምስ ርኢኹምውን ሃሩር ኪኸውን እዩ ትብሉ። ከምኡ ድማ ይኸውን። ኣቲም ግቡዛት ምምርማር ገጽ ሰማይን ምድርን ትፈልጡ፡ ከመይ ድኣ ነዚ ዘመን እዝስ ዘይትምርምርም” ይብል። ኣብዚ ጐይታ የሱስ ክርስቶስ ስለምንታይ እዩ ገጽ ሰማይን ምድርን ትፈልጡ ነዚ ዘመን ኪኸ ኣይትምርምርምንዩ ዝብሉም ዘሎ?

ብዛዕባ ልደቱን ሞቱን ትንሳኤኡን ኣበየናይ ዘመን ከምዝመጽእ ዓ መት ከይተረፈ ኣብ ትንቢት ዳንኤል ተጻሒፉ ኣሎ። ኣብ ዓን 9/24 ዘሎ “ኣብ ህዝብኻን ኣብ ቅድስቲ ከተማኻን ሰብዓ ሰሙን ተመዲቡ እዩ” ይብል። የሩሳሌም ክትሕደስን ክትህነጽን ካብ ዝብል ቃል እዩ ሰብዓ ሰሙን ጸብጸቡ ዝጅምር። ሓደ ሰሙን 7 ዓመት እዩ። የሩሳሌም ክትህነጽ ዝብል ቃል ካብ ዝመጽእ ከሳብ እቲ መሲህ 7 ሰሙን እዩ። እዚ መሲህ እዚ የሱስ ክርስቶስ ኣይኮነን ምናልባት ኣብቲ ዘመን እቲ ዝነበረ (ዝተንሰኤ) ሓደ ባሪያ ኣምሳኸ ኸኸውን ይኸእል። ካብዚ መሲህ እዚ ከሳብ ሞት የሱስ ክርስቶስ 62 ሰሙን እዩ። ምክንያቱ 7+62=69 ስለዝኮነ። እዛ ሓንቲ ተራፋ ዘላ ሰሙን ዘመን ንግስነት ጸረ ክርስቶስ እያ። ስለዚ ጐይታ የሱስ

ክርስቶስ ኣበየናይ ዘመን ከምዝመጽእን ከምዝመውትን ከምዝትንሰእን ጽሑፍ ስለ ዝኸነ ነዚ ስለዘይ መርመርዎ ከኣ እዩ ነቐፍዎም። ኣብ ሉቃስ ድሕሪ ትንሳኤኡ ከምዚ ኢሉ ተዛሪቡሉ ኣሎ። ሉቃ 24/44-46 “ንሱ ድማ እዚ እቲ ምሳኸትኩም ከሎኹ ኣብ ሕጊ ሙሴን ነብያትን መዝሙራትን ብዛዕባይ እተጸሕፈ ኹሉ ኺፍጸም ይግባእ እዩ፡ ኢሉ ዝነገርኩኹም ቃለይ እዩ፡ በሎም ሽዑ ነተን ጽሑፋት ኪስተውዕልዎን ኣእምሮኣም ከፈተሎም እሞ፡ ክርስቶስ ሓሳረ መክራ ኺጸግብ፡ ብሳልስይቲ መዓልቲውን ካብ ምወታት ኪትንሰእ፡ ብሰሙ ኸኣ ንሱኣን ሕድገት ሓጢኣትን ካብ የሩሳሌም ጀሚሩ ኣብ ኩሎም ኣህዛብ ኪሰበኽ ጽሑፍ እዩ። በዚ ንሰኽትኩም ምስክር ኢኹም” በሎም። ነስተውዕል፡ የሱስ ካብ ድንግል ኣብ ቤተልሄም ከም ዝውለድ፡ ኣብ መስቀል ከም ዝመውት፡ ብሳልስይቲ መዓልቲ ከም ዝትንሰእ ወንጌል ነህዛብ ከም ዝሰበኸ፡ እዚ ኹሉ ጽሑፍ ኮሱ ኣይሁድ ነዚ ስለዘይፈለጡ እዮም ተዓንቂፎም። ሃዋርያት ንጐይታ የሱስ ክርስቶስ ምልክት ትእምርቲ ምጽኣትካን መወዳእታ ዓለምንከ እንታይ እዩ ኢሎም ምስ ሓተትዎ ጐይታ የሱስ ክርስቶስ ከኣ ነዚ ኹሉ ዘለናዮ ዘመንን ነቲ ዝመጽእ ትእምርቲ ገሊጽዎ ስለዘለ። ክንምርምር ይግባእና እዩ። ብሓቂ ንቃል ኣምሳኸ እንተ መርሚርናዮ መንፈስ ቅዱስ ይገልጻልና እዩ። ነዚ ኣብ ቅድሚና ዘሎ ዘመን ከኣ ክንፈልጦ ንክእል ኢና።

ካልኣይ ምዕራፍ

ምልክት ካልኣይ ምጽኣት የሱስ ክርስቶስ

እምበኣርከስ ካብዚ ቀጺልና ብዛዕባ ምልክት ካልኣይ ምጽኣት የሱስ ክርስቶስ ናብዚ ምድሪ ናይ መወዳእታ ዘመን እንታይ ከምዝመስልን ኣብዚ ሓጺር ጊዜ ንዝፍጸም ፍጻሜታት ኣብ ማቴ 24:4-14 ተጻሒፉ ዘሎ ክንርኢ ኢና።

1. ማቴ 24:4-5 “የሱስ መሊሱ በሎም፡ ሓደ እኳ ከየስሕተኩም ተጠንቀቐ። እነ ክርስቶስ እየ እናበሉ ብዙሓት ብስመይ ኪመጹ እዮም እም ንብዙሓትውን ኪስሕቱ እዮም” ይብል። ኣብዚ ጥቅሲ እዚ ክንርኢ ከሎና ክርስቶስ ማለት ቅቡእ ማለት እዩ። ብስመይ ክብል ከሎ ግን የሱስ ዝብል ስም ማለትዩ። እምበኣር እነ የሱስ ክርስቶስ እየ ኢሎም ዝመጹ ኣለውዶ ንዝብል ሕቶ መልሱ እወ እዩ። ኣብ ኣሜሪካ ሓደ ደቪድ ኮረች ዝተባህለ እነ የሱስ እየ ከምለስ እየ ኢለኩም ኔረ እናኹ ኸእ ተመሊሰ መጺኤ ኢሉ ንብዙሓት ሰባት ኣናዊጽዎም ኣብ ቴሌቪዥንውን ኣብ ምሉእ ዓለም ተራኢዩ። ኣብ ህንዲውን ከምኡ ወዘተ። እዚ ሕጂ እንርእዮ ግና በሃቡሳ ዝተባህለ ሰብኣይ ኢራናዊ ኮይኑ እነ የሱስ ክርስቶስ እየ፡ ተመሊሰ ከእ መጺኤ ኢሉ ዝመሃረ ሰብ ግና ክሳብ ሕጂ ኣብ ዓለም ትምህርቱ እናስፋሕፈሑ ዝኸይድ ዘሎ እዩ። በዚ ናይ ሓሶት ትምህርቲ ድማ ብዙሓት ኣስሒቱ። እዚ ሃይማኖት እዚ፡ ምስ ናይ New age movement ሂንዱዝም ዓቢ ምትእስሳር ኣለዎ። እዚ ሃይማኖት ኣብ ዓለም ብናህሪ ዝኸይድ ዘሎ ኮይኑ፡ ኣብ ዓለም ድሕሪ ሕጂ ምጽኣት የሎን ዝብል እምነት ከእ ኣለዎም። ብዙሓት ሰባታማት፡ ሃብታማት፡ ምሁራት፡ ኹቲብ መ-ዚቀኛታትን፡ ስፖርታውያን፡ ኣባላት ናይዚ ሃይማኖት እዚ ተኸተልቲ ኮይኖም ኣለው። ስለምንታይ እዩ ብዙሓት ሰዓብቲ ከጥሪ ኪኢሉ እንድሕር ኢልና፡ ኣብ ዓለም ሎሚ ፍታሕ ክርከበሉ ኣለዎ ተባሂሉ ዝቐረበ ሰለስተ ዓበይቲ ነጥብታት ኣሎ። ንሱ ድማ፡ ፖሎቲካዊ ሽግር፡ ቁጠባዊ ሽግርን፡ ሃይማኖታዊ ሽግርን እዮም።

ሓደ ካብዞም ዝተጠቐሱ ነጥብታት ምፍልላይ ሃይማኖት ኮይኑ፡ ንደቂ ሰባት ኣብ ሓድነት ስለዘየምጽእም ሳቢኑ ድማ ናዕብን ነውጽን፡ ስለዝኾነ። እዚ ናይ በሃይ ሃይማኖት ግና ኻኹሉ ብማዕረ ስለ ዝቐበሎ፡ ዝንጸጎ ሃይማኖት ስለዘይብሉ፡ በተሓሳስባ ስጋውያን

እዞዩ ምቹእ ስለዝኾነ፡ ዓለም ድማ ነቲ ናይ ሃይማኖት ምፍልላይ ከወግድ ይኸእል እዩ ኢላ ስለዝኣመነትሉ ትኸተሎ ኣላ። የሱስ ተመሊሱዩ፡ እቲ ዝተመልሰ የሱስ በሃብላ እዩ ዝብልዎ ናይ ሓሶት ትምህርቲ ምኽኑ ብቻል እግዚኣብሄር ክንርኢ ከሎና፡ መጽሓፍ ቅዱስ የሱስ ክምለስ ከሎ ካብ ሰበይቲ ከምዘይውለድ፡ ካልኣይ ከምዘይመውት እዩ ዝምህረና። ሮሜ 6:8-9 “እቲ ኹብ ምውታት ዝተንሰኤ ክርስቶስ መሊሱ ኹም ዘይመውት፡ ሞትውን ኣብኡ ኹም ዘይመልኸ ካብ ፈለጥና” ይብል። ከምኡ ድማ የሱስ ክርስቶስ ካብ ምውታት ክትንሰእ ከሎ ምስ ሰግኡ ስለዝተንሰኤ ሰግኡ ኣብ መቃብር ኣይጸንሑን። ክዓርግ ከሎ ምስ ሰጉኡ ብዙሓት ሰባት እናረኣይዎ እዩ ዓረጉ። ከምለስ ከሎውን ዓለም እናረኣየቶ ብግልጺ እዩ ዝምለስ። ማቴ 24:27 “በርቂ ካብ ምብራቕ በርቂ ክሳብ ምዕራብ ከም ዚርኤ ምጽኣት ወዲ ሰብ ከእ ከምኡ ኪኸውን እዩ።” ከምኡውን ራኢ 1:7 “እንሆ ብደበና ይመጽእ ኣሎ፡ ኩለን ኣዓንትን እቶም ዝወግእዎን ከእ ኪርኢይዎ እዮም፡ ብዘለዉ ዓሌታት ምድሪውን ኪበኹሉ እዮም” ይብል። እምበኣር የሱስ ብግልጺ እዩ ዝምለስ። እዞም እነ የሱስ እየ ዝብሉን ዝምህሩን ግና ከምቲ የሱስ ክርስቶስ ኣብ ማቴ 24:15 “እነ ክርስቶስ እየ እናበሉ፡ ብዙሓት ብስመይ ኪመጹ እዮም እሞ ንብዙሓትውን ኪስሕቱ እዮም” ዝበሎ ተፈጺሙ ኣሎ። እንሆ እቶም መስሓትቲ እዚኦም እዮም።

2. “ውግእን ወረ ወግእን ክትሰምዑ ኢኹም። ርኣዩ ኣይትሰንብዱ መወዳእታ ገና እዩ። ህዝቢ ናብ ህዝቢ መንግስቲውን ናብ መንግስቲ ኺለዕል እዩ ይብል”። እዚ ውግእን ወረ ውግእን ዝብሎ ዘሎ ኣብዚ፡ ህዝቢ ናብ ህዝቢ መንግስቲ ኸእ ናብ መንግስቲ ኺለዓልዩ ዝብል ሓሳብ እትው እዩ። ውግእ ካብ ጥንቲ ዝነበረ እዩ፡ ደቂ እስራኤል ናብ ከንኣን ኻኸኣትዉ 31 ነገስታት ሰዓሮም ኻኹሎም ኣጽኒቶም ንምድርም ተረሰትዮዎ። ከምኡውን ዳዊት ብዙሕ ከቢድ ውግእ ተዋጊኡ እዩ። ግብጻውያን ምስ እስራኤላውያን፡ ግብጻውያን ምስ ባቢሎናውያን፡ ባቢሎን ምስ ፋርስን ሜዶንን፡ ኣሌክሳንደር ዓቢ ምስ ፋርስን ሜዶንን፡ ካልኣት ዓበይቲ ውግኣትውን ተፈጺሞም እዮም። ዓለም ካብ ትፍጠር ንምድሪ ዘሰክሕ፡ ዘሰንብድ ዓይነት ህልቂት ዘሎዎ ኩናት ተኻይዱ እዩ። ኩናት ግን ኣይተጸብጸበን። እዚ ኩናት ሓደ ኢሉ ዝተጸብጸበሉ ቀዳማይ ኩናት ዓለምን ካልኣይ ኩናት ዓለምን እዩ። እዚ ኩናት እዚ ድማ፡ ንምድሪ ዘንቀጥቅጥ፡ ንልቢ ሰብ ዘሰንብድ ከቢድ ዝኾነ ኩናት ነይሩ። እምበኣርከስ የሱስ ክርስቶስ ኣማዕድዩ ውግእን ወረ ውግእን ክትርእዩ ኢኹም፡ ህዝቢ ናብ ህዝቢ መንግስቲ ኸእ ናብ መንግስቲ ኺለዓል እዮም፡ ክብለና ከሎ ን1ይን ን2ይን ኩናት ዓለም እዩ። እዚ ህዝቢ ናብ ህዝቢ

ዝበሎ ድማ ሎሚ ዝኾነ ሃገር ውሽጣዊ ጸገም ዘይበሉ፡ ውሽጣዊ ተቓውሞ ዘይበሉ ዳርጋ የልቦን ከበሃል ይከኣል፡፡ እዚ ኣብ ፍቅዲ 8 እዚ ኹሉ መጀመርታ ቅልውላው እዩ ኢልዎ ኣሎ፡፡ ቅልውላው ማለት ሰበይቲ ክትሓርሰ ከላ እቲ ቅርጽት (ጸዕሪ) እናበርትዓ እዩ ዝኾይድ፡፡ ኣብቲ ኣዝዩ ቅልውላው ዝበርታዓ ጊዜ ኹእ እቲ ህጻን ይውለድ፡፡ እምበኣር እንድሕር እቲ ናይ 1ይን 2ይን ኩናት ዓለም ናይ መጀመርታ ቅልውላው ኹይኑ፡ ቅልውላው ኹእ እናወሸኸ ሰለዝኾይድ፡ ናይ ዓለም ሽግር ኹእ ከምኡ እናወሸኸ እዩ ዝኾይድ፡፡ እምበኣር ሎሚ እቲ ቅልውላው ኣብ ዓለም ኣብ ከቢድ ኩነታት (ጭንቀት) በጺሑ ከምዘሎ ንነፍሲ-ወከፍ ርዳእ እዩ፡፡

3- ጥምየት፡- ወዲ ሰብ መግቡ ካብ ኣትክልትን እንሰሳታትን እዩ ዝረከብ፡፡ እምበኣር ጥምየት ክሰዕብ እንተድኣ ኮይኑ ምብራስ ናይ ኣትክልትን፡ እንሰሳታትን ክርኤ ከሎ እዩ፡፡ ሎሚ ዓለም ምድረ በዓ እናኾነት ቶኽይድ ሰለዘላ፡ ነዚ ምድረበዓነት ንምክልኻል ልሙዕ ገረብ ከይቁረጽ ብሕጊ ተኸልኪሉ ኣሎ፡፡ ከምኡውን እንሰሳታት፡ እንሰሳ ዘቤትን ዘገዳምን ካብ ገጽ ምድሪ ብብዝሒ እናጸነቱ ይኸዱ ኣለዉ፡፡ ነዚ ዕንወት እዚ ደቂ ሰባት ክብድህዎ ኣይከኣሉን፡፡ ሎሚ ዓለም ኣብ ከቢድ ቁጠባዊ ቅልውላው ወዲቓ ሰለዘላ ካብዚ ዘላቶ ቁጠባዊ ቅልውላው ንምውጻእ ብዙሓት ሃገራት ተኣኪቦን ሕብረት ቁጠብኤን የማሓይሻ ኣለዋ፡፡ ንኣብነት፡ ሃገራት ኤውሮጳ ምሕባረን ናይ ቁጠባ ሕቶ እዩ፡፡ ከምኡውን ሃገራት ኣፍሪቃ ኣብዚ ዝሓለፈ ሓጺር እዋን ተኣኪቦን ዘጽደቐእ ገለ ብፍልጠቱ ገለ ብሃብቱ ገለ ብጉልበቱ ንቁጠባ ኣፍሪቃ ንምሕዋይ ተባሂሉ ኣብ ስምምዕ ተበጺሑ ኣሎ፡፡ እቲ ቅልውላው እናወሸኸ ሰለዝኾይድ ግን መፍትሒ የብሉን፡፡

4- ምንቅጥቃጥ ምድሪ፡- ናይ ምንቅጥቃጥ ናህሪ ሎሚ ቅልጠፋን (ኣብ ሓጺር ጊዜ ተደጋጋሚ) እንዳኾነ ይኸይድ ኣሎ፡፡ ሰለዚ እዚ ምንቅጥቃጥ ዝዕገት ዘይኮነ እናቀጸለ ዝኾይድ እዩ፡፡ ጥምየትውን ኸምኡ እናቐጸለ ዝኾይድ እዩ ማለት ተላጋቢ ሕማም እዩ፡፡

5- ፌራ፡- ፌራ ወይ ተላጋቢ ሕማም ካብ ዓለምና ተፈልዩ ኣይፈልጥን፡፡ ንኣብነት ቲቪ (ዓባይ ሰዓል)፡ ዓለ፡ ሸሮኽ፡ ወዘተ፡፡ እዞም ሕማማት እዚኣቶም ኣብ ዓለም ብዙሕ ሰብ ኣጥፊእም እዮም፡፡ እንተኾነ መድሃኒት ናይቲ ሕማም ሰለዝተረኸበ ሰግኣት ደቂ ሰባት ካብዞም ሕማማት ነጻ ኹይኑ እዩ፡፡ ሎሚ ዓለም ካብ ሰግኣት ሓራ ክትኮነሉ ዘይከኣለት ዘላ፡ ካብ ኤ.ቶ.ኣይ.ቪ ኤይድስ ዝተባህለ ሕማም እዩ፡፡ እዚ ሕማም እዚ ኣብ ዓለም መድሃኒት ዘይተረኸበ ብናህሪ እናኣሰፋሕፈሐ ዘጽንት ዘሎ ሕማም እዩ፡፡ ንደቂ ሰባት

ዘህልቕ ኣሸጋሪ ሕማም ኮይኑ ኣሎ፡፡ እዚ ነፍሲ ወከፍና ንፈልጦ እዩ፡፡ ኤይድስ ንምጥፋእ ካብ ኤይድስ ንምክልኻል ዝግበር ዘሎ ጎሰንሰ ነፍሲ ወከፍና ንፈልጦ ኢና፡፡ ብማሰ ሚድያን ኣብ ዝተፈላለዩ ኣኼባታትን ለይትን መዓልትን ዝግበር ዘሎ ጎሰንሰ ንፈልኡ ኣሎና፡፡ ምኽንያቱ መድሃኒት የብሉን፡፡ ፈጺሙ ኣማሲኑ ዝቐትል ሕማም እዩ፡፡ ካብዚ ሕማምዚ ንምክልኻል ብመራኽቢ ብዙሃን ዓቢ ጎሰንሰ እኳ እንተተገብረ ለውጢ ኣይተረኸበን፡፡ በዚ ሕማም እዚ ብብዝሒ ተጠቂዖም ዝርከቡ ኣብ ክሊ 17-40 ዝርከቡ ሰባት እዮም፡፡ እዚ ከኣ ብሰጋዊ ርክብ ዝመሓላለፍ ፍረ ሓጥያት እዩ፡፡ መድሃኒቱ ኹእ ወንጌል ጥራሕ እዩ፡፡

ሎሚ ኣብ ዓለምና ሕክምና ምዕቡል ክኸሉ ንሕማም ክቆጻጸር ኣይከኣለን፡፡ ሎሚ እቲ ዝበዝሐ ክፋል ዓለም ዝሰትዮ ማይን ዝበልዖ መግብን ብመድሃኒት ዝተቓመመዩ (ኣርተፊሻልዩ)፡፡ እዚ ኩሉ ንሕማም ንምጥፋእ ዝተገብረ ሕክምናዊ ጸዕርታት እዩ፡፡ ብምኽንያት እዚ ድማ እቲ ካብቲ ተፈጥሮኣዊ ጸጋ እንረኽቦ መኣዛ ኩሉ ጠፊኡ ኩሉ ኣርተፊሻል እናኾነ መጺኡ ኣሎ፡፡ እዚ ሕማም ግና ወሲኹ ዳኣምበር ኣይጠፍእን፡፡ ነቲ እዚ መጀመርታ ቅልውላዉ እዩ ኢልዎ ዘሎ ንዝክሮ፡፡ ሎሚ ዓለም ንመገዲ ኣምላኽ (ንወንጌል) ዕኸነትዩ ኢላ፡ ንኹሉ ሽግራ ብናይ ዝላ ርእሳ ጥበብ መፍትሒ ክትረኽቡሉ ላዕልን ታሕትን ኣብ ትብሉሉ ዘላ ዘመን ኢና ዘሎና፡፡

ሃዋርያ ጴጥሮስ ኣብ 2ይ መልእኹቱ ምዕ3፡3 “ኣብተን ዳሕሮት መዓ ልታት ከም ፍትወት ርእሶም ዚመላለሱን፡ ዜላግጹ መላገጽትን ከም ዚመጹ ቅድሚ ኹሉ እዚ ፍለጡ፡ ንሳቶም ከኣ ተስፋ ምጽኣቲ ደኣ ኣበይ ኣሎ፡ ካብታ ኣቦታትና ዝደቀሱላ መዓልቲ ካብ መጀመርታ ፍጥረት ሒዙ ኹሉ ኸምቲ ዝነበሮ እዩ ዘሎ፡ ኪብሉ እዮም” ይብል፡፡ ቀጺሉ ድማ፡ “ሰማያት ካብ ጥንቲ ብቓል ኣምላኽ ከም ዝነበረ ምድሪውን ካብ ማይን ብማይን ምኃና ነዚ ፈትዮም ይርሰዕዎ ኣለዉ” ይብል፡፡ እዚ ኩሉ ኣብዚ ውሽጢ 100 ዓመት እዩ ተፈጺሙ፡፡ ሰባት ሎሚ የሱስ ክምለስ እዩ እንተኣልካዮም ይሰሕቁኻ፡ ኣቦታትናውን ኸምኡ እናበሉ ሓሊፎም ከመጽእ ግና ኣይረኣናን ኢሎም ይምልሱ፡፡ ከምኡውን ሰማይን ምድርን ብቓል ኣምላኽ ከም ዝተፈጥረ ኪሒዶም ኣለዉ፡፡ ሎሚ ንኣዶ ተማሃራይ ኣብ ቤት ትምህርቱ ሰማይን ምድርን ከመይ ኢሉ ተፈጢሩ ዝበል ሕቶ እንተዝሕተት እዋ እግዚኣብሄር እዩ ፈጠርዎ ኢሉ እንተዝምልስ እቲ ዝወሃቦ መልሲ (ነጥቢ) ጌጋ፡ ዝበል እዩ፡፡ እምበኣር እቲ ኣብ ጴጥሮስ፡ ሰማይን ምድርን ብቓል ኣምላኽ ከም ዝተፈጥረ፡ እናፈለጡ ክኸሕዱ እዮም ኢሉ ዝተነበዩ ነዚ ዘመን እዚ

እዩ። እዚ ኣብ ግቴ 24/9 “ሽዑ ንመከራ ኣሕሊፎም ኪህቡኩምን ኪቐትልኩምን እዮም። ብዛዕባ ሰመይ ኣብ ኩሎም ኣህዛብ ጽሉኣት ኮትኩኑ ኢኹም” ዝበሎ ግና፣ የሱስ ኣብቲ 2ይ ምጽአቱ ዝቐርበሉ እዋን ንክርስትያናት ዘጋጥሞም ስደት እዩ። ምክንያቱ ከም ምልክት ካልኣይ ምጽአቱ እዩ ተጠቒሱ ዘሎ። ርግጽዮ ብየሱስ ክርስቶስ ዝኣመኑ ኣብ ዘመን ሃዋርያት ዝነበሩ ክርስትያናትውን ብዙሕ መከራ ረኺቦም እዮም። እቲ ዝነበረ መከራ ድሕሪ 300 ዓ/ም ማሕበር ክርስቶስ ናብ ጸልማት ምስ ኣተወት (ዘመን ጸልማት ምስ ኣተወ) ከምዘይነበረ ንርእ። እዚ ዘመን ጸልማት ንኣስታት 1200 ዓ መት ጸኒሑ። ብ1500 ዓ/ም እቲ ዝተቐበረ ሓቀኛ ወንጌል ክርስቶስ ኣብ ማእከል ጸልማት ብማርቲን ሉተር ብሓይሊ መንፈስ ቅዱስ ኣንጸባረቐ። ካብቲ እዋን እቲ ጀሚሩ፣ ክሳብ ሕጂ እቶም ብየሱስ ዳግም ዝተወልዱ ኩሎም ብኣህዛብ ጽሉኣት ኾይኖም፣ ስለ ስም የሱስ ክርስቶስ መከራ ይረክቡ ኣለዉ።

ኣብ ፍቅዲ 11 ድማ ብዙሓት ነብያት ሓሶት ክትንስኡ ንብዙሓትውን ኪሰሕቱ እዮም ይብል። ነቢይ ማለት ኣብ ክንዲ እግዚአብሔር ኮይኑ ዝዛረብ ኣፈኛ ወይ ድማ መልእኽተኛ ማለት እዩ። እምበኣርሲ እዞም ሓሰውቲ ነብያት ዝብሎም ዘሎ ክርስትያናት ዝመስሉ ሓሰውቲ መምሃራን ኮይኖም፣ ንብዙሓት ሰባት ዘሰሕቱ፣ ኣብ ዓለም ኣዚዮም ብዙሓት እዮም። ገለ ካብዚኦም ንኣብነት፡- ኣብ፡ ወልድ፡ መንፈስ ቅዱስ ሓደ ኣምላኽ ብሰለስተ ኣካል ኹም ዝግለጽ ዘይኣምኑ፣ ከምኡውን የሱስ ክርስቶስ ጥራይ መድሓኒ ከም ዝኾነ ዘይኣምኑ፣ እዚኦም ክርስትያናት ኢና በሃልቲ፡ መግዲ ክርስቶስ ዘይክተሉ፣ ሓሰውቲ ነብያት (መስሓትቲ) ይበሃሉ።

6- “እዚ ወንጌል መንግስቲ ንብዛላ ዓለም ክሰበኽ እዩ ሽዑ መወዳእታ ይኸውን” ዝብሎ፣ እዚ ወንጌል መንግስቲ እዚ ወንጌል የሱስ ክርስቶስ ኣብቲ ቀዳማይ ክፍለ ዘመን ብሃዋርያት ኣብ በዓል ሓምሳ፣ ግብሪ ሃዋርያት ምዕራፍ 2 ዝጀመረ ሓይሊ መንፈስ ቅዱስ ወንጌል ንምስፋሕ ናብዛ ዓለም 300 ዓመት ቀጺሉ እዩ። ብሮማውያን እናተጨፍለቑ፣ ክርስትያናት ብሓዊ እናነደዱ፣ ኣብ ፍሉሕ ዘይቲ እናተጠበሱ፣ ብኣራዊት እናተበልዑ፣ ኣብ ጸልማት በዓ ቲ ኮለል እናበሉ ን300 ዓመት ሓሊፎም እዮም። ስለምንታይ እዩ እዚ ኹሉ እንተድኣ ኢልና ምስ ጣኦታት ስለዘይሓበሩ፣ ብጀካ የሱስ ክርስቶስ ካልእ መድሓኒ የለን ስለዝበሉ፣ ነዚ ሓቂ መንግዲ ስለዝተኸተሉ፣ ኣብቲ ቀዳማይ ዘመን ብብዙሕ መከራ ሓሊፎም እዮም። ጴጥሮስ ኮነ ጳውሎስ ኣብ ሮማ ብቄሳር ኹም ዝተቐትሉ እዩ ታሪኽ ዝነግረና። ድሕሪ 300 ዓመት ግና ዘመን ጸልማት ኣትዩ

ብንጉስ ቆንጦንጢኖስ ዝተባህለ ክርስትና ሓደ ከም ናይ ዓድና ወይ ኹኣ ከም ናይ መንግስትና ሃይማኖት ወይ እምነት ኮይኑ ስለዘሎ ስለዚ ኣይተሳደዱዎም ተቀቢልናዮም ኣሎና ከም ድሃዮም ይንቐሳቀሱ ኢሉ ኣዋጅ ኣዊቑ። ንጉስ ቆንጦንጢኖስ ንክርስትና ክቅበሎ ከሎ ግና ነቲ ዝነበሮ ኣምልኽ ጣኦት ጉሒፋ ኣይኮነን ተቐቢልዎ። ቀስ ብቐስ ከኣ ስእልን ምስልን ኣብ ክርስትና ክተኣታቱ ጀሚሩ። ኣብዚ ከሰተውዕሎ ዘሎና ኣህዛብ ጣኦታት ምስልን ስእልን እዮም ዘምልኹ። ኣይሁድ ግና ስእልን ምስልን ኣየምልኹን እዮም። ግናኽ እግዚአብሔር ብኢድ ሙሴ ዝሃበም ታቦት ኣለዎም። ብእኡ ኣብ ቅድሚ ኣምላኽ ይቐርቡ። ክርስትያናት ግና ብቻል መስቀል እዮም ዝኣምኑ። እዚኦም ሰለስቲኦም ንሓድሕዶም ኣይሰማምዑን እዮም። ኣይሁድ ምስ ኣህዛብ ኣይሰማምዑን እዮም፣ ኣህዛብ ፎምስ ኣይሁድ ኣይሰማምዑን እዮም፣ ኣይሁድ ምስ ክርስትያናት፣ ክርስትያናት ኹኣ ምስ ኣይሁድ፣ ኣይሰማምዑን እዮም። ዘመን ጸልማት ዝኾነሉ ምክንያት ድማ፣ እዚኦም ሰለስቲኦም ተሰማሚዖም ኣብ ሓደ መቐደስ ስለ ዝኣተዉ እዮም። እምበኣርከስ፣ ቤተክርስትያን ምስቶም ብክርስቶስ የሱስ ዘይኣመኑ፣ ስለ ዝሓበረት ብርሃና ኣጥፊኣ ናብ ጸልማት ዘመን ድማ ኣትያ።

መጽሓፍ ቅዱስ ግና 2ቆሪ6፡14-15 “ምስቶም ዘይኣምኑ ኣብ ሓደ ኣርዑት ኣይትጸመዱ ማለት ንጽድቅን ንሓጢአትን እንታይ ኣራኺብዎ፣ ወይስ ንብርሃን ምስ ጸልማት እንታይ ሕብረት ኣልይዎ፣ ኣብ ፍቅዲ 15 ክርስቶስከ ምስ ብልያል እንታይ ምስምማዕ ኣለዎ፣ ወይስ ንኣማኒ ምስ ዘይኣማኒ እንታይ ግደ ኣለዎ” እዩ ዝብልና። ዘመን ጸልማት 1200 ዓመት ምስ ጸንሐ፣ ብ1500 ዓመተ ምሕረት ብማርቲን ሉተር ቅኑዕ ወንጌል ክርስቶስ በሪሁ። እዚ ኹኣ እቲ የሱስ ክርስቶስ እዚ ወንጌል መንግስቲ ኣምላኽ ኣብ ብዛላ ዓለም ክሰበኽ እዩ ዝበሎ ካብ ናይ ማርቲን ሉተር ኣገልግሎት እዩ ዝጀምር። በታ ማርቲን ሉተር ዝረኸባ ንእሽቶይ ብርሃን ብዙሓት ሰባት ብኣኣ እናኣተዉ ካብ ብርሃን ናብ ብርሃን እናተሳገሩ እቲ ተቐቢሩ ዝነበረ ብሃዋርያት ዝሰበኽ ዝነበረ ወንጌል ተመሊሱ። ወንጌል መንግስቲ ኣምላኽ ሎሚ ኣብ ዓለም ምሉእ ብሓይሊ መንፈስ ቅዱስ ብትእምርትን ተኣምራትን ተሰንዩ ብፍጥነት ይጐዱ ኣሎ። እምበኣርሲ እዚ ኩሉ ምልክት ምጽአቱ ምዃኑ ዝነገረና ኹም ዝተፈጸመ ሓደ ብሓደ ርኢናዮ ኣሎና።

ሳልሳይ ፆራፍ

ምልክት አምበላስ (ኩነታት እስራኤል)

ኩነታት እስራኤል ሓደ ካብቶም ዓበይቲ ምልክታት ምምጻእ ናይ ጉይታና የሱስ ክርስቶስ ናብዚ ምድሪ ዚገልጹ እዩ። ሃዋርያት ትእምርቲ ካልኣይ ምጽኣትካ እንታይ ኢዩ ኢሎም ክሓትዎ ከለው ካብቲ ኣብ ማቴ 24:32 ዝዘርዘር ሓደ “ምሳሌ ኹብ ኣም በለስ ተማሃሩ ጨነፍራ ምስ ለምለመ፤ ቆጽላውን ምስ ጠጥፏ ክረምቲ ኹም ዝቐረበ ትፈልጡ ኢኹም። ከምኡ ድማ ንሸካትኩም እዚ ኹሉ ምስ ርኤኹም ናብ ኣፍ ቤት ምቕራቡ ፍለጡ። እዚ ኹሉ ክሳብ ዚኸውን እዚ ወለዶ እዚ ኹም ዘይሓልፍ ብሓቂ ብሓቂ እብላኩም ኣለኹ” ዝበሎ እዩ። እምበኣርከስ እስራኤል ናይ ጉይታና የሱስ ክርስቶስ ካልኣይ ምጽኣቱ ከም ዝቐረበ ትሕብር ዓባይ ምልክት ኢያ። የሱስ ክርስቶስ ምሳሌ ካብ ኣም በለስ ተመሃሩ ክበል ከሎ እዛ ኣም በለስ ዝበላ ዘሎ እስራኤል ኢያ፤ ተፈጥሮኣዊ በለስ ኣይኮነን። እግዚአብሔር ንእስራኤል ብኣም በለስ ከም ዝምሳላ ክንርኢ እንከለና፤ ኣብ ሚካ/ 7:1 “... እታ ነፍሰይ እተተምነታ በኹሪ ፍረ በለስ እኳ የላን” ይብል። ኣብ ሆሴ 9:10 “እነ ንእስራኤል ኣብ በረኻ ኹም ዘሎ ፍረ ወይኒ ረኹብከዎ። ነቦታትኩም ከምታ ኣብ እትብኩር ኣም በለስ ዘሎ ቐዳማይ ፍረ (በኹሪ) ርኤኹም” ይብል። ከምታ እትብኩር በለስ ማለት ከምቲ ቀዳማይ ፍረ በለስ ረኤኹም ማለት እዩ። ኣብ ኤር 2:3 “እስራኤል ንእግዚአብሔር እተቐደሰ በኹሪ ቐውዑ ነበረ” ይብል።

ኣብዚ ቦታ እዚ ክንርኢ እንከሎና እስራኤል ብበለስ ከም እትምሳልን እግዚአብሔር ኣምላኽ ከኣ በለስ ኢሉ ከም ዝጸወዓን ንርኢ ኣለና። ካልእ ኣብ ዘፍ 3:7 “ኹሉ ኣዲንቲ ኸልቲኦም ተኸፍታ ጥራዮም ምኽኒኦም ድማ ፈለጡ። ቆጽሊ በለስ ከኣ ኣላጋጊቦም ከኣ ተዓጥቁ” ይብል። ኣብዚ ሓደ ነገር ኢና ንርኢ ቅድሚ ጥራዮም ምኽኒኦም ምፍላጦም ጸጋ እግዚአብሔር ተዓጢቑም ስለዝነበሩ፤ ኣይሓፍሩን እዮም ኔሮም። ሕጂ ግን ጥራዮም ምኽኒኦም ምስ ረኣዩ ሓፈሮም፤ ሓጥያት የሕፍር እዩ። “ጥራዮም ምኽኒኦም” ክበል ከሎ ናይ ሓጥያት ምልክት እዩ። ኣብዚ ከኣ ንጥራዮም (ሕፍረቶም) ንምሽፋን ቆጽሊ በለስ ኣላጋጊቦም ተዓጥቁ እዚ ቆጽሊ በለስ እግዚአብሔር ኣይኮነን ከዲንዎም። እምበኣር ናይ ገላእ ርኢሶም ጥበብ ሕፍረቶም ንምኽዋል ክፈጠቑ ከለዉ ኢና ንርኢ ዘለና። ድምጺ እግዚአብሔር ኣምላኽ ናብ ጎት ኤደን ክመላለስ ምስ ጀመረ ግና፤ እቲ ዝተዓጠቐ ከዳን ኣብ ቅድሚ ብርሃን ከቐምም ስለ

ዘይከኣለ ናብ ከውሊ ገጽም ከም ዝሃድሙ እዩ መጽሓፍ ቅዱስ ዝነግረና። ኣብዚ ክንርእዮ ዝጸናሕና ኣዳምን ሂዋንን ባዕሎም እዮም ተኸዲኖም። ኣብ ጥቕሲ 21 ግና እግዚአብሔር ኣምላኽ ንኣዳምን ንሰበይቲን ደበሎ ገይሩ ከደናም ይብላና። ኣብቲ ቀዳማይ ባዕሎም ተዓጢቑም፤ ኣብቲ ካልኣይ ግን እግዚአብሔር ኣምላኽ ደበሎ ገሩ ከዲንዎም። እዚ ደበሎ ዝብሎ ናይ እንሰሳ ቆርበት እዩ። ከዳን ናይ ጽድቂ ምሳሌ እዩ። ሰብ ንሕፍረቲ ማለት ንሓጢያቱ ክርሕቕ ሰለ ዘይከኣለ እግዚአብሔር ርሒሰ ቆርበት ክኸድኖ ከሎ ኢና ንርኢ። እዚ ከኣ ቅድሚ የሱስ ክርስቶስ ኣብ መስቀል ምማቲ ሕጊ ከም ዝመጽእ የረድኣና። ኣብ ዮው 1:16 “ሕጊ ብሙሴ ተውሂቡ እዩ እም ጸጋን ሓቅን ግና ብየሱስ ክርስቶስ መጽ” ይብላና። ሕጊ ብግብርኻ ጽደቕ እዩ ዝብል፤ እምነት ግና ብኸምኡ ጸጋ ኣምላኽ ተቐበል እዩ ዝብል። እምበኣር እቲ ቆጽሊ በለስ ናይ ሕጊ ምሳሌ ክኸውን ከሎ፤ እቲ ደበሎ ከኣ ናይ ጸጋ ምሳሌ እዩ። ኣብ ማቴ 24:32 “... ምሳሌኡ ካብ ኣም በለስ ተምሃሩ፤ ቆጽላ ክጭብጭብ ጨነፍራ ክልምልም ...” ክብል ከሎ፤ ንዊሕ ዘመን ደረጃ ድሕሪ ምጽናሕ ከም እትጥጥሩ እዩ ዘመልከት። ምኽንያቱ ቆጽሊ የብላን፤ ጨነፍራውን ነቐጹ እዩ። ኣብቲ ጊዜቲ ግና (ኣብ እዋን ምጽኣቱ) ክትልምልምን ክትጥጥሩን ምኽንያቱ እዩ ዘርእየና። እምበኣር ቀጺልና እስራኤል ከመይ ኢላ ከም ዝደረቐት ክንርኢ ኢና።

ሀ. ምብታን እስራኤል (ምድራቕ በለስ)

እግዚአብሔር ኣምላኽ ንደቂ እስራኤል ብመንገደይ እንተዘይ ተመላለስኩም ከም ቃለይ እንተዘይኪድኩም፤ ትእዛዘይ እንተዘይሓለኹም፤ ናብ ኣርባዕተ ማእዘናት ምድሪ ፋሕ ከብላኩም፤ ናብ ህዝብታት ከዘርወኩም እዩ እናበለ የጠንቅቑም ከምዝነበረ ኣብ ዘሌ 26:33 “ንኣኻትኩም ከኣ ኣብ ማእከል ህዝብታት ፋሕ ከብላኩም እዩ። ደድሕሪኹም ድማ ሴፍ ክመልሕ እዩ። ሃገርኩም ከኣ ክትባድም እያ። ከተማታትኩምውን በረኻ ይኸውና” እናበለ ይዛረብ። ኣብ ህዝ 36:18-19 “ኹሉ ብሰሪ እቲ ኣብታ ሃገር ዝኸወው ደምን ብጣኦታቶም ከኣ ስለ ዘርከስዎን ኩራይ ከቐኹሎም። ኣብ ማእከል ህዝብታት ዘርኸዎም፤ ኣብ ሃገራት ከኣ ፋሕ በሉ፤ እነውን ከም መገደምን ከም ግብሮምን ፈረድከዎም” ይብል። መዝ 106:26-27 “ኹሉ ኢዱ ናብኣም ኣልዒሉ፤ ኣብ በረኻ ኬውድቑም፤ ንዘርኣም ከኣ ኣብ ማእከል ኣህዛብ ኬውድቑም ኣብ ሃገራትውን ፋሕ ኬበሉም መሓለ” ይብል። ዘዳ 28:64 “እግዚአብሔር ድማ ካብ ወሰን ምድሪ ከሳብ ወሰን ምድሪ ናብ ኩሎም ህዝብታት ፋሕ ኬበለካ እዩ፤ ኣብኡ ድማ ንሸኻን ኣቦታትካን

ንዘይትፈልጥዎም ካልአት አማልኸቲ፤ ንዕንጨይትን ንእምንን ከተገልግል ኢኹ። ዘ/፩ 4፡27 “እግዚአብሔር ናብ ማእከል ሀዝብታት ኪብትነኩም እዩ፤ ኣብቶም እግዚአብሔር ናብኦም ዝወሰደኩም ኣህዛብ ሓደት ቁጽሪ ኸትተርፉ ኢኹም።” ወዘተ... ይብል።

ኣብዚ ዝረኣናዮ ኩሉ እግዚአብሔር ንደቂ እስራኤል ከም ትእዛዘይ እንተዘይ ተመላሊሰኩም ካብዚ ዝእዝዙም ትእዛዛት እንተዘበልኩም እዚ ክረኽቡኩም እዩ ዝብሉም መጠንቀቓታ እዩ። እግዚአብሔር ንደቂ እስራኤል ዝእዝዞም ትእዛዝ ኣብ ጽላሎት ጐይታ የሱስ ክርስቶስ ክመላለሱ ከም ዘሎዎም ጥራይ እዩ። እቲ ዝስዋእ መስዋእትን መሰውእን ቤተ መቐደስን ምሳሌ ናይ የሱስ ክርስቶስ እዩ ኔሩ። ደቂ እስራኤል ካብቲ እግዚአብሔር ክመላለሱ ኢሉ ዝሃዖም ጽላሎት ናይ የሱስ ክርስቶስ እንተዳኣ ወጺኦም ንካልእ እንተደኣ ተስፋ ጌሮም እግዚአብሔር ከም ዝቀጽዎም እዩ ኣጠንቀቓዎም። ብምኽንያት ካብ ጽላሎት የሱስ ክርስቶስ ብምውጽኦም ገለገለ ዝወረደም መቐጸዕቲ ክንርኢ ኢና።

ኣብ መሳፍንቲ ደቂ እስራኤል ሕጊ እግዚአብሔር ሓዲጎም ናብቶም ኣብ ከባቢኦም ዘለው አማልኸቲ ናብቶም ጣኦታት ከይዶም ምስ ኣምላኸን፤ እግዚአብሔር ከኣ ናብ ሕሻን ርሻታይም ሸጦም ይብል። ደቂ እስራኤል ኣብ ትሕቲ ባርነት ሕሻን ርሻታይም ምስኣተዉ ተማህሊሎም ተነሲሖም እግዚአብሔር ከኣ ብዕትኒኤል ወዲ ሓዉ ንካሊብ ኣድሒንዎም። ኣብ ዘመን መሳፍንቲ እግዚአብሔር ንደቂ እስራኤል ክብድሉ ከለው ናብ ኣህዛብ ኣሕሊፉ ይህበም፤ ክምለሱ ከለው ከኣ መሳፍንቲ ኣተንሰኡ የናግፎም ከም ዝነበረ ቃል ኣምላኽ ይነግረና። ከምኡውን ኣብ ዘመን ነገስታት ከኣ ኣሶር ንእስራኤል ማሪኸዎ ከምዝነበረ፤ ንጉስ ባቢሎን ነቡከድነጾር ንዩሩሳሌምን ንቤተ መቐደሶምን የዕንዩ ዳርጋ ንብዘሎ ህዝቢ እስራኤል ከምዝማረኸን ን70 ዓመት ከኣ ኣብ ባቢሎን ከምዝጸንሑ ኣብ መጽሓፍ ቅዱስ ንርኢ። እግዚአብሔር ከኣ ድሕሪ ሰብዓ ዓመት ክመልሰኩም እዩ ኢሉ ተስፋ ሂብዎም ከም ቃል ተስፍኡውን መሊሰዎም።

እዚ ኩሉ ዝወረደም ኣብ ሕጊ (ጽላሎት ጐይታ የሱስ ክርስቶስ) ሰለ ዘይተመላለሱ እዩ። ናብቲ ጽላሎት የሱስ ክርስቶስ ዝኾነ መሰውኢ ክጥምቱ ናብኡ ከኣ ክምለሱ ከለዉ እግዚአብሔር ምሕረት ይገብረሎም ከም ዝነበረ ንርኢ። ካብ ምርኮ ባቢሎን ብኢድ ዘሩባቤል ምስ ተመልሱ ቤት መቐደሶምን፤ ከተመኣምን ሃኒጸም ኩሉ ሰርዓት ኣምልኽኦም እናፈጸሙ፤ ክሳብ 1ይ ምጽኣት ጐይታና የሱስ ክርስቶስ ጸኒሖም። እቲ ጽላሎት ሓሊፉ የሱስ (ጸጋ) ምስ መጸ ግና፤ ነቲ ናብ ፍጽምና ዘየብጽሖም ጽላሎት ደኣ ሓዙ እምበር

ንየሱስ ክርስቶስ ኣይተቐበልዎን። ማር 11፡12 “ንጽብሒቱ ድማ ካብ ቢታንያ ቪወጹ ኸለዉ ጠመየ። ብርሑቕ ከኣ ቆጽል በለሰ ረኣየ ምናልባሽ ገለ እንተ ረኽበላ ኸርኢ ኸኣ ናብኣ ኸደ። ናብኣ መጺኡ ኸኣ ጊዜ በለሰ ኣይነበረን እሞ ቆጽሊ እምበር፤ ገለ እኳ ኣይረኽበላን። መሊሱ ድማ ካብኪ ሓደ እኳ ንዘልኣለም ፍረ ኣይብላዕ በላ። ደቀ መዛሙርቲውን ሰምዕዎ።” ኣብዚ ጐይታና የሱስ ከምዝጠመየን፤ ብርሑቕ ከኣ ቆጽሊ በለሰ ከምዝረኣየን፤ ምናልባት ገለ ፍረ እንተረኽበላ ኢሉ ከኣ ክርኢ ከምዝኸደን፤ ግና ኸኣ ፍረ ከምዘይረኽበላ ንርኢ።

ብዛዕባዛ በለሰ ቅድሚ ምዝራብና ገለ ብዛዕባ ባህሪያት በለሰ እስራኤል ክንርኢ ኢና። ኣብ እስራኤል ዝበቁል በለሰ፤ እሾኽ ዘይብሉ ልሙጽ ገረብ እዩ። ብእንግሊዝ “ፊክትሪ” ተባሂሉ ዝጽዋዕ፤ ኣብ ሃገርና ንሶት ቦቲ ናይቲ ገረብ ጸባ ንልግዒ ዝጥቀምሉ እዩ። እዚ ገረብ እዚ ኣብ ጊዜ ሓጋይ ገለ ቆጽሊ ዝባሃል ዘይብሉ ንቐጽ መሲሉ ዝረኤ እዩ። ኣብቲ ዘንብብናዮ ክፍሊ ጽሑፍ “ጊዜ በለሰ ኣይነበረን” ክብል ከሎ ክረምቲ ከም ዘይነበረ እዩ ዘመልከት። ኣብ ሓጋይ ከኣ እዚ በለሰዚ ቆጽሊ ኣየውጽእን እዩ። ክረምቲ ክቐርብ ከሎ ግን ይጥጥዕ እሞ መጀመርታ ኣዝዩ ብዙሕ ቆጽሊ የውጽእ። ብድሕሪዚ ከኣ ፍረ ከፍሪ ይጀምር። የሱስ ክርስቶስ ነታ በለሰ ክርኢያ ከሎ ኣዝያ ቆጽል ምስ ረኣየ፤ ስለዚ ከኣ ፍረ ይህልዋ ይኸውን ኢሉ ናብኣ ቀሪቡ ርኢዩ። ግን ከኣ ፍረ ኣይረኽበላን። ስለዚ ከኣ የሱስ ፍረ ምስ ሰኣን ንዘልኣለም ፍረ ከይትፈሪ ረጊምዋ ብድሕሪዚ ከኣ ከም ዝቐጽት ንርኢ።

ኣቐዲምና ኣብ መእተዊ ከምዝራኣናዮ ኣብ ቃል እግዚአብሔር፤ በለሰ ምሳሌ እስራኤል ከምዝኾነ ርኢና ኔርና። የሱስ ክርስቶስ ንተፈጥሮኣዊ በለሰ ኣይኮነን ረጊሙ፤ ጉዳዩ ምስ እስራኤል እዩ። ጐይታና የሱስ ክርስቶስ እዚ ዝበለ ኣብቲ ናብዚ ምድሪ ኣብ ዝመጸሉ እዋን ህዝቢ እስራኤል ብመንገዲ ሕጊ ጸድቃናት ኢና፤ ኣብ የሱስ ክርስቶስ ምእማን ኣየድልየናን፤ ካልእ መሲሕ ክመጽና ኢና እንጽብ እናበሉ ንየሱስ ክርስቶስ ምቕባል ስለዝእበይዎ እዩ። እስራኤላውያን ኣብ ቃል እግዚአብሔር ንርኢሎም ጸድቃናት ጌሮም ከምዝቆጸርዋ፤ ካብ ኩሉ ሰብ ፍሉያት፤ ልሙዓት ኮይናም ከም ኣተራእዩ ሓደ ሓደ ነጥቢ እስከ ንርኢ።

ሮሜ 9፡31-33 “እስራኤል ግና ንሕጊ ጽድቂ እናደለይዎስ ናብቲ ሕጊ ጽድቂ ኣይበጽሑን። ስለምንታይ፤ ከመዮ፤ እንሆ፤ ኣብ ጽዮን እምኒ መግንቀፍን ከውሒ መንሳተትን ኤንብር ኣሸኹ፤ ብእኡ

ዚህምን ከአ አይኪሐፍርን እዩ፤ ዚብል ጽሑፍ ዘሎ ካብ ግብሪ እምበር ካብ እምነት ሰለ ዘይደልይዎ ብእምኒ መዓንቀፊ ተዓንቀፉ።” ሮማ 10/3-4 “ክርስቶስ ነቲ ዚእምን ዘበለ ሹሉ መደምደምታ ሕጊ ንጽድቂ እዩ እሞ፤ ጽድቂ አምላኽ ሰኣን ምፍላጣምን፤ ጽድቂ ርእሶም ኪተኸሉ ብምድላዮምንሲ ንርእሶም ኣብ ትሕቲ ጽድቂ አምላኽ እዮግዝኡን።” የሱስ ክርስቶስ መደምደምታ ሕጊ እዩ። ምኽንያቱ ንሱ ኩሉ ሕጊ ዝደልዮ ዘበለ ኣብ መስቀል ወዲእዎ እዩ። ንሳቶም ግን ንሕና ንሙሴ ኢና እንፈልጥ ናባኻ ኣይንፈልጠካን ኢና ክብልዎ ከለዉ ኢና ንርኢ። ደቂ አምላኽ ኢና ኢሎም ንቻል የሱስ ግን ዝነጸጉ ህዝቢ እዮም። ሰለዚ እዛ በለስ እዚአ ቆጽሊ ጥራይ እምበር ፍረ ዘዩጽነትሉ ምኽንያት ከአ እዚ ዝራኣናዮ እዩ።

ሰባት ኣብ ብሉይ ኪዳን በቲ እግዚአብሔር ዝሃበዎ ጽላሎት ብምእማንን ብምምልላስን ይድሕኑ ኔሮም። ኣብ ሓድሽ ኪዳን ከአ በቲ ብሓቂ ዝተገልጸ የሱስ ክርስቶስ ብምእማን ይድሕኑ። ብግብሪ ግና ወላሓደ እኳ ናብ ጽድቂ ክበጽሕ ዝኸኸል የልቦን። ከምኡውን ኣብ መጽሓፍ ቅዱስ ፈረሳውያን ብደጋዊ ነገራት ንርእሶም ከም ጸድቃናት ጌሮም የርእዩዎ ከምዝነበሩ ንርኢ። ማቴ 23/28 “ከምኡ ድማ ንሸካትኩም ብላዕሊ ንሰብ ጸድቃን መሲልኩም ትረኣይዎ፤ እቲ ውሽጥኹም ግና ግብዝናን ዓመጸን ምሉእ እዩ።” ሉቃ 16/15 “ብሎም ድማ እቲ ኣብ ቅድሚ ሰብ ዓብዪ መሲሉ ዚርኢ ኣብ ቅድሚ አምላኽ ፍንፋን እዩ እሞ ንሸካትኩም ርእሸኹም ኣብ ቅድሚ ሰብ ተጽድቂ ኢኹም፤ ንልብኹም ግና አምላኽ ይፈልጠ እዩ” ይብል። እምባላርከስ ጉይታና የሱስ ክርስቶስ እዚ እዩ ኣማዕድዩ ዝረኣዮ። ቆጽሊ ዝራኣየላ እሞ ቀሪቡ እንተረኣዮ ግና ፍረ ዘይነበራ በለስ እያ ነይራ። እቲ ፍረ መንፈስ ቅዱስ ኣባታቶም ኣይነበረን፤ ምኽንያቱ ናይ መንፈስ ቅዱስ ፍረ ብእምነት እምበር ብግብሪ ዝርከብ ሰለ ዘይኮነ። እዛ በለስ እዚአ ብኡ ንብኡ ነቕጽ ዝብሎ ድማ ገለ ካብ ደቀ መዛምርቱ ገና ብህይወት ከለው ኣብ 70 ዓ. ም ዝተፈጸመ እዩ። ኣብ 70 ዓ. ም ኩላ መንግስቲ እስራኤል ብመንግስቲ ሮማ ዓንያ ህዝባ ከአ ፈቀድኡ ፋሕ ኢሉ ከተማታታን ቤት መቐደሳን ከአ ዓንዩ፤ እታ ሽዑ ዝፈረሰት ቤት መቐደስ እነሆ ከሳብ ሕጂ ኣይተሃንጸትን።

እዚ ኩሉ ከአ እቲ እግዚአብሔር ብሙሴን ነብያትን ዘጠንቀቐም ሰለዘይሓለዉ (ዘይአመኑ) እዩ በጺሕዎም። ነቕጽም ናብ ኣርባዕተ ማእዘን ፋሕ ኢሎም። ከተማታቶም ከአ ፈሪቡ ንሳቶም ከአ ኣብ ሃገር ጓና ሰደተኛታት ኮይኖም። ጉይታና የሱስ ክርስቶስውን ኣብ ማቴ 24 ነቲ ቤት መቐደስ ከርእዩዎ ምስ ቀሪቡ ብዛዕባዚ

ኣጠንቂቐዎም ኔሩ። ከምኡውን ኣብ ሉቃ 19/41-44 “ምስ ቀረበን ነታ ኹተማ ምስ ረኣየን ከምዚ ኢሉ በሸዩላ፤ ኣየ ንሸሺ በዛ መዓልትኪ ንሰላምኪ ዝኸውን ነገር እንተ ትፈልጢ። ሕጂ ግና ካብ ዓይንኪ ተኸዊሉ ኣሎ። ጸላእትኪ ቐጽሪ ቐጸሮም ዚዞሩኪ መዓልቲ ኹተመጽኪ እያ እሞ ኪኸቡኪ በዝን በትን ከአ ኬጽብቡልኪ እዮም። ዘመን ምሕረትኪ ሰኣን ምፍላጥከስ፤ ንኣኽን ኣባኺ ንዚነብሩ ደቐኽን ኪግምጥሉኺ እምኒ ኣብ ልዕሊ እምኒ ኣይኪሐድጉልኩን እዮም” ይብል። ብ70 ዓ.ም ጀነራል ቲቶስ ዝተባህለ ናይ ሮማ ሓለቃ ሰራዊት ብዙሓት ሰራዊት ኣኹቲቱ ኽኸተማ የሩሳሌምን ንቤት መቐደስን ኣዕኒዩዎ፤ ብኣማኢት ኣሸሓት ንዝቐጸሩ ኣይሁድ ቀቲሉ፤ ሬሳታቶም ኣብ ከተማ ዛሕዚሑ፤ ነቶም ዝተረፉ ከአ ናብ ኣርባዕቲሉ መእዘን ምድሪ ፋሕ ኣቢልዎም። እዚ ሹሉ ከአ ንየሱስ ክርስቶስ ሰለዝጽግዎ እዩ ወሪድዎም። ካብቲ ጊዜ እቲ ጀሚሩ ህዝቢ እስራኤል ንኣስታት 1878 ዓመት ካብ ምድሮም ናብ ብዛላ ዓለም ፋሕ ሰለዝበሉ ኣብ ማእከላይ ምብራቕ እስራኤል ትበሃል ሃገር ወይ መንግስቲ ኣይነበረትን። ነቲ ምድሮም ከአ እተን ጐረባብቲ ሃገራት ተማሲሑንኦ። ኣብ ዓለም ከሳብ ቀረባ ግዜ እስራኤል ትባሃል ከም ታሪኽ ደኣ እምበር ከም ሃገር ኣይነበረትን።

ለ. ምምላስ እስራኤል (ምጥጣዕ በለስ)

እግዚአብሔር በቲ ካባይ እንተዓሸኹም ፋሕ ከብለኩም እዩ ዝበሎም ኣይወደኦን። ካብቲ ፋሕ ኢሎም ዘለዉ ከም ዝመልሶም ተሰፋ ኣትይሎም ኔሩ እዩ። ህዝ 37/21 “እግዚአብሔር አምላኽ ከምዚ ይብል ኣሎ ኢልካውን ንገሮም፤ እንሆ፤ ኣነ ንደቂ እስራኤል ካብ ማእከል እቶም ከይደምዎም ዘለው ህዝብታት ክወስድ ካብ ኩሉ ወገን ከእከበም ናብ ሃገሮምውን ከእትዎም እዮ”። ህዝ 11/17 “እለዚ ድማ እግዚአብሔር አምላኽ፤ ካብቶም ህዝብታት ከእከበኩም፤ ካብቲ ፋሕ ኢልኩምዎ ዘሎኹም ሃገራት ከአ ከኣኸኸበኩም፤ ሃገር እስራኤልውን ክህበኩም እዩ፤ ይብል ኣሎ ኢልካ ንገሮም”። ከምኡውን ኣብ ኢሳ 11/12, ህዝ 20/41-42, ርኤ።

እግዚአብሔር ንደቂ እስራኤል፤ እስራኤል ቅድሚ ኩሉ ከትብተንን፤ ከትምለስን ምጂና ኣቀዲሙ ነጊርዎም እዩ። ከምቲ ዘጠንቀቐም ትእዛዛቱ ሰለዘይሓለውን ከም መገዱ ሰለዘይተመለሱን ተብቲኖም፤ ከምቲ ከኣኸኸበኩም እዩ ዝበሎም ከኣ፤ ከም ቃል ተስፍኡ ኣኸኺብዎም።

ደቂ እስራኤል ናብ ኣህዛብ ፋሕ ምስ በሉ ብምኽንያት እቲ ዝወረደም መከራን ጥፍኣትን ኣዝዮም ሓደት እዮም ተሪፎም። ኣብ ጃርመን ስርዓት ናዚ (Nazy) ኣብ ዝነበረሉ ብሂትለር ጥራይ 6

ሚልዮን አይሁድ ከምዝተቐትሉ ታሪክ ይነግረና። እግዚአብሔር አምላክ ከአ ብክለት አሰያሰ ከምዚ ኢሉ ተዛሪቡ ኔሩ። አብ ሮሜ 9:28-29 “እግዚአብሔር ንቃሉ ብቐሩጽን ምዳብን ገይሩ አብ ምድሪ ኺፍጽሞ እዩ እሞ ኢሰይያስ ብዛዕባ እስራኤል ቁጽሪ ደቂ እስራኤል ከም ሑጸ ባሕሪ እኳ እንተ ኹን፤ እቲ ተረፍ ጥራይ እዩ ዝድሕን ኢሉ ይጭድር ከምቲ ኢሰይያስውን አቐዲሙ፤ እግዚአብሔር ጸባኣት ዘርኢ እንተ ዘይሓድገልናሰ ከም ሰዶም ምኽንያ ንጎምራውን ምመሰልና ኔርና ዝበሎ እዩ።” እዚ ከአ ከምቲ አቐዲምና ዝራኣናዮ ድሕሪ 1878 ዓመት አብ 1948 ዓ.ም እቲ ፋሕ ኢሉ ዝኸበረ ህዝቢ እስራኤል ካብ ብዘሎ ማእዘን ባለም፤ ካብ ጀርመን እንግሊዝ ሱዳን ካብ የመን ካብ ራሻ ካብ ኢትዮጵያ ዝተፈላልዩ ሃገራት አውሮፓ ወዘተ ተመሊሶም፤ መንግስቲ ተኸሎም፤ እስራኤል ትባሃል ሃገር አብ ዓለም እንደገና መሰሪቶም። እቲ እግዚአብሔር ዝበሎም ተሰፋ ከአ ፈጸምዎ።

እዚ ኩሉ እንርእዮ ዘሎና ንምንታይ እዩ፤ እቲ የሱስ ክርስቶስ ብዛዕባ ምልክት ምጽኣቱ ክዛረብ ከሎ ፡ “ምሳሌ ካብ እም በለስ ተማህሩ። ጨነፍራ ምስ ለምለም፤ ቆጽላምን ምስ ጠጥዒ፤ ክረምቲ ኹም ዝቐረበ ትፈልጡ ኢኹም። እዚ ኹሉ ምስ ርኢኹም፤ ናብ አፍቤት ምቕራቡ ፍለጡ። እዚ ኹሉ ኹላዕ ዚኸውን እዚ ወለዶ እዚ ኹም ዘይሓልፍ ብሓቂ እብለኩም ኣሸኹ። ሰማይን ምድርን ክሓልፍ፤ ቃለይ ግና ኣይኪሓልፍን እዩ።” ዝበሎ አብ ማቴ 24:32 ብዛዕባ ምልክት ካልኣይ ምጽኣቱ ከምዝኾነ ምእንቲ ክንርዳእና እዩ። እምባእር እቲ ዘድልየና ዘሎ ሓሳባት፤ ደቂ እስራኤል ካብቲ ፋሕ ኢሎም ዝነበሩ ካብ ተጽኒኹሎ፤ መንግስቲ ከአ ብ1948 ዓ.ም ካብ አቆሙ፤ ካብ 1948 ዓ. ም ክሳብ ሕጂ (2003) 55 ዓመት ኮይኑ ኣሎ። እዚ ማለት እታ በለስ ክትጭብጭብ ቆጽላ ከአ ክለምዕ ካብ ዝጀምር 55 ዓመት ኮይኑ ኣሎ ማለት እዩ። ጐይታና የሱስ ክርስቶስ ከአ እዚ ኮይኑ ክትርእዩ ክሎኹም ምምጽኣይ አብ አፍደገ ከምዝቐረበ፤ እዚ ወለዶ እዚ እውን ፈጸሙ ከም ዘይሓልፍ ብሓቂ ብሓቂ እብለኩም ኣሸኹ፤ ኢሉ ተዛሪቡ ኣሎ። እዚ ማለት እዛ በለስ ክትጥጥዕ ካብ ትጀምር (1948) ዘሎ ወለዶ ኣይሓልፍን እዩ። ስለዚ ከአ እታ በለስ ክትጥጥዕ ዝጀመረትሉ ዓመት (1948) ዝተወልደ ሰብ ሕጂ ወዲ 55 ዓመት ኮይኑ ኣሎ፤ እዚ ሰብ እዚ ብዝኾነ ሓደጋ ወይ ሕማም እንተዘይሞይቲ፤ የሱስ ክሳዕ ዝግለጽ ብህይወት ክጸንሕ እዩ። አብ መጽሐፍ ቅዱስ አብ መዝ 90:10 ብዛዕባ ናይ ሓደ ሰብ ዕድመ ክዛረብ ከሎ “መዓልታት ዓመታትና ሰብዓ ዓመት እንተ በዝሒ ኹእ ሰማንያ ዓመት እዩ . . .” ይብል። እምባእር እታ በለስ ካብ ትጭብጭብ ጀሚራ ዘሎ ወለዶ የሱስ ክርስቶስ ክሳዕ

ዝምለስ ኣይሓልፍን እዩ ካብ በለና፤ እዚ ወለዶ እዚ ኹእ 55 ዓ መት ኔሩ ካብ ሃለው፤ ምምላስ የሱስ ክርስቶስ ኣዝዩ ቀሪቡ ከም ዘሎ እዩ ዘረድኣና።

አብዚ፤ ጐይታና የሱስ ክርስቶስ ዝዛረብ ዘሎ ብዛዕባ ካልኣይ ምጽኣቱ እምበር ብዛዕባ ምቐላብ ኣመንቲ (ምንጣቕ) ኣይኮነን ዝዛረብ ዘሎ። ስለዚ እቲ ቅድሚኡ ካልኣይ ምጽኣቱ ዝኸውን ምንጣቕ ኹእ ማዕረ ክንደይ ኣዚዩ ቀሪቡ ከም ዘሎ ንምርድኡ ዘሸግር ኣይኮነን። እምባእር እዚ ዘመንዚ እንዋዘየሉ ወይ ብሸለልትን ንመላለሰሉ ዘመን ኣይኮነን። ብየሱስ ክርስቶስ ኣሚንና ብጽድቂ ክንመላለስ እንተዘይኮይኑ ካልእ መምላጢ ኩዮ የብልናን። ጐይታና የሱስ ክርስቶስ ብኸብሪ ክምለስ እዩ። ኣሚን።

ራብዓይ ምዕራፍ

ካላንደር (ዓውደ አዋርሕ)

ካላንደር ብዛዕባ መስርዕ መዓልታትን ሰሙናትን አዋርሕን ዓ መታትን ዝሃረብ ኮይኑ፡ ብዛዕባ በዓላትን ካልእን ዝሕብር ሰሌዳ ወረቐት እዩ። ሰባት ብዛዕባ ኣብ ቅድሚኦም ዘሎ መዓልታትን፡ ዕ ለታትን፡ በዓላትን፡ ንክፈልጡ ናብዚ ሰሌዳ እዚ ይውከሱ። ንዝደልይዎ ውሱን መዓልቲ ወይ ወርሒ ክንደይ ከምዝተረፎ ፈሊጦም፡ ምቅርራባት ንክገብሩ ነዚ አውደአዋርሕ ይውከሱ። ከምኡ ድማ ብዛዕባ እዚ ዘለናዮ ዘመን ንምልላይን፡ ኣብ ቅድሚኡ ዘሎ ጐይታና የሱስ ክርስቶስ ዝመጸሉ ዘመን ንምፍላጥን ኣብ መጽሓፍ ቅዱስ ክንውከስ እዩ ዝግበእና።

ከምቲ ኣደ ዓመት ኣብ 12 አዋርሕ ተመቐቂሉ ኣብ ዓውደ አዋርሕ ዝሰፍር፡ ከምኡ ከአ ዕድመ ዓለም 37000 ዓመት (ብ 7ማዓልቲ) ተመቂሉ ኣብ መጽሓፍ ቅዱስ ሰፊሩ ኣሎ። ከምቲ ዓ መት ናብ ዓሰርተው ሰለስተ ወይ ዓሰርተው አርባዕተ አዋርሕ ክሰግር ዘይክእል፡ ከምኡ ኸአ ዕድመ ዓለም ናብ 8000 ወይ 8ይ ማዓልቲ ኣይሰግርን እዩ። ብመጽሓፍ ቅዱሳዊ አቆጻጽራ ዕድመ ዓ ለም 7000 ወይ 7 መዓልቲ እዩ ምኽንያቱ ሽሕ ዓመት ከም ኣንቲ መዓልቲ ኣንቲ መዓልቲ ኸአ ከም ሽሕ ዓመት ስለዝኾነ እዩ። ጴጥሮስ ብዛዕባ ናይ መወዳእታ ዘመን ከሃረብ ከሎ ኣብ 2ይጳጥሮስ 3፡3-5 “ኣብተን ዳሕሮት መዓልታት ከም ፍትወት ርእሶም ዚመላለሱን ዜላግጹ መላገጽትን ከም ዚመጹ፡ ቅድሚኡ ኹሉ እዚ ፍለጡ። ንላቶም ከአ ተሰፋ ምጽኣቱ ደላ ኣበይ ኣሎ፡ ካብታ ኣቦታትና ዝደቀሱላ መዓልቲ፡ ካብ መጀመርታ ፍጥረት ሒዙ ኹሉ ኸምቲ ዝነበሮ እዩ ዘሎ፡ ኪብሉ እዮም። ሰማያት ካብ ጥንቲ ብቐል ኣምላኽ ከም ዝነበረ፡ ምድሪውን ካብ ማይን ብማይን ምኽኒ፡ ነዚ ፈትዮም ይርስዕዎ ኣለው።” ድሕሪ ምባል ሰማይን ምድርን ብረሰኒ ኣዊ ከም ዝመክኸን ከምዝፈላለን ከሃረብ ደሕሪ ምጽናሕ ኣብ መንጎ ደው ኢሉ ኣብ ቁጽሪ 8 “ግናኽ ኣቲም ፍቁራተይ፡ ኣብ እግዚአብሄር ኣንቲ መዓልቲ ኸም ሽሕ ዓመት ሽሕ ዓመት ከም ኣንቲ መዓልቲ ምኽኒ፡ እዛ ኣንቲ ነገር እዚኣ ኣይትሰወረኩም” ይብል። ኣብዚ ምስጢርዮ ዝሃረብ ዘሎ። እዚ ዝበለ ከአ ከምቲ ኣቐዲምና ዝረእናዮ ብዛዕባ ናይ መወዳእታ ዘመን ከሃረብ ኸሎ እዩ። ስለዚ ብዛዕባ ናይ መወዳእታ ዘመን ከንምርምር ከሎና እዛ ነገር እዚኣ ኣገዳሲት ምኽን ከስተተውዕል ይግብእና።

ኣብ ዘፍ 2፡2 “ኣምላኽ ከአ ነቲ ዝገበሮ ግብሩ በታ ሳብዐይቲ መዓ ልቲ ፈጸሞ፡ ብሳብዐይቲ መዓልቲ ድማ ኹብቲ ዝገበሮ ኹሉ ግብሩ ዐረፈ” ይብልና። ኣብ ዘጽ 20፡11 ከአ “እግዚአብሄር ብሹድሽተ መዓልቲ ሰማይን ምድርን ባሕርን ኣባታቶም ዘሎ ኹሉን ገይሩ እዩ እሞ፡ ብሳብዐይቲ መዓልቲ ኸአ ዐረፈ . . .” ይብል። እዚ ሽድሽተ መዓልቲ ሽድሽተ ሽሕ ዓመት ኮይኑ ምድሪ ካብ ትፍጠር ከሳብ ሕጂ ዘሎ ዘመን ከአ እዩ። እታ ሳብዓይቲ መዓልቲ ኸአ ፡ መዓልቲ ዕረፍቲ ሰንበት እያ። ጐይታና የሱስ ክርስቶስ ብኩብሪ ዝነግሰላ መዓልቲ እያ።

ዓለም ከሳዕ ሕጂ 6000 ዓመት እያ ጌራ ዘላ። እዚ ንናይዛ ዓለም ጥበበኛ ሰብ ዘሰሕቕን ዘይመስልን ክኾኖ ይኽእል እዩ። ምኽንያቱ ንናይዛ ዓለም ጥበበኛ ሰብ ዓለም ከንደይ ዕድመ ጌራ እንተደላ ኢልካዮ ኣስታት 4.6 ቢልዮን ዓመት ኣቢሉ ይብልካ። ብዘይ ዝኾነ ሰገጥ ምባል ከአ ናይ ገለ ሚልዮናት ዓመት ዘለዎ ዓጽሚ ሰብ ተረኺቡ እንዳበሉ ይዛረቡ። እዚ ኸአ ናይ ኣቂ ዕሽንት እዩ። ምኽንያቱ መጽሓፍ ቅዱስ 6000 ዓመት ከምዝገበረት እዩ ዝነግረና። ሰማይን ምድርን ዝፈጠረ ቃሉ ስለ ዝኾነ ኸአ ብፍጹም ኣይጋገን እዩ። እቲ ፈጣሪ ባዕሉ እዚ ፍጥረት ካብ ዝፍጠር 6000 ዓመት ጌሩ ኣሎ እንዳበለ ከሎ እቲ ፍጡር ኸአ ኣብ ጸልማት ኮይኑ በቲ ብኣእምሮ ተማራማሪ ዝረኽብክዎ ብምባል ካብ ንእግዚአብሄር ንርእሱን ንመሳርሒኡን ብምእማን፡ ብቢልዮናት ዝቐጸር ዓመታት ጌራ ኣላ ክብል ከሎ ኣዚዩ ይጋገ ኣሎ። መጽሓፍ ቅዱስ “ዓሻስ ደፋርን ኣማኒ ርእሱን እዩ” ይብልና ። እዚ ሕጂ እንርእዮ ዕድመ ዓለም ብመሰረት መጽሓፍ ቅዱስ እዩ፡ ካብ ርእሰና ዘምጸእናዮ ኣይኮነን።

ዓለም ካብ ትፍጠር ከሳብ ሕጂ 6000 ዓመት ጥራይ እያ ጌራ ዘላ። እቲ ሻውዓይ ግና ገና ኣይኣተናዮን። ንሱ ከአ እቲ የሱስ ዝነግሰሉ ጊዜ እዩ። ቅድሚኡ ኣዳም ወላካደ ሰብ ኣይነበረን። ኣዳም ካብ ዝፍጠር ከሳብ ሕጂ ከአ 6000 ዓመት ኮይኑ ኣሎ። እዚ ከአ ካብ ኣዳም ከሳብ ምውላድ ጐይታና የሱስ ክርስቶስ 4000 ዓመት፡ ካብ ጐይታና የሱስ ክርስቶስ ከሳብ ሕጂ ከአ 2000 ዓመት እዩ። እታ ናይ ዕረፍቲ መበል 7ይ ዘላ ሽሕ ኸአ ንጽቦዩ ኣሎና። እምባኣር ሕጂ ካብ ኣዳም ጀሚርና ከንጽብጽብ ከንጅምሮ ኢና።

ኣዳም 130 ዓመት ገበረ ንሴት ከአ ወለደ፡ ንቃኤልን ንኣቤልን ቅድሚኡ እዚ እዩ ወለድዎም። ሴት ከአ 150 ዓመት ገበረ ንሄኖክ

ከአ ወለደ ሄኖክ ከአ 90 ዓመት ገበረ ንቃይናን ወለደ። ከምዚ እንዳበለ እቲ ወለዶ ይቐጽል። ስለዚ ከንጽብጽብ ከሎና 130 +105+90 እንዳበልና ኢና እንድምር እምበር እቲ 900 ዓመት ገበረ ዝብል አይኮነን እንድምር። እቲ አብ ወለዶ ዝተጸብጸብ ሰብ ክሳብ ዝውለድ ዘሎ ዓመት ጥራይ ኢና እንድምር ።

እምባኣርከስ ካብ አዳም ክሳብ ሴም ወዲ ኖህ ዝውለድ 1556 ዓመት እዩ (ዘፍ5:1-32)። ካብ ሴም ጀሚሩ ክሳብ ታራ ንኣብራሃም ዝወልዶ 390 ዓመት ኣሎ (ዘፍ 10:10-26)። ኣብራሃም ከአ ወዲ 100 ዓመት ኮነ (ዘፍ21:5)። ኢሳቕ ከአ ንያቆብን ንሌሳውን ክወልድ ከሎ ወዲ 60 ዓመት ነበረ (ዘፍ 25:26) ። ዕድመ ያቆብ ንሱ ናብ ግብጺ ምስ ከደ ኢና እንፈልጦ። ባርነት ደቂ እስራኤል ዮሴፍ ናብ ግብጺ ምስተሸጠ እዩ ዝጅምር። ዮሴፍ ናብ ባርነት ክሸየጥ ከሎ ከአ ወዲ 17 ዓመት ነበረ (ዘፍ 37:2)። ኣብ ግብጺ ከአ ወዲ 30 ዓመት ተሸይመ (ዘፍ41:41)። እቲ ሸውዓተ ናይ ጽጋብ ዓመታት ዮሴፍ ምስ ተሸመ ድዩ ኮይኑ፣ ወይስ ጸኒሑ እዩ ዝብል ዝተፈልጠ የለን። ግን እተን 7 ዓመት ናይ ጽጋብ ጊዜን 2 ዓመት ናይ ጥሚት ጊዜን ምስ ኣለፈ ያቆብ ናብ ግብጺ መጸ። ያቆብ ናብ ግብጺ ክድይብ ከሎ ወዲ 130 ዓመት ኔሩ (ዘፍ 47:8)። እምባኣርከስ ዮሴፍ ካብ ኣቦኡ ያቆብ ካብ ዝፍለ ክሳብ ዝነግስ 13 ዓመት (30-17)። እተን 7 ዓመት ጽጋብ 2 ዓመት ጥሚትን ከአ እንተደመርናለን 22 ዓመት (13+7+2) ኮይኑ ማለት እዩ ። እዚ ከአ ዮሴፍ ካብ ኣቦኡ ካብ ዝፍለ ክሳብ ያቆብ ወዲ 130 ዓመት ዝሸውን ማለት እዩ። ነተን 22 ዓመታት ኣብ ሞንጉ ገለ ዓመታት ጌሩ ክሸውን ሰለ ዝሸነፈ ብምባል 8 ዓመት ወሲኸናለን ኣሎና። ስለዚ 30 ዓመት ኮይነን ማለት እዩ። ስለዚ ባርነት ክጅምር ከሎ (ዮሴፍ ናብ ግብጺ ክሸየጥ ከሎ) ያቆብ ወዲ 100 ዓመት ኔሩ። እምባኣርከስ ካብ አዳም ክሳብ ያቆብ (ባርነት ደቂ እስራኤል) 2206 ዓመት (1556 +390 +100 +60 +100) ኮይኑ።

ባርነት ደቂ እስራኤል ከአ 400 ዓመት እዩ (ዘፍ 15:13 ዘጽ 12:36)። ካብ ምውጻእ ደቂ እስራኤል ካብ ባርነት ክሳብ ንግስነት ሰሎሞን እታ ቤት መቐደስ ክትሰራሕ ከላ፣ 480 ዓመት እዩ (1ይ ነገ 6:1)። ድሕሪ ዘመን ሰሎሞን እታ ንግስነት ኣብ ክልተ ዝተመቐለትሉ ይሁዳን እስራኤልን ተባሂሉ ብሮብዓምን የሮብዓምን ዝኮነሉ ዘመን እዚ 930. ቅ.ል.ክ. (B.C) ኔሩ። ደቂ እስራኤል ምርኮ ባቢሎን ዝተማረኹ ከአ ብ605 ቅ.ል.ክ እዩ ኔሩ። ስለዚ ካብ ንግስነት ሰለሙን ክሳብ ምርኮ ባቢሎን 325 ዓመት (905-605) ኔሩ። ምርኮ ባቢሎን ከአ 70 ዓመት ኔሩ (ኤር 25: 11-12 ዳን

9:2) ደቂ እስራኤል ካብ ምርኮ ባቢሎን ካብ ዝምለሱ ክሳብ ከተማ የሩሳሌም ክትሰራሕ ዘሎ ጊዜ ብገምጋም ኣስታት 70 ዓመት ይኸውን። ቤት መቐደስ ዝሰርሓ ከአ ዙርባቢል እዩ። የሩሳሌም ዝነጸ እዝራ እዩ። መካበቢያ ዝነጸ ከአ ነህምያ እዩ። እዚ እም ኩሎም ብሓደ ጊዜ እዮም ካብ ባቢሎን ናብ እስራኤል ደይቦም።

እምባኣርከስ እዝራ ንየሩሳሌም ከሃንጽ ካብ ዝጅምር ክሳብ ሞት ጐይታና የሱስ ክርስቶስ 483 ዓመት (ዳን 9:25-26) እዩ። “እምባኣርከስ ፍለጥን ኣስተውዕልን እቲ የሩሳሌም ክትሕደስን ክትህነጽን ዝብል ቃል ካብ ዚወጽእ ጀሚሩ ክሳብ እቲ መሲህ መስፍን ሾብዓተ ሰሙን እየን ድሕሪ ሰሳን ክልተን ሰሙን ድማ ጊዜ ጸበባ ኹሉ ንሳ ምስናይ ኣደባባያን መካበቢያን ከም ብሓድሽ ክትህነጽ እያ። ድሕሪ ሰሳን ክልተን ሰሙን ከአ መሲህ ኪቐተል እዩ። ንርእሱ ግና አይኮነን . . . ” ይብል። 7 ሰሙን +62 ሰሙን 69 ሰሙን ኮይኑ። ሰብዓ ሰሙን ክኸውን ሓንቲ ሰሙን ጥራይ ተራፋታ ንሳ ከአ ናይ ጸረ ክርስቶስ ዘመን እያ። ኣብ ሞንጎ 69 ሰሙንን መበል ሰብዓ (70) ሰሙንን ዘሎ፣ 2000 ዓመት ናይ ጸጋ ዘመን፣ ምስጢር ስለዝኾነ ኣይተገልጸን። 1 ሰሙን 7 ዓመት እዩ ። ስለዚ 69 ሰሙን ከአ (69*7 ዓመት) 483 ዓመት እዩ።

ስለዚ ጠቐላላ ድምር 4031 ዓመት ኮይኑ እዚ ክሳብ ሞት ጐይታና የሱስ ክርስቶስ ዝነበረ ዓመት እዩ ። ጐይታና የሱስ ክርስቶስ ካብ 31-34 ኣብ ዝነበረ ዓ. ም እዩ ኔሩ ይብልና። እምባኣርከስ ካብ አዳም ክሳብ ምውላድ ጐይታና የሱስ ክርስቶስ ዘሎ ክንረከብ፣ ዕ ድመ የሱስ ክርስቶስ ከአ ኣብቲ 2000 ዓመት እቲው ስለዝኾነ (4031-31) እንተድኣ ጌርናዮ 4000 ዓመት ይኸውን። ካብ ልደቱ ክሳብ ሕጂ ከአ 2000 ዓመት። ጠቐላላ ድምር ከአ 6000 ዓመት ኮይኑ ኣሎ ማለት እዩ። እታ ሓንቲ መዓልቲ (1000 ዓመት) ከአ ተራፋ ኣላ። ንሳ ከአ እታ ናይ ዕረፍቲ መዓልቲ ንግስነት ጐይታና የሱስ ክርስቶስ ኣብዚ ምድሪ እዚ እያ።

ሳብዒይቲ መዓልቲ ናይ 1000 ንግስነት ከአ ራኢ 20 ንረኸቦ። ከምሉውን ብዛዕባዛ መዓልቲ ኣብ እገ 4/4-11 ዘሎ ክንርእ ኢና፡- “ብዛዕባ እታ ሳብዐይቲ መዓልቲ ኣብ ገለ ሰፍራ ኹምኡ ኣምሳኽ ድማ ካብ ኩሉ እቲ ግብሩ በታ ሳብዐይቲ መዓልቲ ዐረፈ፣ ኢሉ ኣሎ፣ ኣብኡ ሽኣ ደጊመ ኣብ ዕረፍተይ ኣይኪኣትዉን እዮም በለ። እምበኣርሲ ገለ ሰባት ዚኣትውዋ ተራፋ ስለ ዘላ፣ እቶም ቅድም ብሰራት እተነግረሎም ድማ ብሰራ ዘይምእዛዞም ካብ ዘይኣተውዋ፣ ቀደም ከአ ሎሚ ድምጹ እንተ ሰማዕኩም፣ ልብኹም ኣይተትርፉ።

ከም እተባህለ፤ ድሕሪ ነዊሕ ዘመን ብዳዊት ሎሚ ብምባሉ ኹም ብሓድሽ ሓንቲ ፍልጥቲ መዓልቲ ይምድብ ኣሎ። እያሱ ኣዕ ሪፍምም እንተ ዚኸውንሲ፤ ድሕሪኡ ብዛዕባ ካልእ መዓልቲ ኣይምተዛረበን ነይሩ። እምበኣርሲ እቲ ኣብ ዕረፍቲ ዝአተወሰ፤ ከምቲ ኣምላኽ ካብ ግብሩ ዘወረደ፤ ንሱውን ካብ ግብሩ ዐሪፉ ኣሎ እዋ፤ ንህዝቢ ኣምላኽ ዕረፍቲ ሰንበት ተሪፋትሎም ኣላ። ስለዚ ሓደ እኒ ናይቲ ዘይምእዛዝ ኣርኢያ ወሲዱ ከይወድቕ ናብታ ዕረፍቲ ኣቲኦ ኸንኣቱ ንጋደል።” ይብል።

ኣብ መንጎ እያሱን ዳዊትን ናይ 400 ዓመት ፍልልይ ኣሎ። እያሱ ነቶም ሙሴ ሒዝምም ዝወጸ፤ እቶም ኣብ በረኻ ዝተረፉ ህዝቢ ኣብ ከንኣን የእትይምም ነታ ናይ ተሰፋ ሃገር ኣውራሰምም። ኣብዚ ግን እቲ እያሱ ዘውረሰምን ዘእተዎምን እዚ እቲ ናይ ዕረፍቲ ሰንበት ኣይኮነን። ምክንያቱ ነዚ ኪመልከት ድሕሪ ንከንኣን ምእታዎም ድሕሪ 400 ዓመት ብዳዊት ሎሚ ብምባል ገና ክአትውዋ ዝተረፈት ከምዘላ ስለዝሕብር ስለዚ ከእ ጸሓፊ ናይ እብራውያን ነዛ ዳዊት “ሎሚ” ዝበላ መዓልቲ ዕረፍቲ ሰንበት ክንኣትዋ ንቀዳደም ይብል።

እምባኣርከስ ከጣብ ሕጂ እታ ሳብዐይቲ ማዓልቲ ገና ከምዘይተጀመረት የረጋግጽልና ኣሎ። እዛ ሳብዐይቲ መዓልቲ ከምቲ ኣቐዲምና ዝተዛረብናሉ ንዓና ሕጂ ኣብ ጥቓና ኣብ ኣፍደን እያ በጺሓ ዘላ። ስለዚ ቅድሚኣ ሳብዓይቲ መዓልቲ ምቕላብ ኣመንቲ (ምንጣቕ) ከኸውን እዩ። ብድሕሪኡ ከእ እታ መዓልቲ ዕረፍቲ ከትጀምር እያ። ኣብ መንጎ ምንጣቕን ናይ ዕረፍቲ ሰንበት መዓልትን ከእ ናይ 7 ዓመት ዓቢ ናይ መከራ ጊዜ ኣሎ።

በዚ 3ይ ትምህርቲ ከምዝራኣናዮ ከእ እተን 6 መዓልቲ ተፈጺመንሲ እታ 7ይ መዓልቲ ከሳዕ ከንድዚ ኣዝያ ካብ ቀረበት እታ ናይ ምንጣቕ መዓልቲ ማዕረ ከንደይ ኣዝያ ከምዝቐረበት ነስተብህል። ንናይ የሱስ ክርስቶስ ምምጻእ ብእምነት ነቕሕናን፤ ርእሰና ኣዳሊናን ንጸባብ። ምስዛ ብሓዊ ክትነድድ ንጥፍኣት ትዳሎ ዘላ ዓለም፤ ስለምንታይ ምስኣ ንጽንበር። ሕጂ ብእምነት ንዓለም ሓዲግና ንጐይታ የሱስ ንስዓብ። ኢዱ ዘርጊሑ ንዑ ይብለና ኣሎ እዋ ኣሜን ኢልና ንስዓብ። ናይ ዘልኣለም ህይወትን ሰላምን ሓጐስን ኣብኡ ኣሎ። እቲ ዘመን ተወዲኡ እዩ። እዚ ቃል እዚ እመንን ሓቀኛን ስለዝኾነ ከእ ከምቲ ኢልዎ ዘሎ ከኸውን እዩ።

ኣምላኽ ምዕራፍ

ዘመን ማይ ኣይህን ሰዶምን ኅመራን

ኣብ ዘመን ማይ ኣይህን ሰዶምን ኅመራን ዝተፈጸመ ፍጻሜታት ከም ኣብነት ናይ መወዳለታ ዘመን ወይ ከም ዓቢ ምልክት ካልኣይ ምጽኣት የሱስ ክርስቶስ ስለዝኾነ ምጽኣት ወዲሰብ ብምባል የሱስ ክርስቶስ ጠቐስዎ ኣሎ። ሉቃ 17/26-30 “ከምቲ ብዘመን ኖህ ዝኾነ ብዘመን ወዲ ሰብውን ከምኡ ኪኸውን እዩ። ከሳዕ እታ ኖህ ናብ መርከብ ዝአተወላ መዓልቲ ይበልዑን ይሰትዩን የእትዉን የተኣታትዉን ነበሩ። ማይ ኣይሂ ድማ መጸ ኸኹሎምውን ኣጥፍኡ። ብዘመን ሎጥ ድማ ከምኡ ኹን ይበልዑን ይሰትዩን ይሸጡን ይሻየጡን ይተኸሉን ይሃንጹን ነበሩ። በታ ሎጥ ካብ ሰዶም ዝወጸላ መዓልቲ ድማ ካብ ሰማይ ሓውን ዲንን ወረደ፤ ኸኹሉ ኸእ ኣጥፍኡ። በታ ወዲ ሰብ ዚግለጸላ መዓልቲ ድማ ከምኡ ኪኸውን እዩ” ይብል። ኣብዚ እዘን ክልተ ዓበይቲ ፍጻሜታት ነቲ ኣብ መወዳለታ ዘመን ዝኸውን ምልክት ከምዝኾነ ጐይታ የሱስ ክርስቶስ ተዛረቡ ኣሎ። ከንድዚ ዝኣክል ጥፍኣት ዘሰዓበ ዓዕቢን ንእግዚኣብሄር ኣምላኽ ትዕግስቲ ዘወድኦ ሓጥያት ደቂ ሰባት እዩ። ሕጂ ከእ ነቲ ዝነበረ ዘመን (ማይ-ኣይህን/ሰዶምን-ኅመራን) ሰፍሕ ብዝበለ በብሓደ ክንርእዮ ኢና።

ሀ. ዘመን ማይ ኣይሂ

ብዛዕባ ዘመን ማይ ኣይሂ ክንርእ እንተድኣ ኸይንና መጀመርታ ንድሕሪት ምልስ ኢልና ብዛዕባ ቃኤልን ዘርኡን ክንርእ ኢና።

መጀመርታ ኣዳምን ሂዋንን ትእዛዝ እግዚኣብሄር ምስ ኣፍረሱ ብሰንኪ ሓጥያት ኣብ መንጎ እግዚኣብሄርን ሰብን ዓቢ ጋግ ተፈጢሩ። ልክዕ ከምቲ ጸልማትን ብርሃንን ዘይራኽቡ ከምኡ ኹን። እግዚኣብሄር ግና ንሰብ ከመልሶ ምስ ደለየ ኣብ ዘፍ 3/21 “እግዚኣብሄር ኣምላኽ ድማ ንኣዳምን ንሰብቲን ይብሎ ገደሩ ኣኸደናም” ይብለና። እዚ ደበሎ ማለት ርሑስ ቆርበት ኮይኑ፤ እግዚኣብሄር እንሰላ ሓሪፉ ዝኸደናም እዩ። ከዳን ኸእ ኣብ መጽሓፍ ቅዱስ ናይ ጽድቂ ምሳሌ ከምዝኾነ ኢና እንርእዚ። እዚ ኸእ ንሰብ እግዚኣብሄር ባዕሉ ተበጀዩ ከመልሶ ምዃኑ ንደቂ ሰባት ዝሃሎም ተበፋ ትንቢታዊ መልእኽቲ እዩ። እግዚኣብሄር እዚ ክንብር ከሎ ዕ ርቃናም ዝሸፍን (ሓጥያቶም ዝፍውስ) ብመንገዲ ጥራይ ምኽኡ እዩ

አርእዩ። ስለዚህ ሽሕ ንኣዳም ብዛዕባ መስዋእትን እንታይ ዓይነት መስዋእት ክሰውእ ከምዘለዎን ምሂርዎ እዩ።

ኣቤልን ቃሌልን ምስ ተወልዱ፡ ምስ እግዚአብሔር ሕብረት ዝገብርሉ መንገዲ ብመንገዲ መስዋእቲ ምኽኡን እንታይ ዓይነት መስዋእቲ ከቐርቡ ከምዘለዎምን ኣዳም ከምቲ ካብ እግዚአብሔር ዝተማህሮ ንደቂ ስለዝመሃሮም፡ ኣብ ዘፍ 4:3-4 ድሕሪ ገለ ወርሓት ድማ ኹነ፡ ቃሌል ካብ ፍረ ምድሪ ንእግዚአብሔር መስዋእቲ ኣምጽኤ። ኣቤል ከእ ካብ ሸኩራት ኣባጊዑን ካብ ሰብሔንን ኣምጽኤ። እግዚአብሔር ድማ ናብ ኣቤልን ናብ መስዋእቱን ባህ ኢልዎ ረእየ። ይብልና። ቃሌል ከምቲ ዝግባእ ስርዓት ጌሩ ሰለዘየቐረበ እግዚአብሔር ኣይተቐበለን። በዚ ከእ ቃሌል ሓጥያት ትቃጸወካ ኣላ ሃረርትኣ ከእ ናባኽ እዩ ኢልዎ። እዚ ዝኾነ ከእ ጽቡቕ ሰለዘይገበረ እዩ። ጽቡቕ (ከምቲ ስርዓት) እንተዝገብር ኔሩ ግን ንሓጥያት መንገዲ ኣይምሃቦን። ቃሌል ግና እግዚአብሔር ኣጠንቂቐዎ ክሱሉ ደጊሙ ብዘይምእዛዝ ንሓጢአት ተገዚኡ ድምጺ ኣምላኽ ነጺጉ ንሓዉ ቀቲልዎ፡ በዚ መንገዲ እዚ ከእ ሰይጣን ኣጸቢቂ ኣብ ምድሪ ዝዓየሉ መንገዲ ረኺቡ። ካብቲ እዋን እቲ ጀሚሩ ከእ ዘርኢ ቃሌል መስዋእቲ ከቐርቡ ኣብ መጽሓፍ ቅዱስ ኣይነንብብን ኢና። ኣብ ዘፍ 4:19-22 “ኣሜክ ክልተ ኣንስቲ ኣእተወ፡ ስም እታ ሓንቲ ዓዳ፡ ስም እታ ኻልኣይቲ ድማ ጸላ ነበረ። ዓዳ ንያባል ወለደት፡ ንሱ ኣቦ እቶም ኣብ ዱንኳውንቲ ዚነበሩን ማሎም ዝጓሰዩን ኩነ። ስም ሓው ከእ ዩባል እዩ። ንሱ ሽሕ ኣቦ ኹሎም እቶም ወቓዕቲ መሰንቆን በገናን ኩነ። ጸላ ድማ ንቲባል-ቃይን ወለደት። ንሱ ከእ ካብ ኣሰራዝን ሓጺንን ኩሉ ዓይነት መቐረጺ ይሰርሕ ነበረ። ሓውቲ ቲባል-ቃይን ድማ ናዕማ እያ።” ይብል።

ኣብዚ እንርእዩ ከእ ካልኣት-ኣንስቲ ምእታው፡ ንኣምላኽ ሓዲግካ ንጣኦታት ምምላኽ፡ ነቲ ጣኦታቶም ብመሰንቆታትን ብበገናን ምውዳቦን ምድራፍን፡ ከምኡ ድማ ፍትሒ ምድፋን እዚ ኩሉ ብደቂ ቅኤል እዩ ተጀሚሩ። “ኣሜክ ሰለ ቐስለይ ሰብኣይ ሰለ ስምብራተይ ድማ ንበዝ ቀተልኩ” ክብል ከሎ ፍትሒ ምድፋን እዩ ዘመልከት። በቲ እግዚአብሔር ዝቐበሎ መንገዲ ወይ መስዋእቲ ክኸዱ ዝጀመሩ ዘርኢ ሴት እዮም እምበር ዘርኢ ቃሌልሲ ኣይኮኑን። ቅድሚ ማይ ኣይሂ ኣመንቲ ዝኸበሩ ዘርኢ ሴት እዮም፡ እግዚአብሔር ከእ ኣሚኒ ምስ ዘይኣማኒ ክሓብር ሰለዘይፈቐድ ደቂ ሴት ምስ ደቂ ቃሌል ብመውሰቦ ኮነ ብኣምልኽ ሕብረት ኣይነበሮምን። ሰይጣን ንደቂ ሴት ንምስሓት ሃሰስ ክብል ድሕሪ ምጽናሕ ሓንቲ መንገዲ ኣጽኒዑ። እዚ ሽሕ ወዲ ተባዕታይ ብምጥማት፡ ንል ኣንስተይቲ ከእ ብምትንካፍ

ናይ ስጋዊ ርክብ ስሚዲቶም ከምዝበራብር እዩ ኣጽኒዑ። ካብ እግዚአብሔር ምእንቲ ክርሕቁም፡ ቡተን ደቂ ኣንስትዮ ደቂ ቃሌል ጌሩ ፈቲንዎም ተዓዊቱ ከእ።

ኣብዚ ከም እንርድእ እተን ኣዋልድ ደቂ ቃሌል ካብቲ ቅድሚ ሕጂ ዝገብርኦ ዝነበረ ነገራት ፍልይ ዝበለ ብምግባር እዩን ነቶም ደቂ ኣምላኽ ናብኤን ዝሳሓብኦም። እዚ ሽሕ ንወዲ ተባዕታይ ክስሕብ ዝኸእል ኣከዳድና (ከዳን ምንዝርና ምኽዳን) ነጻንቱ ከእ ክስሕብ ዝኸእል ኣቃውማን ኣካይዳን ከምዝተጠቐማ ክንርዳእ ንኸእል። ኣብዚ እዩ እምባኣር ሰይጣን ንሱብ ክፍትነሉ ዝኸእል ሓድሽ፡ ቅድሚኡ ጌርዎ ዘይፈልጥ መንገዲ ዝተጠቐመ። ከምቲ ነበሪ ንግዳዩ ክሳዕ ዝሕዝ ዘጽቅጥ፡ ሰይጣን ከእ ነቶም ደቂ ኣምላኽ ክሳዕ ዝዕምጥሮም ብልዙብ ቃላትን ጥበራን ዝተጠቀመ። በዚ መንገዲ እዚ ከእ ሰይጣን ነቶም ደቂ ሴት ካብ እግዚአብሔር ፈልዩዎም። ደድሕሪ ጣኦታት ደቂ ቅኤል ክኸዱ፡ ነቲ ዝመላለሰሉ ዝኸበሩ ስርዓት ከእ ክሓድጉ ጌርዎም። እዚ ሚላ እዚ ካብታ ቀዳመይቲ ዓለም (ቅድሚ ማይ ኣይሂ ዝነበረት) ጀሚሩ ክሳብ ሕጂ ብዝተፈላለየ መንገዲ ይጥቀመሉ ኣሎ።

እስኪ ኣብ መጽሓፍ ቅዱስ፡ እዚ ዓይነት ሓጢያት ልቦም ዘዘንበለ ሰባት ክንርኢ ኢና። 1ይነን 11:1-8 “ንጉስ ሰሎሞን ብዘይ ንል ፈርኣን ድማ ብዙሓት ጓኖት ኣንስቲ ሞኣባውያን፡ ዓምናውያን፡ ኤዶማውያን፡ ሲዶናውያን፡ ሔታውያን ፈተወ፡ ካብቶም እግዚአብሔር ንደቂ እስራኤል ብዛዕብኦም፡ ንሳቶም ንልብኹም ብርግጽ ናብ ኣማልኽቶም ኬዘንብልዎ እዮም እሞ፡ ናባታቶም ኣይቶኺዱ ንሳቶም ከእ ናባኽትኩም ኣይምጽኡ፡ ዝበሎም ህዝብታት ሰሎሞን ብፍቕሪ ምሳታተን ጠበቐ። ሸብዓተ ሚእቲ ንግስታት ኣንስትን ሰለሰተ ሚእቲ ኣንስቲ ወሰንን ነበራኦ። እተን ኣንስቲ ከእ ንልቡ ኣዘንበላኦ። ኩነ ድማ ብግዜ እርግና ሰሎሞን እተን ኣንስቲ ንልቡ ደድሕሪ ኻልኣት ኣማልኽቲ ኣዘንበላኦ ሰለዚ ልቡ ከም ልቢ ኣቦኡ ዳዊት፡ ፍጹም ምስ እግዚአብሔር ኣምላኹ ኣይኮነን። ሰሎሞን ከእ ደድሕሪ ኣስታርተ እታ ኣምላኽ ሲዶናውያንን ደድሕሪ ሚልኮም፡ ጽያፍ ዓምናውያን ከደ ። ሰሎሞን ድማ ኣብ ቅድሚ እግዚአብሔር ክፋእ ነበረ። ከም ኣቦኡ ዳዊት ገይሩ ፈጺሙ ንእግዚአብሔር ኣይሰዓቦን። ሽዑ ሰሎሞን ንኮምሽ ጽያፍ ሞኣብን፡ ንሞሊኽ ጽያፍ ደቂ ዓምንን ኣብቲ ኣብ መንጽር ዩሩሲም ዘሎ ኸረን በረኽቲ ሰርሔ ንኩላተን እተን ጓኖት ኣንስቲ ንኣማልኽተን ዚዓጥናን ዚሰውኣን ከእ ከምኡ ሰርሓለን።”

አብዚ ንርእዮ ዘለና እቲ ብእግዚአብሔር ፍትው ተባሂሉ ዮዲድያ ዝብል ሰም ዝተዋህቦ፡ መቐደስ እግዚአብሔር ክሰርሕ ከኣ ዝተሓርየ፡ ብጥበቡ ከኣ ከምኡ ዝበለ ቅድሚኡ ኮነ ድሕሪኡ ዘይከውን፡ ኣብ ዘመኑ ከኣ ኣብ እስራኤል ሰላም ዝነበረ ሰብ ግናኽ ሰይጣን ቡቲ ኣብ ማይ ኣይሂ ዝጥቀመሉ ሰልቲ ብደቂ ኣንስትዮ ጌሩ ንልቡ ካብ ኣምላኹ ኣዘንቢልዎ። ደድሕሪ ካልኣት ጣኦት ከኣ ከይዱ። ደድሕሪ ሓደ ጣኦት ጥራይ ዘይኮነ ደድሕሪ ጣኦታት ናይ ኩለን ኣንስቲ ከይዱ። ሽዑ እግዚአብሔር ንቃለይ ስለ ዘይሓለኹ፡ ከም ትእዛዘይ ስለዘይተመላለስኩን መንግስቶኽ ንባርያኽ ቀዳይ ሂበደ ኣለኹ ኢልዎ። መንግስቲ እስራኤል ከኣ ኣብ ክልተ (መንግስቲ እስራኤልን መንግስቲ ይሁዳን) ተመቐላ፡ እተን ዝተመቐላ መንግስታት ከኣ ዘመንን ምሉእ ንሓድሕደን ይዋግኣ ኔረን። ስለዚ ሰይጣን ነቲ ክገብር ዝደለየ ብደቂ ኣንስትዮ ጌሩ ፈጸምዎ። ከምኡውን ኣብ ዘሁ 25፡ 1-3 “እስራኤል ከኣ ኣብ ሽጥም ተቐመጠ። እቲ ህዝቢ ኹኣ ምስ ኣዋልድ ሞኣብ ከምንዝር ጀመረ። ንሳተን ነቲ ህዝቢ ናብ መስዋእቲ ኣማልኹተን ጸውዓኣ እቲ ህዝቢ በልዲን ሰተየን ንኣማልኹተን ድማ ሰገደ። እስራኤል ከኣ ምስ በዓል ጲዖር ሓበረ። ኩራ እግዚአብሔር ድማ ኣብ እስራኤል ነደደ።” ይብል።

እነዚ ኣዋልድ ሞኣብ መን እየን ኣብ ዘሁ 22 እንተዳኣ ሪኢና፡ እስራኤል ካብ ግብጺ ምስ ወጸ ኣብ ሰግር ዮርዳኖስ ኣብ መንጽር ሞኣብ ተቐመጠ(22፡1) ይብልና። ህዝቢ እስራኤል ብእግዚአብሔር ዝተቐደሰ፡ እግዚአብሔር ኣምላኽ ከኣ ብመንገዲ ታቦት ኣብ ማእከሉ ዝነበረ ቅዱስ ህዝቢ እዩ። እግዚአብሔር ከኣ ብዛዕባ ናብታ ዝኣትውዋ ሃገር ኮዛረበም ከሎ ንኩሎም እቶም ኣብሉ ዝነበሩ ህዝቢ ከምኡውን ኣማልኹቶም ኣጥፍኡ መቐድሶም ከኣ ኣፍርሱ ኢሉ እግዚአብሔር ብመንገዲ ሙሴ ኣዚዝዎም እዩ። ባላቕ ንጉስ ሞኣብ ንህዝቢ እስራኤል ምስ ረኣዩ ብዮማን ጸጋም ኮሊሉ መእተዊ ምስ ሳኣኒሉ ንበልዓም ብገንዘብ ተሻይጡ ነዚ ህዝቢ ርገመለይ እሞ ሽዑ ተዋጊኡ ክሰዕር እዩ። እንተዘይ ኩይኑ እዚ ህዝቢ ካብ ግዝጺ ዝወጸ ሓያል ህዝቢ እዩ ምስ በሎ፡ በልዓም ከኣ ክረግም መጺኡ፡ ግናኽ እግዚአብሔር ንክፍፍቶ ቐየሮ መረቕም ደኣ እምበር ክረግዎምሲ ኣይከኣለን። ብድሕሪዚ ግና ሰይጣን ብበልዓም ተጠቐሙ ዝመኸሮ ምኽሪ፡ እቲ ኣቐዲሙ ኣብ ዘመን ማይ ኣይሂ ዝተጠቐመሉ ሚኣ እዩ ተጠቂሙ። እቲ በልዓም ንባላቕ ዝመኸሮ ምኽሪ እዚ ዝሰዕሰ ይመስል፡ እዞም ህዝቢ እዚኣም ንእግዚአብሔር ኣምላኽም ከምልኹ እዩም፡ ንክልኣት ኣማልኹቲ ከዩምልኹ ከኣ ኣዚዝዎም ኣሎ። ትእዛዘ እንተኣፍሪሶም ከኣ ኣሕሊፉ ይህበም። እምበኣር ነተን ጽቡቕት ኣዋልድ ደቂ ኤዶም ኣከበን እሞ፡ ከዳን ምንዝርና ተኸዲነን፡ ከፋኣ

ኣቃውማን ርኽሰ ከፍፍርን እናተጠቐማ ኣብ ቅድሚኡም ይመላለሳ። እቶም ህዝቢ ከኣ ምስኣን ክምንዝሩ እዮም፡ ንሰን ከኣ ናብ ኣማልኹቶኽ የሰግዳኦም እሞ ሽዑ ኣምላኽም ኣሕሊፉ ይህበም ንሸኽ ከኣ ትሰዕርም። ንጉስ ባላቕ ከኣ ነዛ ምኽሪ ፈጸምዋ፡ ተዓዊቱ ኹኣ።

ኣብ ዘሁ 25፡1-3 ከምዝራኣናዮ እቲ ህዝቢ ምስ ኣዋልድ ጲዖር ከምንዝር ጀመረ፡ ኩራ እግዚአብሔር ከኣ ኣብ እስራኤል ነደደ፡ ይብል። እግዚአብሔር ኣምላኽ ስለ ዘይልወጥ ከኣ ቀጺዕዎም። ኣብዚ ሙሴ ናብ እግዚአብሔር ከምዝተማህለለ ንርኢ። ሽዑ እግዚአብሔር፡ ንኹሎም ዓበይቲ ኣክበለይ ኣብ ቅድመይ ከኣ ይማህሉ ነቶም ዘመንዝሩ ዘበሉ ከኣ ቅተልዎም ኢሉ ኣዚዝዎም። ቦታ መዐልቲ እቲኣ ከኣ ካብቶም ህዝቢ 24 ሽሕ ሰብ ተቐቲሎም። በዚ መንገዲ ከኣ ተነሰ ሓም ፍረንሰሓ ኹኣ ስለዝገበሩ እግዚአብሔር ኣምላኽ ምሕረት ጌርሎም ናብ ናይ ቀደም ህይወቶም ከኣ ተመሊሶም። እዚ ክንርኢዮ ዝጸናሕና እታ ሰይጣን ብዘመን ማይ ኣይሂ ዝተጠቀመላ መንገዲ፡ ደጋጊሙ ከም ዝተጠቀመላን ይጥቀመላ ከም ዘሎን ኢና ንርኢ ዘለና።

እምበኣር ናብ ዘመን ኣይሂ ንመለስ፡ ደቂ ሴት ምስ ደቂ ቃኤል ምስ መንዝሩ ናብ ጣኦታቶም ከኣ ምስ ሰገዱ እግዚአብሔር ኣምላኽ ስጋ ድማ እዮ እሞ ዘመኑ 120 ዓመት ይኹን (ን120 ዓመት ክዕ ገሶም እዩ) ኢሉ። ደቂ ሴት ግና ኣይተመልሱን፡ ስለዚ ከኣ ምድሪ ተባላሽዩ። ወላሓደ ተመለሰ ዝብል ዘየለ፡ ምድሪ ብሓጢያትን ዓመጸን መሊኣ። ዘፍ 6፡5-6.11-12 “እግዚአብሔር ከኣ ክፍኣት ሰብ ኣብ ምድሪ ኹም ዝበዝሑን፡ ብሓሳባት ልቡ ዚሕልኖ ድማ ወርቶግ ክፋኣ ጥራይ ከም ዝኸነን ረኣየ። እግዚአብሔር ከኣ ንሰብ ኣብ ምድሪ ብምግባሩ ተጣዕሰ፡ ብልቡ ድማ ጐሃየ።... ምድሪ ኹኣ ኣብ ቅድሚ ኣምላኽ ተባላሽያ ነበረት፡ ምድሪ ድማ ብዓመጸ መልኤት። ስጋ ዘበለ ኹሉ መገዱ ኣብ ምድሪ ኣባላሽያ ነበረ እሞ፡ ኣምላኽ ከኣ ንምድሪ ረኣየ፡ እንሆ ድማ ተባላሽያ ነበረት።” ይብል።

ውጽኢት ናይዚ ከኣ እግዚአብሔር ብልቡ ስለዝገነዘየ፡ ስጋ ዝለበሰ ዘበለ ኩሉ ከጥፍኦ መዲቡ። እዚ ኩሉ ዝኸነ ብሰንኪ ደቂ ቃኤል (ኣዋልድ ሰብ) እዩ። እምበኣር ነታ ቐዳመይቲ ዓለም ዘጥፍኤ፡ ዘይምእዛዝ እዩ። ስለዚ ከኣ እዩ የሱስ ክርስቶስ ኣብ ሉቃ 17፡26-33፡ “ከምቲ ብዘመን ማይ ኣይሂ ዝኸነ ርኽሰትን ዓመጸን ኮይኑ ክትርእዩ ከለኹም ምጽኣት ወዲ ሰብ ኣብ ኣፍደን ከም ዝኸነ ፍለጡ” ዝበለ።ሕጂ ዘለናዮ ዘመንሲ ከምቲ ዝራኣናዮ ናይ ዘመን ማይ ኣይሂደ ኣይኮነን ዘሎ? ኩሉኽ ናብ ዝኸፍኣዶ ኣይኮነን ዝኸይድ

ዘሎ? ስለዚህ እዚ ኩሉ ክፋለ ንናይ የሱስ ክርስቶስ ምምጽኡ ከም ዝቀረበ ዓቢ ምልክት እዩ። ብዛዕባ ናይዚ ዘለናዮ ዘመን ኩነታት ድሕሪ ናይ ሰዶምን ጎመራን ዘመን ምስ ረኣና ክንምለሶ ኢና።

ለ. ዘመን ሰዶምን ጎመራን

ጎመራ የሱስ ክርስቶስ ንናይ ሰዶምን ጎሞራን ከም ኣብነት ካልኣይ ምጽኣቱ ጌሩ ከምዝመቐሶ ኣቐዲምና ርኢና ኔርና። ንህዝቢ ሰዶምን ጎሞራን ሓውን ዲንን ካብ ሰማይ ወራዳ ኮላዕ ዘጥፍእም ማዕረ ከንደይ ኣበላን ከፍኣትን ከምዝክበርም ከንርኢ ኢና። ዘፍ 18:20 “እግዚኣብሄር ድማ ጭራሕምራሕ ሰዶምን ጎሞራን በዚሑ እዩ እሞ፣ ሓጢአቶም ከኣ ኣዝዩ በርቲዑ እዩ። ስለዚ ኹምቲ ናባይ ዝመጸ ጭራሕምራሕ ፈጺሞም ገይርምም ወይ ዘይገበርም እንተ ኹይናም ክፈልጥ ወራዶ ኹርኢ እዩ በለ።” ይብላና። እዚ ጭራሕምራሕን ሓጢያቶምን ኣዝዩ በርቲዑ ዝበሎ እንታይ ምዃኑ ከንርኢ ኢና።

ዘፍ 19:4 “ገና ኹይደቀሱ ኹለው ድማ ሰብ ኹተማ ሰብ ሰዶም፣ ኣጉባዝን ኣረገውትን፣ ብዘሎ እቲ ህዝቢ ኹብ ኩሉ ሸናኽ መጸኢ፣ ነታ ቤት ከበባ። ንሎጥ ጸዊም ከኣ፣ እዞም ብለይቲ ናባኻ ዝኣተው ሰባት ኣበይ ኣለው፣ ምእንቲ ኹንፈልጠምሲ ናባና ኣውጽኣዮም፣ በልዎ። ሎጥ ድማ ናባታቶም ናብ ኣፍ ደገ ወጸ፣ ነቲ ማዕጽ ውን ብድሕራኡ ዓጸዎ። በሎም ከኣ ኣሕዋተዮ፣ ከምዚ ዝበለ ኹፋኣ ኣይትግበሩ፣ እነዋ ሰብኣይ ዘይፈለግ ክልተ ኣዋልድ ኣለዋኒ፣ በጃኹም ሕደጉ፣ ንኣታተን ከውጽኣልኩም ባህ ዝበለኩም ግበርዎን። እዞም ሰባት እዚኣም ግና ኣብ ጽኅል ናሕሰይ ኣትዮም እዮም እሞ ገለ እኳ ኣይትግበርዎም። ንላቶም ግና ኣልግሰ ንዮው በል በሎ። ድማ እዚ ሓደ ሰደተኛ ኹይኑ ዝመጸሰ ዳኛ ኹይኑ ኹፈርድ ኣሎ። ሕጂ ግና ካብ ንኣታቶም ዝገደደ ኹኸፋኣልካ ኢና በሎ። ነቲ ሰብኣይ ንሎጥ ብሓይሊ ጉጎጽም ማዕጽ ኹበብሩ ድማ ቐረቡ። ድሕሪዚ እቶም መላእኽቲ ንሎጥ ስሒቦም ነቶም ሰብ ብዑረት ወቐዮም” ይብል።

እምባላርከሰ ህዝቢ እዚ ከተማዚ ኣዝዩ ክፋለ ከምዝነበረ ኢና ንርኢ። ኣጉባዝ፣ ኣረገውቶም፣ ኩሉቲ ህዝቢ እቲ ከተማ ንክልተ ሰባት (ነቶም መላእኽቲ) ኣጋይሽ ረኺብና ኢሎም ተጸዋዊዕካ ሕፍረት ብዘይብሉ ብዕልግና ኣብ ሰባት ከፍጽሙ፣ ማዕረ ከንደይ ኣዝዩ ክፋለ ዝኾነ ህዝቢ እዩ። ዓል ምስ ዓል ወዲ ምስ ወዲ፣ ዓል ምስ ኣቡኣ፣ ወዲውን ምስ ኣዲኡ፣ እዚ ነውሪዚ ንምፍጻም ሕፍረት ዘይነበርም እዮም ኔርም። እዚ ዓል ምስ ኣቡኣ፣ ወዲ ከኣ ምስ

ኣዲኡ ዝብሎ ዘለኹ ንኣብነት ደቂ ሎጥ ምስ ኣቡኣን ዝገበረኣ፣ ኣብ ሰዶም ዝተማህረኣ ትምህርቲ እዩ። ስለዚ ከኣ ከም ቑቡል ስለ ዝወሰደኣ ነዚ ንምግባር ዝኾነ ሕፍረት ኣይተሰመዐንን፤ መጽሓፍ ቅዱስ “ገጽ ኣመንዝራ ስለዘለኪ ሕፍረት ኣይተፈልጥዮን እኺ ይብል።” ኣመንዝራ ምንዝርና ክፋለ ምኹኑ እኳ እናፈለጠት ኣይትሓፍርን እያ። ደቂ ሰዶም ጎሞራን እዚ ግብሪዚ ዝገብሩ በብቐሩብ እንዳተለማመድዎ ናብኡ ዝበጽሑ እዮም እምበር ዘለሎም ዝበጽሑም ኣይኮነን። ንኣብነት ሓንቲ ኣመንዝራ መጀመርታ ምንዝርና ክትጀምር ከላ እናሓፈረት ፣ ገጸ እናጎልበበት እናተሓብላት እያ ትጀምሮ። ዳሓር ምስ ለመደቶ ገለ ሕፍረት እኳ ኣይሰምዓን ተመሊሳ እኳ ዳኣ “እንጌራ እዩ” ወይ “ሰራሕ እዩ” እናበለት ደፊራ ትዛረበሉ።

እዚ ስለምንታይ እዩ እንተድኣ ኢልና፣ ኣብቲ መጀመርታ እቲ ሕልና “ተመለሰ ጌጋ እዩ” እናበለ ሰለዝኸላ፣ ብድሕሪኡ ግን እቲ ሕልና ስለ ዝድንዝዝ ናይ ውሽጢ ወቐሰ ይትረፍ እቲ እከይ ይዕ ብልል። እምበኣር ናይ ሰዶምን ጎመራን እከይ ብኸምዚ እዩ ማዕ ቢሉ። ከምቲ ኣቐዲምና ዝራኣናዮ እቲ ኣብታ ከተማእም ዝኣተወ ምዕባለ ታባሂሉ ዝተኣታተወ ርኽሰት ኣእምሮኣም ስለዘደንዝዞም፣ መንእሰያት ጥራይ ዘይኮነስ ኣረገውቲ ከይተረፉ ፈጺሞም ተበላሸዮም። ንዕብዓን ተለቂቆም።

ሰይጣን ከምዚ እናገበረ እዩ ንበዛላ ዓለም ክጥፍኣ ሓሲቡ። ብሰንኪ ሰዶምን ጎሞራን ከኣ እተን ኣብ ከባቢኣን ዝነበራ ከተማታት ተለኪመን። ኣብ ይሁ 1:7 “ከምኡውን ሰዶምን ጎሞራን እተን ኣብ ከባብኤን ዝነበራ ከተማታትን ከማታቶም ብመገዶም ዘመንዝራ ደድሕሪ ስጋ ዓናውን ዝሰዓባ፣ በቲ ዝወረደን ቅጽዓት ናይ ዘልኣለም ሓዊ ንመሰክሒ ኮይነን ኣለዋ።” ይብላና። እዚ ኣብዚ ዝግበር ዝነበረ ኣንስቲ ነንሱቲ ፣ ሰብኡት ንሰብኡት ዝግበር ምርኽብ ከም ምዕባለን፣ ዝሓሸ ዕጋበት ዝህብ ዘመናዊ እዮ ዝቐጸር ኔሩ።

ሰይጣን ነዚ ኩሉ ክፍኣት ኣብዚ ህዝቢ እዚ ዘላዓለ ነቲ እግዚኣብሄር ብዘርኢ ኣብርሃም ኩሎም ህዝብታት ብኣኻ ኮባረኹ እዮም ዝብል ቃል ተሰፋ ንምትዕንቓፍ እዩ። ነዞም ህዝቢ ጥራይ ከኣ ዘይኮነስ ናብ ከባቢኣን ንዘለዋ ሃገራት እናለሓመ ንበዛላ ምድሪ ከበላሹ እዩ ነይሩ መደቡ። እግዚኣብሄር ግና ነዞም ንበዛላ ዓለም ብሓጢያት ከበላሸዉ ሰይጣን ዝተጠቀመሎም ሰባት ብሓውን ዲንን ኣጥፊእዎም።

እዚ ዘለናዮ ዘመንከ:- ካብ መዓልቲ ምውራድ መንፈስ ቅዱስ ካብ በዓል ሓምሳ ከሳብ 300 ዓመት ኣቢሉ ወንጌል ብዓቢ ደረጃ እዩ ዝሰበኸ ኔተ፡ ቀልጢፋ ከኣ ሰፊሑ ኣብ 300 ዓ.ም ግና ቤተክርስቲያን ምስ ጣኦታት ስለዝሓበረት ካብኡ ጀሚራ ን 1205 ዓ መት ኣብ ጸልማት ትመላለስ ኔራ። ብድሕሪ ብ1500 ብማርቲን ሉተር እቲ ተቀቢሩ ዝነበረ ሓቂ “ሰብ ብእምነት ብክርስቶስ የሱስ ጥራይ ይጸድቕ” ዝብል ከም ብሓድሽ ጀሚሩ። ካብኡ ጀሚሩ ከኣ እናሰፍሐ ናብ ብዘላ ዓለም እናተዘርግሐ ከሳብ ሕጂ ይቕጽል ኣሎ። እዚ ከኣ እቲ የሱስ ክርስቶስ ኣብ ማቴ 24:14 “እዚ ወንጌል መንግስቲ ኸኣ ንምስክር ኩሎም ኣህሳብ ኣብ ብዘላ ዓለም ክሰበኸ እዩ፡ ሹዑ መወዳለታ ይመጽእ።” ዝበሎ እዩ። ስለዚ ሰይጣን ከኣ ነዚ ምስፋሕ ወንጌል ንምዕጋት ከምቲ ብዘመን ማይ ኣይሂ ብዘመን ሰዶምን ጎሞራን ዝተጠቐመሉ ሚላ ይጥቀም ኣሎ።

2ይጠም 3:1-4 “ኣብተን ዳሕሮት መዓልታት ግና ክፋእ ከምዝመጽእ እዚ ፍለጥ። ሽዑ ሰባት ፈተውቲ ርእሶም ክኹኑ እዮም እዮም። ፈተውቲ ገንዘብ፡ ተጃሃርቲ፡ ዕቡያት፡ ተጸረፍቲ፡ ንወለዶም ዘይእዘዙ፡ ዘየማሰው፡ ርኽሳት፡ ፍቕሪ ንስድራቤት እኳ ዘይብሎም፡ ተቐየሞቲ፡ ሓመይቲ፡ ቀለልቲ፡ ጨካኖት፡ ሰናይ ዘይፈትው፡ ኣሕሊፎም ዝህቡ፡ ህወኻት ተፈኸጎንቲ ካብ ንኣምላኽ ምፍቃርሲ ኣዕ ዚዞም ተድላ ዝፈትው ክኹኑ እዮም” ይብላና። ብዛዕባ ካልእ ከይተሃረብና ኣብ እንነብራሉ ዘሎና ከባቢ ዘሎ ርኽሶት ክንርኢ ንክእል ኢና። ንኣብነት ኣብ ኣስመራ ዘሎ እንተድኣ፡ ርኢና ንርኽሶት ዘተባብዕ ዕርቃንካ ዘርኢ ዓይነት ኣከዳድና ኣብ ሕምብርተን ተሰቐሪን፡ ፓንተን ከም ዝርኤ ከምኡ ኸኣ ኣጥባተን ከም ዝርኤ ምግባር፡ . . . ወዘተ ንርኽሶት ዝዕድም ኣከዳድና ልሙድ ኮይኑ ኣሎ። እዚ ኩሉ ከኣ ዕላምኡ ትምኒት ደቂ ተባዕትዮ ንምልዕ ዓል እሞ፡ ናብ ርኽሶት ንምስሓብ እዩ። እዚ ከኣ ከም ምዕባለ ተባሂሉ ይጽዋዕ።

ደቂ ተባዕትዮውን እንተኾነ ጸጉሮም ከም ናይ ሰበይቲ ብምንዋሕ ካልእ ነገራት ውን ብምግባር ባህርያቶም ለቂጦም ናይ ደቂ ኣንስትዮ ባህሪ ክንጸብርቂ ይጋደሉ ኣለዉ። እዚ ኣብ ዓለም እናገነኑ ዝኸይድ ዘሎ ርኽሶ መንገዲ ኣብ ካልእ ምዕባላት ሃገራት ዝበሃላ ኸኣ፡ ንርኽሶት ከም ጽቡቕ ነገር ተወሲዱ ኣብ ጎደናታት ህዝቢ ኣብ ዝእከበሉ ቦታ፡ ንኣብነት ኣብ መጸበይ ኣውቶቡስ ንርኽሶት ዝዕድም ሰእልታት ይጥቓዕ። ከምኡውን ብመንግስቲ ደረጃ ግብሪ ሰዶም ቅቡልን ሕጋውን ኮይኑ ኣሎ። ነዚ ዝሰርሓሉ ዘለዎ መብሓትእን ሃገራት ምዕራብ (1ይ ዓለም ተባሂለን ዝጽወዓ ሃገራት) እዮን።

እምበኣርከስ ኣብ መብሓትኡ ክፋል ዓለም ግብረሰዶም ቅቡል ተባሂሉሉ ዘሎ ግዜ፡ እቲ ብዝሒ ርኽሶት ዳርጋ ከምቲ ናይ ሰዶምን ጎመራን በጺሑ ኣሎ። ኣብዚ ሕጂ ብመራኽቢ ብዙሃን (mass media) ብዝሒ ርኽሶት ይሰማዕን ይርኣን፡ ነዚ ከኣ ከም ምዕባለ ተባሂሉ ይቐጽር። ነቲ ኣብ ሕልናኦም ተመለሱ ኢሉ ዝሃረቦም ድምጺ መንፈስ ቅዱስ ረጊጾም ብምኻድ፡ ብትምኒት ርእሶም ብምምልላስ፡ ነቲ ናይ መጨረሻታ ፍርዲ ኣምላኽ ዝግለጹ ግዜ የቀላጥፉ ከምዘለዉ ንርኢ።

ስለምንታይ ኣብ ናይ ደቂ ኣንስትዮ ክዳን ኣተኩሩ ዝሃረብ ኢሉ ዝሓትት ሰብ ኣይሰኣንን ይኸውን፡ ግና ኸኣ ከምቲ ኣቐዲምና ዝራኣናዮ ወዲ ተባዕታይ ብምርኣይ (ብምጥማት) ከምዝፍተን ዓል ኣንስተይቲ ከኣ ብምትኻፍ ከም እትፍተን ርኢናዮ ኢና። ስለዚ ብሂጉ ጠሚቱ ክትንክፋ እንተድኣ ኮይኑ እታ ዓል ኣንስተይቲ ነፃ ንቱ ዝሰሕገላ ኣካዳድና ወይ ከኣ ዕርቃና ዘውጽእ ኣከዳድና ትኸደን እሞ፡ ሽዑ ርኽሶት ንምፍጻም መንገዲ ይኸፈት። ኣብ መጽሓፍ ቅዱስ ውን ደጋጊምና ርኢናዮ ኢና። ወዲ ተባዕታይ ዝኸደና ክዳን ግና ዓይነት ጨርቂዩ ዝቀያየር እምበር፡ እቲ ዝጥቀም ዓይነት ኣከዳድና ኩሉ ጊዜ ሓደ እዩ። እቲ ዕርቃን ዘውጽእ ክዳን ብቋንቋ ፋሽን (ዘመናውነት) እናበለ ንርኽሶት ዝዕድም ዓይነት ኣከዳድና ክኸደና ሰይጣን ዝደፋፍኣን ግን ንደቂ ኣንስትዮ እዩ። እዚ ገለ ደቂ ኣንስትዮ ክቕበልኦ ዘይደልዩ ከህልዎ ይኸእላ እዮን። ይቀበላኦ ኣይቀበልኦ ግን እቲ መጽሓፍ ቅዱሳዊ ሓቂ እዚ እዩ።

እዚ ንርኽሶት መንገዲ ዝኸፍት ዘሎ ኣለባብሳ ኣብ ቤተክርስቲያን ከይተረፈ እዩ ብብዝሒ ዝርኤ። ገለ ኣመንቲ ካብተን ካብኤን ብመንፈሳውነት ጸብለል ዝበላ ካልኣት ኣመንቲ፡ ንርኽሶት ዝዕድም ኣከዳድና ተኸዲነን ስለዝርእያ ንሳ እኳ ዝገበረት ብምባል ከምኡ ኣከዳድና ንክኸደና ይተባብዓ። ኣብዚ ግና ነፍሲ ወከፍ ዓል ኣንስተይቲ ክትጥንቀቕ ዘለዋ፡ ነዚ ሰይጣን ንምጥፋእን ንምርካስን ዝጥቀመሉ ዘሎ ሚላ መተዓዩዩ ኮንክን ከይትርከባ ተጠንቀቃ። ደቂ ተባዕትዮውን በዚ ነገርዚ ተሓቢሎም መሳርሒ ከይኮኑ ከጥንቀቑ ኣለዎም። ምክንያቱ እዚ ሚላ እዚ ሰባት ንምጥፋእ ሰይጣን ኣንጻር ወንጌል ዝጥቀመሉ ዘሎ ሚላ እዩ። ኣብ ዓለም እዚ ርኽሶት እዚ ቅቡል ኮይኑ ኣሎ። ኣብ ቲቪ ብኣካል ብምርኣይ ከም ፋሽን ሸው (Fashion Show) እናተባህለ ብዙሕ ሰብ የድንቕን የጣቕዓሉን። ከምኡውን ምዕራባውያን ሃገራት ኣብ ዓመት ሓንሳብ ናይ ግብረ

ሶዶማውያን በዓል ይበዓል። እዚ ኩሉ ኸኣ ርኽበት ኣብ ዓለም ንምስፋሕ ዝግበር ምትብባዕ እዩ።

እምባኣር እዚ ዘለናዮ ዘመን፣ ልክዕ ከምቲ ናይ ሶዶምን ጎሞራን ዝነበረ ርኽበት ኢዩ በጺሑ ዘሎ። ኣብ መጽሓፍ ቅዱስ ኣብ ሮሜ 1፡24-27 “ነቲ ሓቂ ኣምላኽ ናብ ሓሶት ስለ ዝለወጥዎ ኣብ ከንዲ ፈጣሪ - ንሱ ንዘልኣለም እተባረኸ እዩ ኣሚን- ንፍጡር ስለዘምሸኹን ዘገልገሉን፣ ኣምላኽ ከኣ ስጋ ሓድሕዶም ከሕሰሩ ብትምኒት ልቦም ንርኽበት ኣሕሊፉ ሃቦም። ስለዚ ኣምላኽ ንዘነወር ፍትወት ኣሕሊፉ ሃቦም። ደቂ ኣንስትዮኦን ከምኡ እቲ ናይ ባህርይ ምርኻብ ዓል ኣንስተይቲ ሓዲጎም ኣብ ንሓድሕዶም ብትምኒቶም ርሰኑ ሰብኡት ኣብ ሰብኡት ነውሪ ገበሩ ግብእ ዓስቢ ሰሕተቶም ከኣ ኣብ ርእሶም ተቐበሉ” ይብል። እቲ ዘገርም እቶም ነዚ ርኽበት ዝፍጽሙ ዓለም ለባማት ምዕቡላት ኢላ ምጽወዓ እዩ። ሮሜ 1፡22 “ነቲ ሓቂ ኣምላኽ ናብ ሓሶት ስለዝለወጥዎ” እንታይ ማለት እዩ ንትምኒት ልቦም ኣሕሊፉ ሃቦም ከኣ እንታይ ማለትዩ? መንፈስ ቅዱስ እዚ ነገርዚ ነውርን ሓጢያትን እዩ ስለዚ ከይትጠፍኡ ገደፉ እናበለ ንሰባት ንክመልሶም ኣብ ሕልናኦም ዝሃረቦም ዝነበረ፣ ድምጺ ኣምላኽ እዚ ሓሶት እዩ ኣይድልዮናን ከኣ እዩ ስለዝበልዎ፣ ነቲ ኣብ ምድሪ ዘሎ ፍጡር ስለዘምሸኹን ነዚ ኣብ ምድሪ ዘሎ ኣሚኖም ከኸዱ ስለዝደለዩ፣ ትምኒቶም ከኣ ኣብ ልቦም ንጹር ስለዝኾነ፣ እግዚአብሄር ኣምላኽ ከኣ ነቲ ከፋኣ ትምኒቶም ከገብሩ ፈኒዩ ሓዲግዎም እዩ። እቲ ኣብ ልቦም ዝምነይዎ ዝነበሩ ምስተገልጸ ከኣ ደቂ ኣንስትዮ ኣብ ደቂ ኣንስትዮ ኣዝዩ ዘነውር (ግብሪ) ገበሩ፣ ደቂ ተባዕተትዮ ከኣ ኣብ ደቂ ተባዕተትዮ ካብ ንቡር ወጺኢ ዝኾነ ገበሩ። ናይዚ ግብሪዚ ዓስቦም ከኣ እቲ ዝግብእም ፍርዲ ኣብ ርእሶም ተቐቢሎም።

እምባኣርከስ ማሕበር ኣምላኽ ኣብዚ እዋን እዚ እንታይ ክትገብር ይግብኣ። ኣብ ሮሜ 13፣ 11-14 “ምድሓን ካብቲ ዝኣመንናሉ ጊዜስ ሕጂ ኣዝዩ ናባና ቀሪቡ ኣሎ እዋ፣ ሕጂ ካብ ድቃስ እትበራበሩሉ ጊዜ ከምዝበጸሐ ነዛ ዘመን ፍለጥዎ። ለይቲ ሓሊፋ መዓልቲ ቀሪባ እያ፣ እዋ ግብሪ ጸልማት ካባና ደርቢናስ ኣጽዋር ብርሃን ንልበስ። ከም ብመዓልቲ ብቕንዕና ንመላለስ፣ ብጓይላን መስተን ኣይኮነን ፣ ብምንዝርናን ዕብዳን ኣይኮነን፣ ብባእስን ቅንኣትን ኣይኮነን፣ ንጐይታና የሱስ ክርስቶስ ደኣ ልበስዎ እምበር፣ ነታ ሓልዮት ስጋስ መላዓላ ትምኒት ኣይትግበርዎ።”

ንክርስቶስ ልበስዎ ማለት፣ ብጽድቅን ብቕንዕናን ብሓቅን ከምቃል ኣምላኽ ክንመላለስ ማለትዩ። ነቲ ሓልዮት ስጋ መላዓላ ትምኒት ኣይትግበርዎ ኩበለና ከሎ እዚ ማለቲ፣ እቲ ስጋና ንቅድስናን ጽድቅን ዝነብር እምበር ንርኽበት ዝዕድም ክኸውን ኣይግብኣን ማለቲ እዩ። ንኣብነት ሓደ ሓደ ኣሓት ዝተኸደንክንኣ ዓይነት ኣካዳድና ግቡእ ኣይኮነን ኢልካ ምስትገንሐን፣ እግዚአብሄር ልቢ እዩ ዝርኢ ብምባል ብዛዕባዚ ገና ኣይተረዳኣካን ዲሕርካ ኣለኻ ኢለን ይዛረባ። ብርግጽ እግዚአብሄር ልቢ እዩ ዝርኢ፣ ሰብ ከኣ ደጋዊ እዩ ዝርኢ፣ ስለዚ ቦቲ ተኸዲነኣ ዘለዋ ትምኒት ደቂ ተባዕተትዮ የለዓዓ ኣለዋ። እዚ ከኣ እቲ ናይ ልቦን ትምኒት ኣብ ኣካላተን ስለ ዘንጸባርቓእ እዩ። ስለምንታይ ንትምኒት ካልኣት ዘልዓዕል ኣገባብ ኣከዳድና ይግበር፣ እዝሰ ደቂ ተባዕተትዮ ናብ ርኽበት ንምስሓብዶ ኣይኮነን። የሕዋተይ ኣይንታለል፣ ኣይንዓሹ እቲ ሰይማን ንቤተክርስቲያን ንምብልሻውን ንምርካሰን ዝተቀመሉ ሚላ፣ ከም ምዕ ባለ ወይ ፋሽን እናተባህለ ኣብ ቤተክርስቲያን ክኣቱ ከሎ እዋ ንብዙሓት ከኣ እናጥፍኤ ሰቅ ኢልና ክንርኢ፣ እዚ ጌጋ እዮ። እዚ ከምዚ ዓይነት ኣከዳድና መጀመርታ ክኸደና ክጅምራ ከለዋ፣ መንፈስ ቅዱስ ሕልነኡን ይወቅሰን እዩ። ድሕሪ ቐሩብ ግን ነቲ ዝወቅሰን መንፈስ ሸለል ስለዝበልኦ ይለምድኦ እዋ ፋሽን ኢለን ንርእሰን ብጌጋ የእምንኦ ኣብ ቤተክርስቲያን ከኣ የንጸባርቓኦ፣ እዚ መግናሕቲ ዝቅበል ግና ፍርሃት እግዚአብሄር ዘለዎ ጥራይ እዩ ዝሰምዓካ።

ብዛዕባዚ ዘለናዮ ግዜ መወዳእታ እንታይ እዩ ፣ ብዛዕባዚ ዘለናዮ ግዜኽ መጽሓፍ ቅዱስ እንታይ ይብለና። ራኢ 22፡11 “እቲ ገፋዲ ኣዚዩ ይግፋዕ እቲ ርኽብ ኣዝዩ ይርከስ፣ እቲ ጻድቅ ኣዝዩ ጽድቂ ይግብር፣ እቲ ቅዱሳውን ኣዝዩ ይቀደስ በለኒ።” ይብል። እዚ ኣብዚ መጨረሻታ ግዜ ዝኸውን እዩ። ስለዚ ኣዚና ንእግዚአብሄር ዝተቐደስና (ዝተፈለና)፣ ክብሪ ኣምላኽ ከኣ ኣባና ክንጸባርቅ ክንመርጽ ይግብኣና። ምክንያቱ 1ዮው 2፡16 “እቲ ኣብ ዓለም ዘሎ ኹሎ ፍትወት ስጋን ፍትወት የዕንትን ንብረት ትዕቢትን እዩ ። እዚ ካብ ዓለም እዩ እምበር፣ ካብ ኣቦስ ኣይኮነን” ይብለና። ስለዚ ብፍትወት ስጋን፣ ብፍትወት የዕንትን ብንብረት ትዕቢት ምምልላስ ሓዲግና ብቕድስናን ብጽድቅን እንተተመላለስና ኢና፣ ነዚ ኣብ ቀሪባ ግዜ ዝኸውን ምንግቅ እተዓለና እንኸውን።

በዚ ኩሉ ዝራኣናዮ እምባኣር የሱስ ክርስቶስ ኣብዚ ዘመንዚ ከም ዝግለጽ (ዝመጽእ)፣ እዚ ግዚኒ ናይ መወዳእታ ግዜ ምዃኑ እዩ። ምልክቱ ከኣ ምስ ዘመን ማይ ኣይህን፣ ምስ ዘመን ሶዶምን ጎሞራን

ዝነበረ አተላላጢና ርኢናዮ አለና። ኖህ አብቲ ምስቶም አብ ዘመኑ ዝነበሩ ብሽፍኦትን ሓጢያትን ዝመላለሱ ዝነበሩ ሰባት አይሓበረን። ነቶም ሸምንተ ነፍሳት ድማ አብኡ ክሓብሩ አይፈቀደን። ከም ቃል እምላኽ ብምምልላሉ ጸዲቁ ሰለዝተረኸበ እግዚአብሄር ከኣ ምስቶም ዝጠፍኡ እየጥፍኦምን። ከምኡውን ሎጥ አብ ሶዶምን ኅምራን ይቐመጥ ነበረ። በቲ ዝርእዮ ዝነበረ ኩሉ ከኣ እታ ጸድቕ ነብሉ ትስቐ ከምዝነበረት ቃል እግዚአብሄር ይነግረና። 2ኤፕ 217-8 “ነቲ ብኣበሰኦምን ብርኽሱን ንብረቶምን ዚስቀ ዝነበረ ሎጥ ጸድቕ ግና አድሓኖ፣ ማለት እቲ ጸድቕ አብ ማእከሎም ክኑበር ከሎ አብ ጸጽባሕ በቲ ዚርእዮን ዝሰምዖን ዝነበረ ግብሪ ዓመጸኦም እታ ጸድቕ ነብሉ ትስቀ ነበረት።” እቲ ዝርእዮ ዝነበረ ኸፍኦት ከኣ አብ ደቁ ከገዝእ አይሓደገን፤ ደቁ ደናግል ከም ዝነበራ ቃል እምላኽ ይነግረና። ህይወቲን ደቁን ኣርኒቡ ከኣ ካብቲ ከፍኦት ወጸኡ፤ እቲ ከፍኦትን ሓጢያትን ከኣ ከገዝእ አይሓደገን። በቲ አብ ዘመኑ ዝነበረ ከፍኦት ሰለ ዘይሓበረ ከኣ እግዚአብሄር ካብቲ ሓዊ ከውጽኦ ከሎ ንርኢ። ሎጥ ካብ ሶዶም ምስ ወጸ ሓውን ዲንን ናብ ሶዶምን ኅምራን ወሪዱ። ኖህ ናብ መርከብ ምስ አተወ ናብ ምድሪ ዘጥፍኦ ማይ መጸኡ። ሕጂ ከኣ ቤተክርስቲያን ንላዕሊ ምስተወሰደት (ምስ ተነጥቀት) አብ ገጽ ምድሪ ኮይኑ ዘይፈልጥ መከራን ፍርድን ክኸውን እዩ።

ሰለዚ ማይ አይሂ ከሳብ ንምድሪ ዘዕልቐልቐ ሓውን ዲንን ከኣ ንሶዶምን ኅመራን ዘንድዳ እቶም ሰባት ወላ ሓንቲ አይፈልጡን ኒርም ብድንገት እዩ ኮይኑ። ምንጣቕ ከኣ ከምኡ እዩ ክኸውን። እምባኣር አብ ከባቢናን ዘመንና ዘሎ መንገዲ ሓዲግና ብመንገዲ ጽድቅን ቅድስናን ንመላለስ። ሓደራ።

ሻድሻይ ምዕራፍ

ምንጣቕ

ምንጣቕ ቅድሚ ካልኣይ ምጽኣት ጐይታና የሱስ ክርስቶስ ዝፍጸም ፍጻሜ እዩ። ብዛዕባ ኣፈጻጽማ ምንጣቕ ፩ አተሓሳስባ ኣሎ። እቲ ቀዳማይ ምንጣቕ ድሕሪ ሸውዓተ ዓመት ናይ መከራ ጊዜ ከም ዝፍጸም ዝኣምኑ፤ እዚ አተሓሳስባ እዚ ግን ግጉይ እዩ። ድሕሪ ሸውዓተ ዓመት ናይ መከራ ጊዜ የሱስ ናብዛ ምድሪ ከመጽእ ኸሎ ንዓለም ከፈርድ እዩ ዝመጽእ እምበር ንማሕበሩ ከወሰድ ኣይኮነን።

እቲ ካልኣይ ድማ፣ ምንጣቕ አብ ውሽጢ እቲ ናይ ሸውዓተ ዓመት መከራ (ድሕሪ ፩ ዓመትን ፈረቓን) እዩ ዝፍጸም ኢሎም ዝኣምኑ እዮም። ነዚ መረጋገጺ ኢሎም ዘቕረብዎ አብተን ቀዳሞት ፩ ዓመትን ፈረቓን ጸረ ክርስቶስ ንዓለም ሰላም ብዝበል ናይ ሓሶት መደረ ሰለዝጥበራ አብተን ቀዳሞት ሰለስተ ዓመትን ፈረቓን መከራ ሰለ ዘየለ እቲ መከራ ድሕሪ ፩ ዓመትን ፈረቓን ኢዩ ዝጅመር ይብሉ። ብዛዕባ ፩ ዓመትን ፈረቓን ዝበል ግና እስራኤል ምስ ጸረ ክርስቶስ ዘሎዎ ግጭት እዩ ዘመልከት፤ አብዚ መጽሓፍ አብ ምዕ ራፍ ዓሰርተ ሓደ ተመልከት።

እቲ ሳልሳይ ድማ ምንጣቕ ቅድሚ ሸውዓተ ዓመት ናይ መከራ ጊዜ ከም ዝፍጸም ይኣምኑ። እዚ ሓሳብ እዚ ብመሰረት ቃል እምላኽ ከንርእዮ ኸሎና መጽሓፍ ቅዱስ ንቤተክርስቲያን ብርሃን ዓለም ይብላ፤ አብ ልዕሊ ኩሉ ሓይሊ ጸልማትን ብዘሎ መንግስቲ ሰይጣን ክትረግጽን ክተፍርስን ኸኣ ሰልጣን ኣለዋ፤ መንግስቲ ጸረ ክርስቶስ ግና መንግስቲ ጸልማት እዩ። ዝገዝኡሉ ዘመን ኸኣ ሸውዓተ ዓመት ምሉእ እዩ፤ እምባኣር ቤተ ክርስቲያን እንከላ ጸልማት ከዓዪ ሰለ ዘይከእል ቤተክርስቲያን ምስ ተነጥቀት ግና ተቓዋሚ ዘይብሉ መንግስቲ ክገልጽ እዩ። 2ተሰ 218 “ነሱ በቲ ጊዝያቱ ከይግለጽሲ እቲ ሕጂ ዝኸልከሎ ዘሎ ትፈልጥዎ ኣላኹም ምስጢር ምፍራስ ሕጊስ እቲ ሕጂ ዝኸልከሎ ዘሎ ጥራይ ካብ ማእከል ሰጋዕ ዝጽረግ ድሮ እኳ ይዓዩ ኣሎ” ይብል። ከምኡውን ከምቲ ኖህ ነቲ ብማይ አይሂ ዝወረደ ዓቢ መከራ ዘይረእየ፤ ኸይርእዮውን መስኮት ብላዕሊ ግበር ዝተባህለ፤ ሎጥውን ነቲ አብ ሶዶምን ኅምራን ዝወረደ ሓውንን ዲንን ክርእዮ ዘይተፈቅደሉ፤ ኸምኡ ኸኣ እቶም ዝንጠቑ ነቲ ናይ ሸውዓተ ዓመት መከራ ኣይክርእይዎን እዮም።

2ይ ምጽአት ጉይታና የሱስ ክርስቶስ ቤተክርስቲያን ምስተጠቀቱ ድሕሪ 7 ዓመት እዩ ዝፍጸም። ምንጣቕ አብ ልዕሊ እቶም ብየሱስ ክርስቶስ እሚናም ዝደሓኑ ነቂሓም ዝጸንሑ ጥራሕ'ዩ ዝፍጸም። እዚ ምንጣቕ ዝብል ምቕላብ፣ ምምንጣል፣ ምስዋር፣ ተባሂሎውን ይጽዋዕ እዩ። የሱስ ክርስቶስ ንማሕበሩ ክወስዳ (ክጥቃ) ኸሎ ዓለም እቶም ዝተነጥቁ ናበይ ከምዝኸዱ አይትርእን፤ አይትፈልጥን እያ። ንየሱስ ክርስቶስውን አይትርእየን እያ። ስለዚ ድማ እዩ ምንጣቕ፣ ካብ 1ይ ምጽአቱን 2ይ ምጽአቱን ፍልይ ዝብል። 1ይ ምጽአቱን፣ 2ይ ምጽአቱን ግና ንዓለም ስለዝኸነ ብግልጺ ዓለም እናረአየቶዩ ዝመጽእ። ካብዚ ቀጺልና ብዛዕባ 1ይ ምጽአቱን 2ይ ምጽአቱን ንዓ ለም ግሉጽ ከምዝኸነ ገለገለ ንጥብታት ክንርኢ ኢና።

1ይ ምጽአቱ

ቀዳማይ ምጽአት ጉይታና የሱስ ክርስቶስ፡ ካብ ድንግል ማርያም ምውላዱ፡ 33 ዓመት አብ ምድሪ ምምልላሱ፡ ሞቱን ትንሳኤኡን እዩ። 1ይ ምጽአት ንዓለም ብግልጺ ኸም ዝነበረ አብ ዮሃ 3፡17 “እምሳኽ

ንወዱ ዓለም ብእኡ ኸትድሕን እንበር ንዓለም ኪፈርዳስ አይለኣኸን” ይብሉና። ልደቱ ድማ ንዓለም ግሉጽ ከምዝነበረ አብ ማቴ 2፡1-8 “የሱስ ብዘመን ንጉስ ሂሮዶስ አብ ቤት-ልሂም ናይ ይሁዳ ምስ ተወልደ፡ እንሆ ሰብ ጥበብ፡ እቲ እተወልደ ንጉስ ኣይሁድ አበይ አሎ፡ ከቡሽብ አብ ምብራቕ ርኢና እሞ፡ ክንሰግደሉ መጸእና፤ እናበሉ ኸብ ምብራቕ ናብ ዮሩሳሌም መጹ። ንጉስ ሂሮዶስ ሰሚዑ ሰምበደ፤ ኹላ ዮሩሳሌምውን ምስኡ። ንሱ ድማ ንኹሎም ሊቃውንቲ ኸህናትን ጸሓፍቲ ህዝብን አኪቡ፡ ክርስቶስ አበይ እዩ ዝውለድ፡ ሊሉ ሐተቶም። ንሳቶም ከአ አቲ ቤት-ልሂም ምድሪ ይሁዳ፡ ንህዝበይ እስራኤል ዚሕሉ ሹም ካብኪ ኺወጽእ እዩ፤ እሞ ካብ ሹማምቲ ይሁዳ ከቶ አይትንእስን ኢኺ፤ ጽሑፍ እዩ እሞ አብ ቤት-ልሂም ናይ ይሁዳ እዩ በልዎ።

ጉይታ የሱስ ክርስቶስ ምስ ተወልደ ሰብ ጥበብ ንክሰግድሉ ናብ ዮሩሳሌም መጸእሎም፡ ንጉስ እዩ፤ ሞ እንዳ ንጉስ እዩ ክውለድ ዝኸእል ሊሎም፡ ንሂሮዶስ ሐተትዎ፡ ሂሮዶስ ድማ ነዚ ሰሚዑ ሰምበደ፤ ኹሎም ተቐማጦ ዮሩሳሌም ምስኡ ሰንበዱ። እንበኣር ልደት ጉይታና የሱስ ክርስቶስ ግሉጽ እዩ እንበር ሰውር አይነበረን፤ ከምኡውን አገልግሎቱ ግሉጽ ከምዝነበረ አብ ወ.ዮሃ18፡20 “የሱስ ከአ እነ ንዓለም ብግሁድ እዛረባ፡ ኩሉሳዕውን አብቲ አይሁድ ዝእከብሉ ዘበለ አብ ቤት ጸሎትን ቤት መቐደስን እምህር ነይረ፤ ሓንቲ እኳ ብሕቡእ አይተዛረብኩን” ኢሉ ንአይሁድ ተዛረበም። ጉይታን፡ እምሳኸን፡ ንጉስን፡ ከምዝኸነ ንዓለም ብግሁድ ገለጸላ

እንበር ርኢሉ አይሓብእን። ስቅለቲውን አብ ቅድሚ ኩሉ ህዝቢ ጉሁድን

ቅሉዕን እዩ እምበር ብሕቡእ አይነበረን። እምበኣር ጉይታ የሱስ ክርስቶስ እቲ 1ይ ምጽአቱ ብግሉጽ ንዓለም እዩ መጸእኡ።

2ይ ምጽአቱ

የሱስ ክርስቶስ ዕዳ ኩሉ ሰብ ከፊሉ ናብ ሰማይ ምስ ዕረገ ኩሉ ሱብ ብእኡ እሚኑ ክድሕን ብትዕግስቲ ይጽበ አሎ። ጊዜ ትዕግስቲ ምስ ተወድእ ግና ንዓለም ክፈርድ፡ 2ይ ክመጽእዩ። እዚ 2ይ ምጽአቱ ንዓለም ሰውር አይኮነን እናረአየቶ እዩ ዝመጽእ። ማቴ 24፡27 “በርቂ ኸብ ምብራቕ በሪቕ ኸሳዕ ምዕራብ ከም ዚርኤ ምጽአት ወዲ ሰብ ከአ ከምኡ ኪኸውን እዩ።” ራእ 1፡7 “እንሆ ብደበና ይመጽእ አሎ፤ ኹለን አዲነትን እቶም ዝወግእዎን ከአ ኪርእይዎ እዮም፤ ብዘለዉ ዓሌታት ምድሪውን ኪቐርቡ እዮም። እወ፡ አሜን።” አብዚ ጉይታ የሱስ ክርስቶስ በርቂ ካብ ምብራቕ በሪቕ ከሳብ ምዕራብ ከም ዚርኤ አመጽእዬውን ከምኡዩ፤ ሰውር አይኮነንዩ ዝብልና ዘሎ። የሱስ ክርስቶስ ከምለስ ከሎ ብፍርዲ ስለዝመጽእ ብዘሎ ዓለም ክስንብዱን፤ ዋይዋይ ክብሉን፤ ክቐርቡን እዮም። እምበኣር 2ይ ምጽአቱ ንዓለም ብግሉጽ ከምዝመጽእ እዚ ዝረአናዮ ነጥብታት እኹል እዩ።

ምንጣቕ

ካብዚ ቀጺልና ምንጣቕ እንታይ ከም ዝመስል ክንርኢ ኢና። ምንጣቕ ጉይታ የሱስ ክርስቶስ ንማሕበሩ ክወስድ አብ ላዩር ክመጽእ ከሎ ንዓለም ሰውር እዩ እንበር ከምቲ 1ይን 2ይን ምጽአቱ ንዓለም ግሉጽ አይኮነን። የሱስ ንማሕበሩ ክወስድ ክመጽእ ከሎ (ማሕበር ክርስቶስ ካብ ዓለም ክትንጠቕ ከላ) ዓለም እቲ መሰርሕ አይትርእየን፤ አይትሰምዮንውን እያ። ምኽንያቱ ብሰውር እዩ ዝኸውን። ከም ሰራቂ ኮይኑ ከም ዝምለስ አብ ወ.ማቴዎስ ተዛሪቡ አሎ። ማቴ 24፡43-44 ግናኸ ፍለጡ፤ በዓል ቤት ነታ ሰራቂ ዚመጸላ ጊዜ እንተ ዚፈልግስ፤ ምንቕሑ ቤቱ ክትኩዐት ከላውን ሰቕ አይምበለን፤ ስለዚ ወዲ ሰብ ብዘይሓሰብኩምዎ ጊዜ ኺመጽእ እዩ እሞ ንሰባትኩም ድማ እተቐበልካን ከም ዝሰማዕካን ዘክር ሓልዎ ተነሳሕውን። እንተ ዘይንቐሕካ ግና ከም ሰራቂ ኸመጸካ እዩ፤ በየነይቲ ሰዓት ከም ዝመጸካውን አይክትፈልጥን ኢኻ።” 1ይ ተሰላ1-2 “ግናኸ ኣሕዋተየ እታ መዓልቲ ጉይታ ኸም ሰራቂ ኮይና ብለይቲ

ከም እትመጽእ፤ ባዕላትኩም ኣርጊጽኩም ትፈልጡ ኢኹም እዋ ብናይ ዘመናትን ጊዜታትን ክንጽሕፈልኩምሲ ኣየድልየኩምን እዩ።”

ኣብዚ ጉይታ የሱስ ክርስቶስ ንማሕበሩ ንክትንጠቕ ክወስዳ ክመጽእ ኹሎ፤ መጽሓፍ ቅዱስ ከም ኣመጽጽእ ሰራቂ ከም ዝመጽእ እዩ ዝሃረብ ዘሎ። ኩልና ከምንፈልጦ ሰራቂ ካብ ቤት ኮነ ካብ ጃባ ክሰርቕ ከሎ የዲንቲ እናረአየእ፤ ኣእዛን ኣናሰምዐየ ኣይኮነን ዝሰርቕ። ብስውር ከይተፈልጦ እዩ ኣልዲሉ ዝኸይድ ግና ሰራቂ ዘይንብረቱ እንበር ንብረቱ ኣይኮነን ዝሰርቕ። ጉይታ የሱስ ክርስቶስ ግና ነታ ብደሙ ዘጥረያ ማሕበር ናቱ እዩ ዝወሰዳ፤ ዘይናቲስ ኣይኮነን። ጉይታ የሱስ ክርስቶስ ንማሕበሩ ናብ ዓለም ክልእኻ ከሎ ንዓለም ሕድሪ ኣይሃባን፤ ስለዚ ማሕበሩ ኣልዲሉ ክወስድ መሰሉ እዩ። ሰለምንታይ ንርእሱ ከም ሰራቂ መሲልዋ እንተደኣ ኢልና ንማሕበሩ ካብ ዓለም ክወስዳ ከሎ፤ ዓለም ስለ ዘይትርኢ ፣ ስለዘይትሰምዕ፤ ሰውር ስለ ዝኾነ እዩ። 1ይተሰ4፡13-18 “ግናኽ ኣሕዋተየ ከምቶም ተሰፋ ዜብሎም ካልኣት ምእንቲ ኸይትሓዝኩ ብዛዕባ እቶም ደቂሶም ዘለዉ ብዘይ ፍልጠት ክትኩኑ ኣይፈቱን እዩ።” ማለት የሱስ ከም ዝሞተን ከም ዝተንሰኤን ኣሚንና እንተኹንና፤ ከምኡውን ኣምላኽ ነቶም ብየሱስ ዝደቀሱ ምስኡ ከምጽኦም እዩ። ንሕና ክሳብ ምጽኣት ጉይታ ብህይወት እንጸንሕ ከኣ ነቶም ዝደቀሱ ከቶ ኹም ዘይንቅድሞም፤ እዚ ብቻል ጉይታ ንብለኩም ኣሎና። ጉይታ ባዕሉ ብናይ ትእዛዝ ጭድርታን ብድምጺ ሊቀ መላእክትን ብመሸኸት ኣምላኽን ካብ ሰማይ ክወርድ እዩ እቶም ብክርስቶስ ዝሞቱውን ቅድም ክትንሰኡ እዮም። ድሕርዚ ንሕና ብህይወት ጸኒሕና ዘሎና ንምቕባል ጉይታ ኣብ ኣየር ምሳታቶም ሓቢርና ብደበና ኸንለዓል ኢና። ደጊም በዘን ቃላት እዚኤን ንኣድሕድኩም ተጸናንዑ።

1ቆሮ15፡51-52 “እንሆ ምስጢር እነግረኩም ኣላኹ ኩላትና ክንልወጥ እምበር ኩላትና ኣይክንድቅስን ኢና። ብሓንሳእ ብቕጽበት ዓይኒ በቲ ናይ ድሕሪ ኹሉ መሸኸት እቲ መሸኸት ኪንፋሕ እዩ እዋ እቶም ምወታት ድማ ብዘይሓልፍ ኪትንሰኡ እዮም ንሕናውን ክንልወጥ ኢና።” እዚ ክፍሊ ጽሑፍ እዚ ብዛዕባ ምንግቕ እዩ ዝሃረብ።

- እቲ ዝንጠቕ ሰብ
- 1) ብክርስቶስ የሱስ ኣሚኑ ዳግም ዝተወልደ፤ ነቂሑ ዝጸንሕ ጥራሕ እዩ።
- 2) እቶም ብክርስቶስ የሱስ ኣሚኖም ዳግም ዝተወልዱ እዋ ካብዛ ዓለም ብሞት ዝተፈልዩ(ደቂሶም ዘለዉ) ዝብሎምዮም። እዚኦም እቲ

መሸኸት ምስተነፍሐ ብደበና ዝለዓሉ፤ ንምቕባል ጉይታ ናብ ኣየር ዝኸዱ እዮም። እዚ ምንግቕ እዚ ኣብ 1ቆሮ 15፡51-52 ሚስጢር ኢሉ ገሊጽዎ ኣሎ። ኣፈጻጽዎኡ ኹሉ ቅጽበት ዓይኒ ማለት ከም ቋሕ ሰም ከምዝኾነ ይሃረብ። እዚ ምንግቕ ክፍጸም ከሎ ኣብ ውሽጢ ሓደ ሰከንድ ዘይመልእ ኣዝዮም ብዙሓት ኣሸሓት፤ሚልዮናት ዝቐጸሩ ነቂሑም ዝጸንሑ ኣመንቲ ካብ ዓለም ክሰወሩ እዩም። ብምኽንያት እዚ ምንግቕ ኣብ ዓለም ከቢድ ሽግር ክኸውንዩ። ምኽንያቱ ብዙሓት ወለዲ ኣመንቲ ዉሉዶም ክሰእንዎም እዮም። ብዙሓት ውሉድ ከኣ ኣመንቲ ወለዶም ክሰእንዎም እዮም። ብዙሓት ሰብኡት ኣንስቶም ክሰእኑ፤ ብዙሓት ኣንስቲ ከኣ ሰብኡትን ክሰእናኦም እየን። ሉቃ 17፡34-36 “ብታ ለይቲ እቲኣ ኸልተ ኣብ ሓንቲ ዓራት ኪድቅሱ እዮም፤ እቲ ሓደ ክውሰድ እቲ ሓደ ኸኣ ክሕደግ እዩ። ክልተ ኣንስቲ ብሓንሳእ ክጥሕና እየን፤ እታ ሓንቲ ክትውሰድ እታ ኸልኣይቲ ክትሕደግ እያ። ክልተ ኣብ ወፍሪ ክጸንሑ እዮም። እቲ ሓደ ክውሰድ እቲ ካልኣይ ክሕደግ እዩ። እብላኩም ኣላኹ።”

እዚ 2 ኣብ ወፍሪ 2 ኣብ መጥሓን፤ 2 ኣብ ዓራት ዝብል ዘሎ እቲ ዝተርፍ ዓለማዊ ወይ ድማ ከም ፍቓድ ኣምላኽ ዘይመላለሰ (ዘይነቕሐ) እዩ። እዚ ብሓንሳእ ኣብ ዓራት፤ኣብ መጥሓን ከምኡውን ኣብ ወፍሪ ምስቲ ዝንጠቕ ምህላዎም ግና ብኸልተ መገዲ ንርእዮ።

1ይ ኣመንቲ መዓልታዊ ህይወቶም ንክመርሑ ኣብ ዝተፈላለየ ትካላት ይዋሰኑ እዮም። ኣብቲ ትካል'ውን ምስኦም ዓለማውያን ኣለዉ፤ እምበኣር እዚ ወፍሪ ወይ መጥሓን ኢልዎ ዘሎ ትካል ወይ ከኣ ዝኾነ ስራሕ ክኸውን ይኽእል እዩ።

2ይ እቲ ዝተርፍ ዝደንዘዘ ወይ ዘይነቕሐ ኣማኒ፤ ብሕብረት ኣብ ቤት ኣምላኽ ምምላኽን ምግልጋሉን ክኸውን ይኽእልዩ። እቲ ኣብ ዓራት ዝብሎ ዘሎ ግና ሰብኣይን ሰበይትን፤ ኣደን ዓልን፤ ኣቦን ወድን፤ከምኡውን ክልተ ኣሕዋት ክኸውን ይኽእል እዩ።እቲ ኣማኒ ክንጠቕ ከሎ እቲ ዘይኣምን ግን ይተርፍ። ኣመጽጽእ ጉይታ የሱስ ክርስቶስ ሃንደበት ምኽኑ ኣብ ማር13፡33 “እቲ ጊዜኡ መኣስ ምኺኑ ኣይትፈልጥዎን ኢኹም እዋ ተጠንቀቂ ንቕሑን ጸልዩን።” ይብል።

ኣብዚ ዝረኣናዮ ክፍሊ ጽሑፍ ጉይታ የሱስ ክርስቶስ ንማሕበሩ ነቂሑ ክትጸንሕ የጠንቕቓ። እዚ ንኣኻትኩም ዝብሎ ዘላኹ ዝብሎ፤ ኹሉ ሰብ እብሎ ኣላኹ ወይ ኹሎም ኣመንቲ እዩ። ከቕቕሕ

ዝኸለል ኣማኒ ድኣንበር ዓለማዊ (ዝይኣማኒ) ኣይኮነን። እንበኣር የሱስ ክርስቶስ ሃንደበት ከመጽእ ነቶም ዝኸቶሉ ከወሰድ እዩ። ንግሆ ወይ ምሽት ወይ ፍርቂ ለይቲ ወይ ደርሆ ነቶ ሃንደበት እዩ ከመጽእ። ንግሆ ወይ ምሽት እንተመጸኡ ኩሉ ሰብ መዓልታዊ ንጥፈታቲ ኣናካየደ እንከሎ ብዙሓት ሰባት ካብ ዓለም ክሰወሩ (ክንጠቐ) እዮም። ንኣብነት ሓንቲ ኣውቶቡስ ህዝቢ ዝጸግነት ትኸይድ እንተላ፤ እዋ ከኣ እቲ መራሒ መኪና ኣማኒ እንተጸኒሑ ክንጠቐ እዩ። እታ መኪና ዝመርሓ ሰለዘየለ፤ ወይ ከትጋጮ ወይ ከኣ ክትጸድፍ እያ። ነፋሪትውን ከምኡ። ኣብ ኣየር ከላ ክትትኮሰያ ወይ ከኣ ክትወድቅያ። ኣብ ማእከል ከተማ ብዝሒ ተሸከርከርቲ ዝንቐሳቐሱ ጉደና፤ ሓያሎ ኣመንቲ መራሕቲ መኪና ኣብኡ እንተ ተረኺቦም ክንጠቐ እዮም። ብዙሕ ግጭት ክፍጠርዮ። ከምኡውን ኣብ ማእከል ጉባኤ ክርስትያናት፤ (እቶም ዝኸቶሉ) ክኸዱ እቶም ዘይነቐሉ ከተርፋዮም። ሰባኪ ኮነ ምእመን ከምኡ። ሰባት እናዕ ለልዎም ከለዉ ካብ ቅድሚ ዓይኖም ኪጠፍኡ እዮም። እንበኣር በዚ ፍጻሜ ኣብ ዓለም ከቢድ ጭንቀት ክኸውን እዩ። በመሪኸ፤ ብዙሓት፤ ብሬድዮ፤ ብቲቪ፤ ብጋዜጣ... ወከተ ኣብ ዓለም ብሚልዮናት ዝቐጸሩ ኣመንቲ ከም ዝጠፍኡ፤ ኣበይ ከም ዝኣተዉ ከም ዘይተፈልጠ፤ ከምኡውን ኣብ ምሉእ ዓለም ከቢድ ሓደጋታት ከም ዝተፈጸመ ብማዕከናት ዜና ክዘርጋሕ እዩ። እዚ ኣፈጻጸማ ምንጣቕ በተሓሳስባ ሰብ ክትርድእ ኣጸጋሚ እዩ። እንተኾነ ፍጻሜኡ ግን ሓቂ እዩ። ክኸውን ድማ እዩ። ጳውሎስ ድማ ኣብ 1ቆረ/15/51-52 “እንሆ ሚሲጢር እነግረኩም ኣለኹ” ይብል። ምንጣቕ መንፈሳዊ ሰብ ጥራሕ ዝርድእ ሚሲጢር እዩ። እቶም ዝንጠቐኹ ኸመይ ዝበለ ስጋዮም ክለብሱ ንዝብል ሕቶ 1ቆረ/15/35-40, 45-47 “ገላ ግና ምወታት ከመይ ኢሎም እዮም ዚትንሱሉ ብኸመይ ዝበለ ስጋኽ እዮም ዚመጹ ዚብል ይህሉ። ኣታ ዓሻ እቲ ንኸኻ እትዘርእ ድማ ናይ ሰርናይ ወይስ ናይ ካልእ ዓይነት ፍረ ጥራይ እዩ እምበር እቲ ስጋ ዚኸውን ኣይኮነን እትዘርእ ዘሎኹ። ኣምሳኽ ግና ከም ዝደለየ ገይሩ እዩ ስጋ ዚህቦ። ንነፍሲ ወከፍ ዘርእውን ሰስጋኡ ይህቦ። ስጋ ሰብ በይኑ ስጋ እንሰሳ በይኑ፤ ስጋ ኣዕዋፍ በይኑ፤ ስጋ ዓሳውን በይኑ ደኣ እዩ እምበር፤ ኩሉ ስጋስ ሓደ ዓይነት ስጋ ኣይኮነን። ሰማያዊ ስጋ ድማ ኣሎ፤ ምድራዊ ስጋ ኸኣ ኣሎ፤ ግናኽ ክብሪ እቶም ሰማያውያን በይኑ ክብሪ እቶም ምድራውያንውን በይኑ እዩ።” 45-47 ከምኡ ድማ እቲ ቐዳማይ ሰብ ኣዳም ህያው ነፍሲ ኹነ ዚብል ጽሑፍ እዩ። እቲ ዳሕራይ ኣዳም ህያው ዚገብር መንፈስ ኩነ። ግናኽ ቅድም እቲ ነፍሳዊ እዩ እምበር እቲ መንፈሳዊ ኣይኮነን ደሓር እቲ መንፈሳዊ እዩ። እቲ ቐዳማይ ሰብ ካብ ምድሪ ኹይኑ መሬታዊ እዩ እቲ ካልኣይ ሰብ ግና ካብ ሰማይ እዩ።”

ኣብዚ ዝረኣናዮ ጽሑፍ ሰመያዊ ስጋን ምድራዊ ስጋን ከምዘሉ ከምቲ ምስሊ መሬታዊ ዝለበሰና ከምኡውን ምስሊ እቲ ሰመያዊ ከም እንሉበስ ገሊጹልና ኣሎ። እቲ ቐዳማይ ምስሊ እቲ መሬታዊ ኢልዎ ዘሎ እዩ። እዚ ካብ ኣዳም ዝለበሰናዮ ስጋ ዝሳቐ፤ ዝደከም፤ ዝድቅስ፤ ዝጠሚ፤ ዝጸምእ እዩ። ጉይታ የሱስ ክርስቶስ ካብ ድንግል ማርያም ከውለድ ከሎ፤ ነዚ ስጋ እዚ እዩ ሓዙ ተወሊዱ። እቲ ሓጢአት ዘፍሪ ዘርእ ኣዳም ግን ኣይነበርን። ጉይታ የሱስ ክርስቶስ ኣብ ምድሪ ከመላለስ ከሎ ከምዝጸምእ፤ ከምዝጠመየ፤ ከምዝደቀሱ፤ ብምኽድ መገዲውን ከምዝደኸመ ኣብ መስቀልውን ከምዝተሳቐየ መጽሓፍ ቅዱስ ይነግረና። እዚ ምስሊ እቲ መሬታዊ እዩ። ፈሊጊ/7-8 “መልክዕ ባርያ ወሲዱ ርእሱ ኣሕሰረ ሰብውን መስለ ብንብረቱ ኸም ሰብ ኩይኑ ተረኺበ። ርእሱ ክሳዕ ሞት ኣትሓተ ክሳዕ ሞት ኣብ መስቀል እኳ ደኣ ተኣዘዘ።” ይብል።

እቲ 2ይ ምስሊ፤ እቲ ሰመያዊ (ዳሕረዋይ) ክንለብስ ኢና ዝብሎ ድማ፤ እቲ ሰመያዊ የሱስ ክርስቶስ እዩ። እቶም ብየሱስ ክርስቶስ ኣሚኖም ዳግም ዝተወልዱ ነዚ ሰመያዊ ስጋ ይለብሱ። እዚ ሰመያዊ ስጋ እንብሎ ዘሎና ልክዕ ከምቲ ጉይታ የሱስ ክርስቶስ ካብ ምውታት ምስተንሰእ ዝለበሰ ስጋ እዩ። እዚ ሰመያዊ ስጋ እዚ መንደቕ ኣይሕዞ፤ ሰሕበት ምድሪ ኣይሕዞን፤ ብዓይኒ ስጋ ዘይርእ፤ ካብዚ ኣብ ትሕቲ ጸሓይ ዘሎ ሕጊ ወጻኢ፤ ሰማያዊ ሕጊ ዝለበሰ እዩ።

እንበኣር ብጊዚ ምንጣቕ እቶም ዝንጠቐ ሰባት ነቲ ምስእም ዘሎ ኣዳማዊ ስጋ ናብ ሰማያዊ ስለዝልወጥ ብዓይኒ ስጋ ኣይረኣዩን እዮም። ኣብ ፈሊጊ/21 “ንሱ በቲ ኸኡ ክመልከሉ ዚከኣሎ ሓይሊ ነቲ ከቡር ስጋኡ ምእንቲ ክመስል ነዚ ናይ ውርደት ስጋና ክልውጦ እዩ።” ከምኡውን 1ይ ዮሃ/3/2 “ኣቱም ፍቕራተይ ሕጂ ውሉድ ኣምሳኽ ኢና እንታይ ከም እንኸውን ከኣ ገና ኣይተገልጸን፤ ንሱ ምስዝግለጽ ግና ከምታ ዘለዋ ክንርእዮ ኢና እዋ ንእኡ ከምእንመስል ንፈልጥ ኣሎና።” ይብል።

ከምቲ 1ይ ልደት 2ይ ልደት ዘሎ፤ ከምቲ ምድራውን ሰመያውን ስጋ ዘሎ ከምኡ ድማ 1ይ ትንሳኤ 2ይ ትንሳኤ ኣሎ።

1ይ ትንሳኤ፡- ከሎም እቶም ኣብ ብሉይ ኪዳን ኣብ ጽላሎት ናይ ጉይታ የሱስ ክርስቶስ ዝተመላለሱ እዮም ብእምነት ነቲ ተስፋ (ንየሱስ) ዝሰገዱን፤ ኣብ ሓድሽ ኪዳን

በክርስቶስ የሱስ አሚኖም ዳግም ዝተወልዱ እሞ ካብዛ ዓለም ብሞት ዝተፈልዩ (ደቂሶም ዘለዉ) ዝበሉ-ምን። ኣብ ጊዜ ምንጣቕ ነጂሑ ዝጸንሕ እሞ ዝንጠቓን፤ ኩሎም እዚአም እቲ መሸኸት ምስተነፍሕ ብደበና ዝለዓሉ፤ ንምቕባል ጐይታ ናብ ኣየር ዝሸዱ እዮም ከምኡውን እቶም ማሕተም ናይቲ ኣራዊትን ቁጽሪ ስሙን ዘይቅበሉ እሞ ብሰይፊ

ንዝቐተሉ ኣብ ናይ 7 ዓመት መከራ ሓሊፎም ቐድሚ ሸሕ ዓመት ንግስነት የሱስ ካብ ሙታን ንዝትንስኡ የጠቓልል። እዚ 1ይ ትንሳኤ ይብሃል። ራሊ 20/4-6 “ዝፋናት ድማ ርኢኹ ኣባታቶም ከኣ ተቐመጡ ፍርዲውን ተዋህቦም። ነፍሳት እቶም ምእንቲ ምስክር የሱስን ምእንቲ ቃል ኣምላኽን እተሰየቱ ነቲ ኣራዊትን ንምስሉን ከኣ ዘይሰገዱ ማሕተሙውን ኣብ ግምባርም ወይስ ኣብ ኣእዳም ዘይተቐበሉ ድማ ርኢኹ። እዚአቶም ህያዋን ኩኑ እሞ ምስ ክርስቶስ ሸሕ ዓመት ነገሱ። እቶም ዝተረፉ ምዉታት ግና እተን ሸሕ ዓመት ክሳብ ዚፍጸማ ህይወት ኣይረኽቡን። እዚ እቲ ቐዳማይ ትንሳኤ እዩ። ኣብቲ ቐዳማይ ትንሳኤ ዕድል ዘለዎ ብጹእን ቅዱሳን እዩ። ናይ ኣምላኽን ናይ ክርስቶስን ካህናት ክኹኑ ምስኡውን ሸሕ ዓመት ኪነገሱ እዮም እምበር እቲ ኻልኣይ ሞት ኣብዚአቶም ሰልጣን የብሉን።” ይብል።

እዚ 1ይ ትንሳኤ እቶም በክርስቶስ የሱስ አሚኖም ንዘልኣሎም ምስ ክርስቶስ ህያዋን ዝኹኑ ሰባት ዝትንስእዎ ትንሳኤ እዩ። ኣብ 9/312/23፤ ዮሃ5/29 “ኣብ መቓብር ዘለዉ ኹላቶም ድምጹ ዚሰምዑላ ሰዓት ክትመጽእ እያ፤ ሰናይ ዝገበሩ ናብ ትንሳኤ ህይወት፤ እኮይ ዝገበሩ ኸኣ ናብ ትንሳኤ ፍርዲ ከወጹ እዮም እሞ በዚ ኣይትደነቑ።” ዝብሉ ዘሉ ኣብ ሓደ እዋን ዝፍጸም ፍጻሜ ኣይኮነን። እቶም ሰናይ ዝገበሩ ዝበሉ ብሰሙ ዝእመኑ፤ ኣብቲ 1ይ ትንሳኤ ናብ ትንሳኤ ህይወት ዝትንስኡ ዝኹኑ ኸለው። እቶም እኮይ ዝገበሩ ዝበሉ ድማ ዘይእመኑ ድሕሪ 1000 ዓመት ንግስነት የሱስ ክርስቶስ ፍርዲም ንክቅበሉ ካብ ሞት ዝትንስኡ እዮም። እዚ ካልኣይ ትንሳኤን፤ ካልኣይ ሞትን ተባሂሉ ይጽዋዕ።

ካብ ምንጣቕ ዝተርፉ ዓይነት ሰባት
ሀ. ብጐይታ የሱስ ክርስቶስ ዘይእምኑ ማለት ዳግም ዘይተወልዱ፤ መንግስቲ ኣምላኽ ክወርሱ ርግጽነት ዘይበሉም (ዓለማውያን) ዝኹኑ ይኹን ዓይነት ሃይማኖት ይሃልዎም ኣይሃልዎም ኣይንጠቑን እዮም።

ለ. እቶም ብየሱስ ክርስቶስ አሚኖም ዳግም ዝተወልዱ፤ ንመንግስቲ ኣምላኽ ክወርሱ ርግጽነት ዘለዎም ሰባት፤ ግናኽ ነቲ ቅድሚ ንክርስቶስ የሱስ ምእማኖም ዝክተልዎ ንዝነበሩ ህይወት ክህበም ዘይከኣለ ስርዓት ሃይማኖት ንሰባት ብምፍራህን፤ ብጉልባብ ጥበብን፤ ሕብረትን፤ ፍቕርን ዝጸናበሩ (ዘምልኹ) ኹሎም ካብ ምንጣቕ ክተርፉ እዮም። ምክንያቲ ኣምልኽ መንፈሳዊ እዩ እንበር ፖለቲካ ኣይኮነን። እንበኣር ኣምልኽ መንፈሳዊ ካብ ኮነ፤ ኣብ ክልተ ኢና ንክፍሉ።

ቀዳማይ ኣምላኽ ዝቅበሉ ቅዱስ ኣምልኽ፤ ካልኣይ ኣምላኽ ዝፈንፈኖ ወይ ድማ ዘይቅበሉ ኣምልኽ። ወይከኣ ሰይጣን ዝቅበሉ ኣምልኽ ማለት እዩ። እንበኣር ንኣምልኽ ዝቅበል ኣምላኽ ወይ ከኣ ሰይጣን እዩ። ካብዚ ቀጺልና ዝርዝራቲ ክንርኢ ኢና።

ቀዳማይ ኣምላኽ ዝቅበሉ ኣምልኽ
ኣምላኽ ዝቅበሉ ቅዱስ ኣምልኽ እቶም ብስም የሱስ ክርስቶስ አሚኖም ዳግም ዝተወልዱ ብመንፈስን ብሓቅን እናሰገዱ ዘምልኹም ኣምላኽ ኣብ እግዚአብሄር ቅቡልዮ። ዮሃ4/24 “ኣምላኽ መንፈስ እዩ እቶም ዝሰግድሉ ድማ ብመንፈስን ብሓቅን ኪሰግዱሉ ይግብእም። ኣቦ ኸምዚ ዝበሉ ሰገድቲ እዩ ዝደሊ እሞ እቶም ናይ ሓቂ ሰገድቲ ነቦ ብመንፈስን ብሓቅን ኪሰግዱሉ ሰዓት ክትመጽእ እያ ንሳ ኸኣ ሕጂ እያ።” ጐይታ የሱስ ክርስቶስ ድማ “መንገድን ሓቅን ህይወትን እነ እየ ብዘይ ብኣይ ሓደኳ ናብ ኣቦ ክመጽእ ዝክእል የልቦን”፤ ኣቦውን “በእኡ ዝሰመርኩ ፍትዊ ወደይ ንሱዮ ንእኡ ሰምዕዎ ይብል።” ማሪ 9/7 “ደበና መጺኡ ኣጉልበበም። ካብቲ ደበና ኸኣ እዚ ዘፍቅሮ ወደይ እዩ ንእኡ ሰምዕዎ ዚብል ድምጺ መጸዘ።” ኣቦ ዝሰምሮ (ዝቅበሉ) ኣምልኽ ካብቲ ብጐይታ የሱስ አሚኑ ዝደሓነ ሰብ ዝቐርብ ኣምልኽ ጥራይ እዩ። የሱስ ክርስቶስ ጥራይ እዩ እቲ ናብ ኣቦ ዘበጽሓና መሳልል። ብደሙ ጥራይ ኢና ሕድገት ሓጢአት እንረክብ። በዚ ዝረኣናዮ መንገዲ ጥራይዩ ኣምላኽ ዝቅበሉ ኣምልኽ ደቂ ሰባት።

ካልኣይ ኣምላኽ ዘይቅበሉ ኣምልኽ (ሰይጣን ዝቅበሉ ኣምልኽ)፤ ብርድኢት ኮነ ብዘይርድኢት፤ ዝኹኑ ሰብ በክርስቶስ የሱስ አሚኑ ዳግም ዘይተወልደ ዝክተሉ ስርዓት ኣምልኽ ምስልን ሰእልን ይሃልዎ ኣይሃልዎ ብዘየገድስ ኣምልኽ ጣኦት እዩ። እምበኣርከስ ሓደ አማኒ ምስ ኣምላኽ ዘይቅበሉ ስርዓት ሃይማኖት (ኣምልኽ) ክሓብር ከሉ መንፈሳዊ ምንዝርና ይብሃል። እዚ ዓይነት ኣምልኽ ንኣምላኽ ዘንሂ እዩ።

ትርጉም ምንዝር (ዝሙት)

ምንዝር (ዝሙት) ማለት ንሓብነት ብሰበይቲ ኸንገልጽ ከሎና፤ ሓንቲ ዝተሓጽየት ድንግል (መርዓት) ካብ ሰብኣያ በዓል ኪዳኖ ወጻኢ ካልእ ሰብኣይ ምስተእቲ መንዚራ (ዘምያ) ይጠሃል። እቲ በዓል ቤታ (ሰብኣያ) ከምዘመንዘረት ምስ ዝፈልጥ ብቅንኢ ስለ ዝነድድ ይፈትሓ። ምኽንያቱ ኣምላኽ ሓደ ሰብኣይ ንሓንቲ ሰበይቲ፤ ሓንቲ ሰበይቲ ከኣ ንሓደ ሰብኣይ እዩ ፈቓዱ፤ ካብዚ ወጻኢ ከኣ ምንዝርና ይጠሃል። መጽሓፍ ቅዱስ ሰበይቲ ምስሊ ቤተክርስቲያን ከምዝኸነት ሰብኣይውን ምስሊ ኣምላኽን ክብሩን ከምዝኸነ ይነግረና። ኤፌ.5፡24-27 “ከምቲ እታ ማሕበር ንክርስቶስ እትእዘዝ ከምኡ ድማ ኣንስቲ ንሰብኡተን ብኹሉ ይተእዘዛለም። ከምቲ ክርስቶስ ንማሕበሩ ዘፍቀራ ኣቲም ሰብኡት ኣንስትኹም ኣፍቅሩ። ክርስቶስ ብቻሉ ገይሩ ብምሕጻብ ማይ ምስ ኣጽረያ ምእንቲ ኪቐድሳ ርስሓት ወይስ ዕጣር ወይስ ገለ ነዚ ዚመስል ዜበላ ብዘይ መንቅብ ቅድስትን ክብርትን ማሕበር ገይሩ ንኣኡ ምእንቲ ኪቐውማ ኢሉ ርእሱ በጃኣ ሀበ። ይብል።” 1ቆረ11፡8 “ሰበይቲ ካብ ሰብኣይ እያ እምበር ሰብኣይ ካብ ሰበይቲ ኣይኮነን እሞ ሰብኣይ ምስሊ ኣምላኽን ክብሩን ካብ ኩነስ ርእሱ ኺጉልበብ ኣይግብኣን እዩ። ሰበይቲ ግና ክብሪ ሰብኣይ እያ። ይብል።” እምበኣር ሰበይቲ ምስሊ ቤተክርስቲያን ሰብኣይውን ምስሊ ክርስቶስ የሱስ እዩ። ክርስቶስ የሱስ ከኣ መርዓዊ እዩ። 2ቆረ11፡2 “ብቅንኢ ኣምላኽ እቅንኣልኩም እየ እሞ ንጽህቲ ድንግል ንክርስቶስ ምእንቲ ከቕርበኩም ንሓደ ሰብኣይ ኣሕጽየኩም እየ።” ኢ.454፡4 “ፈጣሪኪ ሰብኣይኪ እዩ እሞ ስሙ እግዚኣብሄር ጐይታ ሰራዊት እዩ እቲ ናይ እስራኤል ቅዱስ ከኣ ተበጃዊኪ እዩ ንሱ ኣምላኽ ኩሉ ምድሪውን ይበህል። ይብል።

ስለዚ ከምቲ ሰብኣይ ሰበይቲ እንተመንዘረት ወይ ከኣ ናብ ካልእ እንተኸደት ብቅንኢ ዝቐጣዕ እሞ ዝፈትሓ፤ ከምኡ ከኣ ክርስቶስ የሱስ ማሕበሩ (ኣማኒ) ናብ ካልኣት ኣማልኹቲ (መንፈሳዊ ስርዓት) እንተኸደት ይቀንእ፤ ይቐጣዕ። 1ዮሃ5፡16-17 “ሓደ ንሓወ ናብ ሞት ዘየበጽሕ ሓጢኣት ከገብር እንተረእየ ይለምን ኣምላኽውን ነፋም ናብ ሞት ዘየበጽሕ ሓጢኣት ዝገብሩስ ህይወት ክህበም እዩ። ናብ ሞት ዜበጽሕ ሓጢኣት ኣሎ ብዛዕባዚ ኣይኩንኩን ይለምን ዝብል ዘለኹ።” ይብል። ዓመጸ ዘበለ ኹሉ ሓጢኣት እዩ ናብ ሞት ዘየበጽሕ ሓጢኣት ኣሎ። እዚ ናብ ሞት ዘበጽሕ ሓጢኣት ኢልዎ ዘሎ ክሕደት እዩ ውጺኢቲ ፍትሕ እዩ። ኣብ መጽሓፍ ቅዱስ እግዚኣብሄር “ኣነ ቀናእ ኣምላኽ እየ እሞ ብዘይካይ ካልኣት ኣማልኹቲ ኣይሃልውኻ፤ ኣይትሰገደሎም፤ ኣይተገልግሎምውን፤

ምስልን ሰእልን ዘበለ ንኣኻ ኣይትግበር” ኢሉ ከምዝእዘዘ ንፈልጥ ኢና። ሃዋርያትውን ኣብ 2.ሃዋ15፡29 “ብዘይ እቲ እተገብኤ፤ ማለት ንግእታት ካብ እተሰውኤን ደምን ካብ ሕሉቕን ዝሙትን ደኣ ኸትከልከሉ እምበር፤ ገለ ሓላፋ ጸር እኳ ኸይንጽዕነኩም ንመንፈስ ቅዱስን ንኣናን ተራእዩና እዩ እሞ ርእሸኻትኩም ካብዚ እንተ ሓሎኹም ጽቡቕ ክትረኽቡ ኢኹም። ደሓን ኩኡ።” ይብል። ኣብዚ ሰፍራ ሃዋርያት ብመንፈስ ቅዱስ ተደረኽም ዝእዘዘዎ ትእዛዝ ንግእታት ዝተሰውኣ ምብላዕ ኩልኩል ከምዝኸነ እዩም ምሂሮም። ከምኡውን ጳውሎስ ኣብ 1ቆረ 10፡19 “እንታይ እብል ኣለኹ ንግእታት እተሰውኤዶ ገለ ነገር እዩ ወይ ጣኦትዶ ገለ ነገር እዩ።” ኣብዚ ንግእታት ዝተሰውኣ ግዛዕ ድዩ ያእ ኣይፋሉ ክብል ከሎ ንግእታት ዝተሰውኣ ብልዑ ማለቱ ከምዘይኮነ ኣብኡ ቀጺሉ ኣብሪሁልና ኣሎ። እቲ ብዕንጨይቲ፤ ብሓጺን፤ ብጭቃ ዝሰራሕ ምስሊ ንሱ ኣይኮነን እቲ ጸገም። እቲ ጸገምሲ ብስም እቲ ምስሊ ዝተሰምየ ኣጋንንቲ (ሰይጣን) እዩ። ምኽንያቱ እቲ መስዋእቲ ዝቐበል ድሕሪ እቲ ምስሊ ተሓቢኡ ዘሎ መንፈስ ምኽኡ ጳውሎስ ኣብሪሁልና ኣሎ።

የሱስ ክርስቶስውን ኣብ ራኢ2፡14 “ነቲ ኣብ ቅድሚ ደቂ እስራኤል መንሳተቲ ንምግባር ንግእታት እተሓርደ ኺበልዑን ኪምንዝሩን ንባላቕ ዝምሃሮ ምህሮ በልዓም ዝሓዙ ስለ ዘለዉኻ ግና ቅሩብ ነገር ረኺበልካ ኣሎኹ።” ራኢ2፡19-20 “ግብርኻን ፍቕርኻን እምነትካን ኣገልግሎትካን ትዕግስቶኻን እቲ ግብርኻውን ካብ ቀዳማዩስ ዳሕራዩ ኸም ዚበዝሕ እፈልጥ ኣለኹ። ግናኽ ነታ ነብዩት እየ እናበለትሲ ነፋም ኣገልገልተይ ኪምንዝሩን ንግእታት እተሰውኤ ኺበልዑን እትምህሮምን እተሰሕቶምን ዘላ ኢዛቤል ነታ ሰበይቲ እቲኣ ሰቕ ኢልካ ምርኣይካ ረኺበልካ ኣለኹ።” ይብል። እዚ የሱስ ክርስቶስ ተዛሪብዎ ዘሎ ማሕበሩ ፈጺማ ምስ ግእታት ክትሓብር ኾነ ንግእታት ዝተሰውኣ ክትበልዕ ከምዘይብላ ኸጠንቅቓ ኸሎ ኢና ንርኢ ዘለና። ምኽንያቱ ንማሕበር ጴርጋሞንን ትያትራን ምስ ግእታት ስለዝሓበራ ከቢድ መጠንቀቕታ ከጠንቅቀን ከሎ ኢና ንርኢ ዘለና። በዚ መጠንቀቕታ እዚ እንተዘይተመሊሰን ብሰይፊ እፋ ከም ዝወቕዐን ናብቲ ዓቢ መከራ ኢልዎ ዘሎ ናብቲ 7 ዓ መት ግዝኣት ጸረ ክርስቶስ ከምዝኣትዋን፤ እዚ ማለት ከኣ ከምዘይንጠቓ ኣጠንቐቐ ኣሎ። ራኢ2፡16 “ስለዚ ተነሳሕ እንተ ዘይኩነስ ቀልጢፈ ኸመጸካ ብሰይፊ ኣፈይውን ክዋግእም እየ።” ራኢ2፡22-23 “እንሆ ኣነ ኣብ ዓራት ሕማም ከውድቓ እየ ነፋም ምስኣ ዚዝምወ ኸኣ ካብቲ ግብራ እንተ ዘይተነሰሐስ ናብ ብርቱዕ ጸበባ ኸእትዎም እየ። ንደቃውን ብሞት ክቐትሎም እየ ኣነ ልብን

ኮላሊትን ዝምርምር ምዃንይ ከኣ ብዘለዎ ማሕበራት ኪፈልግ እየን። ንነፍሲ ወከፍኩምውን ከከም ግብርኹም ከህበኩም እየ። ይብል። እምበኣር ካብ ኣምልኽ ጣኦት ንጠንቀቅ፣ እግዚአብሔር ኣምላኽ ኣብ ኣድሻ ኮነ ብሉይ ኪዳን ባህሪኡ ኣይልውጥን እዩ። ጉይታ የሱስ ክርሰቶስ ምስ ጣኦታት ክንኣብር ከምዘይብልና ኣብ ቃሉ ንማሕበሩ ከምዘጠንቀቅ ሪኢና ኣለና። ከምኡውን ሃዋርያ ጳውሎስ ወጊዝዎን ከልኩል ምዃኑ ከምዝመሃረ ሪኢና ኣለና።

እዚ እቲ ሓቂ ቃል እዩ ገለ ሰባት ግና ሓሳብ እቲ 'ሓራ ኢኹም ዝብል ቃል ከምኡውን እቲ የሱስ ክርሰቶስ ናብ ክብዲ ዝሓቱ ኣየርከሰን እዩ ኢሉ ዝተዛረቦ፣ ከምኡ ድማ እንተበላዕና ኣይንውሸኽ እንተዘይበላዕና ድማ ኣይንንኪ ዝብል ብጉጉይ ርድኢት ተርጉሞም ምስ ጣኦታት ክኣብሩ ይደፍሩ። ጳውሎስ ሓራ ኢኹም ዝበሎ ካብቲ ንዝብልዎን ንዘይብልዎን፣ ንጹህን ርኹሰን ኢሉ እንሰላታት ዝፈልይ ሕጊ ደላ እምበር ንጣኦታት ዝተሰወአ ንምብላዕ ሲ ሓራ ኢኹም ኣይበለን። ንጣኦታት ዝተሰወአ ምብላዕ፣ እንተበላዕኩም ጸገም የለን ኢሉ ጳውሎስ ከምዝመሃረ ጌርም ዘቕርቡ ሰባትውን ኣለዉ። ኣብዚ ከነሰተውዕሎ ዝግብእና ግና ጳውሎስ ድሓንዩ ዝብል ትምህርቲ እንተምሂሩ ምስቲ ኣቕዲምና ዝረኣናዮ ዝኾነና ትምህርቲ ስለ ዝጋጮ ኣይትብልዑ እናበለ ድሓንዩ ክብል ኣይክእልን እዩ። እምበኣር ከም ቃል ኣምላኽ ምስ ጣኦት ምሕባር ከልኩል እዩ።

መንፈሳዊ ዝሙትን ኣፈጻጽምኡን

ቤተክርስቲያን ምስ ጣኦታት እንተኣበረት ንእግዚአብሔር ኣምላኽ ባህ ኣይብሎን፣ ይጉሂ እዩ። ገለገለ ካብቲ ዝግበር ምትሕውዋሳት እዚ ዝሰዕብ እዩ።

1. ኣብ ወወርሒ ወይ ከኣ ኣብ ዓዓመት ዝግበር በዓል። ነዚ በዓል እዚ ንምጽንባል ዝግበር ብልዕን መስተን መስዋእቲ እዩ። ኣብኡ ብምሕባር ከምኡውን ብምብላዕ።
2. ህጻን ምስተወልደ ዝግበር ሃይማኖታዊ ስርዓት፣ ነቲ ህጻን ንምውፋይ እቲ ኣብኡ ዝግበር ብልዕን መስተን ነቲ ስርዓት ንምጽንባል ዝግበር መስዋእቲ እዩ። ኣብኡ ብምጽንባር፣ ብምድጋፍ፣ ኮነ ብምብላዕ ብምስታይ።
3. ንምውት ዝግበር መንፈሳዊ ስርዓት እዚ ኣብኡ ዝግበር ብልዕን መስተን መስዋእቲ እዩ። ኣብኡ ብምብላዕ፣ ብምስታይ፣

ብምትሕግጋዝ ከልኩል እዩ። ኣብዚ ክንርድኦ ዘለና ሰብ እንተድኣ ሞይቲ ምስቲ ሓዘንተኛ ምሕዛን ቅኑዕ እዩ፣ ኣብቲ ስርዓት ሃይማኖት ምጽንባር ግና ጉጉይ እዩ።

እቶም ጉጉይ ምዃኑ እናፈለጡ ነዚ ዝፍጽሙ ዘቕርብዎ ምዃኑ ወለደይ ከይጸልኡኒ፣ ካብ ኣሕዋተይ ኣዝማደይ ከይፍለ እፈርሕ፣ ወዘተ.. ዝብል እዩ። ኣብዚ ክንርድኦ ዘለና ካብ ኣዝማድካን ወለድኻን ከይትፍለ (ከይተጉሂ) ክትብል፣ ነቲ ንኣምላኽ ዘጉህዮ ጽዩፍ ተግባር ፈጸምካ ካብ ኣምላኽ ምፍላይ ምምራጽ ከምዝኾነ ፍሉጥ እዩ። እዚ ከኣ ካብ ንኣምላኽ ንሰብ ምፍራሕ ምዃኑ ርዳእ እዩ፣ ከምኡ ድማ እቶም ምስቲ ዝረኣናዮ ስርዓት ንክኣብሩ ዘቕርብዎ ምዃኑ ብጉልባብ ፍቕሪ (ጥበብ)፣ ፍቕርና ከነርእዮምሲ ክንኣብርዎ፣ ክንሕግዎም ይግብእና ዝብል እዩ። ኣብዚ ግና ክንርድኦ ዝግብእና ካብ ኣምልኽ ወጻኢ ክንኣብርን ክንሕግዎምን ፍቕርና ከነርእዮም ግቡእ እዩ። ኣብ ኣምልኽእም ተሓዊሰካ ምስእም እናምለኽካ (መንፈሳዊ ዝሙት) እናፈጸምካ፣ ንሰባት ናብ ጉይታ ንክምጽእም ዘርእዮ ዘለኹ ፍቕሪ (ጥበብ) እዩ ምባልካ ንርእሸኻ ደላ ተታልል ኣለኻ እምበር ኣምላኽሲ ኣይታለልንዩ።

እስከ ንሕሰብ፡ ንኣብነት ሓንቲ ዓል ምስ ብዙሓት ኣወዳት ብስጋ እንተመንዘረት እሞ፡ ስለምንታይ እዚ ጌርኪ ተባሂላ ምስ ትሕተት፡ ምእንቲ ቃል ኣምላኽ ከምስክረሎም ጽን ኢሎም ከሰምዑኒ ዝተጠቀምኩሉ ጥበብ እዩ፣ ኢላ እንተትምልስ መን ክቕበላ ይክእል። እምበኣር ካብ ስጋዊ ምንዝርናስ፣ መንፈሳዊ ምንዝርና ይኸብድ፣ እሞ ፍድሖ ቐለል ኣይኮነን። እግዚአብሔር ብዛዕባዚ ኣብ መጽሓፍ ቅዱስ ከምዘይታለል ኣጠንቂቂ ኣሎ። ኣብ ኤር 7:8-11 “እንሆ ንሸካትኩም ኣብ ዘይጠቅም ቃላት ሓሶት ትውክሉ ኣለኹም። ኣየ ንሸካትኩም ትሰርቁ፣ ትቐትሉ፣ ትዘምዉ፣ ብሓሶት ትምሕሉ፣ ንበዓል ትዓጥኑ፣ ንዘይትፈልጥዎም ካልኣት ኣማልኹቲውን ትሰዕቡ፣ ናብዚ መጸእኹም ከኣ ኣብዛ ብስመይ እተሰምየት ቤት ኣብ ቅድመይ ቆምኩም ኩሉ እዚ ፉንፉን ግብሪ እዚ ምእንቲ ክትገብሩ ድሑናት ኢና ትብሉ ኣለኹም። እዛ ብስመይ እተሰምየት ቤትዶ ኣብ ቅድሚ ዓይኸም በዓቲ ጎሓሉት ኮነት፣ እንሆ ኣነ ባዕለይ ርእየዮ ይብል እግዚአብሔር።” ይብል፣ እግዚአብሔር ከምቲ ደቂ እስራኤል ዝገብርዎ ዝነበሩ ፉንፉን ግብሪ ክንገብር ኣይፈቲን እዩ። እንተዘይኮይኑ ንሕና ቤት መቅደስ ህያው ኣምላኽ ኢና፣ ብስሙ ተጸደቦና ኢና። ዉሉድ ኣምላኽ፣ ድሑናት ኢና ኢልካ ብእፍካ እናተዛረብካ ምስ ጣኦታት ምሕባር ከምቲ ኣብ ኤር 7:14 እግዚአብሔር ንደቂ እስራኤል ከምቲ

አብ ሲሎ ዝገበርኩም ከገብረኩም እየ ከም ዝበሎም ንዘክርዘርዘርዎ ኣብ ሲሎ ታቦት እግዚአብሔር እየ ተማረኹ፡ ከምኡውን እታ ምስ ጣኦታት እትሓብር ነበሲ እግዚአብሔር ይሓድጋ ካብ ምንጣቕ ከእ ትተርፍ፡ ብመከራ ትሓልፍ።

አምላኽ ብገንዘብካን ብጉልበትካን ምስ ጣኦታት ከትሓብር፡ ነቲ አምልኽ ከትዕጅቦ ፈጸሙ ኣይፈቱን እዩ። እናፈለጠት ነዚ እትፍጽም ነበሲ ግና ጸሎታ ኣብ ቅድሚ አምላኽ ኣይሰማዕን እዩ። ነቶም ሰለ እዛ ነበሲ እዚአ ዝጽልዩ ኣገልገልቲ እውን እግዚአብሔር ከምዘይሰምዖም ኣጠንቂቐ ኣሎ። ኤር 7:16 “እንበእርሲ ኣይከሰምዓ ካን እየ እሞ ምእንቲ እዚ ሀዘቢ እዚ ኣይትለምን፡ ኣይትጸሊ፡ ኣይትማህለል ላሕውን ኣይተብሊኒ።” ከምኡውን ኣብ ፍቕዲ 18 “ንኣይ ምእንቲ ከጉህዩስ ደቂ ኣዕጫው ይእክቡ፡ ኣቦታት ሓዊ ይኣጉዱ፡ ኣንስቲ ኸእ ንንግስቲ ሰማይ ዝኸውን ቅጫ ኪሰንክታ ብሑቕ የቐምጥዓ፡ መስዋእቲ መስተውን ንኸልእት ኣማልኹቲ ይውፍያ።” ይብል። ኣብዚ ስፍራ ነቲ ብጉልበትን፡ ብገንዘብን፡ ብንዋትን ዝግበር ምትሕብባር ኣጥቢቐ ይኹንና ኢዩ ዘሎ። እንበእር ከምቲ ሰብኣይ ንሰበይቱ ምስ መንዘረት ዝፈትሓ፡ ከምኡ እቲ ብክርስቶስ የሱስ ኣሚኦ ምድሓን ዝረኸበ ሰብ ምስ እቲ አምላኽ ዘይቅበሎ ስርዓት ሃይማኖት እንተድኣ ሓቢሩ፡ ክርስቶስ የሱስ ድማ ነዚ ሰብ እዚ ይፈትሖ እዚ ማለት ካብ ምንጣቕ ይተርፍ።

መተሓሳስቢ፡ ንቃል አምላኽ እንተፈለጥናዮ ከንእዘዞ ይግብኣና። ምኽንያቱ እግዚአብሔር ካብ መስዋእቲ ምእዛዝ እዩ ባህ ዘበሎ። እዚ ኣብ ላዕሊ ዝረኣናዮ ነቶም እናፈለጡ ምስ በዓላት ኣህዛብ ዝሓብሩ ደኣ እዩ እምበር ነቶም ከይፈለጡ ዝሓብሩ (ዝበልዑ፡ ዝሰትዩ) ኣይኮነን። ምኽንያቱ አምላኽ ካብ ዓቕምና ንላዕሊ ኣይሓተናንዩ። በታ ዝፈለጥናዮ ዝሓተና። ኣብ 1ቆረ 10:27 “ካብቶም ዘይእምኑ ሓደ እንተጸወዓኩም፡ እሞ ከትከዱ እንተደለኹም ሰለ ሕልና ኢልኩም ገለ ከይመርመርኩም እተቐረበልኩም ዘበለ ኩሉ ብልዑ። ገለ እዘስ ንጣኦታት እተሰውኦ እዩ እንተ በለኩም ግና ምእንቲ እቲ ዝነገረኩምን ምእንቲ ሓልፍን ኢልኩም ኣይትበልዑ።” ይብል፡ እዚ ቃል እዚ ክርስትያን ንጣኦታት ዝተሰውኦ ክበልዕ ከም ዘይፍቀድ እዩ ዝምህር። ከምቲ ገለ ሰባት እንተበላዕካስ፡ ንሰባት ከይትዕንቑፍ እንበር ንቐኸስ ደሓንዩ ኢኳ ከምዝሃረብ ዝትርጉምዎስ ኣይኮነን፡ እዚ ጉጉይ ትርጉም ሰባት ምስ ጣኦታት ንኸሓብሩ ዘተባበዕ ትምህርቲ እዩ። ኣብዚ ሓደ ነገር ዝሰሓትዎ እንተኣልዩ ግና ጳውሎስ ኮነ ሃዋርያት ኮኑ ጉይታ የሱስ ክርስቶስ ንጣኦታት እተሰውኦ ክንበልዕ ከምዘይብልና ተኣዚዝና ክሰና፡ ጳውሎስ ደሓንዩ ኢሉ ኢልና

እንተሚህርና ነቲ ቃል አምላኽ ነጋጭዎ ኣለና። ጳውሎስ ግን ከምኡ ኣይመሃረን።

ብክርስቶስ የሱስ ኣሚኖም ዳግም ዝተወልዱ ኣመንቲ ነቲ ሓቂ ኩሉ እናፈለጡ ከሰም ከም ፍቓድ አምላኽ ምምልላስ ሓዲጎም ናብ ዓለም ዝተመልሱን ብምንገዲ ዓለም ዝመላለሱን እዮም።

ነዚኦቶም ኣብ ክልተ ንኸፍሉም።

1. እቶም ርእሶም ቐሊዮም ቤተክርስቲያን ሓዲጎም ናብ ዓለም ዝተመልሱን።
2. ኣብ ቤት አምላኽ እናተመላለሱ ልቦም ግና ኣብ ዓለም ንዝኸደ።

እዚእም ወላ ኣብ ቤት አምላኽ ይሃልዉ ደእምበር ቅንኣት አምላኽ ዘይብሎም ፈተውቲ ርእሶም፡ ነብሳት እንተጠፍኦ ዘይሓዘኑ፡ ቁሩብ ገንዘብ እንተጠፈእዎም ከቢድ ጋሂ ዝጉህዩ፡ ዕላምኦም ዘይፈልጡ እዮም። ኣሞ 6:4-6 “ኣብ ዓራት ሰኒ ሓርማዝ ዚግምሰሉ ኣብ መንጸፎም ድማ ዚጋደሙ ካብ መጓሰ ኣባረዕ ጥበታውቲ ካብ ደምበ ኣሓውን ኣባትይ ዚበልዑ፡ ብደሃይ መሰንቆ ዚደርፉ፡ ከም ዳዊት ድማ መሳርያ ሙዚክ ዜዳልዉ፡ ብገፊሕ ዋንጫ ወይኒ ዝሰትዩ፡ ብሉጽ መኣዛ ድማ ዝልከዩ፡ ብስብራት ዮሴፍ ግና ዘይጉህዩ እዮም።” ይብል። ሰባት ናብ ዓለም ዝኸዱሉ ምኽንያት፡ ኣብቲ መገዲ ዓለም ሓደ ዓቢ ሰባኺ ሰለዘሎ ንዕኡ ስለዝሰምዑ እዮም። እቲ ዓቢ ሰባኺ ድማ ገንዘብ እዩ። እቲ ንሱ ዝሰብኹ ኸእ 5 ነጥብታት እዩን።

1. ኣነ መሰረት (ምንጪ) ኩሉ ህይወት እዩ፡ ብዘይ ብኣይ ሓንቲ ክትገብር ኣይትክእልን ኢኻ ይብል።
2. ኣነ ምንጪ ሃብትን ክብረትን እዩ፡ ብሒደት ዝእክበኒ ሒደት ክብረት እህቦ፡ ብብዝሒ ዝሕዘኒ ድማ ብዙሕ ክብረት እህቦ፡ ንሰሙ ከኣ ኣብ ልዕሊ ኩሉ ሰብ ልዕል ኣብሎ (ሰሙይ ይገብር) ብትምክሕትን ኣንነትን ብዛዕባ ርእሱ እንተተዛረበ ዕውት ይገብር። ኩሉ ሰብ ከኣ ንክሰዕስ ይገብር ኢሉ ይእውጅ።
3. ኣነ ንጽቡቕ ኮነ ንኸፋኒ፡ ነቲ ልብኽ ዝምነዮ ንኸትፍጽም ሓይሊ ዝህብ ናይ ኩሉ መፍትሕ እዩ፡ ንዓይ እንተሒዝኻ ኩሉ ክሰልጠካ እዩ ይብል።

4. እቲ እነ ዝርከቡ መንገዲ ከእ ሰባት ሓጢያትዮ ዝብልዎ ጉቦ፡ ዓመጽ፡ ስርቂ፡ ምንዝርና፡ ምትላል ሓሶት .. ወዘተ እዩ። በዚ መንገዲ ክትመጽኒ ከላኻ ብብዝሒ ትእክብኒ።

5. ጽቡቕ ሰነ-ምግባራዊ ዝበሃል ከም መጠን ሰራሕካ (ፍልጠትካ) ፍረ ጸዕርኻ እትረክቡ ግቡእ ዓሰቢ (ደሞዝ) እዩ። ኣብ ክልቲኦ ስፍራ ግና ልብኻ ምሳይ ክኸውን ኣለዎ። ኣብ ምድቃስካን ምትላእካን ብኣይ ሕሰብ። ብምሉእ ልብኻ፡ ብምሉእ ሓሳብካ፡ ብምሉእ ሓይልኻ ነዓይ ኣፍቅር። ሽቡ ክትዓግብ ምሉእ ሰላም ክትረክብ ኢኻ፡ ኢሉ ይሰብኸ። ሰለዚ ድማዮም ሰባት በዚ ሓሶት ዝመሰረቱ ሰብክት ተታሊሎም ናብ ዓለም ዝኸዱ። ኣብዚ ክንርድኦ ዘለና ብድሕሪ እቲ ገንዘብ ሰይጣን ከም ዘሎ ክንስሕቶ ኣይግበእናን፡ ምክንያቱ

ጉይታ የሱስ ክርስቶስ ንክልተ ጉይቶት ክትግዝኡ ኣይኮነልኩምን እዩ፡ ወይ ንኣይ (ኣምላኽ) ወይ ከእ ንገንዘብ ተገዝኡ ኢሉ ኣጠንቂቂኖ ኣሎ። ኣብ መንገዲ ክርስትና እቲ ዓቢ ሰባኺ የሱስ ክርስቶስ እዩ። የሱስ ድማ 'ኣነ መንገድን፡ ሓቅን፡ ህይወትን እየ፡ ብዘይ ብኣይ ሓደ እኳ ናብ ኣቦ ዝኣቱ የለን፡ 'ኣነ እንጌራ ህይወት እየ፡ 'ኣነ ከውሒ (መሰረት) እየ። 'ንዓይ ሰዓቡ ኩሉ ኸእ ከውሸልኩም እየ' ድማ ይብል። ከምኡ ውን 'ወርቅን ብሩርን ናተይዮ ሰማይን ምድርን ናተይዮ። 'መፍትሕ ኩሉ ኣብ ኢደይ ኣሎ'። ይብል፡ ኣብ ዮሃ 15 'ውን 'ብዘይ ብኣይ ሓንቲካ ክትገብሩ ኣይትኸእሉን ኢኹም' ብምባል ተዛሪቡ ኣሎ። ንዓይ ዝረኸበ ንዘልኣለም ይዓግብ፡ መሊሱውን ኣይጸምእን ሰላመይ ነባሪ እዩ፡ ከምቲ ዓለም እትህበ ሰላም ኣይኮነን ኢሉ ተዛሪቡ ወዘተ... ነስተውዕል ኣብቲ መንገዲ ዓለም ገንዘብ ምንጪ ኩሉ እየ ኢሉ ይሰብኸ፡ ኣብቲ መንገዲ ክርስትና ኸእ የሱስ ክርስቶስ ምንጪ ኩሉ ምኽኒ ቃል ኣምላኽ ይዛረብ። እንበኣር እቶም ካብ ምንጣቕ ዝተርፉ ምስ ዓለም ዝሓብሩ ዝበልናዮም፡ ካብ መንገዲ ክርስቶስ ወጺኦም፡ ኣብ መንገዲ ዓለም ዝኣትዉ (ርእሶም ንገንዘብ ዘግዝኡ) ሰባት እዮም። ኣብ 1ጢሞ 6:10 " እቲ ፍቕሪ ገንዘብሲ ሱር ኩሉ ኸፍኣት እዩ እሞ፡ ገሊኡም ንኣኡ እናተመጣጠሩ ኻብ እምነት ዘንበሉ፡ ናብ ርእሶምውን ብዙሕ ስቓይ ኣምጽኡ።" ይብል።

ነስተውዕል ብዛዕባ ገንዘብ፡ ኣይንሓዝ፡ ኣይንሰራሕ፡ ኣይኮንናን ንብል ዘለና። ንገንዘብ ምንጪ ኩሉ ሰላም፡ ሓንሰ፡ ዕጋበት፡ መሰረት ናይ ህይወት፡ ናይ ኩሉ መፍትሕ ገይርካ ኣብ ልቢ ምንጋስ እዩ እቲ ሓደገኛ። ንጉይታ የሱስ ኣብ ልብና ከንግሶ ንገንዘብ ከእ ኣብ ኢድና ክንሕዞ ይግባእ። ኣመንቲ ክንሶም ንገንዘብ (ንዓለም) ኣብ ልቦም ኣግዚኦም ንእግዚኣብሄር ዘጉህዩ ካብ እግዚኣብሄር ድማ

ከበድ መጠንቀቕታ ዝተዋህቦም ኣብ ራእይ፡15-20 "ዝሑል ውይስ ምዉቕ ዘይምኽንካ ግብርኻ እፈልጥ ኣሎኹ። ብኻ ዝሑል ውይስ ምዉቕ ምኽንካ ከምዚ ልብጥ ዝበለ ብምኽንካ ኣይምዉቕ ኣይዝሑል ኢኻ እሞ ካብ ኣፈይ ጡፍ ክበለካ እየ። ሃብታምን ፈሳስን እየ ሓንቲ ዝደልዩ ነገር እኳ የብለይን ብምባልካ ሕሱርን ዜደንግጽን ነዓይን ዕውርን ዕሩቕን ምኽንካ ኣይትፈልጥን ኢኻ ዘለኹ። ምእንቲ ክትህበትም ብሓዊ ዝጸረየ ወርቂ ኻባይ ክትዕድግ ሕፍረት ዕርቃንካ ምእንቲ ኸይቅላዕን ክትክደንን ከእ ጸዕዳ ኸዓውንቲ፡ ምእንቲ ኸትርኢ ነዓንታኻ ኸትኩሓለሉውን ኩሕሊ ኻበይ ክትዕድግ እመኸረካ ኣሎኹ። እነ ነቶም ዘፍቅሮም ዘበሉ እንንሖም እቐጽዮምውን እየ። ደጊም ቅናእ እሞ ተነሳሕ። እንሆ ኣብ ደገ ቤት ደው ኢላ ኳሕኳሕ ኤብል ኣላኹ። ሓደ እኳ ድምጺ ሰሚዑስ ማዕጸ እንተ ኸፈተለይ ናብኡ ኸኣቲ ምስኡ ኸእ ክድረር እየ ንሱውን ምሳይ።" ይብል።

እዛ ማሕበር ሎድቅያ ብክርስቶስ የሱስ ኣሚና ዳግም ዝተወልደትያ። ከም መንፈሳውያን የምልኹ፡ ይዝምሩ፡ ሰሩዕ ፕሮግራም ከእ ይገብሩ፡ ናይ ህይወትም መራሒ ገይሮም ኣብ ልቦም ዘንገስዎ ግና ገንዘብዮ። ሰለዚ ድማ እዩ ኣብ ፍቕዲ 20 የሱስ ብደገ ኮይኑ ዝኩሕኩሕን ክንሲሑ ዝሓቶምን። እቲ ዘሓዝን ኣብ ውሽጥና የሱስ ኣሎ እናበሉ ኣብ ውሽጦም ዓለምን ገንዘብን ምንጋሶም እዩ። የሱስ ክርስቶስ ኣብ ፍቕዲ 17 "ሃብታምን ፈሳስንየ ገለ እኳ ዝጎድለኒ የብለይን ብምባልካ ሕሱርን ዜደንግጽን፡ ነዓይን ዕውርን ዕሩቕን ምኽንካ ኣይትፈልጥን ኢኻ ዘለኹ።" እናበለ ክንሲሑ እሞ ከምለሱ ምዲድም። ከምኡውን ኣብ ማቴ24:48-51 'እቲ ኩፋእ ባርያ ግና ብልቡ ጉይታይ ይድንጉ እዩ እንተበለ ነቶም ብጽቱ ባርት ምውቆያም ይጅምር፡ ምስቶም ሸርርቲውን ይበልዕን ይሰትን። ጉይታ እቲ ባርያ እቲ ንሱ ብዘይተጸበዩ መዓ ልቲ ብዘይፈልጣ ጊዜውን ኪመጽእ እዩ ኣብ ክልተ ኮሞንድሖ፡ ዕ ድሉ ድማ ምስ ግቡዓት ኪገብር፡ ኣብኡ ኸእ ብኸያትን ምሕርቃም ኣስናንን ኪኸውን እዩ" ይብል። እዚ ባርያ ተባሂሉ ዘሎ ዳግም ዝተወልደ ኣገልጋሊ ማሕበር እዩ። ግዜ ምምጽእ ጉይታ የሱስ ክርስቶስ ገና እዩ ኢሉ ብመገዲ ዓለም ስለዝኸደ ነቲ መጓሰ ክብድሎ ኸሎ ንሪኢ። ዓለማውነት ሰለ ዘተቐየ፡ ፈታው ርእሱ ስለዝኸነ፡ ጥቕሚ ርእሱ ጥራሕ ሰለ ዝሓሰበ፡ ምስተን ኣባጊዕ ተጋጭዩ። ሰለዚ ድማዩ ምስ ሸርርትን ዘረፍትን ይበልዕ ይሰቲ ዝበሎ። እዚ ከምዚ ዝኣመሰለ ሰብ ካብ ምንጣቕ ኸትርፍ እዩ። ናብቲ ጸልማት መንግስቲ ጸረ-ክርስቶስ ብመከራ ይሓልፍ። መወዳእትኡ ጣዕሳን ምሕርቃም ኣስናንን ይኸውን።

ፍቕሪ ገንዘብ (ዓለማውነት) ካብቲ ምንጪ ኩሉ ሰላም ዝኾነ የሱስ ክርስቶስ ፈልዩ፡ ኩሉ ኩፍኢ፡ ሰቓይ፡ ውርደት፡ ጭንቀት ወዘተ.. ኣብ ርእሸኻ ከገዝእ ይገብር። ሰለዚ ድማዩ ኣብ ያዕ 4:14 “ኣትን ዘመውቲ ፍቕሪ ንዓለምሲ ንኣምላኽ ጽልኢ ምኹኡዶ ኣይትፈልጣን ኢኹን፤ እንበኣርከስ ፈታው ዓለም ምዃን ዝደሊ ንሱ ጸላእ ኣምላኽ እዩ ዝኸውን” ይብል። ከምኡውን ኣብ 1ዮሃ 2:15-17 “ንዓለም ወይስ ነቲ ኣብ ዓለም ዘሎ ኣይትፍተው። ሓደ እኳ ንዓለም እንተፈተዋ ፍቕሪ ኣብ የብሉን። ኩሉ እቲ ኣብ ዓለም ዘሎ፡ፍትወት ሰጋን፡ ፍትወት የዲንትን፤ ንብረት ትዕቢትን፤ እዚ ካብ ዓለም እዩ እምበር ካብ ኣሰስ ኣይኮነን። ዓለም ትሓልፍያ ፍትወታ ኸእ፤ እቲ ፍቓድ ኣምላኽ ዝገብር ግና ንዘላለም ይነብር” ይብል። እምበኣር ጌይታ የሱስ ክርስቶስ ንማሕበሩ ብመገዲ ዓለም መታን ከይቸከይድ፡ ሸክራንን ሓልዮት ሓዳርን፡ ንልቢ ከይኸብዶ መንፈሳዊ ምብዛዛ (ድቃስ) ከዩጋጥማ፡ ናብቲ ኣብ ብዘላ ምድሪ ዝወርድ መፈንጥራ (መንግስቲ ጸር-ክርስቶስ) መታን ከይትኣቱ፤ ነቂሓ ምእንቲ ክትጸንሕ ደጋጊሙ ንማሕበሩ ዝምዕድ ዘሎ። ሉቃ 21:35-36 “ግናኽ እታ መዓልቲ እቲኣ ኣብ ኩላ ዝባን ምድሪ ንዝኸብሩ ዘበሉ ከም መፈንጥራ ክትበጽሑም እያ እሞ ሰሰዐ፡ ሸክራንን፡ ሓልዮት ሓዳርን ንልብኩም ኣይኸበዶ። እታ መዓልቲ እቲኣ ብድንገት ከይትመጽኩምሲ ንነፍሳኹም ተጠንቀቁ። ሰለዚ ካብዚ ዝመጽእ ኩሉ ነገር ንምምላቕን ኣብ ቅድሚ ወዲ ሰብ ደው ምባልን ሓይሊ ምእንቲ ክትረኽቡሉ ኩሉሳዕ እናጸለኹም ንቕሑ” ይብል። ገለ ሰባት ግና ብክርስቶስ የሱስ ዝኣመነ ኣብ ዓለም ይመለስ ኣይመለስ ብዘዩገድስ፡ ንጌይታ እንተዘይ ኪሑዱ ክንጠቕ እዩ ኢሎም ዝምህሩ ኣለዉ። እዚ ግና ኣዝዩ ግጉይ ትምህርቲ እዩ። ንኣብነት እቲ እኩይ ባርያ ጌይታይ ከድንገይ እዩ ዝበለ ማቴ 24:48 ዘሎ፡ ራእ 3:14 ንማሕበር ሎዶቕያ ዝበሎ፡ ከምኡውን እተን ሓሙሽተ ዓያሹ ደናግል ኣብ ማቴ 25 ተጻሒፊን ዘለዋ ወዘተ.. እዚኣም ምስ ጣኦታት ዝሓብሩ፡ ምስ ዓለም ሕብረት ዘለዎም፡ ካብ ምንጣቕ ዝተርፉ ሰባት ደኣምበር ዝንጠቐስ ኣይኮኑን። ኩሉ ኣማኒ ዝንጠቐ እንተዝኸውን፡ ሰለምንታይ ደኣ የሱስ ክርስቶስ ደቂስኩም ከይረኽበኩም ዝብል? ዝደቀስ ዝንጠቐ እንተቸይኑ ደኣ ሰለምንታይ ንቕሑ፡ ተዳለዉ ዝብል? እዚ የሱስ ዝተዛረበ ንዓለም ዘይኮነስ ንማሕበሩ እዩ። እንበኣር መንፈሱ ዝደቀስ(ዝደንዘዘ) ምስ ዓለም ዝሓበረ ከምዘይንጠቐ ብመሰረት ቃል ኣምላኽ ራኢና ኣለና። ሰለዚ ካብ ምንጣቕ ከይንተርፍ ንንቃሕ ንዳሎ፡ ካብ ዓለም ንፈለ።

መ. ብጌይታ የሱስ ክርስቶስ ኣሚኖም ዳግም ዝተወልዱ፡ ኮይኖም ግናኽ ፈራሓት፡ ዘይምስክሩ፡ ርእሶም ዘይገልጹ፡ ምስ ዓለም ተመሳሳሎም ክኸብሩ ዝደልዩ፡ ኣብ ሉቃ 12:8 “ኣብ ቅድሚ ሰብ ንዝእመነኒ ኩሉ ወዲሰብ ድማ ኣብ ቅድሚ መላእክቲ ኣምላኽ ክእመና እዩ። እቲ ኣብ ቅድሚ ሰብ ዝኸሕደኒ ግና ኣብ ቅድሚ መላእክቲ ኣምላኽ ክከሓድ እዩ ይብልኩም እሸኹ” ይብል። ንሕና ብክርስቶስ የሱስ ዝኣመንና ኩላትና ምስክር ክርስቶስ የሱስ ኢና። ኣብ ሉቃ 24:48 “በዚ ንሸካትኩም ምስክር ኢኹም” ይብል፤ ከምኡውን ግብ 1:8 “መንፈስ ቅዱስ ናብኻትኩም ምስ ዝወርድ ግና ሓይሊ ክትቅበሉ፡ ኣብ ኢየሩሳሌምን ኣብ ኩላ ይሁዳን ኣብ ሰማርያን ክሳዕ ወሰን ምድሪ ምስክር ክትኮኑኒ ኢኹም” ይብል። እምበኣርከስ ንሕና ዳግም ልደት ዝረኽብና ከምኡውን ብመንፈስ ቅዱስ ዝተጠመቐና ብእምነት ካብ ዓለም ሞይትና፡ ኣብ የማን ኣምላኽ ኢና ዘለና። ንክርስቶስ ንምግልጋልን ንብዙሓት ሰባት ንምድሓን(ንምምስካር) ነዚ ዕላማ እዚ ኢና ኣብ ምድሪ ዘለና። ነቲ ዕላምኡ ዝሰሓተ ዘይምስክር ኣማኒ ግና ከምቲ ንማሕበር ሳርድየስ ኣብ ራኢ 3:1-3 ዝበላ “ኣነ ንግብርኻ ይፈልጦ እሸኹ፡ ህያው ተባሂልካ ትስመ እሸኻ ግናኽ ምውት ኢኻ፤ ንግብርኻ ኣብ ቅድሚ ኣምላኽይ ምሉእ ኮይኑ ኣይረኽብኩምን እሞ ንቁሕ ኩን፤ ነቶም ከሞቱ ኢሎም ዘለዉ ካልኣትውን ኣበርትዓዮም። ደጊም ከመይ ጌርካ ከም እተቐበልካን ከም ዝሰማዕካን ዘክር፤ ሓልዎ፤ ተነሳሕውን እንተዘይተነሳሕካ ግና ከም ሰራቂ ክመጽካ እዩ በየነይቲ ሰዓት ከም ዝመጽካ ‘ውን ኣይትፈልጥን ኢኻ” ዝብሉ። ከምኡ ኸእ ነቲ ዘይምስክር ዕላምኡ ዝረሰዐ ሰብ እዚ ጥቅሲ እዚ ይምልከቶ እዩ። እንበኣር እንተ ዘይነቂሑ እዚ ከም ሰራቂ ኮይነ ክመጽካ እዩ ዝብል ዘሎ ንምንጣቕ ዘመልከት ሰለኸኽነ ካብ ምንጣቕ ይተርፍ ማለትዩ። ፊሊ 3:18-19 “ከምቲ ብዛዕብኣም ብዙሕ ሳዕ ዝበልኸኹም ሕጂውን እናሸኸኹ ይብል እሸኹ። ብዙሓት ጸላእቲ መስቀል ክርስቶስ ኮይኖም ይመላለሱ እዮም፤ መወደእትኣም ግና ጥፍኣት እዩ። ኣምላኽም ከብዶም እዩ፤ ከብረቶምውን ኣብ ነውሮም እዩ ሓሳቦም ከኣ ናይ ምድሪ እዩ። ንሕና ግና ሃገርና ኣብ ሰማያት እያ ካብኣውን መድሓኒ ንሱ ጌይታ የሱስ ክርስቶስ ንጽብ ኣለዎና” ይብል። ጌይታ የሱስ ክርስቶስ “መስቀሉ ኣልዒሉ ደድሕረይ ዘይሰዕብ ንዓይ ኣይበቅዕን እዩ፤ እቲ ንህይወቱ ዝረኸባ ኸጥፍኣ እዩ፤ እቲ ህይወቱ ምእንታይ ዘጥፍኣ ኸኣ ክረኽባዩ” ክብል ከሎ መስቀል ነቲ ሰለ ስም ጌይታ የሱስ ክርስቶስ ካብ ዓለም ዝመጽእ ፈተና እዩ ዘመልከት። እቲ ነዚ ከይፈርሐ ንስም የሱስ ተኣማኒ ንቅድሚት ዝሰጉም ኣማኒ እዚዩ እቲ ብቑዕ። እምበኣር ንሕናስ ከምቶም መስቀል ጸሊእም (መከራ ፈሪሖም) ንድሕሪት ዝምለሱ ኣሙንቲ ኣይኮንናን።

እምላክናስ ክርስቶስ እዩ እንበር ኩበድና ኣይኮነን፤ ሃገርናስ ኣብ ሰማይ ደኣንበር ኣብ ምድሪ ኣይኮነትን። መወዳእታና ናይ ዘልኣለም ህይወት (ምንጣቕ) እዩ ንበር ጥፍኣት ኣይኮነን። ምኽንያቱ ንክርስቶስ ተአሚንና መስቀልና ጸርና ክርስቶስ ካብ ሰማይ ከምለስ ነቂሕና ንጽቦዮ ኣለና። እምበኣር ምስዚ ሓሳብ እዚ ተሰማሚዑ ዝጸንሐ ይንጠቕ። ኣብ እገ 13፡6 “ሰለዚ ተቢዕና እግዚኣብሄር ረዳእየይ እዩ እሞ ኣይክፈርህን እዩ ሰብከ እንታይ ከይገብረኒ ንበል” ይብል። እብ 13፡12-14 “ሰለዚ የሱስ ከኣ ብደሙ ንህዝቢ ምእንቲ ክቕደስ ኢሉ ኣብ ወጻኢ ስፍ ከተማ መከራ ጸገበ፤ ነታ እትመጽእ ንደሊ ኣለና እንበር ኣብዚ እትነብር ከተማ የብልናን እሞ ሕጂ ጸርፊ ተሰኪምና ናብ ወጻኢ ሰፈር ናብኡ ንውጻእ” ይብል።

እዞም ካብ ለ ክሳብ መ ዝረኣናዮም ካብ ምንጣቕ ተሪፎም ኣብ ናይ 7 ዓመት መከራ ጸረ-ክርስቶስ ዝኣትዉ ኣመንቲ እዮም። እቶም ካብ ምንጣቕ ዝተርፉ ኣመንቲ መንግስቲ ኣምላክ ከወርሱ እንተኾይኖም፤ ማሕተም እቲ ኣራዊት ነጻንም ክሳይም ምስ ዝሰየፉ ጥራሕ እዩ። ኣብ ናይ 7 ዓመት መከራ ወንጌል ሰሚዑ ዝኣምን(ዳግም ዝውለድ) ወለሓደ የለን። እቶም ዝሰየፉ ቅድሚ መንግስቲ ጸረ-ክርስቶስ ምጅማሩ ሰሞም ኣብ መዝገብ ህይወት ዝተጸሕፉ እሞ ካብ ምንጣቕ ዝተረፉ ጥራሕ እዮም። ራእ 13፡8-10 “እቶም ካብ ምስራት ዓለም ጀሚሩ ሰሞም ኣብቲ እተሓርደ ገንሽል መጽሓፍ ህይወት ዘይተጸሓፉ ኣብ ምድሪ ዝነበሩ ኩላቶም ክሰግድሉ እዮም። ሰብ እዝኒ ደኣ እንተኣልያቶ ይሰማዕ። ዝማረኽ እንተሎ ተማረኹ ይኸይድ፤ ብሰይፊ ዝቅተል እንተሎ ንሱ ክቅተል ይግብእ፤ ናይቶም ቅዱሳን ትዕግስትን እምነትን ኣብዚዩ ዘሎ” ይብል። እዚ ዝረኣናዮ ጸረ-ክርስቶስ ኣብ ብዘላ ዓለም ከምዝመልኸን እቶም ቅድሚ ምንጣቕ ሰሞም ዘይተጸሕፉ(ዘይኣመኑ) ኣብ ምድሪ ዝነበሩ ኩሎም ከምዝሰግድሉ እዩ ዝሃረብ፤ ኣብዚ ኩሎም እንተኣልና ኩሎም እዩ፤ ወለሓደ ዝተርፍ የለን፤ እቶም ቅዱሳን ኢልዎም ዘሎ ግና እቶም ካብ ምንጣቕ ዝተርፉ ኮይኖም ነቲ ዝመጸም ከቢድ መከራ ተዓ ጊሶም ክሰየፉ ይግብእም።

ነስተውዕል፡ መንግስቲ ጸረ-ክርስቶስ መንግስቲ ጸልማት እዩ። እቲ ብርሃን ወንጌልን፤ ዘብርህ ሓይሊ(ማሕበር ክርስቶስ) ተነጢቑ ከይዳ እያ። ብርሃን ርእዩ ዝድሕን ሰብ የለን። ጸረ-ክርስቶስ(ሰይጣን) ከምድላዩ ከይዓዩ ከልኪላቶ ዘላ ማሕበር ክርስቶስ እያ። ኣብ 2ተሳ 2፡6-7 “ንሱ ቦቲ ግዚያቱ ምእንቲ ክግለጽሲ እቲ ሕጂ ዝኸልከሎ ዘሎ ትፈልጥዎ ኣለኹም። ምስጢር ምፍራስ ሕግስ እቲ ሕጂ ዝኸልከሎ ዘሎ ጥራይ ካብ ማእከል ክሳብ ዝጸረግ ድሮ እኳ ይዓዩ

ኣሎ” ይብል። እንበኣር ሎሚ መንፈስ ቅዱስ እናኣጸናንዎ፤ ሓንጊሩ እናመርሐ ኣብ ቅድሚኡ ብርሃን ተወሊዑ እናርእየ ንክርስቶስ ምስዓ ብ ዝኣበየ ሰብሲ ብርሃን ምስ ከደ፤ ጸልማት ምስ ነገሰ፤ ንክርስቶስ ኸስዕብ ዘይሕሰብ እዩ። የሱስ ወድሰብ ምስ ዝግለጽ እንበርዶ እምነት ክትጸንሓኒያ ዝበለ ነዚዩ። እንበኣር ንኸንንጠቕ ንዳሎ።

ንምንጣቕ ምድላው

ኣብ ምድሪ 3 ዓይነት ሰባት ኣለዉ። ምውታት፤ ድቁሳት፤ ንቕሓት እዮም። እቶም ምውታት ንብሎም ዘይራኡን ዘይሰምዑን እዮም፤ ምኽንያቱ ምዉት ኣይርእይን ኣይሰምዕን እዩ። መንፈስ ህይወት የብሎምን፤ ዓለማውያን ድማ ይበሃሉ። ድቁሳት ንብሎም ግና ዘይርእዩን ዘይሰምዑን እኳ እንተኾኑ መንፈስ ህይወት ግን ኣለዎም፤ ዳግም ዝተወልዱ ኣመንቲ ኮይኖም እቶም ኣብ ሳዕሊ ዝረኣናዮም ካብ ምንጣቕ ዝተርፉ ሰባት እዮም። ንቕሓት ዝርእዩ ዝሰምዑ መንፈስ ህይወትውን ዘለዎም ኣመንቲ እዮም። እንበኣር ካብዞም ሰለስቲኦም ነቲ መለኸት ዝሰምዑ፤ ክብሪ የሱስ ዝርእዩ፤ እቶም ነቂሕም ዝጸንሑ ጥራይ እዮም። መጽሓፍ ቅዱስ ከኣ ነቂሕና ክንጸንሕ ደጋጊሙ ይምዕደና። ኣብ ማር 13፡35-36 “እቲ በዓል ቤት መዓስ ከምዝመጽእ ኣይትፈልጡን ኢኹም እሞ ወይ ምሽት ወይ ፍርቂ ለይቲ ወይ ደርሆነቆ ወይ ከኣ ንግሆ ብድንገት መጺኡ ደቂስኩም ከይረኸበኩምሲ ሰለዚ ንቕሑ” ይብል። ከምኡውን ሉቃ 21፡36 “ሰለዚ ካብዚ ዝመጽእ ኩሉ ነገር ንምምላቕን ኣብ ቅድሚ ወዲ ሰብ ደው ንምባልን ሓይሊ ምእንቲ ክትረኽቡሉ ኩሉ ሳዕ እናጸሎኹም ንቕሑ።” ይብል፤ ከምኡውን ሮሜ 13፡11 “ምድሓን ካብቲ ዝኣመንናሉ ግዜስ ሕጂ ኣዝዩ ናባን ቀሪቡ ኣሎሞ ሕጂ ካብ ድቃስ እትበራብርሉ ግዜ ከም ዝበጽሐ ነዚ ዘመን ፍለጥዎ። ለይቲ ሓሊፉ መዓልቲ ቀሪባ እያ እሞ ግብሪ ጸልማት ካባና ደርቢናስ ኣጽዋር ብርሃን ንልበስ፤ ከም ብመዓልትስ ብቅንዕና ንመላለስ። ብገይላን መስተን ኣይኮነን፤ ብምንዝርናን፤ ዕብዳን፤ ኣይኮነን፤ ብባእስን ቅንኣትን ኣይኮነን ይብል።” እንበኣር እዚ ኣብ ሳዕሊ ዝረኣናዮ ኩሉ ካብ ምንጣቕ ዘትርፍ ነጥብታት ካብ ኮነ፤ እቶም ብየሱስ ክርስቶስ ኣሚንና ዳግም ዝተወለድና ኩልና እቲ ካብ ምንጣቕ ዘትርፍ ዘበለ ኩሉ ወጊድና፤ ንምንጣቕ ክንዳሎ ይግብእና።

ኅዝባዊ ምዕራፍ

የርሳሌም(እስራኤል)፡-ንኩሎም ሀዝብታት ከቢድ እምኒ ኮይና

እዚ አብ ሞንጎ እስራኤልን ተኸተልቲ ምስልምናን ዘሎ ቅልውላው ነተን ክልተ ሓያላት ዝበሃላ ሶቪት ሕብረት ነበር ሎሚ ሩስያ ዘላን ንኤማኒካን ኣውዲቑ፡ ቐጠባ ዓለም ሰይሩ፡ ንሃገራት ኤውሮፓ ጎበለል ገይሩ፡ ንጸረ ክርስቶስ ምቕኒ መገዲ ዝፈጥር እዩ። እምብኣርከስ ካብዚ ቐጸልና ብዝርዝር ከንርእዮ ኢና።

ብ70 ዓመተ ምሕረት ናይ መንግስቲ ሮማ ጀነራል ቲቶስ ዝተባህለ ነቲ ቅዱስ መቅደስን ንከተማ የሩሳሌምን ኣፍሪሱ ብዙሓት ኣይሁድ ሓሪዱ። እቶም ዝተረፉ ኣይሁድ ኩሎም ድማ ቦቲ ዝወረደ ከቢድ ግፍዒ ምድሮም ሓዲጎም ናብ ኣርባዕተ ማኣዝን ዓለም ፋሕ ኢሎም። ካብዚ እዋን እዚ ጀሚሩ ከሳፅ 1948 ዓ.ም እዚ ማለት ድማ 1878 ዓመታት ዝኣክል ኣብ ዓለም መንግስቲ እስራኤል ትብሃል ኣይነበረትን። ድሕሪ 70 ዓ.ም(ምብታን እስራኤል) ንምድሪ እስራኤል ተማቐለን ዝተማሰራሐ እዘን ሕጂ ኣብ ማኣክላይ ምብራቕ ዘለዋ ሃገራት እየን። እዚ ድማ ከምቲ ኣብ ምዕራፍ 2 ዝራኣናዮ ደቂ እስራኤል ንእግዚአብሄር ስለ ዝበደልዎ እግዚአብሄር ድማ ፋሕ ስለ ዘበሎም እዩ። ግናኽ ፋሕ ዓሓ የብሎም እምበር ክመልሶም ምጃኑ ተስፋ ኣትዮሎም ነይሩ እዩ። ሀዝ 37:21-22፡- “እግዚአብሔር ኣምላኽ ከምዚ ይብል ኣሎ ኢልካውን ንገሮም እንሆ ኣነ ደቂ እስራኤል ካብ ማኣክል እቶም ከይዶምዎም ዘለው ሀዝብታት ክወስድ፡ ካብ ኩሉ ወገን ከእክሶም፡ ናብ ሃገሮም ውን ከእትዎም እዩ። ኣብታ ሃገር ኣብ ኣኸራን እስራኤል ከኣ ሓደ ሀዝቢ ኸብርሞየ። ኸኡሎም ሓደ ንጉስ ኪነግሶም እዩ ድሕሪዚ ድማ ክልተ ሀዝቢ ኣይኪኸኑን ድሕሪዚውን ኣብ ክልተ መንግስቲ ኣይከምቀሉን እዮም።” ይብል። እዚ ትንቢት እዚ ካብ 600-550 ዓ መተ ዓለም ኣብ ዘሎ ግዜ እግዚአብሄር ኣምላኽ ነዚ ሕጂ ዘሎ ኩነታት እስራኤል ብኣፍ ሀዝቐኤል ዝተሃረቦ ትንቢት እዩ። እስራኤል ድሕሪ ንጉስ ሰለሙን ኣብ ክልተ መንግስቲ ምስ ተመቐለት፡ ከሳብ ጐይታና የሱስ ክርስቶስ ዝመጽእ ፈጺሞም ሓደ መንግስቲ ኣይነበሩን። ድሕሪ ዕርገት ጐይታና የሱስ ክርስቶስ 40 ዓመት (70 ዓመተ ምሕረት) ስለ ዝተበተኑ መንግስቲ ከም ዘይነበሮም ድማ ሪኢና ኣለና። እምበኣር እቲ ኣብ ሀዘቕ 37:21-22 ዘሎ ትንቢት ብ1948 ዓመት ምሕረት እዩ ተፈጺሙ። ሎሚ ኣብ

ዓለም መንግስቲ ይሁዳን መንግስቲ እስራኤልን ተባሂሉ ዝጽዋዕ ክልተ መንግስቲ የለን። እዞም ዓሰርተው ክልተ ነገድ እስራኤል ብሓደ መንግስቲ ብሓደ ንጉስን እዮም ዝምርሑ ዘለው። እምበኣር እግዚአብሄር ንእስራኤል ናብ ምድራ ሰለዝመለሰ፡ ደጊም ካብ ምድራ ክሙንቁሳ ዝኸእል ሓይሊ የለን። እዚ ሕጂ ኣብ ማኣክላይ ምብራቕ መፍትሒ ተሳኢንዎ ዘሎ ሽግር እቲ ጠንቁ ኣብ 2 ይክፈል። እዚ ድማ ናይ መሬትን ሃይማኖታዊን ሽግር እዩ።

1. ምምላስ እስራኤል ናብ ምድራ እዩ። እዚ ማለት ድማ ነተን ን1878 ዓመት ዝኣክል ንምድሪ እስራኤል ተቆጻጺረንኦ ዝጸንሓ ሃገራት ማኣክላይ ምብራቕ ብ1948 ዓመተ ምሕረት እስራኤል ነቲ መሬት ብሓይሊ ካብ ኢደን ስለ ዝመንዝዓቶ እዩ። በዘራርባ ሃገራት ማኣክላይ ምብራቕ ኣብ ዓለም እስራኤል ትብሃል ሃገር የላን። እዛ ሕጂ ዘላ እስራኤል ንመሬት ፍሌስጤምን ሶርያን . . . ወዘተ ወራራ ዝሓዘት እያ ኢሎም ከሳፅ ሕጂ ስለ ዝኣምኑ ኣብ ዓይኒ ኩለን ሃገራት የዕራብ (ማኣክላይ ምብራቕ) ጽልእቲ እያ።
2. ሃይማኖታዊ ሽግር። እዘን ኣብ ማኣክላይ ምብራቕ ዘለዋ ሃገራት ዳርጋ ኩለን ተኸተልቲ ምስልምና ሃይማኖት እየን። ምስልምና ሃይማኖት ድሕሪ ልደተ ክርስቶስ ካብ 550-600 ዓ/ም (ኣብ 6ይ) ክፍለ ዘመን እዩ ብመሓመድ ተመስሪቲ። እቲ እግዚአብሄር ኣምላኽ ዝመረጸ ሰፍራ ኣብ የሩሳሌም ዘሎ፡ ቅድም ብሰለሙን ድሕሪኡ ከኣ ብዝፋብሊኦ ኣብ ዓውዲ ኣርናን ዩቡሳዊ ዝተሃንጸት መቐደስ ብ70 ዓመተ ምሕረት ብጀነራል ቲቶስ ምስ ፈረሰት ከሳፅ ሕጂ ኣይተሃንጸትን። ኣብዛ ሰፍራ እዚኣ ዓቢይን ብኸብሩ ብሳልሰይ ደረጃ ዝሰራዕ መሰጊድ ተሃሂዱ ይርከብ። ኩሎም ተኸተልቲ ምስልምና ድማ መሓመድ ካብዚኣ ሰፍራ እዚኣ ዓሪጉ ኢሎም ከምዝኣምኑ ይዝረብዉ ኣይሁድ ግና ምስልምና ኮነ ክርስትና ኣይኣምኑን እዮም። እቲ ንሶም ዝኣምንዎ፡ እቲ ብሙሴ ዝተዋህቦ ሕጊ ጥራይ ስለዝኸነ ኣምልኽእም ክፍጽሙ ኣብቲ ሰለሙን ዝሃነጸ መቐደስ፡ ሕጂ መሰጊድ ኮይኑ ዘሎ፡ መቐደሶም ክሰርሑ እዮም ዝደልዩ። እምበኣርከስ እዚ ኣብ ሞንጎ እስራኤልን ሃገራት ኣዕራብን ዘሎ ወጥሪ እዚ ይመስል።

ዓለም ነቲ ናይ መሬት ሽግር ንሸኻ እዚ ሕደግ ንሸኻ ከኣ እዚ ሓደግ ኢላ ዘተዓርቕ ነጥቢ ኣምጺኦ ምናልባት ክትፍትሑ ትኸእል ትኸውን። ነቲ ሃይማኖታዊ ሽግር ግና ፈጺማ ክትፈትሑ

አይትክለልን እያ። እዚ እሞ ንዓለም እንታይ ጽልዋ የምጽአላ ንዝብል ሕቶ ግና፡ እዚ ዞባ ማእከላይ ምብራቕ፡ ቐጠባ ዓለም ንምሕያል ወይ ንምውዳቕ ቐልፊ ዝኮነ አገራዊ ዞባ እዩ። ምክንያቱ ኩሉ መጎዓዚያ ባሕርን ምድርን ዓበይቲ እንዳሰትርን ካብ ዓበይቲ ክሳብ ናእሽቱን ኩታ ኩሉ ንዓለምና ዘንቐላቕሶ ሓይሊ ብነዳዲ እዩ ዝንቐላቕሶ። ዓለም ድማ አስታት 80% ካብዚ ዞባዊ እያ ነዳዲ ትጥቀም። እምበኣር ኩነታት ናይዚ ዞባ እዚ ንዓለም ከጸልዎ ግድን እዩ ዘሃ 12:2 “ ነቶም አብ ዙርያ ዘለው ኹላቶም ህዝብታት ጽዋእ ሰኽራን ክገብሩ እየ የሩሳሌም ተኸቢባ ኸላውን አብ ይሁዳ ከምኡ ክኸውን ዩ” ይብል

ምውዳቕ ሩስያን አሜሪካን

እዛ ናይ ሕጂ ሩስያ ናይ ቀደም ሶቪት ሕብረትን፡ አሜሪካን ብመትከል ፈጸምካ ዘይራኽባ (ዘይሰማምዓ) ከም ዝኸና ሓቂ እዩ። እዘን ክልተ ሓያላት ሃገራት ንዓለም አብ ክልተ ደምበ ከፊለናኦ ከምዝነበሩ ይዝከር። ድሕሪ ምብትታን ሶቪት-ሕብረት፡ አሜሪካ አዝያ ከም ዝተሓገሰት አብ ዓለም ከአ ብሓይሊ ጸብለል ከምዝበለት ኩላትና ንፊልጦ ሓቂ እዩ። ብዛዕባ ምውዳቕ አሜሪካ አብ መጽሓፍ ቅዱስ አይንረኽቦን ኢና። ብዛዕባ ሩስያ ግና ንእስራኤል ክወርር ከምዝመጽእን አብኡ ፈጸሙ ከምዝወድቑ አብ ሀዘ 38 ይነግረና እዩ። እምባኣር አብ ሞንጎ አሜሪካን እስራኤልን ድልዱል ዝኮነ ዝምድና ስለዘለወን አሜሪካ ናይ እስራኤል ዘራይ (አያ ስለዝኮነት) እዚ ናይ አሜሪካ ሓይሊ ከይወደቐ ሩስያ ፈጸሙ ንእስራኤል ክወርር አይመጽእን እዩ። ብዛዕባ አወዳድቓ አሜሪካ ግና ግምታዊ ዝኮነ ሓሳብ ካብዚ ቐጸልና ከንርኢ ኢና።

ሃገራት ማእከላይ ምብራቕ ንእስራኤል ካብ ማእከለን ፍሒቂን ከየጥፍአኦ ዝኸልከለን ዘሎ ናይ አሜሪካ ሓይሊ እዩ። እዚ ከአ እግዚአብሄር አምላኽ ናብ ምድርም ምስ መለስከምም አብኦ ምስ ተኸለም ዳግም ከም ዘይምንቐሶም ዘአተዎ ቃል ተሰፋ ምእንቲ ከፍጸም እዩ። እዚ ዝኮነ ንእስራኤል አብ 1948 ዓ.ም መንግስቲ ምስ አወጀት ወላኪ አባል ውዱብ ሕቡራት ሃገራ አይትኹን ድኣምበር ከም ሃገርሲ ተቐቢሎማ እየም። አብ ቐዋም ውድብ ሕብረት ሃገራት ድማ ሓንቲ ሃገር ንሓንቲ ሃገር እንተወራራ ትወቓዕ ዝብል ሕጊ አሎ። አሜሪካ ድማ አብ ውዱብ ሕቡራት ሃገራት ዝለዓለ ተሰማሕነት ዘለዋ ሃገር እያ። እምበኣር አሜሪካ ናይ እስራኤል ዋልታን ሓጋዚትን ስለዝኮነት ንሰዓብቲ ሃይማኖት

ምስልምና አዝዩ ስለ ዘቆጠየም ፡ ብግብረሽበራውያን፡ አብ አሜሪካ ኒውዮርክ 2001 ዓመተ ምሕረት ዝተፈጸመ ነፍሰ ቅትለታዊ መጥቓዕ ቲ እቲ ጠንቂ ናይ እስራኤል ኩነታት እዩ። መንግስቲ አሜሪካ ባዚ ተቆጢሑ ንግብረ ሽበራዊያን እተዕቐበምን እተዕጥቆምን ሃገር ክወቓዕ ምጂኑ ንዓለም አፍሊጡ አሎ። ስለምንታይ እዩ አሜሪካ ንእስራኤል ዘይሓድጋ፡ ስለምንታይ አብ ከቢድ መዋጥር ዝኣቲ ዝብል ሕቶ ክለዓል ይኸኣል እዩ። እቲ መልሲ ግና አሜሪካውያን አይሁድ እቶም ዝሃብተሙን ናይ ሰነ ምርምር ሊቃውንቲን (scientist) አብቲ ዝላዓለ ጽፍሒ አብ ስልጣን ከይተረፈ ዝሓዙ ከምዝኮኑ ይገነር።

አይሁድ ድማ ብዛዕባ ዓዶም ቐናአት ስለ ዝኮኑ ንእስራኤል ምሕዳግ ግለት ንአሜሪካ ሓደገኛ ምኹኑ ይዝረበሉ። እምበኣር አሜሪካ ወይ ባዚ ሕጂ ሒዛቶ ዘላ መንገዲ ንግብረ ሽበራዊያን ምጽናት ዝብል ወይ ተፈጥራዊ ሓደጋ ወይ ከአ ከምናይ ሶቪት ሕብረት ብምግምግዕ ሓይላ ክወድቑ እዩ። ምውዳቕ አሜሪካ ንሩስያ አዝዩ ከም ዝሓገሰ ፍሉጥ እዩ። ሩስያ ብወተሃደራዊ ዕጥቂ ሓያል እኳ እንተኸነት ቐጠባዊ ዓቕማ ግና አዝዩ ትሑት እዩ ። እምበኣር ቐጠብኡ ኸሓይል እንተኸይኑ፡ ንሃገራት ማእከላይ ምብራቕ ከሓገሰን፡ ንእስራኤል ክወቓዓ ወርቅን ብሩርን ድማ ከዘምት ክብል እዩ። እዚ ኩሉ ዝኸውን ከአ ቃል-አምላኽ ምእንቲ ከፍጸም እዩ። ሀዘ 38 ብምሉኡ እቲ ምዕራፍ ብዛዕብኡ እዩ ዝሃረብ። አብዚ ምዕ ራፍ እዚ አብ ፍቕዲ 2 ሮሽ ዝብሎ ዘሎ ንሩስያ፡ ሚሲክ ዝብሎ ዘሎ ንሞስኮ (mosco) እዩ። አብ ፍቕዲ 8፡ “ድሕሪ ብዙሕ ዘመን ክትከትት ኢኻ ። አብተን ዳሕሪዎት ዓመታት ናብታ ካብ ሰይፊ እተናገፈት ካብ ብዙሓት ህዝብታት እተአከበት ናብቲ ነዊሕ ጊዜ ዝባደመ እኽራን እስራኤል ክትኣቲ ኢኻ” ይብል። አብዚ ዝረአናዩ ሩስያ ንእስራኤል ክትወራ ኢላ ከም ትመጽእ እዩ ዝሃረብ ዘሎ። እዚ ትንቢት እዚ ክሳብ ሕጂ አይተፈጸመን ዘሎ። ምክንያት እስራኤል ብ 1948 ካብ ህዝብታት ተአኪባ አብ ምድራ ካብ ትትከል ክሳብ ሕጂ ሩስያ ንእስራኤል አይወረረታን። ሕጂ ግና እዚ ትንቢት ምእንቲ ከፍጸም ግድን ክወራዩ። ካብዚ ቐጸልና እምባኣርከስ እቲ ሩስያ ንእስራኤል ንክትውቃዕ ዘቐርቦ ምክንያት ከንርኢ ኢና።

አብ ሀዘ 38:10 “እግዚአብሄር አምላኽ ከምዚ ይብል አሎ። ባዛ መዓልቲ እዚአ ነገር አብ ልብኻ ክትንሰእ እዩ እኩይ እማመ ኽትእምም ኢኻ” ይብል። ቦቲ መዓልቲ እቲአ ዝብሎ ዘሎ ቦቲ አሜሪካ ዝወደቐላ መዓልቲ አብ ልዕሊ መንግስቲ ሩስያ ሓደ ነገር (ሓሳብ) ክትንሰእዩ፡ እዚ ሓሳብ እዚ ቐጠባይ አመሓይሽ አብ ዓ

ለም ጎብለል ዝኾነላ ግዜ ሕጂ እያ፡ እታ ዝዕወተላ መንገዲ ከላ ንእስራኤል ወራሪ ወርቅን ብሩርን ዝእክበሉ መንገዲ እዚአ እያ ክብል እዩ። ሓሳቡ እዚ ከም ዝኾነ ኣብ ሀዘ 38፡12-13 “ክትማርኽን ክትብዝብዝን ናብቲ ዓንዩ ነይሩስ ሕጂ ሰብ ዚነብረሉ ዘሎ ናብቲ ኸብትን ሃብትን ዘጥረዩ ካብ ሀዘብታት እተኣከበ ኣብ ሕምብርቲ ምድሪ ዚነበር ዘሎ ሀዘቢ ኢድካ ኸትዝርግሑ ክትድይብ ኢኻ። ሰባን ዴዓን ነጋዶ ተርሲስን እቶም ኮራኩር ኣናብሉን ምርኮ ኸትማርኽዶ መጸእካ ዘመተ ክትዘምት ብሩርን ወርቅን ክትወስድ ከብትን ሃብትን ክትሕዝ ብዙሕ ምርኮ ክተእቱዶ ንጭፍራታት ኣክቲትካዩም ክብሉካ እዮም።” ይብል።

ነዚ ኣብ ልቡ ዝተገበሰሰ ሓሳብ ዘተግብረሉ ሓደ እኩይ ዝኾነ እማመ ከእምምዩ (ንድፊ ክክድፍዩ)። እቲ ንድፊ ድማ ኣርእስቲ ሰላም ዝብል ኮይኑ ፈጺማ እስራኤል ክትቐበሉ ዘይትክእል ንፍሊሰጤኤምን ሃገራት ማእከላይ ምብራቕን ዘሓጉስ መተዓረቂ ሓሳብ ኢሉ ዘቐረበ ንድፊ ክህልዎ እዩ። ኩሉ ፍቓድ ብመገዲ ውዳብ ሕብራት ሃገራት ክተገብሮ ክፍትንዩ። እስራኤል ግና ነቲ ሓሳብ ስለ ዘይትቐበሉ ኣብ ልዕሊስ ሰጉምቲ ክውሰድ ክጽውዕ እዩ። እቲ ንክትውቓዕ ዘቐርቦ ነጥቢ እዛ ንዓለምና ጽዋእ ሰኽራን ከቢድ እምኒ ኮይና ዘላ እስራኤል መሬት ፍሊሰጤም ወራሪ ዝሓዘቶ ኣብ ዓለም ሰላምን ርግኣትን ከለኣ ዘላ፡ ግብረ ሽብራዊት ስለዝኾነት ከምኡውን ኣዕናዊ ኣጽዋር ስለዘለዋ ዕጥቓ ንክትፈትሕ ዝቐረበላ ሓሳብ ስለ ዝነጸገት ዝብል ነጥብታት ኸኸውን እዩ። ነዚ ሓሳብ እዚ ድማ ኣብ ዓለም ክጉሰጉሰሉ ብዙሓት ሃገራት ዝሰዕብዎ ድማ ክረክብ እዩ። ሀዘ 38፡4-6 “ክመልሶካ ኣብ ምንጋታኻ ዓንቃሪቦ ክገብር እዩ። ንኣኻ ምስ ኩሉ ሰራዊትካ ኣፍራስን ፈረሰኛታትን ኩላቶም ድርዲ ዝለበሱ ብዙሓት ሰብ ከእ ዋልታ ገለብን ዘለዎም ኩላቶም ሰይፊ ዝሓዙ ምስእም ከእ ሰብ ፋርሰን ኢትዮጵያ ፋጥን ኩላቶም ዋልታን ቈራዕ ርእሰን ዘለዎም ገይረ ኸውጽኣካዩ። ነግሮን ኩሉ ጭፍራኡን ቤት ቶጋርማ ካብ ወሰናይ ሰሜንን ኩሉ ጭፍራኡን ብዙሓት ሀዘቢ ምሳኻ እዮም።” ይብል። ኣብ መጽሓፍ ቅዱስ እዞም ኢትዮጵያ ኢልዎም ዘሎ ንሃገራት ቐርኒ ኣፍሪቓ እዩ። ወይ ኩለን ወይ ገለ ካብኣተን ክሰዕብኣ ኢየን። እዚ ፋጥን ኢልዎ ዘሎ ሊብያ እዩ፡ ፋርሳውያን ኢልዎ ዘሎ ግና ምናልባት ኢራን ከምኡውን ገለ ክፋል ኢራቓውያን እዮም። እዚ ማለት ድማ ኢራቕን ኢራንን ማለትዩ። እዚ ቤት ቶጋርማ ዝብሎ ንቱርኪ ኮይኑ ከምኡውን ኩለን ሃገራት ሰሜን እየን። ከምኡ ድማ ሃገራት ኣዕራብ ኣብዚ ከይከተታ ኣይተርፋንዮን ዝብል ገምጋም ኣለ። እዚ ዋልታን ገለብን ሰይፍን

ኣፍራስን ዝብሎ ድማ ናይዚ ዘለናዮ ዘመን ወተሃደራዊ ዕጥቂ ነፈርትን ታንክታትን ካልእ ምዕቡል ኣጽዋርን ወዘተ ዝእመሰለ እዩ።

እዞም ኩለን ንሩስያ ዝድግፋ ኣብ መጽሓፍ ቅዱስ ተጠቒሰን ዝረኣናይን፡ ዳርጋ መብሓትኣን ኣብ ልዕሊ ኣሜርካን እስራኤልን ውሽጣዊ (ሕቡእ) ጽልኢ ዘለወን ኮይንን ብኣንጻሩ ድማ ምስ ሩስያ ዘለዎም ምትሕብባር ድሮ ኣብ ዓለም ንጹር ኮይኑ ኣሎ። እዞን ኮራኩር ኢልወን ዘሎ ሃገራት ኩለን፡ ከምቲ ኣሜርካ ኣብ 2003 ንኢራቕ ክትወቅዓ ከላ ብኣፈን ተቃውመኣን ገለጸን ሓንቲ እኳ ዘየሰለጣ፡ ከምኡ ኸኣ ሩስያ ንእስራኤል ክወርር ከሎ ብኣፈን ጥራሕ ዝቐመየ ሃገራት ክህልዋ እየን። ግናኽ ሓንቲ እኳ ኣየሰልጣን እየን። እስራኤላውያን እታ እትዘርየሉም ዝነበረት ኣሜርካ ስለ ዘየላ የማን ጸጋም ጠሚቶም ዝረድኦም ክሰእኑ፡ ነቲ ዝመጸም ሓይሊ ጸላኢ ርእዮም ክሸበሩ፡ ኩሉ ፍጥረት ብፍርሒ ክወሓጥ እዩ። ኣብ ሀዘ 38፡20 “ሽዑ ዓሳታት ባሕሪን ኣዕዋፍ ሰማይን እንሰሳ መሮር ኩሉ ኣብ ምድሪ ለመም ዚብል ለመምታን ኣብ ዝባን ምድሪ ዘሎ ኩሉ ሰብን ኣብ ቅድመይ ራዕራዕ ኪብሉ እዮም። ኣኸራን ኪግልበጥ ኣካውሕ ኪፈርስ ኩሉ መናድቕ ከእ ኣብ ምድሪ ኺወድቑዩ” ይብል። እዚ ብሩስያ ዝምራሕ ዓቢ ሓይሊ ንእስራኤል ክወቕዕ ምስ ተበገሰ፡ ውዳብ ሓድነት ኣውሮጳ ኸኣ ስለዝሰግእ ነዚ ርእዩ ኣብ መንጎእም ዘሎ ጸገማት ኣልዩ ኣብ ሓደ ነጥቢ ክሰማማዕ እዩ። እዚ ናይ ሩስያ ነገር ስለዝሰግእ ነዚ ዝሰዕብ ግምታዊ ሓሳብ ክቐርብ ይኸውን። ሩስያ ንእስራኤል ወቂዑ ክህብትም እዩ። ዘባ ማእከላይ ምብራቕ ተቆጸጸሩ ኣብ ዓለም ጎብለለ ክኸውንዩ። እዚ ከኣ ንዓና ኣሰጋኢ እዩ። እምበኣር ክንወዳደሮ እንተኮይና ሓቢርና ብሓደ ንጉስ ንመራሕ። ሓደ ይኹን ቐዋምና፡ ሓደ ከኣ ይኹን መራሒና ክብላ እየን። እዚ ከኣ ልክዕ ከምቲ ናይ ሶቪት U.S.S.R. ናይ ኣሜርካ ድማ U.S.A. መጸውዒ ዝኾነ ናይ ኤውሮፓ ድማ U.S.E. ክኸውን እዩ። እዚ ከኣ እቲ ራኢ፡ 17፡12-13 “እቶም ዝርእዮም ዓሰርተ ቐርኒ ድማ መንግስቲ ገና ከይተቐበሉ ዓሰርተ ነገስታት እዮም። ግናኽ ምስቲ ኣራዊት ከም ነገስታት ኮይኖም ንሓንቲ ሰዓት ምልኪ ዚቐበሉ እዮም። እዚኣቶም ሓደ ሓሳብ ኣለዎም ሓይሎምን ስልጣናምን ከኣ ነቲ ኣራዊት ክህብዎ እዮም።” ዝብል ቃል ኣምሳኽ ምእንቲ ክፍጸም እዩ። ሩስያ ግና ከምቲ ዝሓሰበ ሃብታምን ጎብለለን ምዃን ተሪፋ ንሱን እቶም ዝሰዓብዎ ሃገራት ኩሎም መላሲ ወረ ዘይብሉም ኣብ ከባቢ እስራኤል ፈጺሞም ክድምሰሱ እዮም። ሀዘ 38፡18-23፡ “እግዚኣብሔር ኣምሳኽ ድማ ቦታ መዓልቲ እቲኣ ኪኸውን እዩ። ቦታ ሮሽ ንሃገር እስራኤል ከጸረረላ ዚመጸላ መዓልቲ ነድሪይ፡ ኪሰርንቐኒ እዩ ይብል ኣሎ። ብቐንኣተይን ብሓዊ ቐጠዓ

ይን እብል አሸኹ። ርግጽ በታ መዓልቲ እቲአ አብ ሃገር እስራኤል ዓብዩ ምንቅጥቻጥ ኪኸውን እዩ። ሽዑ ዓሳታት ባሕርን አዕዋፍ ሰማይን እንሰሳ መሮርን ኩሉ አብ ምድሪ ዘሎን ኹሉ ሰብን አብ ቅድመይ ራዕ ራዕ ኪብሉ እዮም። አኸራን ኪግልበጥ አኸውሕ ኪፈርስ ኩሉ መናድቕ ከአ አብ ምድሪ ኪወድቕ እዩ። እነ ድማ ካብ ኩሉ አኸራንይ አብ ልዕሊኡ ሰይፊ ኸጽውዓሉ ይብል እግዚአብሄር አምላኽ ሰይፊ ነፍሲ ወከፍ አብ ርእሲ ቀው ኪኸውንዩ ብፌራን ብደምን ከፈርደሉዩ ካብኤን አብ ጭፍራኡን አብቶም ምስኡ ዘለውን ብዙሓት ህዝብታትን ዝኖም ሃጽፍን በረድን ቀውን ዲንን ከዝንምዩ በዚ ከምዚ ድማ ግርማውን ቅዱስን ምዃንይ ከማሃድ አብ ቅድሚ ዓይነይ ብዙሓት ህዝብታት ከአ ባዕለይ ክፍለጥዩ። ንሳቶም ውን እነ እግዚአብሄር ምዃንይ ኪፈልጡ እዮም። እዚ ሰይፊ ናብ ብጻዩ ኢልዎ ዘሎ ምናልባት ከምቲ 2ዜና ምዕራፍ 20 ብዘበን ዩሳፋጥ፤ አብ ልዕሊ አሞናውያን፤ ሞአባውያንን ደቂ ከረን ሰዓርን ዝኾነ ፍጻሜ ልክዕ ከምኡ ክድገም ይኸውን። እቲ ፌራን ቀውን ዲንን ኢልዎ ዘሎ ምናልባት እስራኤል ባይሎጂካውን፤ ኒኩለራዊ ሃጽዋር፤ ትጥቕም ትኸውን ወይ ውን እቲ ዲን፤ ሃጽፍን በረድን ኢልዎ ዘሎ ከም ዘለዎ ካብ ሰማይ ይወርድ ይኸውን ። ንኣብነት ከምቲ አብ ሰደምን ጎሞራን ዝወረደ ሓዊ ወይ ድማ ከምቲ ብዘመን ሰናክራብ ንጉስ አሶር መልአኽ እግዚአብሄር ብሓንቲ ለይቲ 180,000 ወተሃደር አሶር ቐቲሉ ዝሓደረ ከምኡ እግዚአብሄር መላእኽቲ ይልእኽ ይኸውን። እንተ በዚ እንተ በቲ ኩሎም ወተሃደራት ሩሲያን ሰዓብቲን ክድምሰሉ ምዃኖም ቻል አምላኽ ይነግረና። ህዝ 39፡2-5 “መራሕን ደሪኸን ካብ ወሰን ሰሜን ከውጽአካ ናብ አኸራን እስራኤል ከአ ከእትወካ እዩ ቀስቶኻ ካብታ ጸጋመይቲ ኢድካ ኸድርብዮ፤ ንፍላጻታትካ ኸአ ካብታ የማነይቲ ኢድካ ኸውድቕ እዩ። ንሸኻ ምስ ኩሉ ጭፍራኽን ምስቲ ምላኽ ዘሎ ህዝብን አብ አኸራን እስራኤል ከትወድቕ ኢኻ። ክበልዕኻውን ንጋባትን ንበብዓ ይነቶም ዝኾኑ አዕዋፍን ንኣራዊት ግጻምን ክውፍዩካ እዩ። እነ ተሃሪበ እዩ እሞ አብ መሮር ከትወድቕ ኢኻ” ይብል። ሩሲያ ምስ ተደምሰሰት እስራኤላውያን ዓቢ ሓገስ ክሕገሱ እዮም። ዓለም ከአ ከትሰምብድ እያ። ህዝ 39፡9-10 “እቶም አብ ከተማታት እስራኤል ኪነብሩ ዘለው ድማ ከወጹ እዮም እሞ አጽዋርን ዋልታን፤ ገለባትን ቀስታትን፤ ፍላጻታትን፤ አጉማድ፤ ኩናውትን፤ ሓዊ አጊዶም ኪንድድዎ እዮም። ሾብዓተ ዓመትውን ብእኡ ሓዊ ኼንድዱ እዮም፤ በቲ አጽዋር ገይሮም ሓዊ ኪአጉዱ እዮም። እሞ ካብ መሮር ዕ ጨይቲ አይከእትውን ካብ ዱር ከአ አይኪቐረጹን እዮም። ነቶም ዝገፈፍዎም ኪገፍዎም ነቶም ዝዘመትዎም ከአ ኪዘመትዎም እዮም” ይብል። እዚ አምላኽ አብዚ ሰፍራ እዚ እስራኤላውያን ነቶም

ከገፍዎምን ከዘመትዎምን ኢሎም ዝመጽኡ ከም ዝገፍዎምን ዝዘመትዎምን ልክዕ ከምቲ አብ 2ዜና 20 ዘሎ ንእስራኤል ከገፋ ኢሎም ዝመጹ ደቂ ዓሞንን ሞአብን ከረን ሰዓርን ግናኽ እስራኤላውያን ሰለስተ መዓልቲ ዝገፈፍዎም እዚ ታሪኽዚ ክድገምዩ። ን 7 ዓመት ብእኡ ሓዊ ከንድዱ ካብ መሮር ዕንጨይቲ አይከእርዩን እዮም ዝብሎ እቲ ዝገፈፍዎ አዝዩ ብዙሕ ሰለ ዝኸውን ቐጠባ እስራኤል ከአ ብኡ መጠን ሓፍ ሰለ ዝብል 7 ዓመት ከይሰርሑ ከኺደም ከም ዝኸእል እዩ ዝነግረና ዘሎ። ብእንጻሩ ድማ ኢኮኖሚ ዓለም ከሰብር እዩ። ምክንያቱ እቲ አብኡ ዝጠፍእ ሓይሊ ሰብ ሕቕ ብዙሓት ሃገራት ከሰብርዩ። ቐጽሪ እቶም አብኡ ዝሞቱ ንምግማት ህዝ 39፡11-13 ዘሎ ኩሉ ህዝቢ እስራኤል ን7 ወርሒ ሬሳ ክቀብር ክሳዕ ከንደይ አዝዩ ዘሰካሕክሕ ፍጻሜ ከኸውን እዩ። እታ ብሕቡራት መንግስታት አውሮጳ (U.S.E) ተባሂላ እትሰመ ብሓደ መራሒ እትምራሕ ሃገር እቲ መራሒአ ድማ ጸረ ክርስቶስ እዩ። ጸረ ክርስቶስ 7 ዓመት ከምዝነግስ አብ ት.ፋን/9/27 “ንሱ ንሓደ ሰሙን ምስ ብዙሓት ጽኑዕ ኪዳን ክሓቱ እቲ አብ ፈራቓ እታ ሰሙን ከአ ነቲ መስዋእቲ ሕሩድን ነቲ መስዋእቲ ብልዕን ኪወግድዩ። እቲ መጥፍኢ ድማ ብኸናፍ ርኽሰት ኪመጽእ እዩ። እዚ ከአ ክሳዕ እቲ ምዱብ መፈጸምታ አብቲ መጥፍኢ ዚወርድ እዩ።” ይብል። ገለ ሰባት እዚ ምድምሳስ ሩሲያ ድሕሪ 7 ዓመት ናይ መከራ ግዜ አብ ኣርማኒያን እዩ ዝፍጸም ይብሉ። አብዚ ንርእዮ ዘሎና ግና ቐድሚ 7 ዓመት ናይ መከራ ግዜ ከምዝኸውን እዩ። ምክንያቱ እቲ እስራኤል እትገፍ ሃብቲ ን 7 ዓመት ዘብልዕ ክብለና ከሎ ድሕሪቲ ውግእ 7 ዓመት ከምዘሎ እዩ ዝነግረና ዘሎ።እዚ 7 ዓመት እዚ ከአ ምዕ ንግስነት ጸረ ክርስቶስ ሓደ እዩ። ሃገራት አውሮፓ ምስ አብቲ ሩሲያ ዝመርሖ ዓይነት ኩናት ሰለዘይሳተፋ 1ይ ቁጠብኣን ሰለዘይትንከፍ 2ይ ድማ ሽግራተን ኣልዩን አብ ሓደ ነጥቢ ሰለዝሰማምዓ እዚ ድማ ብሓደ ንጉስ ከምርሖ ሰለዝጅምራ፤ ድሕሪ ምውዳቕ ሩሲያ አብ ዓለም ብሓይልን ብቐጠባን መወዳደርቲ ዘይብለን ጎበለል ከኾና እየን። እዚ ፍጻሜ እዚ ወይ ቅድሚ ምንጣቕ ወይ ድሕሪ ምንጣቕ ጥቓን ጥቓን ዝፍጸም ፍጻሜ ከይኑ፤ ቅድሚ 7 ዓመት ንግስነት ጸረ ክርስቶስ ዝፍጸም ምኽኡ ርግጽ እዩ።

ሻምናይ ምዕራፍ

መንነት (ዜግነት) ጸረ ክርስቶስ

ብዛዕባ መንነት ጸረ ክርስቶስ ሻክንፈልፕ፡ አብ ትንቢት ዳኒኤልን፤ አብ ራእይ ዮሃንስን አጸቢቄ ተገሊጹ ስለዘሎ ካብዚ ቀጺልና ክንርእዮ ኢና።

አብ ትንቢት ዳንኤል ምዕራፍ 2 ዘሎ ነብካድነጻር ዝርእዮ ምስልን፤ አብ ምዕራፍ 7 ዘለዉ 4 አራዊትን፤ አብ ምዕ.8 ዘለዉ ዲበላን ዳዑልን፤ ገሊኡ ዝተፈጸመ ገለ ከኣ ስላሳ ሕጂ ዘይተፈጸመ ትንቢት ስለዝኾነ ካብዚ ቀጺልና ብሰፊሖ ክንርእዮ ኢና።

እዚ ምስሊ እዚ ብዛዕባ ነገስታት ምድሪ ምዃኖም ዳኒኤል ገሊጾም ኣሎ። አብ ዓፄ 2፡31-42 እንተተራኢና እዚ ምስሊ እዚ ርእሱ ጽሑፊ ወርቂ፡ ደረቱን ቀላጽሙን ብሩር፤ ክብዱን ሕቁኡን ኣሰራዚ፤ መሓውሩ ከኣ ሓጺን፤ የእጋሩ ድማ ገሊኡ መሬት ገሊኡ ድማ ሓጺን ከምዝኾነ ይገልጽ። ነዚ ምስሊ እዚ፡ ካብ ከረን ዝተፈንቀለ እምነ መጺኡ ነቲ መሬትን ሓጺንን ኣሰራዚን ብሩርን ወርቅን ብሓባር ከምዝዳዕሞኹን፤ ከምቲ አብ ዓውዲ ዘሎ ብቁቡቕ ከምዝኾነ ንፋስ መጺኡ ክርከብ ክሳብ ዘይክእል ጌሩ ከምዝበተኖ እሞ፤ እቲ ነቲ ምስሊ ዝዳዕሞኽ እምነ ግና ዓቢ ኸረን ከምዝኾነ እዩ እዚ ምዕ ራፍ እዚ ዝዛረብ። እቲ ነብካድነጻር ዝርእዮ ምስሊ እምበኣር ትርጓሚኡ በዚ ዝሰዕብ ተገሊጹ ኣሎ። እቲ ምስሊ ወርቂ ንሸኻ ኢኻ፡ ብድሕሪኻ ከኣ ካብኻ እትንእስ መንግስቲ ክትትንስእ እያ፤ ሳልሰይቲ መንግስቲ ከኣ መንግስቲ ኣሰራዚ ክትትንስእ እያ፤ ራብዕይቲ መንግስቲ ከኣ ክትትንስእ እያ ከምቲ ሓጺን ሻኩሉ ዝድዕ መዝን ዝጭፍልቕን ሻኩሉ ክትረግጽን ክትድዕመዝን እያ፤ ከምኡ ድማ ከምቲ እቲ እግሪ ገሊኡ ሓጺን ገሊኡ መሬት ዝርእኻዮ ከምኡ ከኣ እቲ መሬት ገለ ካብቲ ጽንዓት እቲ ሓጺን ክህልዎ እዩ፤ እንተኾነ ከምቲ ሓጺን ምስ መሬት ዘይላገብ ከምኡ ኸኣ እዞም መንግስታት እዚኣቶም ንሓድሕዶም ኣይክታሓወሱን (ኣይክሰማምዑን) እዮም ይብል።

ብዘመን እዞም ሓጺንን ሓመድን ዝኾኑ መንግስታት ኣምሻኽ ሰማይ ሓንቲ ንዘልኣለም ከቶ ዘይትጠፍእ መንግስቲ ከተንስእ እዩ ይብል። እዚ ብዛዕባ እቲ አብ ምዕራፍ 2 ዘሎ ምስሊ ክኸውን ከሎ አብ ምዕራፍ 7፡1-7 ከኣ ብዛዕባ ኣርባዕተ አራዊት ይዛረብ፤ እቲ ሓደ

ኣኸናፍ ንሰሪ ዘለዎ ኣንበሳ ዝመስል ኣኸናፋ ኮሳዕ ዝምንቆስ ከኣ ርእኹም በእጋሩ ከኣ ደው በለ፡ ልቢ ሰብውን ተዋህቦ ዝብል ኮይኑ፤ እቲ ካልኣይ ከኣ ድቢ ይመስል ብሓደ ጐኑ ዝተንሰኢ ኣብ ኣፋ ከኣ 3ተ ዓበይቲ መሰናግለ ዝመስል ዓጽሚ ዘለዎ ተንሲእኻ ሲጋ ብላዕ ዝተባህለሉ፤ እቲ ሳልሳይ ከኣ ንነብሪ ዝመስል ኣርባዕተ ኣራእስ ዘለዎ ኣርባዕተ ኣኸናፍ ዑፍን ከኣ ዘለዎ፤ እቲ ራብዓይ ካብዞም 3ተ ቀዳሞት ዝበርትዎን ኣዚዩ ፍሉይ ኣራዊት ኣስናን ሓጺንን ዓሰርተ ኣቕርጎትን ዘለዎ ካብዞም ዓሰርተ ኣቕርጎቲ ሓደ ንእሽቶይ ንበይኑ ዝኾነ ቐርኒ ዝወጸ ኣብ ቅድሚኡ ኸኣ 3ተ ኣቕርጎቲ ተመንቆሱ ይብል።

እቲ አብ ምዕራፍ 2 ዘሎ ምስልን አብ ምዕ 7ተ ዘሎ ኣራዊትን መልእኹቲ ሓደ እዩ። አብ መጽሓፍ ቅዱስ እግዚኣብሄር ኣምሻኽ ብዛዕባ ሓደ መልእኹቲ ብክልተ ዝዓይነቱ ሕልምን ራእን ብምሰላ ጌሩ ከምዝዛረብ ክንርእ ኢና። አብ ዘፍ 37፡5-10 አብ መርር ከለው ናይ ዮሴፍ እንዳእቲ ተንሲኦ ከምዝቐንዐት እሞ እተን 11 ናይ የሕዋቱ እንዳእቲ ተንሲኤን ከምዝሰገዳላ እዩ ርእዩ፤ እንደገና ጸሓይን ወርሕን 11 ኮሞኸብትን ከምዝሰገዳሉ ከምዝረእየ ይነግረና። እዚ ክልተ ሕልሚ ብእንዳእትን ኮሞኸብትን ዝርእዮ መልእኹቲ ሓደ እዩ። እዚ ማለት ድማ ዮሴፍ አብ ግብጺ ከምዝነግስን የሕዋቱ ድማ ከምዝሰገድሉን እዩ ዝዛረብ። ከምኡውን አብ ምዕራፍ 41 ፈርኦን ዝርእዮ ሕልሚ 7ተ ሰቡሓት ኣሓን 7ተ ከኣ ዕባራታት፤ እተን ዕ ባራታት ከኣ ነተን ሰቡሓት ከምዝዋሓጡኦን ከምኡ ውን 7ተ ጽቡቓት ሰዊት 7ተ ከኣ ብንፋስ ምብራቕ ዝሃጐጋ እተን ዝሃጐጋ ከኣ ነተን ጽብቓት ሰዊት ከምዝዋሓጡኦን ርእዩ። እዚ ኸኣ 7ተ ዓ መት ጽጋብ ብድሕሪኡ ኸኣ 7ተ ናይ ጥሚት ዓመታት ከምዝመጽእ እዩ ዝዛረብ። ዮሴፍ አብ ፍቅዲ 25 ዝተርጐሞ ከምቲ ትርጋሚኡ ከኣ ኮነ።

እምበኣር እቲ አብ ዓፄ 2፡3-7 ዝረኣናዮ ብምስልን ብኣራዊትን ተገሊጹ ዘሎ መልእኹቲ (ፍጻሚኡ) ሓደ እዩ። ንሱ ድማ ብዛዕባ ነገስታት ምድሪ እዮ ዝዛረብ። እቶም ነገስታት ድማ እዞም ዝሰዕቡ እዮም። አብ ዓፄኤል 2፡38 እቲ ርእሲ ወርቂ ንሸኻ ኢኻ ኢሉ ነብካድነጻር (መንግስቲ ባቢሎን) ምዃኒ ገሊጾም ኣሎ። ወርቂ ካብ ኩሉ ማዕድን ዝበለጸን ዝኸበረን እዩ አብ ምዕራፍ 7፡4 ኣኸናፍ ንሰሪ ዘለዎ ኣንበሳ ዝመስል ልቢ ሰብውን ዝተዋህቦ በእጋሩ ደው ዝበለ 1ይ ኣራዊት ካብቲ ማእከል ባሕሪ ከወጽእ ከሎ ዳንኤል ርእዩ፤ እዚ ኸኣ መንግስቲ ባቢሎን እዩ፤ ኣኸናፍ ንሰሪ ክብል ከሎ ንሰሪ ናይ የዕዋፍ ንጉስ እዩ፤ ኣንበሳ ይመስል ክብሎ ኸሎ ከኣ ኣንበሳ ናይ

እንሰሳታት ንጉሥ እዩ፤ እዚ ምስቲ ወርቂ ርእሲ ዝበሎ ሓደ እዩ። መንግስቲ ባቢሎን ክሳብ 539 ዓመተ ዓለም እዩ ጸኒሑ። እወዳድታ መንግስቲ ባቢሎን ከኣ ኣብ ዓፓ 525-28 ዘሎ ኣብዚ እዚ ወዲ ነቢካድናጽር ቤልሻፕር ዝተባህለ ንጉሥ ምስ ሸማምቲ ኣንሰቲን ፊትውቲን ኣብ መኣዲ ክበልዕን ክሰትን ከሎ ሓንቲ ኢድ መጸኣ ከምዝጸሓፈት እሞ፤ ዓንኤል ነታ እተጸሓፈት ክትርጉም ከሎ፤ መኒ፤ ቴቂል ኣፋርሰን እዚ ማለት መኒ፤ መንግስትኻ ቆረጸን ጠሪሰን፤ ቴቂል፤ ብሚዛን ተመዚንካ ቀሊልካ ተረኪብካ ኣፋርሰን መንግስትኻ ንሚዶንን ፋርሰን ተሞህቦት ይብል፤ ቦታ ለይቲ እቲኣ ሽኣ እቲ ንጉሥ ተቐትለ ዳርዮስ ሚዶናዊ ሽኣ ነገሰ ይብል። መንግስቲ ሚዶንን ፋርሰን ከኣ ካብዚ ይጀምር፤ መንግስቲ ሚዶንን ፋርሰን ኣብቲ ምስሊ ደረቱን ቀላጽሙን ብሩር ይብሎ።

እዚ ድሕሪ ወርቂ ዝመጸ መንግስቲ ብሩር እዩ፤ ኣብ ምዕ 715 ዘሎ ድቢ ዝመሰል ኣራዊት ዝበሎን፤ ዓፓ 813 "ኣዲንተይ ኣልጂላ ርእሹ እንሆ ሽኣ ክልተ ዝቐርኑ ድዑል፤ ኣብ ቅድሚ እቲ ርባ ደው ኢሉ ነበረ፤ እተን ክልተ ኣቐርንቲ ድማ ልዕል ዝበላ እየን እታ ሓንቲ ግን ካብታ ሓንቲ ልዕል ዝበለት እያ፤ እዛ ኣውራ ልዕልቲ ሽኣ ዳሓር እያ ዝወጸት፤ ብዛዕባ እዚ ድዑል እዚ ክትርጉም ከሎ ኣብ ጥቅሲ 20 እቲ ዝረእኹሎ ክልተ ዝቐርኑ ዱዑል ነገሰታት ሚዶንን ፋርሰን እየም ይብል።" ኣብዚ ከነሰተውዕሎ ዘሎና፤ እቲ ድዑልን፤ እቲ ድብን፤ ብሩርን ሓደ እየም። መንግስቲ ሚዶንን ፋርሰን ከኣ እየም። ብዛዕባ ኣቐታትላ (እወዳድቓ) እዚ ድዑል እዚ ኣብ ዓፓ 814 ከገልጸ ከሎ እቲ ድዑል ድማ ንምዕራብ ኣቢሉ፤ ንሰሜን ኣቢሉ፤ ንደቡብ ኣቢሉ ቦቐርንቲ ይፍልስ ነበረ። ከቃወሞ ዝኸለል ኣራዊት ኣይነበረን። ካብ ኢዱ ከናግፍ ዝኸለልውን ኣይነበረን። ንሱ ኸም ዝደለዩ ገበረ፤ ዓብዩ ድማ ኮነ። እነ ከኣ ከሰተብህል ከሸኹ እንሆ ድቢ ካብ ምዕራብ ኣብ ዝባን ኩሉ ምድሪ መጸ ንምድሪ ሽኣ ኣይተንከያን። እዚ ድቢ ኣብ መንጎ ኣዲንቲ ምርእይቲ ቀርኒ ነበረቶ። ንሱ ናብቲ ክልተ ዝቐርኑ ኣብ ቅድሚ ርባ ደው ኢሉ ዝርእኸም ድዑል መጸ ብነድሪ ሓይሉውን ጉየዮ። ናብቲ ድዑል ክቐርብ ከሎ ርእኸም፤ ኣዝዩ ሽኣ ተቐጥዮ፤ ነቲ ድዑል ወቕያ እሞ ክልቲኤን ኣቐርንቲ ሰበሮ ናብ ምድሪ ኣውደቆን ረገጸን። እቲ ድዑል ንምቅዋሙ ሓይሊ ሰኣነ፤ ነቲ ድዑል ካብ ኢድ እቲ ደቢ ከናግፎ ዝኸለል ሽኣ ኣይነበረን። ይብል። ከምኡውን ዓፓ 1124 "ሕጂ ሽኣ ነቲ ሓቂ ከፍልጠካ እየ። እንሆ ድሕሪዚውን ኣብ ፋርስ ሰለሱት ነገሰታት ክትንሰኡ እየም፤ እቲ ራብዓይ ድማ ካብ ኩላቶም ዝበለጸ ከህብትም እዩ፤ ቦቲ ሃብቲ ምስ በርቶዕ ድማ ገኹላቶም ኣብ ልዕሊ መንግስቲ ዮናን ክትንሰኡም እዩ፤ ሽዑ ዓብይ ግዝኣት

ዚገዝእን ዝደለዩ ዝገብርን ብርቱዕ ንጉሥ ከተንሰኡ እዩ፤ ንሱ ምስ ተንሰኡ ሽኣ መንግስቲ ክትሰበር ክሳብ ኣርባዕቲኡ ንፋሳት ሰማይ ድማ ክትመቓቐል እያ፤ መንግስቲ ክትፈርስ ካብታቶም ናብ ካልኣት ክትሓልፍ እያ እሞ ንዘርኡ ኣይክትከውንን እያ፤ ከምቲ ከገዝእ ከሎ ዝነበሮ ስልጣን ከኣ ኣይክህልዎን እዩ" ይብል። ዓፓ 820-22 "እቲ ዝረእኹሎ ክልተ ዝቐርኑ ድዑል ነገሰታት ሚዶንን ፋርሰንን እየም፤ እቲ ጨጓር ድቢ ድማ ንጉሥ ዮናን እዩ፤ እታ ኣብ መንጎ ኣዲንቲ ዝነበረት ዓባይ ቀርኒ ሽኣ እቲ ቀዳማይ ንጉሥ እዩ። ብዛዕባ እታ እተሰበረትን ኣብ ክንድኣ ሽኣ ኣርባዕተ ዝተንሰኡን ካብቲ ህዝቢ ኣርባዕተ መንግስታት ክትንሰኡ እየን ብሓይሊ ግና ኣይከመዓራረያኣን እየን" ይብል።

መንግስቲ ዮናን ማለት መንግስቲ ግሪክ እዩ። መንግስቲ ፋርስ ኣንጻር መንግስቲ ግሪክ ብዙሓት ሰራዊት ኣኸቲቲ ብመርከብ እናተንጸዙ ከለዉ ብርቱዕ ማዕበል ተላሂሉ እተን ሰራዊቲ ዝጸፃና መሪኹብ ከምዝተሰበራ ታሪኽ ይገልጸልና። ንጉሥ ኣሌክሳንደር ዓቢ (መንግስቲ ግሪክ) ከኣ ነዚ ኣጋጣሚ እዚ ተጠቂሙ ብዙሕ ሰራዊት ኣንጻር መንግስቲ ሚዶንን ፋርሰን ከምዝኸተተሞ ከምዝሰዓሮም ታሪኽ ይገልጸልና። ከምቲ ኣቐዲምና ኣብ ምዕ 813-8 ዘሎ፤ እቲ ድቢ ብነድሪ መጸኡ ነቲ ክልተ ዝቐርኑ ድዑል ዝቀተሎ ከምኡውን ኣብ ምዕራፍ 11 ድማ ንጉሥ ዮናን መጸኡ ንንጉሥ ሚዶንን ፋርሰን ከምዝሰዓሮም ኣብ ምድሪ ድላዩ ዝገብር ዓብይ ንጉሥ ከምዝነሰ እዩ ዝነግረና። እታ ምርእይቲ ቀርኒ ኣብ መንጎ ዩዲንቲ እቲ ደቢ ዝነበረት እቲ ዓቢ ንጉሥ ተባሂሉ ዘሎን ንጉሥ ግሪክ ኣሌክሳንደር ዓቢ እዩ። እምበኣርከስ ኣብ ዓፓ 2140 ከብዱን ሕቕኡን ኣስራዚ ዝብሎን ኣብ ምዕ 716 ከኣ ንነብሪ ዝመሰል ኣርባዕተ ክንፍን ኣርባዕተ ርእሰን ዘለዎን፤ ኣብ ምዕ 8 ከኣ እቲ ጨጓር ድቢ ተባሂሉ ዘሎ እዚ ኩሉ ሓደ እዩ፤ እዚ ሽኣ መንግስቲ ግሪክ (ዮናን) እዩ። መንግስቲ ግሪክ ብንጉሥ ኣሌክሳንደር ዓቢ ካብ 330-323 ዓመተ ዓለም ከመርሕ ን7 ዓመት ድሕሪ ምጽናሕ ብሕማም ዓሶ ዓረፉ። እታ ምርእይቲ ቀርኒ ብግናኽ ቀልጢፋ ዝተሰበረት ዝበላ ድማ እዚ ንጉሥ እዚ እዩ። ድሕሪ ሞት ኣሌክሳንደር ዓቢ ካብዚ ድቢ (መንግስቲ ግሪክ) ኣርባዕተ ኣቐርንቲ ከም ዝወጸ ንርኢ፤ እዘን 4 ምርኡያት ኣቐርንቲ ናይ ኣሌክሳንደር ዓቢ ጀነራላት ዝነበሩ ኮይኖም ነታ መንግስቲ ኣብ ኣርባዕተ ዝተማቐለዋ እየም። እዚ ድማ ምስቲ ኣብ ምዕራፍ 11 ዘሎ መንግስቲ ናብ 4 ንፋሳት ፋሕ ከምዝበሉ ከምኡ ድማ ኣብ ምዕ 716 እቲ ነብሪ ዝመሰል ኣርባዕተ ርእሲ፤ ኣርባዕተ ኣኸናፍ ኣለዎ ዝበሎ፤ ሓደ እዩ። እዚ ክንፊ እዚ ግና ከምቲ ናይ ነቡከዳናጽር ዝርኣዮ ናይ ንስሪ ኣኸናፍ ኣይኮነን።

እዞም አርባዕተ ጀነራላት መንግስቲ ግሪክ ተባሂሎም እዮም ዝጽውዑ። ብፍላይ እቶም ክልተ መንግስታት ሰሜንን ደቡብን ዝብሎም መንግስቲ ሶርያን ግብጽን እዮም። መንግስቲ ግሪክ (ዮናኒ) ክሳብ 67 ዓመት ዓለም ነይሩ ብድሕሪ 67 ዓመት ዓለም ግና ንመንግስቲ ግሪክ (ዮናኒ) ዝተከለ ካልእ መንግስቲ ማለት መንግስቲ ሮማ ኣብ ምድሪ መጸእ።

ኣብ ዓፄ 2/40 “ኣብቲ ምስሊ ዘሎ እታ ራብዓይቲ መንግስቲ ኸም ኣጺን ብርትዕቲ ክትከውን ፡ ከምቲ ኣጺን ኸኹሉ ነገር ዚጭፍልቅን ዝሰባብርን ከምኡ ኸእ ከምዝቐጥቐጥ ኣጺን ከይና፡ ነዚ ኹሉ ክትጭፍልቅን ክትቐጥቐጥን እያ” ይብል። እዚ ራብዓይ መንግስቲ ኣጺን ኢልዎ ዘሎ መንግስቲ ሮማ እዩ። ኣብ ምዕራፍ 7:7-8 ከእ ድሕሪ እዚ ብራእይ ለይቲ እንሆ መፍርህን መስክሕን ኣዝዩ ብርቱዕን ዝኾነ ራብዓይ ኣራዊት ርኣኹ፡ ዓባይቲ ኣስናን ኣጺን ነበሮ፡ ይውሕጥን ይጥሕንን ነቲ ዝተረፈ ኸእ በእጋሩ ዝረግጽ በይኑ ዝዓይነቱ ኣራዊት እዩ ዝነበረ። ኣብዚ ከምዝርእያዮ ከምቲ ኣጺን ኸኹሉ ዝጭፍልቅን ዝጥሕንን ከምኡ ኸእ እቲ ራብዓይ ኣራዊት ኣዝዩ ጨካን መፍርሕን ሓያልን ዝኾነ እዚ መንግስቲ ሮማ እዩ። ዓንኤል ኣብቲ ምስልን ኣብቶም ኣራዊትን 4ይ ደረጃ ሰሪዎም ዘሎ ንመንግስቲ ሮማ እዩ። እዚ ድማ ካብ መንግስቲ ባቢሎን ስለ ዝጀመረ እዩ። ቅድሚ መንግስቲ ባቢሎን ግና 2 ነገስታት ነይሮም እዮም። እምበኣር መንግስቲ ሮማ 6ይ ከምዝኾነ ኣብ ራኢ 17:9-10 “ጥበብ ዘለዎ ኣእምሮ ኣብዚ እያ ዘላ እቶም ሾብዓተ ርእሰስ እታ ሰበይቲ ተቀሚጣቶም ዘላ ሾብዓተ ኣኸራን እዮም፡ ሾብዓተ ነገስታት ከእ እዮም፡ እቶም ሓሙሽተ ወዲቆም እቲ ሓደ ኣሎ (6ይ)።” ይብል። ኣብዚ ከምንርእዮ እቲ መልእኽኻ ንዮውሃንስ ክገልጸሉ ከሎ ኣብቲ ጊዜ እቲ መንግስቲ ሮማ እዩ ኔሩ፡ እቲ መልእኽኻ ንዮውሃንስ እቶም 5 ነገስታት ድሮ ሓሊፎም እዮም እቲ ሻድሻይ ከእ ኣሎ እዚ ማለት ከእ ንሸኻ ትርእዮ ዘሎኻ መንግስቲ ሮማ ማለቱ እዩ። እቶም ዝወደቁ 5 ነገስታት መነመን ምዃኖም ክንርእ ኢና።

ቅድሚ መንግስቲ ባቢሎን ዝነበሩ መጽሓፍ ቅዱስ ምስ መንግስቲ ባቢሎን ኣመሳሊሉ ዝተዛረበሎም መንግስቲ ግብጽን መንግስቲ ኣሶርን እዮም። ነዚ ድማ ኣብ ህፃ 31:2-3, 6, 18 ክንርእ ኢና።

“እታ ወዲ ሰብ ንፈርኣን ንጉስ ግብጽን ነቲ ብዙሕ ህዝብን ብዕ ቢትካ ንመን ትመስል በሎ፡ እንሆ ኣሶር ጨንፈሩ ዝጽቡቅ፡ ጽላሉ ዝዑመር፡ ቁመቱ ዝነዊሕ ኣም ሊባኖስ ነበረ። ጫፉ ኸእ ኣብ ማእከል ዕመር ጨናፍር ነበረ።” ኣብ ፍቅዲ 6 ከእ ከምዚ ይብል

“ኣብቲ ጨናፍር ኩለን ኣዕዋፍ ሰማይ ኣባይተን ሰርሓሉ ኣብ ትሕቲ ዘፋፍሩ ድማ ኩሎም እንሰላ መሮር ተዋለድሉ፡ ኣብ ጽላሉ ኸእ ኩሎም ዓባይቲ ህዝብታት ይቐመጡሉ ነበሩ።” ኣብ ጥቅሲ 18 ከእ ከምዚ ይብል “እምበኣሪይ ተኸብረትን ዕቢትን ኣብ ማእከል ኣእዋም ኤደንሲ ንመን ኢኻ እትመስል፡ ከምኡ ኸእ ንሸኻ ምስተን ኣእዋም ኤደን ናብ ማዓመቅ ምድሪ ክትድርቦ ኢኻ፡ ኣብ ማእከል እቶም ዘይተገዛሩ ኣብ ማእከል እቶም ሰይፊ ዝቀተሎምውን ክትድቅስ ኢኻ።” እዚ ፎርኦንን ኩሎም ህዝቡን እዩ ይብል እግዚኣብሄር ኣምላኸ። ኣብዚ ዝርእያዮ እግዚኣብሄር ኣምላኽ ፈርኦንን ኣሶርን ብዓቢ ገረብ ይምስሉም ኣሎ። እዚ ገረብ እዚ ዓቢ መንግስቲ እዩ፡ ኣብ ትሕቲ ጽላሉ ኸእ እንሰላታትን ዓባይቲ ህዝብታትን ከም ዘጽላሉ ይነግረና። ኣብ ዓፄ 4/20-22 “እታ ዝረኣኻያ ኣም፤እታ ዝዓ በዮትን ዝበርተዐትን፡ ቁመታ ኣብ ሰማይ ዝበጽሖ፡ ኣብ ኩሉ ምድሪውን እተራእየት፡ ቆጽላ ዝጸበቐ፡ ፍሪኣ ዝበዝሖ፡ ኸኹሉ ዝኸውን መግቢ ዘለዋ፡ እንሰላ መሮር ኣብ ትሕቲኣ ዝነበሩላ፡ ኣብ ጨናፍራውን ኣዕዋፍ ሰማይ ዝዓርፋ ኣም፡ ዝዓቢኻን ዝበርታዕካን፡ ዕቢትካ እናዓበዩ ክሳብ ሰማይ፡ ግዝኣትካውን ክሳብ ወሰን ምድሪ ዝበጽሖስ ንሸኻ ኢኻ፡ ዎ ንጉስ” ይብል። እዚ መንግስቲ ባቢሎን እዩ። ስለዚ ድማ መንግስታት ኣሶርን ፎርኦንን (ግብጽ) ባቢሎንን ይመሳሰሉ እዮም።

እምበኣር 1ይን 2ይን ኣሶርን ግብጽን ከኹኑ ከለዉ 3ይ መንግስቲ ባቢሎን 4ይ ፋርስን ሚዶንን 5ይ ግሪክ 6ይ ሮማ እዮም። ብዘመን ዮሃንስ ዝነበረ መንግስቲ ድማ መንግስቲ ሮማ እዩ። ስለዚ ድማ እዩ እቶም ሓሙሽተ ሓሊፎም 6ይ ኣሎ ዝበሎ፡ እቲ 7ይ ግና መንግስቲ ጸረ ክርስቶስ ኮይኑ ኣብዚ ዘለናዮ ዘመን ድሕሪ ኣጺር ግዜ ዝግለጽ እዩ። ኣብ መንጎ 6ይን 7ይን ሓያሎ ዓባይቲ ነገስታት ተንሲሎም እዮም ንኣኹት ናይ ፈረንሳ ንጉስ ናፖልዮን፡ ናይ ጀርመን ንጉስ ኣዶልፍ ሂትለር፡ ከምኡውን ራሻን ኣሚሪካን፡ እዞም ዝረኣያዮም ሓያላት ነገስታት ኣብ መጽሓፍ ቅዱስ ከም ነገስታት ኣይተጸበጸቡን። ምኽንያቱ ናይ ብሉይ ኪዳን ነብያት ነዚ 2000 ዓ መት ናይ ጸጋ ዘመን ምስጢር ስለዝኾነ ኣይረኣይዎን። ስለዚ ድማ ኣዩ ዳኒኤል እተን 69 ሰሙን (ክሳብ ሞት ጉይታና ዮሱስ ክርስቶስ) ምስ ረኣየ ቀጥታ መበል ሰብዓ ሰሙን ዘመን ጸረ ክርስቶስ ዝረኣየ። ነቲ ድሕሪ ትንሳኤ ጉይታና ዮሱስ ክርስቶስ ክሳብ ንግስነት ጸረ ክርስቶስ ዘሎ 2000 ዓመት ግን ኣይረኣየን።

ዓፄ 12/8-9 “ኣነ ድማ ሰማዕኩ፡ ግናኽ ኣየሰተውዓልኩን እሞ፡ ጉይታዩ፡ መወዳለታ እዝስ እንታይ እዩ፡ በልኩ። ንሱ ኸእ በለ

ዳንኤለየ፡ እዚ ቃላት እዚ ኸሳዕ ዘመን መወዳእታ ሕቡእን ሕቱምን እዩ እሞ፡ ኪድ ደእ" ይብል። ከምኡውን ኣብ 1፻፶1/10-12 "እቶም ብዛዕባ እቲ ንኣኻትኩም እተመደበ ጸጋ እተነበዩ ነብያት ብዛዕባ እዚ ምድሓን እዚ ደለዩን ምርመሩን። እቲ ኣባታቶም ዝነበረ መንፈስ ክርስቶስ ብስቃይ ክርስቶስን ቦቲ ድሕሪኡ ዘሎ ክብርን ቀዲሙ ከም ዝመሰከረ ነፍሰይ ወይስ ንኸመይ ዝበለ ዘመን ከም ዘመልከተ እናመርመሩ ንኣኻትኩም እምበር ንርእሶም ከም ዘየገልገሉ ተገልጸሎም" ይብል።

እቲ ኣብ ዳንኤል ምዕራፍ 2 ዘሎ ምሰሊ ክሳዕ ምምላስ ጐይታና የሱስ ክርስቶስ ዝንበ ምሰሊ እዩ። እቲ ኣብቲ እግሪ ዘሎ ሓጺን ምስ ልምሉም መሬት ተሓዋዊሱ ዝበሎ፡ ነዚ ዘለናዮ ዘመንን ንዘመን ጸረ ክርስቶስን እዩ ዘመልክት። ኣብቲ ዝሓለፈ ትምህርቲ (6ይ ምዕራፍ) ድሕሪ፡ ምውዳቅ ሩስያ፡ ጸረ ክርስቶስ ፕረሲደንት (ንጉሰ) ናይ ሃገራት ኣውሮጳ፡ ኮይኑ ከም ዝትንሰእ ኣቀዲምና ሪኢና ኔርና፡ ነዚ ዝርኣናዮ ኩባብላልና ዝኸእል ብመሰረት መጽሓፍ ቅዱስ መንነት ጸረ ክርስቶስን ወዲ ኣየናይ ሃገር ምዃኑን ክንርኢ ኢና።

ኣብ ዓን 7/19-20 ዳንኤል ነቲ መልእኽ፡ ብዛዕባ እቲ ኣሰናኑ ሓጺን፡ ኣጽፋሩ ኸኣ ኣሰራዚ ዝኾነ ኣራዊትን ብዛዕባ እቲ ኣብ ርእሱ ዘሎ ዓሰርተ ቀርንን፡ ብዛዕባ እቲ ንእሽተይ ቀርንን፡ እዚ ሰለስተ ሕቶታት እዩ ሓቲትዎ፡ እቲ መልእኽ ነዘን ሰለስተ ሕቶታት ዝሃዐ መልሲ፡

1. እቲ ኣሳናኑ ሓጺን ኣጽፋሩ ከኣ ኣሰራዚ ዝኾነ እቲ መልእኽ 4ይ ንጉሰ ኢሉ ጠቂስዎ ዘሎ ኣራዊት፡ ኣቀዲምና 6ይ ምዃኑ ዝርኣናዮ መንግስቲ ሮማ እዩ። መንግስቲ ሮማ ብሃገር እከለ ተሳዒሩ ዘይበሃል ድሕሪ ነዊሕ ጊዜ ተጨላሊፋ ሓይሉ ዝጀበመ መንግስቲ እዩ።

2. እዞም 10 ቀርኒ፡ 10 ነገስታት እዮም። ካብዚ መንግስቲ ሮማ ከትንሱ እዮም ይብል። እምበኣር እዞም 10 ኣቅርንቲ ኣብ ዘመን መንግስቲ ሮማ ኣይነበሩን። ካብዛ መንግስቲ እዚኣ ከትንሱ እዮም ክብል ከሎ ግና መንግስቲ ሮማ ኣብ ኣውሮጳ ዝርከብ ኮይኑ፡ ብዘመኑ ኩለን ሃገራት ኣውሮጳ ኣብ ትሕቲ እዚ መንግስቲ ተገዚኤን ሰለ ዝነበራ ብመንግስቲ ሮማ ክጽዋዓ ናይ ግድን እዩ። እምበኣር ካብዛ መንግስቲ እዚኣ ክብል ከሎ ንሃገራት ኣውሮጳ እዩ ዘመልክት።

ብዘመን ሃዋርያ የውሃንስ እዞም 10 ነገስታት (10 ኣቅርንቲ) መንግስቶም ጌና ዘይተቐበሉ፡ ቦቲ ዘመን እቲውን ከም ዘይነበሩ፡ ኣብ ራኢ 17/12 እቶም ዝሬኤኻዮም 10 ቀርኒ ድማ መንግስቶም ጌና ዘይተቐበሉ 10 ነገስታት እዮም። ግናኽ ምስቲ ኣራዊት ከም ነገስታት ኮይኖም ንሓንቲ ሰዓት ምልኪ ዝቐበሉ እዮም እናበለ ይገልጻ። ሕጂ ግና ኣብዚ ዘለናዮ ዘመን እዞም 10 ኣቅርንቲ ቦቓሎም መንግስቶም ሓዚም ኣለዉ፡ ከምቲ ኣብ ራኢ 17/17 ሓደ ሓሳብ ክኾኑ እዮም ዝበሎ፡ ድሮ ምፍልላያት ኣወገዲም ዩሮ ዝተባህለ ባጤራ ኣውጺኦም እቲ ናይ ዶብ ምፍልላይ ኣወጊዶም ድልዱል ጥርናፊ መስሪቶም ኣለዉ።

3. እዚ ንእሽቶይ ቀርኒ ኢልዎ ዘሎ ጸረ ክርስቶስ እዩ። ካብዞም 10 ኣቅርንቲ ካብ ሓዲኦም ድማ እዩ ዝወጽእ። እዞም 10 ኣቅርንቲ ከኣ ሃጋራት ኣውሮፓ ከም ዝኾኑ ርኢና ኣሎና። ሰለዚ ጸረ ክርስቶስ ካብ ኤውሮፓ እዩ ዝትንሰእ። ወዲ ኣየንይቲ ዓዲ ምዃኑ ንምፍላጥ ድማ ነዚ ዝቅጽል ሓሳብ ክንርኢ ኢና።

ኣብ ዓን 8/8-9 ዘሎ፡ "እቲ ድቤላ ግና እምበዛ ዓቢ ኮነ፡ ምስ በርትዔ ድማ እታ ዓባይ ቀርኑ ተሰብረት፡ ኣብ ክንድኡ ከኣ ኣርባዕ ተ ምርኡያት ኣቅርንቲ ናብ ኣርባዕተ ንፋሳት ሰማይ ኣቢለን ወጸ፡ ካብ ሓንቲኤን ድማ ንእሽቶይ ቀርኒ ወጸት፡ ንሳውን ናብ ደቡብን ናብ ምብራቕን ናብታ ኸብርቲ ሃገርን ኣቢላ ኣዝያ ዓበየት።" ይብል። እዚ ኣብዞም ኣርባዕተ ኣቅርንቲ ካብ ሓዲኦም ዝወጸ ንእሽተይ ቀርንን፡ ካብቶም 10 ኣቅርንቲ ዝወጸ ንእሽተይ ቅርንን፡ ጠባዩ ባህርያቱ ሓደ እዩ። ብዛዕባ ሓደ ሰብ ድማ እዩ ዝዛረብ (ዝንበ) ዘሎ። ምኽንያቱ ብዛዕባ ካብቶም ኣርባዕተ ኣቅርንቲ ዝወጸ ንእሽተይ ቀርኒ፡ እቲ መልእኽ ንዳንኤል ኸገልጸሉ እንከሎ፡ ኣብ ፍቅዲ 17 ንሱ ድማ ኣታ ወዲ ሰብ እዛ ራኢይ እዚኣ፡ ብዛዕባ መወዳእታ ጊዜ እያ እሞ ኣስተውዕል በሊኒ። ይብል። ከምኡውን ኣብ ፍቅዲ 19 ንሱውን በለ እዚ ብዛዕባ እቲ ናይ መወዳእታ ጊዜ እተመደበ እዩ እሞ፡ እንሆ ነቲ ኣብ መወዳእታ ጊዜ ቁጥዓ ዝኸውን ከፍልጠካ እየ ይብል። እዚ ንእሽቶይ ቀርኒ እዚ ክሳብ ሎሚ ዕለት ኣይተገልጸን ኣብዚ ዘለናዮ ወለዶ ግና ክገለጽ እዩ። ብዛዕባ እታ ነቲ ንእሽተይ ቀርኒ፡ ዘብቐለት ቀርኒ ግና ክንርኢ ኢና፡ ኣብቶም ኣርባዕተ ኣቅርንቲ ዘሎን ኣብቶም 10 ኣቅርንቲ ዘሎን ሓንቲ ቀርኒ እያ። እምበኣርከስ እዛ ቀርኒ እዚኣ መን ምዃና ንምፍላጥ ነቶም ካብቲ ድቤላ ዝወጹ ኣርባዕተ ኣቅርንቲ (4ጀነራላት) ክንርእዮም ኢና። ኣቀዲምና ከምዝራእናዮ ድሕሪ ሞት ኣለክሳንደር ዓቢ እዞም

አርባዕተ አቅርቦት (ጀነራላት) ነታ መንግስቲ አርባዕቲአም እየም ተማቂሎማ፤ እምበኣር ካብዚ ቀጺልና ሰም እቶም አርባዕተ ጀነራላትን እተን ዝገዝእውን ዝነበሩ ሃገራትን ክንርኢ ኢና።

1ይ. ሰሙ ልሰማቼስ ኮይኑ፤ ንጢሮሰን ቢታንያን ወሲዱ፤ እዘን ጢሮሰን ቢታንያን ዝበሃላ ሃገራት ኣብ ኤሲያ እየን ዝርከባ።

2ይ. ሰሙ ሴለኩስ ኮይኑ ንሶርያን ንባቢሎንን ዝወሰደ፤ ሶርያን ባቢሎንን ከኣ ኣብ ኤሲያ እየን ዝርከባ።

3ይ. ሰሙ ፒቶሎምያ ዝበሃል ኮይኑ ንግብጽን ንፍልስጤምን፤ ንሃገራት ዓረብን ወሲዱ፤ ግብጺ ኣብ ኣፍሪቃ፤ ፍልስጤምን ሃገራት ዓረብን ከኣ ኣብ ኤሲያ እየን ዝርከባ።

4ይ. ሰሙ ካሳንደር ኮይኑ ንግሪኽን መቆደንያን ዝወሰደ እዩ። መቆደንያን ግሪኽን ኣብ ኣውሮጳ እየን ዝርከባ። ግሪኽ መዳውብቲ ኢታሊ ኮይና ኣባል ሕብረት ኣውሮፓ ድማ እያ። እምበኣር እታ ነቲ ንእሽተይ ቀርኒ ዘበቐለት ቀርኒ (ሃገር) 90% ካብ ግሪኽ እንተ ረሓቐት ኽኣ ካብ ኢታሊ እያ። ካብዚ ወጻኢ ፈጺሙ ክኸውን ኣይክእልን እዩ። ጸረ ክርስቶስ ዜግንቲ(መንነቱ) ካብዚ እዩ።

ታሽዓይ ምዕራፍ

ባህርያት ጸረ ክርስቶስ

ሎሚ ዓለም ሰላም ንምርካብ ለይትን መዓልትን እያ ትጽዕር ዘላ። እቲ ሰላም ንምርካብ እትጽዕረሉ ዘላ መንገዲ ድማ ብናይ ግዛእ ርእሳ መንገዲ ደኣ'ምበር ብመንገዲ ሓሳብ ኣምሳኸሲ ኣይኮነን። ኣብ ኣጀንዳኣ ሰላም ከሊኡ ንዘሎ ፍታሕ ክርከበሉ ኢላ ዝሓዘቶ ሰለስተ ዓበይቲ ነጥብታት ኣሎ። እዚ ድማ ኣቀዲምና ዝጠቀስናዮ ፖለቲካውን ቁጠባውን ሃይማኖታዊን ሽግር እዩ። ናይዚ መፍትሒ ደኸውን እዩ ኢላ እትኸተሎ ዘላ ጐደና ካብዚ ቐጺልና ክንርኢ ኢና።

1ይ ፖለቲካዊ ጸገማት፡- ኣብ ዓለም መንግስቲ ምስ መንግስቲ እንዳ ኣራጸመ ንዊሕ ዘበናት ክኸይድ ድሕሪ ምጽናሕ፤ ኣብ 1ይን 2ይን ኩናት ዓለም ግና ዘሰምብድ ከቢድ ዕንወት ስለ ዘሰዓበ ዓለም ፖለቲካዊ ጸገማት ንምፍታሕ ድሕሪ 2ይ ኩናት ዓለም ፖለቲካዊ ሽግር ንምእላይ ተባሂሉ ዝተመሰረተ ውድብ ሕቡራት ሃገራት ኣሎ። እዚ ውድብ እዚ ብዙሓት ሃገራት ተሰማሚዐን ዘጽደቐኦ ቐዋም ኣለዎ። ኩለን ድማ በዚ ቐዋም እዚ ተቐይደን ክኸዳ ዝተሰማማዓሉ ገለገለ ነጥብታት ንምጥቃስ፡- ሓንቲ ሃገር ንካልእ ሃገር ምስ ትወራ ትውቓዕ፤ ኣዕናዊ ኣጽዋር ከይፈሪ፤ ከምኡውን ኣብ ዓለም ሰላም ንምዝራግ እትንቐሳቐስ ሃገር ይእግድ (ይወቓዕ) ወዘተ፤ ዝኣመሰሉ ነጥብታት እዮም። እዚ እቲ ዝዓበዩ ዓለማዊ ውድቡ ክኸውን ከሎ፤ ካብኡ ዝንእሱ ፖለቲካዊ ሽግር ንምፍታሕ ዝተጠርነፉ ኣለው። ንኣብነት ውዱብ ሓድነት ኣፍሪቃ፤ ሕብረት ኣውሮጳ፤ ሕብረት ሃገራት ዓረብ፤ ወዘተ በብኣህጉሩ ጸገማቶም ንምፍታሕ ሕብረት ፈጢሮም ይንቐሳቐሱ ኣለው። ከምኡውን ኣብ ውሽጢ ሓንቲ ኣህጉር በብዘባታት ብምጥርናፍ ከም ኢጋድ፤ ባሕላ ሳህራ ወዘተ. ብከምዚ ዝኣመሰለ ሕብረት እንዳተጠርነፉ፤ ዕላምኡ ፖለቲካዊ ሽግር ንምፍታሕ ተባሂሉ ዓለም ኣሚና እትጓዳዘሉ ዘላ ዓቢ ጐደና እዩ።

2ይ ቁጠባዊ ሽግር፡- ንምፍታሕውን እቲ ዓለም እትጥቀመሉ ዘላ ሚላ፤ ብዙሓት ሃገራት እናተጠርነፉ ቐዋም እናሓንጸዱ በቲ ቐዋምውን እናተቐየዱ ይከዱ ኣለው። ንኣብነት ሃገራት ኤውሮጳ ናይ ሓባር ባጤራ ምውጻኤን ደባተን ናጻ ምግባረን ከምኡውን ኣብ 2002 ሃገራት ኣፍሪቃ ዝተሰማማዓሉ ነጥቢ ሃብታም ብሃብቱ ጥበበኛ

ከአ ብጥበቡ በዓል መሬት ከአ ብመሬቱ ኩልኻ ሓቢርካ ቈጠባ አፍሪቃ ምሕዋይ ዝብል እዩ። እዚ አካይዳ እዚ አብ ብዘላ ዓለም ዝሰራሓሉ ዘሎ ሰልቲ እዩ። ካልእውን ብመልክዕ ውዱብ ምክልኻል ምድረበዓውነትን ምዕቃብ ማይን፣ ዓለማዊ ባንክ ወዘተ... እዚ ኩሉ እዚ ተጠርኒፉካ ቈጠባ ንምሕዋይ ተባሂሉ ዓለም እትጓዝሉ ዘላ ጎደና እዩ።

፩ይ ሃይማኖታዊ ሽግር፡- ሰብ ሓደ ልቢ ኮይኑ ሓቢሩ ከይነብር ንቡዙሓት ንሓድሕድ እናራጸመ ህውከት ዝፈጥር፡ ንዓለም ሰላም ዝከልእ ትካል ሰለ ዝኾነ መፍትሒ ክርከበሉ አለዎ ይብሉ። እዚ ሓሳብ እዚ አብ ዘለናዮ እዋን ጎሊሑ እኳ እንተተራኣየ ቐድሚ ነዊሕ እዋን ቐሰ ብቐሰ ከመይ ኪሉ እናሰጎመ አብ ብዘላ ዓለም ከምዝመጸ ካብዚ ቐጸልና ክንርእዮ ኢና።

ናይ ማርክስ፣ ለኒን፣ ኤንግልስ ፍልስፍና ኮምኒስት፣ እቲ መበገሲኡ አብ ዓለም ሰላም ንምሰፋን ዝብል ኮይኑ ንምፍልላይ ሃይማኖት ንኸወገድ፡ አምላኽ የለን ዝብል እኩይ ዝኾነ ሰይጣናዊ ፍሕሶ ንሰባት ዝጉሰጉሰ እዩ። ነዚ ፍልስፍና ሰባት ንኸቅበልዎ ብሓይሊ እናፈራርሐ ክእምናም ጽዕሩ። ብዙሓት ሃገራት ከእ ተታሊለን መርዙ ሰትየን፤ እቶም ንአምላኽ አይንክሕደን ዝበሉ ከእ ዘረግቲ ሰላም ዝብል ሰም እናሃበ ንብዙሓት አሲሩን ከምኡውን ቐትሉን። እዚ ናይ ሓይሊ ሰጉምቲ ነታ ናይዚ ምንቅስቃስ እዚ መሰረት ዝኾነት ሶቪት ሕብረት ምብትታን እኳ እንተሰዓበ እቲ መንፈስ ግና መልኰ ቐይሩ ሓይሉ ዓቂቡ ንዓለም የጥቕዓ እዩ ዘሎ። እተን ብምሉእ ሓይለን ህይወተን ገንዘብን እናኸፈላ ወንጌል ዝዝርግሓ ሃገራት ምዕራብ ኤውሮፓ፣ ሰሜን አሜሪካ፣ ሎሚ ብኒው ኤጀ መብረሰን (ምንቅስቃስ ሓድሽ ወለዶ) ዝባሃል እናተዓብለላ እየን ዝኸዳ ዘለዋ። እቶም ሩሕቕ ምብራቕ መብዛሕትአም ብሜ ዝቐርቡዎም ሃገራት፣ ናይ ቡድሃን ሂንዱን ከምኡውንውን ሰብ ደጋጊሙ ክፍጠር ይነብር ዝብል እምነት (ሪሊንካርነቲን) ሃይማኖት ተኸተልቲ እዮም። እዞም ዝረአናዮም ሓደ፣ ዓይነት አተሓሳስባ ዘለዎም እዮም። እዚ ማለት ድማ ካብ ሰብ ሓንሳብ ለመምታ ሓንሳብ አትክልቲ፣ አራዊት፣ አዕዋፍ፣ ዓላ ወዘተ።

ኮይኑ እናተፈጥረ ክደጋገም ይነብር ዝብል እምነት ዘለዎም እዮም። ሰብ ካብ 10% ንላዕሊ ኣእምሩኡ እንተደኣ ተጠቐሙሉ ጎይታ (አምላኽ) ይኸውን፤ ዘይልወጥ መሎኮታዊ ህይወት ይህልዎ ክላዕ ሕጂ ኣብዚ ደረጃ ዝበጽሑ ሰባት ሽውዓተ ጥራይ እዮም ይብሉ። ገለ ካብኦቶም ብሃቡላ፣ የሱስ፣ መሓመድ፣ ዝአመሰሉ ይርከብዎም ይብሉ። ኩሉ ሰብ ክሳብ ሕጂ ንኣእምሩኡ ዝጥቀመሉ ዘሎ ካብ 6% ንታሕቲ እዩ ይብሉ። ሰይጣን የለን ኢሉም ድማ

ይአምኑ። ነዚ ከእ እዞም ሂንዱ፣ ኒው ኤጀ መብረሰን፣ ብሃቡል፣ ሪሊንካርነቲን ዝኸተሉ ሰባት ይአምንዎም። ብተወሳኺ ኩሉ አብ ዓለም ዘሎ ሃይማኖት ሓቂ እዩ ኢሉም ንኸተሉ ዝቐበሉ ሰለ ዝኾኑ ንሲጋዊ ኣእምሮ ምቹእ ሰለ ዝመስል ብዙሓት መራሕቲ ሃገራት፣ ብዙሓት አብ ዓለም ዘለው ሃብታማት፣ ውሩያት ክኾብ ዝበሃሉ መዚቐኛታትን እስፖርታውያንን፣ ብዙሓት ሊቃውንትን ሳይንቲስትን ናይዚ መንገዲ እዚ ተኸተልቲ ኮይኖም አለው። ምኽንያቱ አብ ዓለም ዘሎ ሃይማኖታዊ ሽግር ከወግደልና ዝኸለል እዚ እዩ ኢሉም ሰለ ዝአምኑ፣ እዚ ኸአ ናተይ ሓቂ ናትካ ድማ ሓቂ ናይ ኩላትና ሓቂ ኢሉም ሰለዝሓብሩ እዮም። ኣብዚ ክንርዳእ ዘሎና መንገዲ ሓሶት ብዙሕ እዩ መገዲ ሓቂ ግና ሓደ እዩ። ንሱ ከእ የሱስ ክርስቶስ ጥራሕ እዩ። ካልእ የለን ።

እዞን ዝረአናየን 3 ዓበይቲ ጎደና ጸረ ክርስቶስ ንዓለም ንምምብርኻኽ ዝጥቀሙሉ ምቹእ ባይታ እዩ። ብምኽንያት ምውዳቕ ሩስያን፣ ምንጣቕ ክርስትያናትን፣ አብ ዓለም ንዘጋጠመ ዓቢ ዕንወትን፣ ዝፈጠሮ ሰነ ኣእምራዊ ጭንቐት አብ ዓለም ከቢድ ዝኾነ ቁጠባዊ ቕልውላው ሰለዝወርድ ኣብዚ እዋን ናይ ሃገራት አውሮፓ ፕረዚደንት (ጸረ ክርስቶስ) ነዚ ዝሰዕብ ገምጋማዊ ሓሳብ ከቐርብ እዩ። ውዱብ ሕቡራት ሃገራት ዝኸተሉ ዘሎ መንገዲ ጽቡቕ እኳ እንተኾነ ውሳኔታት ንምሓፍ ግና ብኮሚቴ ወይ ብምርጫ (ብቮውት) ሰለ ዝኾነ ምሉእ ሰልጣን ሰለዘይሓዘ ንብዙሓት ሃገራት ፖለቲካዊ ፍታሕ ከምጽእ ኣይከአለን። ሃይማኖታዊ ሽግር ንዝምልከት ከእ እዚ ናይ ጃሃድ ምንቅስቃስ ኣሰራብዎ ዘሎ ነውጽን ብምልዮናት ዝቐጸሩ ክርስትያናት ካብ ዓለም ብምስዋርም (ምንጣቕም) ንዓለምና ከቢድ ሰነ ኣእምራዊ ጭንቀት ዘሰዓበ ምፍልላይ ሃይማኖት ፍታሕ ክሳዕ ሕጂ ሰለዘይረኸበ እዩ ክብልዩ። ነዚ ክልቲኡ ሃይማኖታውን ፖለቲካውን ሽግር መፍትሒ እዩ ዝበሎ ዓበይቲ ነጥብታት ሓንጺጹ ንዓለም ክሰብካ እዩ። አብ ዓ/ን 7፡8 ብዛዕባ ጸረ ክርስቶስ ክዛረብ ከሎ ዓቢ ነገር ዝዛረብ ኣፍ ነበሮ ይብል። እምባኣር ዓለም መደረ ናይዚ ኣራዊት እዚ ምስ ሰምዑት ክትግረም ንሓሳቡ ከእ ብምሉእ ልባ ክትቐበሎ ኢያ። ራእ 13፡14 ከምዚ ይብል “ንሳቶም ከእ ነቲ ኣራዊት ሰልጣን ሰለ ዝሃበ ነቲ ዝበል ሰንዱሉ ነቲ ኣራዊትውን ነዚ ኣራዊት እዘሰ መን ይመስሎ፣ መን ከዋግእ ይኸእል፣ እናበሉ ሰገድሉ” ይብል። አብ ፍቕዲ 3 ውን ብዘላ ምድሪ ተገሪማ ደድሕራኡ ሰዓበት ይብል። ካብዚ ብምቕጻል ጸረ ክርስቶስ እቲ ኣሎ ዝበሃል ቁልፊ ዝኾነ ምምሕዳራት ኩሉ ንኣብነት ከም ውዱብ ሕቡራት ሃገራት ወዘተ.

ባዕሉ ርእሲ ኮይኑ ብሰልጣን ከመሓድሮ እዩ። አብ ራእ 13፡1-2

“ዓለርተ ቐርንን ሸውዓተ ርእሰን ኣብቲ ኣቐርንቲ ከኣ ዓለርተ ዘውዲ ኣብቶም ኣራእሱውን ሰማት ጸርፊ ዘለዎ ኣራዊት ካብ ባሕሪ ክወጽእ ከሎ ርኤኹዎ እቲ ዝርኤኹዎ ኣራዊት ከኣ ነብሪ እዩ ዝመስል ኣእጋሩ ከም ናይ ድቢ ኣፋውን ከም ኣፍ ኣንበሳ እዩ፤ እቲ ገበል ድማ ኣይሉን ዝፋኑን ብዙሕ ሰልጣን ሃቦ” ይብል። ባህርያት ናይዚ ኣራዊት ክንርኢ ከሎና ካብ ባሕሪ ምውጽኡ ካብ ሰብ ከምዝውለድዩ ዘመልከት፡ ራእ 17:15 “እታ ኣመንዝራ ተቐሚጣቶ ዝረእኻዮ ማያትሲ ኣህዛብን ብዙሕ ሰብን ህዝብታት ቋንቋታትን ኢዮም” ይብል። ከምኡውን እቶም ኣብቲ ትንቢት ዳንኤል ዘለው ካብ ባሕሪ ዝወጹ ኣርባዕተ ነገስታት ምድሪ ኢዮም።

እምበኣር ነስተውዕል ሸውዓተ ርእሲ ኣለዎ ክብል ከሎ፡ እቶም ሽዱሸተ እቶም ንዓለም ዝረገጹ ዓበይቲ ነገስታት ክኹኑ ከለው እቲ ቐብዓይ እቲ ኣራዊት ጸረ ክርስቶስ እዩ። እዚ ኣራዊት እዚ ናይቶም ዝሓለፉ ሽዱሸተ ነገስታት ኣይልን ሃብትን ከምኡውን ናይ ኩሎም መንፈስ ዝጠርጎፈ ኣራዊት እዩ። ገጹ ነብሪ ይመስል ዝብሎ ንመንፈስ መንግስቲ ግሪኽ፡ እግሩ ናይ ድቢ ዝብሎ ንመንፈስ ናይ ሚዶንን ፋርስን፡ እቶም ዓለርተ ቐርኒ ኸኣ ነቲ ኣስናኑ ኣጺን ራብዓይ ኣራዊት መንፈስ መንግስቲ ሮማ፡ ኣፋ ናይ ኣንበሳ ዝብሎ ድማ ንመንፈስ መንግስቲ ባቢሎን ዝጠቐስ ኾይኑ ናይዞም ኩሎም ነገስታት ኣይሊ ዘለዎ ኣራዊት እዩ። ኣብዚ ኣፍ ናይ ኣንበሳ ኢልዎ ዘሎ ኣንበሳ ክንቁ ኸሎ ድምጹ ዝሰምዐ ኩሉ እንበሳ ከም ዝፈርህ፡ ጸረ ክርስቶስ ክዛረብ ከሎ ብዓብይ ኣይሊ ብሰልጣን ሰለ ዝዛረብ፡ ኣብ ውሽጢ መንፈስ ኩሉ ሰብ ፍርሒ ይዘርእ እሞ፡ ነቲ ክገብር ዝደሊ ኸኣ ብዘይጸገም (ብዘይ ተቓውሞ) ይገብር። ናይቲ ዝዓዩ ኩሉ ዕዮታት ከኣ ኣርእስቲ ሰላም ንዓለም ዝብል እዩ። ራእ 6:1-2 “እቲ ገንሽል ካብቲ ሸውዓተ ማሕተምሲ ኣደ ምስ ፈተሔ ኸኣ ርኤኹ ኣደ ከም ደሃይ ነጉዲ ዝበለ ድማ ነዓ እሞ ርኤ ክብል ከሎ ሰማዕቲ ርኤኹውን፡ እንሆ ኣምበላይ ፈረስ እቲ ተቐሚጥዎ ዘሎ ድማ ቀስቲ ኣለዎ፡ እኽለልውን ተዋህቦ፤ እናሰዓረ ክስዕር ከኣ ወጸ” ይብል። ፈረስ ናይ ውግእን ናይ ኣይልን ናይ ቅልጣፊን ምሳሌ እዩ፤ ጸዕዳ ድማ ናይ ሰላም ምሳሌ እዩ። እዚ ኣብ ኣምበላይ (ጸዕዳ) ፈረስ እተቐመጠ እናሰዓረ ክስዕር ወጸ ዝብሎ ጸረ ክርስቶስ ብቲ ዘቐርቦ ናይ ሰላም ኣጀንዳ ተዋጊኡ ቅልጣፊ ብዘለዎ ብርቱዕ ኣይሊ ኣብ ኣጺር ግዜ ንዓለም ከቆጸጸራ እዩ። እዚ ውግእ ዝብሎ ደማዊ ህልቂት ኣይኮነን፤ ምኽንያቱ ቀስቲ ደኣምበር ፍላጻስ የብሉን እዚ ኣኽሊል ኢሉዎ ዘሎ ኣብ ስፖርት ንዝሰዓሩ ሰባት ዝወሃብ ብእብራይስጢ እስቲፋንስ ተባሂሉ ዝጽዋዕ ኣኽሊል እዩ፤ እምበር ናይ ነገስታት ዘውድስ ኣይኮነን።

እዚ ጸረ ክርስቶስ ንዓለም ዘቐርቦ መገዲ ሰላም ዚብል ሕንጻጽ ኣርተፍሻልን መታለልን እዩ እምበር ናይ ሓቂ ሰላምሲ ኣይኮነን። ምኽንያቱ ካብ ሰብ እሞ ኸኣ ሰይጣን ዝቐበለ ፍጹም ሰላም ኣይርከብን እዩ። ግናኽ ከምቲ ኣብ ዳን 8:23-25 “ኣብቲ መወዳእታ መንግስቶም ከኣ እቶም ኣበሰኛታት መስፈርም ምስ መልኡ ኣደ ጨካን ዚገጹን ተንኩል ዜስተውዕልን ንጉስ ኪትንሰእ እዩ። ኣይሉ ኪብርትዕ እዩ፤ ብኣይሉ ግና ኣይኮነን፤ መስተንክር ዝኾነ ጥፍኣት ኪገብር እዩ። ኪገብር ኪሰልጦውን እዩ። ንኣያላትን ንህዝቢ ቅዱሳንን ድማ ኬጥፍእም እዩ። ብጥበብ ከኣ ምጥባር ኣብ ኢዱ ኪሰልጥ፤ ብልቡ ኪዕበ፤ ብድንገት ንብዙሓት ኬጥፍእ ኤሪ ነቲ መስፍን መሳፍንቲ ኪትንሰእ እዩ። ግናኽ ብዘይ ኢድ ሰብ ኪሰብር እዩ” ይብል። እምበኣር ከምቲ ነብሪ ግዳዩ ክሳብ ዝዕምጥር፡ መስኪን ወይ ከኣ ሰላማዊ ዚመስል፡ ከምኡ ከኣ ጸረ ክርስቶስ ንዓለም ኣብ መጽብቦ ክሳብ ዘእትዋ ብብዙሕ ናይ ምጥባር ጥበብ ከታልላን ኪሰልጦን ድማ እዩ። እዚ ኩሉ ድማ እቲ እግዚአብሔር ኣምላኽ ንሰባት ከምርሕሉ ዝሃቦ ሓቂ ማለት ኣጢኣት ኪጸልኡ፤ መንገዱ ክኹተሉ፡ ብመንፈስ ቅዱስ ኣብ ሕልናኦም ዚዛረቡም እምቢ ሰለ ዝብሉ ንኣሶት ንክእምኑ ኣሕሊፉ ሰለ ዚህበምዩ። 2ይተሰነዲ:9-12 “እቶም ዝጠፍኡ ንምድኣናም ዚኸውን ፍቕሪ ሓቂ ሰለ ዘይተቐበሉ ንኣታቶም ናይ እዚ ኣመጽጽእ ብኹሉ ኣይልን ትእምርትን ተኣምራት ኣሶትን ብኣይሊ ሰይጣን እዩ ዚኸውን ሰለዚ ኸኣ እቶም ብዓመጽ ባህ ዚብሎም እምበር ንኣቂ ዘይእምኑ ኩሎም ምእንቲ ኺፍረዱ ኣምላኽ ነቲ ኣሶት ክሳብ ዚእምኑ ብርቱዕ ስሕተት ይሰደሎም” ይብልና። ዳን: 8:12 “ንሱ ከኣ ነታ ሓቂ ናብ ምድሪ ደርቦ፡ገበረ ሰለጠሉ ከኣ” ይብልና።

እምበኣር ዕላማ ጸረ ክርስቶስን ሓቀኛ ባህርያቱን ነዚ ዝረኣናዮ ይመስል። ሰለዚ ሰብ ናብዚ መፈንጠራዚ ከይኣቲ ሕጂ ንክርስቶስ ኣሚኑ ክሰዕብ እዩ እታ እንከ መምሎቂት መንገዲ።

ዓሰራዊ ምዕራፍ

አገልግሎት ሐሳዊ ነብይ

እዚ ሐሳዊ ነብይ ኣብ ራእ 13/11 ተጠቂሱ ዘሎ “ሓደ ኻልእ ኣራዊት ካብ ምድሪ ከወጽእ ከሎ ርኢኹ። ናይ ገንሽል ዝመስል ክልተ ቀርኒ ውን ኣለዎ። ከም ገበል ከእ እዩ ዝሃረብ” ዚብሎ እስራኤላዊ ኮይኑ ፡ ንጸረ ክርስቶስ ዘገልገል ሰብ እዩ ። እስራኤላዊ ከም ዝኾነ ካብዚ ቀጺልና ገለ ነጥብታት ክንርኢ ኢና።

1ይ- እቶም ኣቐዲምና ዚርኣናዮም ካብ ባሕሪ ዚወጹ ኣራዊት ኩሎም ካብ ኣህዛብ ዚተወልዱ ነገስታት እዮም። እዚ ግና ካብ ባሕሪ ዘይኮነስ ካብ ምድሪ እዩ ዝወጽእ። እዚ ከእ ካብ ኣህዛብ ዘይኮነስ ካብ እስራኤል ዚውለድ እስራኤላዊ ምዃኑዩ ዘመልከት።

2ይተ እስራኤላውያን ንኣምላኽ ዚሰዕብ ሰብ ብበጊዕ ይምስልዎ። ኣገልጋሊ ኣምላኽ (ቅቡእ) ከእ ብገንሽል እዮም ዝምስልዎ። ንኣብነት ፡ዮሃንስ ኣብ ወ.ዮሃ 1:36 “ንዮሱስ ክሓልፍ ከሎ ረኣዮ እዎ እንሆ ገንሽል ኣምላኽ በለ” ይብል። ገንሽል ናይ ሓቅን ጽድቅን ምሳሌ እዩ። እዚ ሐሳዊ ነብይ ግን ንገንሽል ዝመስል ቐርኒ ኣለዎ ግናኽ ከም ገበል እዩ ዝሃረብ ክብሎ ከሎ፡ ቅድም ንህዝቢ እስራኤል ድሕሪኡ ንህዝቢ ዓለም ናይ ሓቂ ኣገልጋሊ ተመሲሉ ዘታልል ብመንፈስ ሰይጣን ዝተመልእ ሰብ እዩ። ዘፍ-49:17-18 “ዳን ኣብ መንገዲ ተመን፡ ኣብ ንል መንገዲ ድማ ቀራን ተመን ክሸውን እዩ። ንፈረስ ሸኽናኡ ይኸሰ፡ ንፈረስኛ ከእ ንድሕሪት የውድቕ። ዎ እግዚኣብሄር ንምድሓንካ ይጽበ ኣለኹ” ይብል። ኣብዚ ሰፍራ እዚ፡ ያእቆብ ኣገልግሎት ሐሳዊ ነብይ ንእስራኤል ዘታልሎ ምትላል ኣማዕድዩ ሰለ ዝርኣዩ እግዚኣብሄር ንምድሓንካ ይጽበ ኣሎኹ ክብል ጸልዩ። እዚ ሐሳዊ ነብይ ካብ ነገድ ዳን ምዃኑ ድማ ተዛሪቡ ኣሎ። እዚ ኣራዊትዚ ዕዩኡ ንምዕያይ ዚጥቀሙ ኣጋጣሚ እስራኤላውያን ክሳብ እዛ ዕለት እዚኣ የሱስ ኣይመጸን ኢሎም ስለዝኣምኑ ጸረ ክርስቶስ ምስ መጸ ግን ምስኡም ኪዳን ኣትዩ መቐደሶም ክሰርሑ ስለዘፍቐደሎም፡ እቲ ንጽበዮ ዝበርና መድሓኒ እዚ እዩ ስለ ዚበሉ፡ በዚ ኣጋጣሚ ድማ ሐሳዊ ነብይ ናይ ጸረ ክርስቶስ ኅስንሲ ኮይኑ ክትንሰእ ንብዙሓት ድማ ክሰሕት እዩ።

ኣገልግሎት ሐሳዊ ነብይ ኣብ 3 ደረጃ ይኸፈል+1ይ ዓብይ ትእምርትን ተእምራትን ይገብር፤ ራእ 13/13 “ኣብ ቅድሚ ሰብሊ ሓዊ እኳ ካብ ሰማይ ናብ ምድሪ ክሳዕ ዝወረድ ዓብይ ትእምርቲ ክገብር እዩ” ይብል። ትእምርትን ተእምራትን ብኣእምሮ ሰብ ክብጸሕ ዘይከኣል ዓብይቲ ግብርታት እዩ። እዚ ከእ ወይ ብሓይሊ እግዚኣብሄር ወይ ከእ ብሓይሊ ሰይጣን ዝግበር እዩ። እምበኣር እዚ ሐሳዊ ነብይ እዚ ኣምላኽ ምዃኑ ንዓለም ንኸእምን ዓብይቲ ግብርታት (ተእምራት) ይገብር። ዓለም ከእ ንጸረ ክርስቶስ ኣምላኽ ምዃኑ ኣሚና ንኸትሰግደሉ ይጉስጉስ።

2ይተ ምስሊ እቲ ኣራዊት የዳሉ፤ ራእ 13/14-15 “ነቶም ኣብ ምድሪ ዚነበሩውን፡ ነቲ ብሰይፊ ተወቂዑ ዚቐሰለ እዎ ዝሓወዩ ኣራዊት ምስሊ ኺገብርሉ፡ እናበለ በቲ ኣብ ቅድሚ እቲ ኣራዊት ኺገብር እተዋህቦ ትእምርትታት ነቶም ኣብ ምድሪ ዚነበሩ የሰሕቶም ኣሎ። ምስሊ እቲ ኣራዊት ምእንቲ ኺዛረብን ነቶም ንምስሊ እቲ ኣራዊት ዘይሰገዱ ዘበሉ ኹላቶም ምእንቲ ኪቐትሎምን ከእ ንምስሊ እቲ ኣራዊት ትንፋስ ኪህብ ተዋህቦ።” ይብል። እዚ ሐሳዊ ነብይ እዚ ንምስሊ እቲ ኣራዊት ክሰርሑን ክሰግድሉን ይእዝዝ። እቲ ዝሰርሑ ምስሊ ኽኣ ዕንጨይቲ ወይ ሓጺን (ሮቦት) ወይውን ካብ መሬት ዝተሰርሑ ምስሊ ዘይኮነስ ህይወት ዘሎዎ ዘሰተንፍስ ዝሃረብ ናይቲ ኣራዊት ምስሊ (ፎቶ ኮፒ) ዝኾነ ሰብ እዩ። ሰብዶ ህይወት ዘለዎ ፍጡር ክሰርሑ ይኸኣል እዩ ዝብል ሕቶ ክልዓል ይኸኣል ይኸውን፤ እቲ መልሲ ፍጹም ኣይካልእንዩ። ምኽንያቲ፡ 1ይተ ኣካላት ሰብ ብዋህዮታት ዝተደኮነ ስለዝኾነ ሰብ ዋህዮታት ክሰርሑ ተኸኣሎ የብሉን። 2ይተ ሓድሽ ፍጥረት ዝኾነ ሰብ ማለት ናይ ግእ ርእሱ ኣተሓሳስባ ባህርያት ዘለዎ ብሰርዓት መፍረ ኣንስታይን ተባዕታይን ተራኺቦም ዝፍጠር እዩ። እቲ ሐሳዊ ነብይ ዝሰርሑ ምስሊ ግና በዚ ሕጂ ዓለምና በጺሓቶ ዘላ ምዕባለ ናይ ባዮሎጂ ትምህርቲ ላባራቶሪዊ ምርምር ናይ ክሎኒን መስርሕ እዩ።

እዚ ናይ ኮሎኒን መስርሕ ንሓደ ዘርኢ ኣብ ብዙሕ ምርባሕ እዩ። ንኣብነት ብሓንቲ ፍረ ሰርናይ ግራት ምሉእ ከም ምዝራእ ማለት እዩ ። እዚ ኣሰራርሓ እዚ ኣቐዲሙ ኣብ ሕርሻ ተፈቲኑ ዕዉት ኮይኑ፡ ኣብ ዓለም ምሉእ ይሰርሓሉ ኣሎ። ከምኡውን ኣብዚ ዘለናዮ እዋን እዚ ናይ ክሎኒን መስርሕ ኣብ እንስሳታት ተፈቲኑ ዕውት ኮይኑ ተረኺቡ ኣሎ፤ ሕጂ ድማ ኣብ ሰብ ክፍትንዎ ኣብ ዓለም ሕጋውነት ክልብስዎ (ኣብ ዕዳጋ ክውዕል) ክትዕ የካይድሉ ኣለዉ። መወዳእታኡ ከእ ክፍቀድ እዩ።

ጸረ ክርስቶስ ንሽውዓት ዓመታት እዩ ዝገዝእ (ዝነግሰ)። እምበኣር እቲ ምስልስ እንታይ እዋኑ ኣብዘን ሓጽርቲ ዓመታት እኹል ሰብኣይ ይኸውን ንዝበል ሕቶ ዓለም በጺሓቶ ዘላ ምዕባል ንኣብነት ኣርተፊሻል ዝበሃል ማህጸን ኣብ ዓለም ይሰርሓሉ ኣሎ። እዚ ማህጸን እዚ ከምቲ ናይ ዓል ኣንስተይቲ ማህጸን ነቲ ዕሽል ዘድልዮ እናመገበ ዘዕቢ እዩ። ህጻን ንኸውሉድ ትሸዓተ ወርሒ ኣብ ማህጸን ከምዝጸንሕ ፍሉጥ እዩ። ሎሚ ግን ዓለም ኣብ ውሽጢ 2ተ ወርሒ ኣብዚ ኣርተፊሻል ማሕጸን ከም ዝውሉድ በጺሓዋ ኣለው። ድሕሪ ምውላዱ ኣብ ውሽጢ ዓመት ወይ ዓመትን ሽዱሽተ ወርሕን ሰብኣይ ክገብርዎ ጸገም ከምዘይበሎም ርዳእ እዩ። እዚ ኣስራርሓ እዚ ኣብ ኣትልክትን እንሰሳታትን ዕውት ኮይኑ ይሰርሓሉ ኣሎ። ቃል ኣምላኽ ከኣ ሓቂ እዩ። ምስሊ ጸረ ክርስቶስ ክሰራሕ እዩ ስለ ዝበል ክሰራሕ እዩ። ዕላማ ናይዚ ምስሊ እዚ ህዝቢ ዓለም ኩሉ መታን ክሰግደሉ ነቶም ዘይሰገዱ ከኣ ንኸቀትል እዩ።

3ይ፥ ማሕተም ይሓትም፤ ራእ 13:16-18 “ንኹሉም ከኣ፤ ነቶም ናኣሽቲን ዓበይትን ንሃብታማትን ድኻታትን፤ ንጭዋታትን ባሮትን ኣብ የማናይ ኢዶም ወይስ ኣብ ግምባሮም ማሕተም ከም ዚቕበሉ ይገብር ኣሎ። ሓደ እኳ ማሕተም እቲ ኣራዊት ወይስ ቁጽሪ ሰሙ እንተዘይብሉ ኪዕድግ ኪሸይጥ ከም ዘይክእል ይገብር። ጥበብ ኣብዚ እዩ ዘላ፤ ቁጽሪ እቲ ኣራዊት ብቑጽሪ ሰብ እዩ እዋ፤ ኣእምሮ ዘለዎ ይጸብጽቦ። እቲ ቁጽሩ ከኣ ሽዱሽተ ሚእትን ሰሳን ሹድሽተን እዩ ይብል። እቶም ነዚ ማሕተም ኣብ የማናይ ኢዶምን ግምባሮምን ዝሕተሙ፤ ናይቲ ኣራዊት ሓሳብን ኣካዳን ብምሉእ ሓይሎምን ሓሳቦምን ከም ዝደገፍዎ ምልክት እዩ።

እቲ ነዚ ማሕተም ዝቕበል ድማ መንግስቲ ኣምላኽ ከምዘይወርሰን ንዘልኣለም ከምዝጠፍእን ቃል ኣምላኽ ይነግረና። ራእ 14:9-11 “ካልእ ሳልሳይ መልእኽ ድማ ሰዓቦም፤ ብብርቱዕ ድምጺ ከምዚ እናበለ ሓደ እኳ ነዚ ኣራዊት እዝን ንምስሉልን እንተ ሰገደ ኣብ ግምባሩ ወይ ኣብ ኢዱ ማሕተሙ እንተተቐበለ ንሱ ድማ ካብቲ ኣብ ጽዋዕ ቅጥዓኡ ብዘይ ምሕዋስ እንተቐድሔ ወይኒ መዓት ኣምላኽ ኪሰቲ እዩ። ኣብ ቅድሚ ቅዱሳን መላእኽትን ኣብ ቅድሚ እቲ ገንሸልን ከኣ ብሓውን ብዲንን ኮላቐ እዩ። ትኪ ሰቓዮምውን ንዘልኣለም ኣለም ይወጽእ፤ እዋ ነዚ ኣራዊትን ንምስሉልን ዚሰግዱ ዘለው ሓደ እኳ ማሕተም ሰሙ እንተተቐበለ ለይትን መዓልትን ዕረፍቲ የብሎምን ይብል። ገለ ሰባት ግና ነዚሰ መን ከቕበሎ ዓለም ብምልኣታ ከመይ ኢላ ማሕተም ትቕበል ዝብል ሕቶ ክሓቲ

ዝከኣል እዩ። ካብዚ ብምቕጻል ድማ ዓለም ከመይ ጌራ ማሕተሙ ከም ትቕበል ክንርኢ ኢና።

ሃገራት ዓለም ኮነታት ጸጥታኣን ንምቁጽጸር፤ መሰል ዜጋታትን ንምሕላው፤ እንታይነት ሰብ ንምፍላጥ ዝጥቀማሉ እቲ ዝዓበየ መሳርሒ ታሲራ (ወረቐት መንነት) እዩ። ሎሚ ኣብ ዓለም ወረቐት መንነት ዘይብሉ ሰብ የለን። እንታይ ይጠቅም ዚብል ሕቶ ዘቕርበውን የለን። ምናልባት ኣይደልን ዚብል እኳ እንተተረኸበ ንኹነታት ጸጥታ ኣስጋኢ ስለ ዚኾነ ኩሉ ግዜ ኣብ ትሕቲ ቀይዲ እዩ ዝነብር። መሰል ዝባሃል ድማ የብሉን። ንኣብነት፤ ንምውጻእ ኮነ ንምእታው ከምኡ ውን ናይ ንግዲ ፍቓድ፤ ባንክ፤ ኣብ ዝተፈላለየ መንግስታዊ ትካላት ወ.ዘ.ተ መሰል የብሉን። ይኹን ደኣምበር እዚ ኣስራርሓ እዚ ነቶም መንግስቲ ክሕዞም ዚደለየ ተጠርጠርቲ (ኣሸበርቲ) ምሉእ ብምሉእ ኪቆጸጸሮም ኣይከኣለን። ምኽንያቲ ሰምም ቀይሮም ወረቓቕቲ ኣናሰንዑ ስለ ዚንቀሳቐሱ፤ ከምኡውን ምስራቕ ብዙሓት ህጻናት፤ ሃለዋት ዓበይቲ ሰባት ምጥፋእ፤ ኣብ ዓለም መፍትሒ ዘይተርኽቦ ሽግር ስለ ዝኾነ፤ ጸረ ክርስቶስ ኣብዚ ዘለናዮ ዘመን ነዚ መፍትሒ እዩ ዝበሎ ኣዳልዩ ንዓለም ከቕርባላ እዩ።

እዚ ናይ ኮምፒተር ምዕባል ሎሚ ንዓለም ከም ሓንቲ ቁሸት ጌርዋ ኣሎ። ኣገዳስነት ኮምፒተር ኣብ መንግስታውን ውልቃውን ትካላት ኣዝዩ ሀቡብ እናኾነ ይመጽእ ከምዘሎ ንኹላትና ርዳእ እዩ። እምበኣር ዓለም ነዚ ዝርኣናዮ መቆጸጸ በጺሓቶ ዘላ ምዕባል ብmicro cheap ዝተባህለ ክንዲ ጣፍ ዝኣክል ምድቃቕ ብዙሕ መልእኽታት ክቕበል ዚኽእል ምስ ኮምፒተር ዓቢ ምትእስሳር ዘለዎ ከም መቆጸጸ ክትጥቀመሉ እዩ። ንኣብነት ሓደ ሕዩር ሰብ፤ ካብ ከተማ ከይወጽእ ዝተኣገደ ኣብዛ micro cheap ሰሙን ሰም ኣብኡን ቁጽሪ መንነቱን ተመዝጊቡ እቲ መዝገብ ድማ ኣብታ ኮምፒተር ይጸሓፍ። እታ micro cheap ኣብ ኢዱ ወይ ኣብ ግምባሩ የእትውዋ። ነታ ኮምፒተር ድማ እዚ ሰብ እዚ ካብዚ ከተማ ከይወጽእ ኢሎም ካርታ ሓንጺጸም ክትሕልዎ ይእዝዝዋ። እዚ ሕዩር ሰብ ግን ከሃድም ደልዩ ነታ መስመር ምስ ረገጸ እታ ኮምፒተር ትጽውዕ። ንፖሊስ እቲ ሰብ በየናይ ቦታ ይኸይድ ኣሎ ኣበየናይ በዓቲ ተሓቢኡ ኣበየናይ ገረብ ተሰቐሉ ትሕብሮ። ፖሊስ ከኣ እንተ ብሄለኮፕተር እንተ ብመኪና ከይዱ የምጽኦ። ከምኡ ድማ ዝተሰርቀ ቆልዓ ወይ ካብ ትምህርቲ ምምላስ እንተ ደንጉዩ እታ micro cheap ስለ ዘላቶ ከይድካ ንኮምፒተር ምሕታት ጥራይ እዩ። ኣበይ ከም ዘሎ ከኣ ትነግረካ። እዚ ምዕባል እዚ ንዓለም

አገዳሲ እዩ። ምክንያቱ ከሃድም ዝክእል ሰብ የለን። ከጠፍኦ ዝክእል ህጻንውን የለን። እዚ አሰራርሓ እዚ ቅያር ታሴራ ኮይኑ ከገልግል እዩ። ናይ ዓለምና ሰላም ዝሕሉ ዝበለጸ ምዕቡል ውሕስነት ዘለዎ ተባሂሉ ከሰበኸሉ እዩ። ዓለም ከኣ ነዚ ንምቕባል ብጽቅጥቅጥ ክትሰራዕ ኢያ።

ራእ 13:16 “ንኹላቶም ከኣ ነቶም ናኣሸቲን ዓበይትን ንሃብታማትን ድኻታትን ንጭዋታትን ባሮትን ኣብ የማናይ ኢዶም ወይስ ኣብ ግምባሮም ማሕተም ከምዝቐበሉ ይገብር ኣለዎ።” ይብል። .com ወይ ቁጽሪ ናይቲ micro cheap ሰም ናይቲ ኣራዊት ወይ ከኣ 666 ዝብል ቁጽሪ እዩ። ነዚ ኣይቅበልንዮ ዚበለ ሰብ ከምቲ ኣብ ራእ 13:17

ክዕድግ ኮነ ክሸይጥ ኣይክእልን። ከም ግብረ ሽበራውን ንዓለም ሰላም ዚኸልእ ሰለ ዝቐጸር ኩሉ መሰሉ ግፉፍ እዩ። መወዳለቲኡ ከኣ ይሰየፍ ወይ ይርሸን። እምበኣር ሓሳዊ ነብይ በዚ ዝርኣናዮ ሰለሱተ ዓይነት ኣገልግሎቲ ኣብ ዓለም ክዓቢ፡ ብምሉእ ሓይሉ ንጸረ ክርስቶስ ከገልግሎ እዩ።

ምዕራፍ 11

ኣብ ውሽጢ ሸውዓተ ዓመት ንግስነት ጸረ-ክርስቶስ ዝፍጸም ፍጻሜታት

እዚ ሸውዓተ ዓመት ንግስነት ጸረ-ክርስቶስ ክልተ ክፋል ኣለዎ። ንሱ ድማ፡ ኣብ 1ይ ሰለስተ ዓመትን ፈረቓን ዝፍጸም ፍጻሜን ኣብ 2ይ ሰለስተ ዓመትን ፈረቓን ዝፍጸም ፍጻሜን እዩ። እዚ ሸውዓተ ዓመት ናይ ጸረ ክርስቶስ ንግስነት ኣብ ብሉይ ኪዳን መዓልቲ ጐይታ መዓልቲ እግዚኣብሄር ኢሉ ይጽውዖ።

ጸፎ 1:14-17 “እታ ዓባይ መዓልቲ እግዚኣብሄር ድምጺ መዓልቲ እግዚኣብሄር ቀረባ፡ ቀረባ እያ ኣዚያ ከኣ ትቅልጥፍ ኣላ ። ሹቡ እቲ ጅግና ኣምራሩ የእዊ ። እታ መዓልቲ እቲኣ መዓልቲ ቕጠዓ መዓልቲ ጸበባን መከራን፡ ማዓልቲ ምዕናው ምብዓምን ጸልማትን ጣቓን መዓልቲ ደበናን ግብ ዝበለ ጸልማትን እያ። ነተን ዕሩዳት ከተማታት በረኽቲ ግምብታትን ማዓልቲ መለኸትን ኣውያትን እያ ። እቶም ሰብ ንእግዚኣብሄር ሰለ ዝበደሉ ከጽብቡሎም እዩ። ይብል። ከም ዕውራት ድማ ክመላለሱ እዮም ። ደሞም ከም ሓመድ ኪክዖ ስጋኦም ከኣ ከም ጎሓፍ” ይብል። ኣብ ኣሞጽ 5:18-20 “ኣቲም ንመዓልቲ እግዚኣብሄር እትደልዩ ወይለኹም። መዓልቲ እግዚኣብሄር እንታይ ትጠቐመኩም ንሳስ ጸልማት እያ ብርሃን ኣይኮነትን ። ከምቲ ካብ ቅድሚ ኣንበሳ ዚሃድም እሞ ድቢ ዘንገፎ ከምቲ ኣብ ቢት ኣትዩ ኢዱ ኣብ መንደቕ ዚጸግዕ እሞ ተመን ዚነኸሰ፡ መዓልቲ እግዚኣብሄርሲ ጸልማት ብርሃን ዘይብላንዶ ኣይኮነትን፡ ድቕድቕ ጸልማት ምንጽብራቕ ዘይብላንዶኽ ኣይኮነትን፡” ይብልና ከምኡ ድማ ኣብ ፡ኢሳ 13:9 “እነሆ መዓልቲ እግዚኣብሄር ንምድሪ ኹተባድማ ነቶም ኣብኣ ዝነብሩ ሓጥኣን ድማ ከተብርሶም ብቐጥላን ብርሱን ነድሪን መሰክሒት ኮይና ትመጽእ ኣላ” ይብል።

እዛ መዓልቲ እዚኣ ነቶም ንፍቕሪ ሓቂ ኣብዮም ብዓመጸ ባህ ዝብሎም ንወንጌል ዘይእዘዙ ኩሎም ንምቕጻዕ ዝተመደበት መዓልቲ እያ። ምንጽብራቕ ዘይብሉ ጸልማት ኪብሎ ከሎ ጸልማት ናይ ሓጢኣትን ናይ ኩሉ ክፍኣትን ምሳሌ ሰለ ዚኾነ ዓለም ብምልኣታ ድማ ንጸረ ክርስቶስ ሰለ ትሰዕብ ኩሉ ቀይዲ በቶኽ ኮይኑ ሰለ ዝመላለስ እዩ። ካብዚ ቀደልና እዚ ሸውዓተ ዓመት ናይ መከራ ዘመን ኣብቲ 1ይ ክፋል 3 ዓመትን ፈረቓን ንዝፍጸም ፍጻሜ ክንርኢ ኢና ።

1) ቀዳማይ 3 ዓመትን ፈረቃን

እዚ 3 ዓመትን ፈረቃን ድማ ኣብ ሹዳሽተ ነጥቢ ከፊልና ከንርእዮ ኢና።

ሀ. ኣፈጻጽማ ቀዳማይ ማሕተም፡ እቲ ኣብ ራእ ዮውሃንስ ምዕራፍ 5 ዘሎ ብሻብዓይ ማሕተም እተሓትመ ሸውዓተ መጻሕፍቲ ኣብ ውሽጢ ሸውዓተ ዓመት ንግስነት ጸረ ክርስቶስ ዝፍጸም ኮይኑ እተን ካብ 1ይ ክሳብ 4ይ ማሕተም ዘለዎ ኣብ ውሽጢ ቀዳማይ ክፋል ሰለሰተ ዓመትን ፈረቓን ዝፍጸም ፍጻመ ኢዩ። እቲ ቀዳማይ ማሕተም ኣብ ኣምበላይ ፈረሰ እተቀመጠ ቀስቲ ዘለዎ ኣኽሊል ድማ ዝተዋህቦ እናሰዓረሰ ኪሰዕር ከኣ ወጸ ዝብሎ፡ እቲ ኣቐዲምና ኣብ ምዕራፍ ሾሞንተ ዝረእናዮ፡ ጸረ ክርስቶስ ሰላም ብዝብል ኣርእስቲ ንዓለም ዘምበርክኩሉ ሚላ ምዃኑ ኢዩ።

ለ. ኣፈጻጽማ ካልኣይ ማሕተም፡ ራእ 6፡3-4 “እቲ ካልኣይ ማሕተም ምስ ፊትሖ ድማ እቲ ካልኣይ እንሰሳ ንዓ እሞ ርኢ ኪብል ከሎ ሰማዕኩ። ካልእ ሓመር ፈረሰ ድማ ወጸ ነቲ ተቐማጥዎ ዘሎ ከኣ ንሓድሕዶም ምእንቲ ክቃተሉ ንሰላም ካብ ምድሪ ኪርሕቓ ተዋህቦ ዓብይ ሰይፊውን ተዋህቦ።” እዚ ንሓድሕዶም ምእንቲ ክቃተሉ ንሰላም ካብ ምድሪ ዘርሕቐሉ ዓብይ ሰይፊ ኢልዎ ዘሎ ትምህርቲ (ሰብከት) ኢዩ። ኣብ መጽሓፍ ቅዱስ ንሰይፍ ሓይሊ ዘለዎ ቃል (ትምህርታዊ ሰብከት) ብምባል ይገልጽ ። ኣብ እብ 4፡12 “ቃል ኣምላኽ ህያውን መስለጥን ካብ ክልተ ዝኣፋ ሰይፊ ዝበልሕ እዩ።” ይብል። ከምኡውን ጐይታ የሱስ ኣብ ማቴ 10፡34-35 “ናብ ምድሪ ዕርቂ ከምጽእ ዝመጸእኩ ኣይምስልኩም ሰይፊ ዳኣ እምበር ዕርቂ ከምጽእ ኣይመጸእኩን ወዲ ካብ ኣቡኡ፡ ባል ካብ ኣዲኡ፡ መርዓት ካብ ሓማታ ደኣ ክፈሊ መጸእኩ እምበር” ይብል። የሱስ ክርስቶስ ናብ ምድሪ ከመጽእ ከሎ ወንጌል ሒዞ እዮ መጸኢ። ንወንጌል ሰሚዑ ንክርስቶስ የሱስ ዝተቐበለ ድማ ካብ ዘመድ ቤተሰብ ሰደት ስለዘጋጥሞ፡ ውሉድ ካብ ወላዲ መርዓት ካብ ሓማታ ወዘተ... ይፈላለ። ኣብ ጢሞ 3፡12 “ግናኽ እቶም ብክርስቶስ የሱስ ብፍርሃት እግዚኣብሄር ክኩቡ ዚደልዩ ኩሎም ኪሰንጉ እዮም” ይብል። እምባኣርከስ እዚ የሱስ ኣብ ማቴ 10፡34-35 ሰይፊ ኢልዎ ዘሎ፡ ቃል ወንጌል (ትምህርቲ) ኮይኑ፡ ንሰብ ካብ ናይ ዘልኣለም ጥፍኣትን፡ ጭንቀትን ካብ ኩሉ መገዲ ሓጥያትን ሞትን ዘውጽእ ብቅድስና ሓቅን ጽድቅን ሰላምን ናይ ዘልኣለም ህይወትን ንክትነብር ሓይሊ ዝህብ ሰይፊ ኢዮ።

እዚ ኣብ 2ይ ማሕተም ዘሎ ነንሕድሕድ ዘቃትል፡ ሰላም ዘርሕቐ 9ቢ ሰይፊ ግና ንዓለም እናኸደነ ዝኸይድ ዘሎ ዓለማዊ ጎስጓስ እዩ። ንኣብነት መሰል ህጻናት ምሕላው ዝብል እንተርኢና መጽሓፍ ቅዱስ ንህጻን እታ ዝኸደላ መገዲ ኣርእዮ ምስ ዓብየ ካብኣ ኣይከልግስን እዩ ይብል። ንሕጻን ዕሽነት ተቓራንይዎ ኣሎሞ ሸቦጥ ኣይተርሕቐሉ ይብል። ንወላዲ ኻኣ ምሉእ ስልጣንን ሓላፍነትን ይህብ። ካብ ወላዲ ንላዕሊ ንህጻን ዝሓልዮሉን ዘፍቅሮን የለን። እንተኾነ ኣብዚ ዘለናዮ ዘመን ነዚ ናይ መጽሓፍ ቅዱስ ማዕዳ ግዚኡ ዘሕለፈ ፍልሰፍና ስለዝተባህለ፡ ከም ውጽኢቲ ድማ ኣብ መንጎ ወላዲን ህጻንን ዘሎ ፍቕሪ ኣጥፊኡ፡ ንሰብ ናብ ኣራዊት ክልውጥ ክኢሉ ኣሎ። ከምኡውን ኣብ መንጎ ሰብኣይን ሰበይትን ዘሎ ምግዝሃእ መጽሓፍ ቅዱስ ሰብኣይ ርእሲ ሰበይቲ ኢዩ ይብል። ከም ሰግኡ ክፍቅራ ድማ ይእዝዝ። ንሰበይቲ ድማ ሰብኣይኪ ኪመልከኪ ኢዩ ድላይኪ ኩሉ ካብ ሰብኣይኪ ክኸውን ኢዩ ኢሉ ይዛረብ። ፍትሕውን ኣይፈቅድን። ዘፍ 3፡16 እዚ እግዚኣብሄር ንሰብ ኣብ ምድሪ ብሰላም ንኸክብር ዝእዘዞ ትእዛዝ (ኣብ ሰባት ዘቐመጠ ባህሪ) ኢዩ። እንተኾነ ግና ኣብዚ ዘለናዮ ግዚ ሰባት ነዚ ቃል ጎስዮም ፍትሕን ቀይዲ ቦተኽ ምዃን መሰሎም ጌሮም ወሲዶም ኣለዉ። ነቲ እግዚኣብሄር ንዕኡ ክንፈርሕ፡ መንገዱ ክንፈልጥ ዝጽሓፎ ሕጋጋት እቲ ጽቡቕን ክፋእን ዘፍልጥ፡ ሰብኣውነት ዝሕሉ፡ ግጉይን ቅኑዕን እናበለ ኣብ ሕልና ሰብ ዝዛረብ ድምጺ መንፈስ ቅዱስ ነጻጎም፡ ሕሊኖኦም ኣደንዚዞም ነቲ ዓለም መንገዲ ሰላም ኢላ ዝሓንጸጸቶ ወይ እትምህሮ ጎደና ይሰዕቡ ኣለው። እዚ መወዳእታ ከኣ ንሓድሕድኻ ከም ዓሳ ዘባልዕ ሰላም ዘርሕቐ እዩ።

ኣብ 2ጢሞ 3፡1 “ኣብቲ መወዳእታ መዓልታት ግና ክፋእ ዘመን ከም ዝመጽእ እዚ ፍለጥ፡ ሰባት ፈተውቲ ገንዘብ፡ ተጃሃርቲ፡ ዕ ቡያት፡ ተጸረፍቲ፡ ንወለዶም ዘይእዘዙ፡ ዘየማሰው፡ ርኽሳት፡ ፍቕሪ ንሰድራቤቶም እኳ ዘይብሎም፡ ተቐየሙቲ፡ ሓመይቲ፡ ቀለልቲ፡ ጨካኛት፡ ሰናይ ዘይፈትው፡ ኣሕሊፎም ዝህቡ፡ ህውኻት፡ ተፈኸንጉቲ፡ ካብ ንኣምላኽ ምፍቃር ኣዕዚዞም ተድላ ዚፈትው ” ክኾኑ እዮም ይብል። እዚ ሕጂ ቀስ ብቐስ ንዓለም እናኣደንዘዛ ዝኸይድ ዘሎ ጎስጓስ ኣብዚ እዋን እዚ ብሓይሊ ንክይግለጽ ክልኪልዎ ዘሎ፡ እቲ ኣብ ማሕበር ክርስቶስ የሱስ ዝተገልጸ ክብሪ ኣምላኽ (ሓይሊ መንፈስ ቅዱስ) ኢዩ። ኣብ 2ተሰ 2፡6-7 ከምዚ ይብል “ንሱ ቦቲ ግዝያቱ ምእንቲ ክግለጽሊ እቲ ሕጂ ዝኸልከሎ ዘሎ ትፈልጥዎ ኣሸኹም፡ ሚሰጢር ምፍራስ ሕግስ እቲ ሕጂ ዝኸልከሎ ዘሎ ጥራይ ካብ ማእከል ክሳብ ዝጸረግ ድሮ እኳ ይዓዮ ኣሎ” ይብል። ቤተ

ክርስቲያን ምስተነጥቀት እቲ ዓቢ ሰይፊ (መፍረስ ሕጊ) ክግለጽ እዩ። ተቃዋሚ ዘይብሉ ድማ ብሓይሊ ክመልኽ ኢዩ።

ሐ. አፈጻጽማ ሳልሳይን ራብዓይን ማሕተም፡ ሳልሳይ ማሕተም ምስ ፈትሖ ኸአ እቲ ሳልሳይ እንስሳ ንዓም ርኢ ክብል ከሎ ሰማዕ ኩ። ርኢኹውን እንሆ መጋል ፈረሰ እቲ ተቐማጥዎ ዘሎ ኸአ ኣብ ኢዱ ሚዛን ኣለዎ ኣብ መንጎ እቶም ኣርባዕተ እንስሳ ድማ ከም ድምጺ ዝበለ ሓደ ኮይነክስ ሰርናይ ብዲናር ሰለስተ ኮይነክስ ሰገም ከኣ ብዲናር ዘይትን ወይንን ኣይትጉዳእ ክብል ከሎ ሰማዕኩ። ከምኡ ውን ጥቕሲ 73 83 ከኣ ነቲ ራብዓይ ማሕተም ምስፈትሖ ድምጺ እቲ ራብዓይ እንስሳ ንዓእም ርኢ ክብል ከሎ ሰማዕኩ። ርኢኹውን እንሆ ቡላ ፈረሰ ሰም እቲ ተቐማጥዎ ዘሎውን ሞት ኢዩ ሲኣል ከኣ ይሰዕቦ ብሰይፍን፡ ጥሜትን ፌራን ኣራዊት ምድርን ገይሮም ንራብዓይ ኣፍ ምድሪ ክቐትልዎ ስልጣን ተዋህቦም ይብል።

እዚ ሚዛንን ኮይነክስን ዝብሎ ዘሎ መስፈር እዩ፡ ናይ ጥሜት እምበር ናይ ጽጋብ መለኮኢ ኣይኮነን። ኣብ ዘሌ 26:26 ከምዚ ይብል “በትሪ እንጌራ ምስ ዝሰብረልኩም ንእንጌራኹም ዓሰርተ ኣንስቲ ኣብ ሓደ እቶን ይስንክትኦ እንጌራኹም ድማ ብሚዛን ይመልሳልኩም በሊዕኩም ከኣ ኣይትጸግቡን” ይብል። ጐይታ የሱስ ክርስቶስ እዚ ናይ ሸውዓተ ዓመት መከራ ቅድሚ ንሕጂ ኮይኑ ዘይፈልጥ ድሕሪኡውን ከምኡ ዝበለ ዘይከውን ከቢድ (ብርቱዕ) ጸበባ ክብል ገሊጽዎ ኣሎ። ኣብ 1ተሰ 5:3 “ሰላምን ደሓንን ኢዩ ክብሉ ከለው ንጥንቡቲ ቅልውላው ከም ዝሕዛ ብድንገት ጥፍኣት ከመጸም ኣይከምልጡን ኢዮም” ይብል። ኣብ ማቴ 24 ድማ ነቲ ጥሜትን ምንቅጥታዎ መሬትን ፌራን እዚ ናይ መጀመርያ ቅልውላው ኢሉ ይገልጻ፡ ቅልውላው ናህሩ እናወሸኽ ምበር እናነከየ ሰለ ዘይከይድ ጥሜትን ፌራን (ሸግር ናይዛ ዓለም) ኣናወሸኽ ኢዩ ዝኸይድ። እምበኣር ኣብቲ ራብዓይ ማሕተም ኣብ ቡላ ፈረሰ ተቐማጥዎ ዘሎ መንፈስ ሞት ነቲ ብጥሜትን ብሕማምን ወዘተ ዝማህመን ኣዝዩ ብዙሕ ህዝቢ ዓለም ገፊፋ ናብ ሲኣል ከእትዎም (ክሞቱ) እዮም። መቐም ዓለም ኩሉ ግዜ ነቲ ዝሓለፈቶ ትንኣድ በቲ ዘላቶ ትጭንቕ ነቲ ዝመጽእ ከኣ ይሓይሽ ይኸውን እናበለት ተሰፋ ትገብር። ግናኽ እቲ ዝመጽእ ካብቲ ዘላቶ ዝገደደ እዩ ዝኸውን፡ ለውጢ የለን። ነቲ ኣብ ዳኒ 2 ዘሎ ምስሊ ንዘክር ካብ ወርቂ ናብ ቡሩር ካብ ብሩር ናብ ነሓስ ካብ ነሓስ ናብ ሓጺን ካብ ሓጺን ናብ ልምሉም መሬት፡ እቲ ክብረቱ እናሓሰረ እዩ ኸይዱ። እዚ ሰእሊ ዓለም እዩ። ክርስትና ግን ካብ ትማል ሎሚ ይጥዕም ካብ ሎሚ ድማ ጽባሕ ይጥዕም እቲ ክብሪ ኣናወሸኽ እዩ ዝኸይድ።

መ. ኩነታት እስራኤል ኣብተን ቀዳሞት ሰለስተ ዓመትን ፈረቓን፡ እስራኤላውያን ክሳብ ሎሚ ንጐይታና የሱስ ክርስቶስ ከም መድሓኒእም ኣይተቐበልዎን፤ እቲ ዘይመቐበሊእም ነጥቢ ድማ ፡ 1ይ) የሱስ ክርስቶስ ኣምላኽ ምኽኢ ይምህር ስለ ዝነበረ። እዘስ ሰብ ክኸሱ ከመይ ኢሉ ኣምላኽዩ ይብልና ኣሎ ኢሎም ተቐቐመሞ። ዮሃ 5:18 “ስለዚ ሰንበት ብምስዓሩ ጥራይ ዘይኮነስ ንኣምላኽ ድማ ኣበይ ብምባሉ ርእሱ ምስ ኣምላኽ ብምዕርራዩ ኪቐትልዎ ኣዝዮም ይደልዩ ነበሩ” ይብል። ከምኡውን ዮሃ 10:33 - “ኣይሁድ ከኣ ስለቲ ምጽራፍካን ሰብ ክኸሸኽ ነፍሰካ ኣምላኽ ስለ ምግባርካን እምበር ስለ እቲ ጽቡቕ ግብርታትካስ ኣይኮነን ብእምኒ እንቐተለካ ኢሎም መለሱሉ ይብል። 2ይ) ኣይሁድ ኣብ ትሕቲ ግዝኣት ሮማ ስለ ዝነበሩ እቲ መሲህ (ክርስቶስ) መጺኡ ክግብ እሞ ካብ ኢድ ሮማውያን ብወታሃደራዊ ሓይሊ ከናግፎም ኢዩ ኔሩ ተሰፎኦም። እዚ ሓሳብዚ ድማ ኣብ ሃዋርያት ከይተረፈ ኢዩ ኔሩ። ሉቃ።24:20-21 “ሊቃውንቲ ኻህናትን ዓበይቲን ንፍርዱ ሞት ኣሕሊፎም ከምዝሃብዎ ከምዝሰቐልዎን ፡ ንሕና ግና እቲ ንእስራኤል ዜድሕን ንሱ እዩ፡ ኢልና ተሰፋ ንገብር ኔርና። ምስናይ እዚ ኩሉ ከኣ እዚ ካብ ዝኸውን ሎሚ ሰልሳይ መዓልቲ እዩ።” ይብል። ግብ.ሃ፡ 1:6-7 “ሽዑ ተኣኪቦም ከለው ጐይታይ በዚ ወርሓት እዚዶ ንእስራኤል መንግስቲ ከተቐንዕ ኢኻ ኢሎም ሓተትዎ። ንሱ ኸአ ኣቦ ብስልጣኑ ዝመደቦ ዘመኑን ግዚኡን ክትፈልጡ ናታትኩም ኣይኮነን በሎም።” እስራኤላውያን በዘን ዝረኣናየን ክልተ ነጥቢ ተዓንቲፎም ክሳብ ሕጂ ንየሱስ ኣይተቐበልዎን።

ድሕሪ ምውዳቕ ሩስያ፡ እቲ ናይ ኤውሮጳ ፕረዚደንት ዝኸውን (ጸረ ክርስቶስ) ነቲ ኣብ ማእከላይ ምብራቕ ኣብ መንጎ እስራኤልን ሃገራት ኣዕራብን ዘሎ ሸግር ንእስራኤል ከሓተሰ ብዝኸእል መንገዲ ክፈትሖ እዩ። እስራኤላውያን ከኣ ነቲ ጸቢብዎም ዝነበረ ሸግር ስለ ዝፈትሑሎም እቲ ንጽቡቡ ዝነበርና መሲህ እዚ እዩ። ኣምላኽ ቅቡእ ልኢኹልና ኢሎም ከም መድሓኒእም ክቐበልዎ እዮም። ጐይታና የሱስ ክርስቶስ ኣብ ዮሃ. 5:43 “ኣነ ብስም ኣበይ መጻእኩ እሞ ኣይተቐበልኩምንን ካልእ ብስም ርእሱ እንተመጸ ንእኡ ኸትቐበልዎ ኢኹም” ኢሉ ነገርዎም ነይሩ። ምስ ጸረ ክርስቶስ ከኣ ንሸውዓት ዓ መት ኪዳን ኪተኣታተው እዮም። ዓን፡ 9:27- “ንሱ ንሓደ ሰሙን ምስ ብዙሓት ጽኑዕ ኪዳን ክኣቲ እዩ። ” ይብል። በቲ ኪዳን ተደጊፎም ድማ እስራኤላውያን ኣብታ ቅድስቲ ሰፍራ መቐደሶም ኪሰርሑ፡ ብሕጊ መሴ ከኣ መንፈሳዊ ኣገልግሎቶም ኪጅምሩ እዮም።

ረ. አብ መወዳእታ ናይቲ ቀዳማይ ሰለስተ ዓመትን ፈረቓን ጸረ ክርስቶስ ብድንገት ብጥይት ኪቕተልን ኪመውትውን እዩ።

ራእ- 13:3 “ሓደ ኸብተም ኣራእሱውን ንሞት ኸም እተወግኤ ኾነ እሞ እታ ቕበሊ ሞቲ ሓወየት፤ ብዘላ ምድሪ ድማ ተገሪማ ደድሕሪ እቲ ኣራዊት ሰዓበት።” ይብል። ከምኡውን አብ ጥቅሲ 14: ነቲ ብሰይፊ ተወቐዑ ዝቐሰሉ እሞ ዝሓወየ ኣራዊት ይብል። እዚ ኣራዊት ከም ዝሞተ አብ ብዘላ ዓለም ብመራኽቢ ብዘሃን (ብዜና) ኪሰማዕ እዩ። ዓለም ድማ ከመይ ዝበለ ዓቢ ጥበበኛ መራሒ ሞይቲ ኢላ ክትጉሂ እያ። እዚ ኣራዊት እዚ ግና ድሕሪ ክልተ ወይ ሰለስተ መዓልቲ ካብ ሞት ክትንሰእ እዩ። አብ ራእ 11:7 “ካብ ማዓመቕ ዚወጽእ ኣራዊት” ይብሉ። ብኹሉ መራኽቢ (ብዜና) ድማ ከምዚ ተንሰእ ኪንገር፡ ባዕሉ ውን ንዓለም መደረ ከሰምዕ እዩ። ብዘይካ ጐይታና የሱስ ክርስቶስ ክሳዕ ሕጂ ሞይቲ ዝተንሰእ ሰለ ዘየለ ዓለም ክትግረም እያ። እዚሰ ሰብ ኣይኮነን ኣምላኽዩ ድማ ክትብል እያ። ንሱ ድማ እወ ኣነ ኣምላኽዩ ኢሉ ንዓለም ርእሱ ክላልያ እዩ። እቲ ሓሳዊ ነብይ ዘገልግሎ ኣገልግሎት አብ ምዕራፍ 9 ዝረኣናዮ ድሕሪ ጸረ ክርስቶስ ካብ ሞት ምትንሰኡ ብሓይሊ ኪዓ ይ ንዓለም ድማ ከእምና እዩ። ራእ-13:4 “ንሳቶም ከእ ነቲ ኣራዊት ሰልጣን ሰለ ዝሃበ፡ ነቲ ገበል ሰገድሉ፡ ነቲ ኣራዊትውን ነዚ ኣራዊት እዘሰ መን ይመስሎ መንከ ኪዋግኦ ይኽእል እናበሉ ሰገድሉ።” ይብል።

ሰ. እዚ ኣራዊት ካብ ሞት ምስ ተንሰእ ዓቢ ዕንወት ክፍጽም እዩ። ራእ- 17:16 “እቶም ዝርእኻዮም ዓሰርተ ቐርንን እቲ ኣራዊትን ከእ ነታ ኣመንዝራ ክጸልእዋን፡ ኬማሰንዋን፡ ጥራያ ኪገብርዋን፡ ንሰግኦ ኪበልዑን፡ ብሓዊውን ኬንድድዋ እዮም” ይብል። ብዛዕባ እዛ ኣመንዝራ ዚብሎ ዘሎ ሰበይቲ ኪንርኢ ኢና። እዞም 10 ኣቐርንቲ ሃገራት ኤውሮጳ ክኾኑ ከለው እቲ ኣራዊት ከእ ጸረ ክርስቶስ እዩ። እዛ ሰበይቲ እዚኣ ከእ አብ ልዕሊ እቲ ኣራዊት ዝተቐመጠት ምስቶም ዓሰርተ ኣቐርንቲ ሕብረት ዘለዋ እያ። እምባኣር እዞም ዓ ሰርተ ኣቐርንቲ ሃገራት ኤውሮፓ ካብ ኮኑ እቲ ኣራዊት ውን መራሒኦም ካብ ኮነ እዛ ሰበይቲ እዚኣ ከእ አብኡ ካብ ሃለወት አብ ኤውሮፓ እያ ትርከብ። እዛ ሰበይቲ እዚኣ ሃይማኖታዊት ትካል እያ። ራእ 17:2 “ነገስታት ምድሪ ምስኦ መንዚሮም አብ ምድሪ ዝነበሩ ውን ብወይኒ ምንዝርንኦ ሸኪሮም። እናበለ ተሃረቡ።” ክብል ከሎ ሃይማኖት ምዃና እዩ ዘመልክት። ከምኡ ውን አብ ጥቅሲ 5 አብ ግምባራ ከእ ምስጢር እታ ዓባይ ባቢሎን ኣደ ኣመንዝራን ርኽሰት ኩላ ምድርን ዚብል ሰም ጽሑፍ እዩ።

ይብል። እዚ አብ ግምባራ ዘሎ ውሽጣዊ ባህሪኡን መንነታን ዝገልጽ ሓቀኛ ሰማ ኾይኑ ነቶም ሰዓብታ ግና ምስጢር ሰለ ዚኾነ ኣይግለጽሎምን (ኣይፈልጥምን) እዮም።

እዛ ሰበይቲ እዚኣ ግን ንብዙሓት ነገስታት ዘመንዘረት ምድሪ ከእ ዘርከሰት ነዊሕ ዘመን ሰማ እናለዋወጠት አብ ምድሪ እትምለኽ ኣንስተይቲ ኣምላኽ እያ። አብ ብሉይ ኪዳን ኣስታርት ተባሂላ ክትጽዋዕ ድሕሪ ምጽናሕ አብ ዘመን ኤርምያስ ንግስቲ ሰማይ ተባሂላ ተጸዊዓ። አብ ዘመን ሃዋርያት ድማ ኣርጤሞስ ተባሂላ። እዚ መንፈስ እዚ (እዛ ሰበይቲ ዚኣ) አብ ብሉይ ኪዳንን አብ ሓድሽ ኪዳንን ከምዚ ነበረት ብደም ቅዱሳን ዝብል ንብሉይ ኪዳን ከመልክት ከሎ፡ ብደም ምስክር የሱስ ሸኪራ ዝብል ድማ ንሓድሽ ኪዳን የመልክት። አብ ራእ- 17:18 “እታ ዝረኣኻያ ሰበይቲ ድማ አብ ነገስታት ምድሪ መንግስቲ ዘለዋ ዓባይ ከተማ እያ።” ይብል። ብዙሓት መምሃራን እዛ ሰበይቲ እዚኣ ሃይማኖት እያ ግን ከእ መንግስታዊ ሰርዓት ዘለዋ ከተማ ስለዝኾነት ቫቲካን እያ ኢሎም ይሰማምዑላ። ስለምንታይ ጸረ ክርስቶስ የዕንይዋ (ኣንዲድዋ) ንዝብል ሕቶ ድማ፡-

ቀዳማይ ቃል ኣምላኽ ምእንቲ ክፍጸም፡- ራእ. 18:8 “ሰለዚ እቲ ፈሪድዋ ዘሎ እግዚኣብሂር ኣምላኽ ብርቱዕ እዩ እሞ፡ እቲ መዓታ ሞትን ሓዘንን ጥሜትን፡ ብሓንቲ ማዓልቲ ኪመጸ እዩ፡ ብሓዊውን ኪትነድድ እያ” ይብል።

ካልኣይ እቲ ኣራዊት (ጸረ ክርስቶስ) ካብ ሞት ምስ ተንሰእ ንዓ ለም ኣነ ኣምላኽ እየ ኢሉ ንርእሱ ሰለ ዘፍለጠ ንበይኑ ኪሰገድሉ ሰለ ዚደሊ ነዛ ሃይማኖታዊ ትካል የጥፍኣ። ሰይጣን ጥፍኣትን ኩፍኣ ነገራትን ኪሓስብ ከሎ ንርእሱ እዩ ዚምህዞ። ንሰዓብቲ ድማ ካብኡ የሰትዮም (ይልግሰሎም)።

2) 2ይ ፍጻመታት አብቲ ካልኣይ ሰለስተ ዓመትን ፈረቓን መጽሓፍ ቅዱስ ነዚ ሰለስተ ዓመትን ፈረቓን 42ን ወርሒ 1260 መዓልቲ ከምኡ ድማ ዘመንን ዘመናትን ፈረቓ ዘመንን ኢሉ ይገልጽ። ዘመንን ዘመናትን ፈረቓ ዘመንን ክብል ከሎ፡ ዘመን ንሓደ ዓመት ይውክል፤ ዘመናት ከእ ንክልተ ዓመት ይውክል፤ ፈረቓ ዘመን ከእ ንፍርቂ ዓመት ይውክል። ስለዚ ሓደ ዓመት ተደመርናሉ ክልተ ዓመት ተደመርናሉ ፍርቂ ዓመት ይኸውን ሰለስተ ዓመትን ፈረቓን። እዘን ዓሕረዎት ሰለስተ ዓመትን ፈረቓን

መጠዛሕትኦ ኣብ መንጎ እስራኤልን መንግስቲ ጸረ ክርስቶስን ዘሎ ግጭት ዝገልጽ ፍጻሜ ኢዩ።

ሀ. ምፍራስ ኪዳን ጸረ ክርስቶስ ምስ እስራኤል

ኣብ ዓ/ 9:27 ጸረ ክርስቶስ ምስ እስራኤል ናይ ሸውዓተ ዓመት ኪዳን ከምዝኣተው ኣብ ላዕሊ ርኢና ኔርና። እስራኤላውያን ድማ ከም መድሓኒኦም ተቐቢሎም መቐደሶም ሰሪሖም ከም ሕጊ ሙሴ ንኣምላኽም ከገልግሉ ድሕሪ ምጽናሕ ጸረ ክርስቶስ ካብ ሞት ምስ ተንሰኣ ኣነ ኣምላኽ እየ ንዓይ ሰገዳላይ ከብሎም እዩ። 2ተሰ 2:4 “እቲ ርእሱ ኣምላኽ ምኻኑ እናኣርኣየ ኣብ መቐደስ ኣምላኽ ከሳዕ ዝቐመጥ ኣምላኽን ቅዱስን ኣብ ዝበሃል ዘበለ ዚትንሰእን ዝዕበን ሰበኣይ ዓመጸ እቲ ወዲ ጥፍኣት ከይተገልጸ እታ መዓልቲ እቲኣ ኣይትመጽእን እያ።” ይብል። እስራኤላውያን ግና ንጸረ ክርስቶስ ንሸኻ ሰብ ኢኻ ኣምላኽ ኣይኮንካን ክብልዎ ኢዮም። የሱስ ክርስቶስ ኣነ ኣምላኽ እየ ስለዝበለው ኣይተቐበልዎን፤ ንጸረ ክርስቶስ ውን ኣይክቐበልዎን እዮም። እቲ ምስ እስራኤል ዚነበሮ ኪዳን ድማ ኣብዚ ክፈርስ እዩ። ንኹሎም እስራኤላውያን ንምጥፋእ ድማ ሰራዊቱ ሒዞ ናብ ዮርዳኒያ ክገባግቦ እዩ። ሉቃ 21:20 ከምዚ ይብል “የዮርዳኒያ ብሰራዊት ተኸቢባ እንተ ርኢኹም ሽዑ ጥፍኣታ ከምዝቐረበ ፍለጡ። ሽዑ ኣብ ይሁዳ ዘለው ናብ ኣኸራን ይህደሙ ኣብ ውሽጢ ዘለው ካብኣ ይውጽኡ ኣብ ሃገረሰብ ዘለው ውን ናብኣ ኣይእተው።” ይብል። ማቴ 24:15-21 ከምኡ ውን ራእ 11:2 “እቲ ብወጻኢ መቐደስ ዘሎ ቐጽሪ ግና ንኣህዛብ ተዋሂቡ እዩ እሞ ሕደኅ ኣይትሰፈርውን ነታ ቅድስቲ ከተማ ከኣ ኣርባዓን ክልተን ወርሒ ኪረግጽዎ እዮም” ዝብልን፤ ኣብ ዓ/ 12:7 “ንዘመንን ዘመናትን ፈረቓ ዘመንን እዩ። ነቲ ሓይሊ እቲ ቅዱስ ህዝቢ ጠሪሶም ምስ ሰበርዎ ኩሉ ነገር እዚ ኪፍጽም እዩ ኢሉ ቦቲ ንዘልኣለም ህያው ኮይኑ ዚነብር ከምሕል ከሎ ሰማዕኩ” እዚ ኩሉ እዚ ፍጻሜኡ ኣብ ሓደ እዋን እዩ ዝፍጽም። ሓይሊ እቲ ቁዱስ ህዝቢ ምስ ሰበርዎ ዝበለ፤ ሓይሊ ናይ ሓደ ሃገር መንግስቲ እዩ፤ ስለዚ ጸረ ክርስቶስ ነቲ ኣብ እስራኤል ዘሎ መንግስቲ ክብትኖን፤ ከዕንምን ምዃኑ ኢዩ ዚገልጽ። ህዝቢ እስራኤል ድማ ንበረኻ ከሃድም ጸረ ክርስቶስውን ንብዘሎ ምድሮም ክቕጽጹ እዩ።

እስራኤል ናቦይ ቦታ ኢዮም ዚሃድሙ ንዝበል ሕቶ ግና ጐይታ የሱስ ክርስቶስ “ኣብ ይሁዳ ዘሸኹም ናብ ኣኸራን ህደሙ” ክብል ከሎ ከረን ናይ መዕቆቢ ሰፍራ እዩ። እቶም ክልተ መልክቲውን ንሎጥ ናብ ከረን ዳሓን ህደም ክከበልዎ ከለው ኢና ንርኢ።

እምበኣር እግዚአብሄር ንእስራኤል ዘዳለዎ መዕቆቢ ሰፍራ ኣሎ። ራእ 12:6 “እታ ሰበይቲ ድማ ሽሕን ክልተ ሚእትን ሰላን መዓልቲ ኪምግብዋ ናብቲ ኣምላኽ ዘዳለወላ ቦታ ናብ በረኻ ሃደመት” ይብል። እዚ ሰፍራ እዚ እግዚአብሄር ዘዳለዎ እስራኤል እትዕቆበሉ ሰፍራ እዩ። ኣብዚ ምዕራፍ እዚ ኣብ ፍቓዲ 14 “እታ ሰበይቲ ካብ ገጽ እቲ ተመን ራሒቓ ንዘመንን ዘመናትን ፈረቓ ዘመንን (3 ዓመትን ፈረቓን) ኸትምገብ ናብ በረኻ ናብ ሰፍራኣ ምእንቲ ንኸትነፍር ክልተ ክንፊ ናይቲ ዓቢ ንስሪ ተዋህባ።” ይብል። ኣብዚ ሰፍራ እዚ ንኸትምገብ ዝበለ፤ ቀዳማይ 73 ዓመትን ፈረቓን ዘብልዕ እቲኸዘን መግቢ ወይ ድማ ካብ ገለ ሕያዎት ነቲ ዝወረዳ ርእዮም ዝድንግጹ እትረኽቦ ሰጋዊ መግቢ ከመልከት ይኸእል። እቲ ኻልኣይ ድማ ቃል ኣምላኽ (ትምህርትን ሰብከትን)፤ ኣብ መጽሓፍ ቅዱስ መግቢ ተባሂሉ ስለዝጥቀስ፤ እስራኤል እትመሃራለን፤ የሱስ ጐይታ ምዃኑ የዲንታ እትኸፍተሉ ሰፍራ ክኸውን ይኸእል እዩ። እዚ ንኸትነፍር ክልተ ክንፊ ናይቲ ዓቢ ንስሪ ተዋህባ ዝበል ድማ፤ ጸረ ክርስቶስ ብፍጥነት ብነፈርቲ ስለዝመጸ፤ ንሳ ከኣ ብነፈርቲ ከም እትሃድም እዩ ዘመልከት። እዛ ሰበይቲ ዚኣ እስራኤል ከምዝኸነት ዝገልጽ ካብዚ ቀጺልና ሰለስተ ነጥቢ ክንርኢ ኢና።

ራእ 12:1 “ዓብዩ ትእምርቲ ድማ ኣብ ሰማይ ተራእዮ፤ ሰበይቲ ጸሓይ ተወንዚፋ፤ ወርሒ ከኣ ኣብ ትሕቲ ኣእጋሪ፤ ኣኸሊል 9 ሰርተው ክልተ ከዋኸብቲ ድማ ኣብ ርእሳ ዘለውዋ ተራእዮ” ይብል። ቀዳማይ፤ መጽሓፍ ቅዱስ ንእስራኤል ከም ሰበይቲ እዩ ዝምሰላ፤ ኻልኣይ ጸሓይ ተወንዚፋ ወርሒ ከኣ ኣብ ትሕቲ ኣእጋሪ ዝበል ምስቲ ዮሴፍ ዝረኣዩ ይመሳሰል። ዘፍ 37:9, 10:1 ተመልከት፤ ዮሴፍ ዓሰርተው ሓደ ከዋኸብትን ጸሓይን ወርሕን ከሰግደሉ ከለው ከምዝሓለመ፤ ያቆብ ድማ ኣነን ኣደኻን ኣሕዋትካን መጺእና ኣብ ምድሪ ከንሰግደልካ ዲና ኢሉ ነቲ ሕልሙ ስለዝተርጎሞ፤ እዚ ድማ እቶም ዓሰርተ ክልተ ከዋኸብቲ፤ 12 ደቂ ያቆብ (12 ነገድ እስራኤል) የመልከት፤ እቶም ጸሓይን ወርሕን ድማ፤ ኪዳን ኣቦታት የመልከት። ሮሜ 11:28-29 “ውህበት ጸጋ ኣምላኽን ጽውዕኡን ዘይጠዓሰሉ ስለዝኾነ፤ ብወንጌል ምእንታኹም ጸላእቲ እዮም፤ ብምሕራይ ግና ምእንቲ ኣቦታት ፍቁራት እዮም።” እዚ ማለት ድማ ነቲ እግዚአብሄር ንኣብራሃም ንኢሳቕ ንያዕቆብ ዝኣተዎ ኪዳን እዩ ዘመልከት።

ኻልኣይ ራእ 12:5 ድማ “ንሳ (እስራኤል) ንኹሎም ኣህዛብ ብበትሪ ሓጺን ኪጓሰዮም ዘለዎ ወዲ ተባዕታይ ወለደት። እቲ ውሳዳ ከኣ ናብ ኣምላኽን ናብ ዝፋንን ተመንጠለ” እዚ ካብዛ ሰበይቲ ዝተወልደ

ሀጻን ቤተክርስቲያን ኢየሱስ ቤተክርስቲያን ካብ እስራኤል ኢየሱስ ተወሊዱ። ሃዋርያ ዳዊት-ሰውን ኣብ ሮሜ 9:15 “ኣብታት ካብእም እየም ክርስቶስ ውን ብሰጋ ካብእም እዩ” ይብል። ክርስቶስ ነታ ሳምራዊት ሰበይቲ ምድሓን ካብ ኣይሁድ እዩ ከምዝበላ ውን ንርእዪ። ብተባባይ ውሉድ ምምላሉ ግና ኣባይል ማሕበር ምዃና እዩ ዘመልከት። ኣብ ራእ 2:27 “ኑቲ ዝሰበር ኣብ ልዕሊ እቶም ኣህባብ ከሰልጥና እዩ። ከምቲ ኣቕሓ መሬት ዚሰባበር ገይሩ ንሱ ብበትሪ ኣጺን ክንሰዮም ኢዩ።” ይብል። ናብ ዝፋን ኣቡኡ ተመንጠለ ክብል ከሎ ድማ፡ እታ ትንጠቕ ኣባይል ማሕበር ምዃና እዩ ዘመልከት።

ሳልሳይ ሚካኤል መስፍን እስራኤል ተባሂሉ ይጽዋዕ ዓን 10:12 “ንእስራኤል ከኣ ከኣን ንኸወርሱ ብዓብዪ ኣይሊ ዝተዋገኣ መልእኽ ከምዝኾነ መጽሓፍ ቅዱስ ይነግረና ። ኢየሱስ 5:13-14 “ኮነ ኻኣ ኢየሱስ ኣብ ጥቓ ያሪኮ ኸሎ ኣጻንቲ ቋሕ ኣቢሉ ረኣየ እነሆ ድማ እተመልሖ ሴፍ ኣብ ኢዱ ዘለዎ ሰብኣይ ኣብ መንጽሩ ደው ኢሉ ነበረ። እያሱ ከኣ ናብኡ ከይዱ ንሸኻ ናትናዶ ወይ ናይ ጽላእትና ኢኻ በሎ። ንሱ ድማ ኣይፋለይን ኣነሰ ሓለቓ ሰራዊት እግዚኣብሄር ኮይን ዳኣ ሕጂ መጺኦ ኣሎኹ በለ።” ዓን 12:1 “በቲ ዘመንቲ ሚካኤል እቲ ምእንቲ ደቂ ህዝብኻ ዚቐውም ዓብይ መስፍን ክትንበእ እዩ። ሽዑ ዘመን ጸበባ ክኸውን እዩ። ከምኡስ ካብታ ህዝቢ ዝሃለወላ ጀሚሩ ክሳብ እታ ጊዜ እቲኣ ከምኡ ኮይኑ ኣይፈልጥን። በታ ጊዜ እቲኣስ ህዝብኻ ኣብ መጽሓፍ ተጽሒፋ እተረኸበ ዘበለ ኪድሕን እዩ።” ብድሕሪኡውን ከምኡ ዝበለ ፈጸሙ ዘይከውን ዝብሎ ኣብዘን ሰለስተ ዓመትን ፈረቓን ኣብ ልዕሊ እስራኤል ዝወርድ መከራ እዩ። በቲ ዘመን እቲ ምእንቲ ደቂ ህዝብኻ ዚቐውም መስፍን ክትንበእ እዩ ዚብል ትንቢት ድማ ፍጻሜኡ ኣብ ራእ 12:7-8 ዘሎ “ኣብ ሰማይ ከኣ ውግእ ኮነ ሚካኤልን መላእኽቲን ምስቲ ገበል ተዋግኡ እቲ ገበልን መላእኽቲን ድማ ተዋግእዎም። ኣይሰዓርዎምን ከኣ፡ ድሕርዚ ሰፍራኣም ኣብ ሰማይ ኣይተረኸቡን” ዚብል እዩ። እዚ ኸኣ ምስቲ ኣብ ዓጺ 10:11-13 ሰለዝመሰሰል ብትሑት ልቢ ብንስሓ ተመሊሶም (ንክርስቶስ ከም መድሓኒኦም ተቐቢሎም) እቲ ኣብ ልዕሊኦም ዘሎ መጋረጃ ተቐዲዱ ናይ ምንቅቓሕ ግዜ ከም ዝኾነሎም የመልከት። እዚ ዝረኣናዮ ሰለስተ ነጥቢ እዛ ሰበይቲ እስራኤል ምዃና የረድኣና።

ለ. ምንቅቓሕ ደቂ እስራኤል

ኣብ ሮሜ:9:28 እግዚኣብሄር ንቓሉ ብቐሩጽን ምዱብን ገይሩ ኣብ ምድሪ ክፍጽዎ እዩ እሞ፡ ኢሳያስ ብዛዕባ እስራኤል ቁጽሪ ደቂ

እስራኤል ከም ሓጽ ባሕሪ እኳ እንተኾነ። እቲ ተረፍ ጥራይ እዩ ዚድሕን ኢሉ ይጭድር” ከምኡውን ኣብ ሮሜ 11:26-27 “ከምቲ ጽሑፍ ተበጃዊ ካብ ጽዮን ከመጽእ እዩ ካብ ያእቆብ ከኣ ረሲእነት ኪርሕቕ እዩ። ሓጢኣቶም ምስ ኣርሓቕኩ ኪዳነይ ምሳታቶም እዚ ክኸውን እዩ። ዚብሎ ብዘሎ እስራኤል ኪድሕን እዩ።” እምበኣር እግዚኣብሄር ኣምላኽ ንደቂ እስራኤል ዝሓዘኣ ናይ ምድሓን ግዜ ሰለዘሎ ክድሕኑ እየም ይብል። ከመይ ኢሎም ከም ዝድሕኑ ድማ ክንርእ ኢና።

እቲ መድሓኒና እዩ ኢሎም ዝተቐበልዎ ኣራዊት ጸላኤኦም ኮይኑ ሰለ ዝሃድኖም መን ደኣ ኢዩ እቲ መድሓኒ ዚብል ኣብ ኣእምርኦም ዓብይ ሕቶ ኪላዓል እዩ። ከምቲ ኣብ እዮ 35:15 “ንሽጉር ብሽጋሩ ገይሩ የድሕኖ፡ ብጭንቀትውን ንእዝኖም ይኸፍቶ” ዚብል፤ ደቂ እስራኤል ካብ ሽግርም ዝተላዕለ ብምሉእ ልቦም ናብ እግዚኣብሄር ከምህለሉ እየም። እግዚኣብሄር ከኣ ከምልሰለሎም እዩ። እቲ ኣብ ዘካ12:10 “ኣብ ቤት ዳዊትን፡ ኣብ ልዕሊ እቶም ኣብ የሩሳሌም ዚነብሩን መንፈስ ጸጋን ምህለላን ክኹዑ እየ ፡ ንሳቶም ከኣ ንኣይ ነቲ ዝወግእዎ ክርእዩ እየም፤ ከምቲ ንሓደ ውሉዱ ዚሸክዩሉ ኪሸክዩሉ። ከምቲ ንሸቡሪ መሪር ሓዘን ዝሓዘነሉ ኣምሪርም ክሓዝኑ እየም” ይብል። ከምኡውን ኣብ ዘካ 13:1 “በታ ማዓልቲ እቲኣ ንቤት ዳዊትን ነቶም ኣብ የሩሳሌም ዚነብሩ ንሓጢኣትን ርኽሰትን እትኸውን ዓላ ማይ ክትከፈተሎም እያ ይብል።” ኣብዚ ከነሰተውዕል ዝግባኣና በጀካ ደም ጐይታና የሱስ ክርስቶስ ንሓጢኣትን ንርኽሰትን ከጽሪ ዝኸለል ዋላ ሓደ የለን። እዚ ዓላ ኢልዎ ዘሎ ንጐይታና የሱስ ክርስቶስ ከመልክት ከሎ፡ እቲ ዚፍልፍል ድማ እቲ ኣብ መስቀል ዚፈሰሰ ደሙ እዩ። ደቂ እስራኤል ንጐይታ የሱስ ክርስቶስ ሕጂ ሰለ ዘይተቐበልዎ እዚ ዓላ እዚ ከሳዕ ሕጂ ንዕኡም ዕ ጽው እዩ። ንጐይታ የሱስ ክርስቶስ ከም መድሓኒኦም ምስ ተቐበልዎ ግና እዚ ዓላ እዚ ክኸፈትን፤ ኪነጽሁ ድማ እየም። ግናኽ ከምቲ ኣብ ሮሜ:11:10 “ብዘይ ሰብኪስ ከመይ ኢሎም ኪሰምዑ፤ ከይሰምዑኽ ኸመይ ኢሎም ኪኣምኑ” ዝብሎ። ኪኣምኑ እንተደኣ ኮይኖም ናይ ግድን ሰብክቲ ኪህልውዎም እየም። እቶም ንእስራኤል ዚሰብኩ ከኣ ኣብ 2 ጉጅለ ፈሊና ክንርእዮም ኢና።

1ይ) ራእ 7:4 “ቁጽሪ እቶም ሕቱማት ድማ ሰማዕኩ። ካብ ብዘሎ ነገድ ደቂ እስራኤል ሚእትን ኣርብዓን ኣርባዕተን ሽሕ ሕቱማት” ዚብሎም እየም። ኩነታት ኣደሓሕና ናይዞም 144,000 ሰባት ግና ብኸምዚ ዝሰዕብ ግምታዊ ሓሳብ ክኸውን ይኸለል። ቀዳማይ ካብ ምንጣቕ ዝተርፋ እስራኤላዊያን ክኹኑ ይኸለሉ። ካልኣይ ድማ

እቶም ካብ ምንጣቕ ዝተረፉ አመንቲ ዘምሃርዎም ክኾኑ ይኽእሉ። ሳልሳይ ከአ ጽሑፍን ሺደይ ካሲትን ርእዮም ዚአመኑ ኪኾኑ ይኽእሉ እዮም። እዞም ሰባት እዚአቶም የሱስ ክርስቶስ መድሐኒ ምኽኒ ኣብቲ ጊዜ እቲ ንደቂ እስራኤል እናስበኹ ከረድእዎም እዮም።

2ይ- ሪእ11:3-4 “ነቶም ክልተ ምስክረደውን ወጮ ተወንዚፎም ሽሕን ክልተ ሚእትን ሰባን መዓልቲ ኪንበዩ ክህበዎ እዮ። እዚአቶም ኣብ ቅድሚ እቲ ጉይታ ምድሪ ዚቐሙ ክልተ ኣውሊዕን ክልተ ቀወምቲ ቀንዴልን እዮም።” እዞም ክልተ ሰባት እዚአቶም ክልተ ዓይነት ኣገልግሎት እዩ ዘለዎም።

1. ንእስራኤል ኣዲነታ ዝኸፍቲ እቲ ጋረድዋ ዘሎ መጋረጃ ዝቐንጥሉ እዮም።

እቲ ንእስራኤል ጋረድዋ ዘሎ መጋረጃ ሕግን ነብያትን እዩ። እዚ ድማ እቲ ኣብ ሕግን ነብያትን ብዛዕባ የሱስ ክርስቶስ ከም ዝሃረብ ሰለ ዘየሰተወዕልዎ እዩ። ክሳዕ እዛ ዕለት እዚአ ንጉይታ የሱስ ክርስቶስ ኣይተቐበልዎን። ኣብ ሕጊ ሙሴ ድማ ይመላለሱ ኣለው። ሮሜ 10:3-4 “...ጽድቂ ኣምላኽ ሰኣን ምፍላጣም ጽድቂ ርእሶም ክተኸሉ ምድላዮምንሲ ንርእሶም ኣብ ትሕቲ ጽድቂ ኣምላኽ ኣየግዝእዙን” ይብል። ከምኡውን ከምቲ ኣብ ሮሜ 9:32-33 ዝበሎ በጺሕዎም ኣለዉ። ኣብ ሮሜ 11:9-10 ሕጊ ሙሴ ወይ ክኣ ማእዲ እስራኤል ንመፈንጠራን መድፈናን ንመዓንቀፍን መስጣን ኮይንዎም ንኣዲነቶም ኣጸልሚቲ ንሕቕእም ኣንቢጡ ክሳዕ እዛ ዕለት እዚአ ኣደንዚዝዎም (ኣባዕዚዝዎም) ሰለዘሎ። እዞም ክልተ ኣዋሊዕን ቀወምቲ ቀንዴልን ካብቲ ኣባዕዚዝዎም (ኣደንዚዝዎምን) ዘሎ መጋረጃ ሕጊ ከውጽእዎም እዮም። እስራኤል የሱስ ክርስቶስ ንሱ በይኑ መድሐኒ ምኽኑ ፈሊጣ ብሃገር ደረጃ ብንብዓት ክትቅበሉ እያ።

እዞም ክልተ ሰባት እዚአቶም መን ኢዮም

መምህራን መጽሓፍ ቅዱስ ከምዝብልዎ ገለ ኤልያስን ሄኖክን ይብሉ ነዚ ዝድግፎም ዘቐርብዎ ሓሳብ ከአ ፡ ሄኖክ ኣይሞተን ኤልያስውን ኣይሞተን። ክልቲኦም ዓሪጎም ሰለ ዝኾኑ ንሳቶም እዮም ዝምለሱ ይብል።

እቶም ሓደ ወገን ከአ፡ ኤልያስን ሄኖክን ኮነ ኤልያስን ሙሴን ኣይኮኑን ይብሉ። እዚአቶምሲ ካብ ማእከል እስራኤላውያን ዝትንሰኡ እዮም ዝብሉ እዮም። ዝድግፎም መረጋገጺ ቃል ኣምላኽ ግና ኣየቐርቡን እዮም። እቶም 3ይ (ሳልሳይ) ወገን ግና ሙሴን

ኤልያስን እዮም ይብሉ፡ እዚአም ንመርትዮ ዘቐርብዎ ሓሳባት (ቃል) ድማ ካብዚ ቀጺልና ክንርእዮ ኢና።

ሕግን ነብያትን ብዛዕባ የሱስ ክርስቶስ ኢዮም ዝሃረቡ። ሉቃ 24:44-46 ከምዚ ይብል “ንሱ ድማ እዚ እቲ ምላኽትኩም ከላኹ ካብ ሕጊ ሙሴን ነብያትን መዝሙራትን ብዛዕባይ እተጸሕፈ ኹሉ ኸፍጸም ይግብኡ ኢዩ፤ ኢሊ ዝነገርኸኹም ቃለይ ኢዩ በሎም።” ክርስቶስ ሓሳረ መከራ ኸጸግብ ብሓሰበደቲ መዓልቲ ውን ካብ ምውታት ክትንሰእ እዩ ይብል። ደቂ እስራኤል ግና ሕግን ነብያትን ዝብሎም ሰለ ዘየሰተወዓሉ እዮም ተዓንቂፎም። ሙሴ ንሕጊ ደውክል ኤልያስ ከአ ንነብያት እዩ ዝውክል። ሉቃ 9:30 “እነሆ ኸአ 2 ሰባት ሙሴን ኤልያስን ምስኡ ይዘራረብ ነበሩ ብግርማ ኻእ ተገልጹ ብዛዕባ እቲ ኣብ ዮሩሳሌም ክፍጸም ዘለዎ ሞቲ ኸአ ይዘረረቡ ነበሩ” ይብል። ጉይታ የሱስ ክርስቶስ ዕላማ መምጺኢኡ ኣብ ዮሩሳሌም ኸመውት ኢዩ። እዚ ፍጻሜ ኸፍጸም ከአ ኣይኮነንዶ ምስ ሰብ፡ ምስ መላእክቲውን ኣይተማኸረን። እምበኣር ምስ ሙሴን ኤልያስን ኣብቲ ክረን ይማኸር ዘይኮነ ዘሎሰ ሙሴን ኤልያስን (ሕግን ነብያትን) እዚ እዩ እቲ መድሐኒ ኣብ ዮሩሳሌም ከአ ምእንቲ ሓጥያት ዝመውት ኢሎም ከም ዝተነበዩ ንሃዋርያት ገሊጽሎም፡ ሃዋርያት ድማ ድሕሪ ትንሳኤ የሱስ ክርስቶስ ምሂሮምሉ ኢዮም።

እምበኣር እዞም ኣብ ራእ 11 ዘለው ክልተ ሰባት ወጮ ተኸዲኖም ከዓዩ ኢዮም ክብል ከሎ፡ ነብያት ኣብ ብሉይ ኪዳን ጨጓር ባርኖስ ተኸዲኖም ኢዮም ዝንበዩ ነይሮም። ካልኣ መንገዲ ድማ ሙሴ ዋላ እንተ ሞተ ሬሰኡ ኣይተረኸበን። ይሁዳ 1:9 እዚ ንመላእክቲ ዘካትዐ ነዮቢ ኢዩ። 2ኛ 2:1 ኤልያስ ድማ ዓሪጉ እዩ። ጸረ ክርስቶስ ነዞም ክልተ ሰባት እዚአቶም ሰለ ዝቐትሎም ሙሴ ከመይ ኢሉ ክልተ ግዜ ይመውት፡ መጽሓፍ ቅዱስ ንሰብ ሓንሳእ ሞት ድሕሪኡ ድማ ፍርዲ ተሰሪዖዶ ኣይኮነን ዝብል ሕቶ ክልዓል ይኽእል ይኸውን። ኩሉ ሰብ ካብ ኣዳም ክውለድ ከሎ ካብ ኣምላኽ ተፈልዩ ብምውቲ እዩ ዝውለድ። ንየሱስ ክርስቶስ እንተዘይተቐበሉ ኸአ ናብ ፍርዲ ይበጽሕ። ሙሴ ግና ኣሚኑ ዝዳሓኑ ሰብ ሰለዝኾነ ናብ ፍርዲ ኣይበጽሕን እዩ። እቲ ሙሴ ቐዳማይ ኮነ ዳሕሪዋይ ጊዜ ዝሞቶ ሞት ግና ሰጋዊ ሞት እዩ። እዚ ኸአ ልክዕ ከምቲ ናይ ኣልኣዛር እዩ። ፍልልዩ ናይ ዓመታትን መዓልታት ጥራሕ ኢዩ። ኣብ ካልኣ ድማ ኣብ ሚል4:4-5 “ነቲ ኣብ ሆራብ ኸኹሎም እስራኤል ኪኸውን ኢሊ ንሙሴ ባርያይ ዝኣዘዝከዎ ሕጊ፡ ሰርዓትን ፍርድን ዘክርዎ። እንሆ እታ ዓባይን እተፍርህን መዓልቲ እግዚኣብሄር ከይመጸት ነብዩ

ኤልያስ ከልእክልኩም እየ" ይብል። እዚ ዝረኣናዮ ጥቕሲ ኣብተን ዳኡሪዎት መዓልታት ክብል ከሎ፡ ናይ ሸውዓተ ዓመት መከራ ንግስነት ጸረ ክርስቶስ ሰለዘመልከት፡ ሙሴን ኤልያስን ከመጹ ምኽኖም የረድኣና። እዚ ኣብ ራእ. 11፡5-6 "ሓደ እኳ ከጎድኣም እንተደለየ ካብ ኣፎም ሓዊ ይወጽእ እሞ ንጸላእቶም ይበልዮም፡ ዝኖብ ከይዘንብ ከኣ ከዓጽዎ ንማይ ናብ ደም ክልውጥዎ ንምድሪ ብዝደለይዎ መዓት ክቐዝፍዎ ሰልጣን ኣለዎም። ዝብሎ ምስቲ ሙሴ ኣብ ግብጺ ዘገልገሎ ኣገልግሎትን ኤልያስ ዘገልገሎ ኣገልግሎትን ይመሳሰል እዩ። እምበኣርከስ በዘም ዝርኣናዮም ኩሎም ነጥባታት ሙሴን ኤልያስን ምኽኖም የረድኣና።

2. ንእስራኤል ካብ ጸረ ክርስቶስ ከከላሽሉላ እዮም

ጸረ ክርስቶስ ንእስራኤላውያን ካብ መሬቶም ምስ ሰገነም ንምድሪ እስራኤል ንኦርባዓን ክልተን ወርሒ ማለት ን ሰለስተ ዓመትን ፈረቃን ክረግጽ እዩ። ንህዝቢ እስራኤል ንምጽናት ድማ ናብታ ተሓቢኦምላ ዘለው ሰፍራ ብብዝሒ ሰራዊት ክሰድድ እዩ። እዞም ሰባት ድማ ቦቲ እግዚኣብሄር ዝሃበዎ ሰልጣን ካብቲ ዘመጽእ ጸላኢ ንእስራኤል ከከላሽሉላ እዮም።

ከመይ ኢሎም ይከላሽሉላ ንዝብል ሓሳብ፡ እግዚኣብሄር ንደቂ እስራኤል ካብ ግብጺ ከውጽኦም ከሎ ብኢድ ሙሴን ኣሮንን ተጠቂሙ በዓቢ ትእምርትን ተኣምራትን እዩ ኣውጺእዎም። ፈርኦን ከም ሰይጣን (ጸረ ክርስቶስ) ግብጺ ከኣ ከም ዓለም እያ ትምሰል። ኣብዚ ነስተውዕል፡ ሙሴን ኣሮንን ኣብ ሓንቲ ቦታ ኮይኖም ንግብጺ ብብዙሕ ትእምርትን ተኣምራትን ካብ ወቅዕዋ፡ ኤልያስን ሙሴን ኣብ ሓደ ሰፍራ ኮይኖም ንዓለም ክወቅዕዋ ከም ዝኸለሉ ምስ ናይ ግብጽኦስ ዋላ ሓደ ፍልልይ የብሉን። ከምቲ ሙሴን ኣሮንን ንደቂ እስራኤል ካብ ግብጺ ከውጽኦ ብትእምርትን ተኣምርትን ንግብጺ ዝወቅዕዋ፡ ከምኡ ድማ ጠንቆልቲ ፈርኦን ደቂ እስራኤል ንክይወጹ ብትእምርትን ተኣምራትን ንግብጺ ወቂዮማ። ህዝቢ ግብጺ በዘም ክልተ ጉጅለ እዩ ተጨቂቁ። ዘጽ፡ 7፡20-22 "ሙሴ ኣሮንን ድማ ከምቲ እግዚኣብሄር ዝኣዘዘዎ ከምኡ ገበሩ ንሱ ከኣ በትሪ ኣልዒሉ ኣብ ቅድሚ ፈርኦንን ኣብ ቅድሚ ገላውኡን ነቲ ኣብ ሩባ ዘሎ ማይ ወቐዮ። እቲ ኣብ ሩባ ዘሎ ኩሉ ማይ ከኣ ናብ ደም ተለወጠ። እቲ ኣብ ሩባ ዝነበረ ነፍሲ ኩሉ ድማ ሞተ። እቲ ሩባውን ጸዮኤ። ግብጺውያን ከኣ ካብቲ ሩባ ኪሰትዩ ኣይካኣሉን ። ኣብ ኩሉ ምድሪ ግብጺ ከኣ ደም ኮነ። እቶም ጠንቆልቲ ግብጺ ከኣ ብሰራዩም ከምኡ ገበሩ ልቢ ፎርኦን ከኣ ተረረ። ከምቲ እግዚኣብሄር ዝበሎ ድማ ኣይሰሞዮምን።" ይብል። ህዝቢ ግብጺ

ብሙሴን ኣሮንን ድኣ እዩ ኣንጸርጺሩ እምበር ቦቶም ዘጨንቅዎ ጠንቆልታስ ምንም ኣየሰተውዓለን። ሰይጣን ኣንትርፎ ሽግር ምውሻኽ፡ ሽግር ምንካይ ኣይፈልጥን እዩ።

እምበኣር ኣብዚ ውሽጢ 3 ዓመት ፈረቓን ብጉጅለ ጸረ ክርስቶስ ብሓላዊ ነብይ ኣብ ዓለም ብዙሕ ትእምርትን ተኣምራትን ክገበር እዩ። ራእ13፡13 "ኣብ ቅድሚ ሰብ ሓዊ እኳ ካብ ሰማይ ናብ ምድሪ ኮላዕ ዝወርድ ዓብይ ትእምርቲ ይገብር" ይብል። ከምኡውን 2ይተሰ-2፡9-10 "እቶም ዚጠፍኡሉ ንምድሓኖም ዝኸውን ፍቅሪ ሓቂ ስለ ዘይተቐበሉ ንኣታቶም ናይ እዚ ኣመጺጽኦ ብሓይሊ ሰይጣን፡ ብትእምርትን ተኣምራት ሓሶትን እዩ ዚኸውን " ይብል። ከምኡ ድማ በዘም 2 ሰባት (ብሙሴን ኤልያስን) ንእስራኤል ንምኽልኻል ኣብ ዓለም ዓበይቲ ትእምርትን ተኣምራትን ክገበር እዩ። ራእ-11፡5-6 "ሓደ እኳ ከጎድኣም እንተ ደለየ ድማ ካብ ኣፎም ሓዊ ይወጽእ እሞ ንጸላእቶም ድማ ይበልዮም። ሓደ እኳ ከጎድኣም እንተደለየ ድማ ክቐተል ይግብኦ እዩ። እዚኣቶም ቦተን መዓልታት ትንቢቶም ዝኖብ ምእንቲ ከይዘንብ ንሰማይ ኪዓጽውዎ ሰልጣን ኣለዎም" ይብል። ዓለም ብምልኣታ ኣንጸር እስራኤልን (ሙሴን ኤልያስን) ምስ ጸረ ክርስቶስ ስለ እትሰለፍ እዞም ክልተ ሰባት ከኣ ቦቲ ዘለዎም ሰልጣን ንዓለም ከጨንቅዎ ንእስራኤል ድማ ከከላሽሉላ ኢዩም። ራእ12፡15-16 ከምዚ ይብል"እቲ ተመን ድማ ነታ ሰበይቲ ውሕጅ ምእንቲ ክወሰዓስ ደድሕሪኣ ኸም ውሕጅ ዝኸነ ማይ ካብ ኣፋ ኣውጽኤ፡ ምድሪ ከኣ ነታ ሰበይቲ ረድኣታ፡ እታ ምድሪ ኣፋ ከፊታ ነቲ ካብ ኣፍ እቲ ገበል ዝወጸ ውሒጅ ወሓጠቶ" እዚ ውሒጅ እዚ ጸረ ክርስቶስ ንእስራኤል ንክጥፍኡ ዝልእኮም ሰራዊት ኢዮም። እዞም ክልተ ሰባት ድማ ምድሪ ኣፋ ቐሻፍትም ነዚ ሰራዊትን ዕጥቁን ትውሓጦ ኢሎም ምስ ተዛረቡ፡ ምድሪ ኣፋ ከፊታ ክትውሕጦም ኢያ። እዚ ፍጻመ እዚ ቅድሚ ሕጂ ኣብ ዘሁ 16፡30-32 ሙሴ፡ ንቆራሕን ዳታንን ኣቢራምን ኩሎም ሰበምን ንብረቶምን ምድሪ ኣፋ ከፊታ ክትውሕጦም ምስ ኣዘዘ ከምዝተፈጸመ እዚ ፍጻመ እዚ ድማ ክድገም ኢዩ። ከምኡውን ቅድሚ ሕጂ ኤልያስ ኣብ 2ኛ፡71፡10 ነቶም ክሕዝዎ ዝተላእኩ ሰራዊት ካብ ሰማይ ሓዊ ብምውራድ ኣጥፊእዎም ኢዩ። ከምኡ ኸኣ ነቲ ንእስራኤል ንክሕዙ ዝኸቲ ሰራዊት ብሓዊ ከም ዘጥፍእዎም የመልከት። ራእ11፡5-6 "ካብ ኣፎም ሓዊ ይወጽእ ንጸላእቶም ከኣ ይበልዕ" ይብል።

እቲ ኣብ ራኢይ ምዕራፍ 8ን 9ን 16ን ዘሎ ሸውዓተ ጽዋዕን ሸውዓ ተ መለኸትን ዝብሎ ፍጻመኡ ኣብ ሓደ ኣዋን እዩ ዝኸውን። እዚ

ፍጹም ከአ ብሙሴን ኤልያስን ከምሉውን ብስዓብቲ ጸረ ክርስቶስ ማለት ብሓሳዊ ነብይ ዝፍጽም ኢዩ። እዚ ደምን ሓዊን ዝብሎ ሰላሳዊ መግለጺ ዘይኮነስ ከምዘለዎ ክፍጽም ኢዩ። ምኽንያቱ ቅድሚ ሕጂ ኣብ ግብጺ ዝተፈጸመ ሰለዝኾነ ሕጂ ከኣ ኣብ ዓለም ምሉእ ክፍጽም ኢዩ። ካብዚ ቀጺልና በብሓደ እናወሃድና ክንርኢ ኢና።

1. 1ይ መለኸት ራእ8:17 “እቲ ቀዳማይ መልእኽ መለኸት ነፍሑ እሞ ደም እተሓወሰ በረድን ሓውን ኮነ ናብ ምድሪ ውን ተደርበዩ። ሲሶ ምድሪ ከኣ ነደደ፤ ሲሶ ኣእዋምውን ነደደ፤ ብዘሎ ለምለም ሳዕ ሪ ድማ ነደደ” ዘጸ9:22-24 ርእ ከምቲ ቅድሚ ሕጂ ሓውን በረድን ወራዱ ንብዘሎ ለምለም ቡቕሊን ጥሪትን ዘጥፍኦ እዚ ቀዳማይ መለኸት ምስ ተነፍሖ ድማ ከምኡ ኪኸውን ኢዩ።

2. 2ይ ጽዋእን ሓምሻይ መለኸትን ኣብ ሓደ እዋን ኢዩ ዝፍጽም ራእ9:1 “እቲ ሓሙሻይ መልእኽ ድማ መለኸት ነፍሖ ክኸብ ድማ ካብ ሰማይ ናብ ምድሪ ኪወድቕ ከሎ ርኢኹ መርሖ ዓሚቕ ዓ ላውን ተዋህቦ” ይብል። እዚ ክኸብ እዚ ቅዱስ መልእኽ እግዚኣብሄር ኣይኮነን ምክንያቱ መልእኽ እግዚኣብሄር ይወርድ ድኣ እምበር ኣይወድቕን ኢዩ። ጸረ ክርስቶስውን ካብ መንግስቱ ሰለ ዘይተኣልዩ እዚ ክኸብ እዚ ንሱ ክኸውን ኣይክእልን ኢዩ። እዚ ናብ ምድሪ ዝወደቐ ክኸብ ግና ምስቲ ኣብ ራእ12:9 “እቲ ንብዘሎ ዓ ለም ዘስሕታ ዘሎ ድያብሎስ ሰይጣን ዝብሃል ዓብዩ ገበል እቲ ናይ ጥንቲ ተመን ተደርበዩ ናብ ምድሪ ተደርበዩ መልእኽቲውን ምስኡ ተደርበዩ ” ዚብሎ ኣብ ሓደ እዋን ዝፍጽም ሰለዝኾነ እዚ ክኸብ እዚ ካብ ኣየር ናብ ምድሪ ዝተደርበዩ ሰይጣን ኢዩ። እዚ ዓሚቕ ዒላ (ማዓሙቕ) ዝብሎ ድማ፤ ናይቶም ዚወደቁ ሕሱማት መላእኽቲ ብስንሰለት ዝእሰሩሉ ሰፍራ ኢዩ። 2ጳጥ2:4 “ኣምሻኽ ግና ነቶም ሓጢያት ዚገበሩ መላእኽቲ እኳ ናብ ገሃም ደርበዩ ብመቐሕ ጸልማት ተኣሲሮም ንፍርዲ ኪሕልው ኣሕሊፉ ሃቦም እምበር ካብ ዘይንኣደም” ይብል። መንፈስ ጸረ ክርስቶስ ካብዘም ዝተኣሰሩ መላእኽቲ ሓደ ኮይኑ ንሸውዓተ ዓመት ካብ መዓሙቕ ኪወጽእ ዚፍቀደሉ እዩ። ራእ11:7 “ምስክሮም ምስ ፈጸሙ ከኣ እቲ ካብ መዓሙቕ ዝወጽእ ኣራዊት ምስኣቶም ውግእ ክገብር ክስዕሮምን ክቕትሎምን እዩ” ይብል። ኣብዚ መዓሙቕውን ሰይጣን ሽሕ ዓ መት ክእሰር ኢዩ። ራእ20:1-2 “መርሖ መዓሙቕን ሓደ ገዚፍ መቕሕን ኣብ ኢዱ ዝሓዘ መልእኽ ድማ ካብ ሰማይ ኪወርድ ከሎ ራኢኹ ንሱውን ነቲ ገበል ሽሕ ዓመት ኣሰር” እዚ መርሖ ዓሚቕ ዓ ላ (መዓሙቕ) ኣብ ኢድ እግዚኣብሄር ሰለዝኾነ፤ ዝኾነ ይኹን ሓይሊ ከፊቱ ካብዚ መዓሙቕ ኸወጽእ ዝኸእል የለን።

ግናኽ እግዚኣብሄር ነዚ መፍትሕ ንኣጺር ግዜ ንሰይጣን ከህቦ እዩ። ሰይጣን ድማ ነቲ መዓሙቕ ክኸፍቶ እዩ። እቶም ተኣሲሮም ዚነብሩ መላእኽቲ ኣንበጣ ዚመስሉ ዝብሎም (ዝወደቁ መላእኽቲ) ናብ ምድሪ ኪወጽኡ እዮም። ራእ9:2-11 “ነቲ ዓሚቕ ዒላ ውን ከፈቶ። ካብቲ ዒላ ከኣ ከም ትኪ ዓቢ እቶን ዝመስል ትኪ ወጸ። ብትኪ እቲ ዒላ ድማ ጸሓይን ኣየርን ጸልመተ። ካብቲ ትኪ ድማ ኣንበጣ ናብ ምድሪ ወጸ። ከምቲ ንዕንቅርቢታት ኣብ ምድሪ ሰልጣን ከም ዘለወን፤ ንእኡውን ነቲ ኣብ ግንባርም ማሕተም ኣምሻኽ ዘይብሎም ሰባት ጥራይ ድኣ እምበር ኣብ ምድሪ ንዘሎስ ንሳዕሪ ወይስ ለምለም ንዘበለ ንኣእዋም ኣይትጉድኣዮም ተባህለሉ። ሓሙሽተ ወርሒ ደኣ ኪሳቅዮም እምበር ኸይቀትሎምውን ተዋህቦ። እቲ ሰቓዮም ከም ሰቓይ ዕንቅርቢት ንሰብ ኸትነክስ ከላ እዩ። በተን መዓልታት እተኣን ሰባት ንሞት ኪደልዩዎ ኢዮም። ሙማትውን ኪምሃዩ ኢዮም። እቲ ሞትውን ካባታቶም ክሃድም ኢዩ። ትርኢት እቲ ኣንበጣ ድማ ንውግእ እተዳለወ ኣፍራስ ይመስል። ኣብ ርእሱ ውን ኣኸሊላት ወርቂ ዚመስል ኣለዎ። ገጹ ከም ገጽ ሱብ ኢዩ። ከም ጸጉሪ ኣንሰቲ ዚበለ ጸጉሪ ኣለዎ። ኣሰናውን ከም ኣሰናን ኣናብስ እዩ። ድርዒ ሓጺን ዝመስል ድርዒ ከኣ ኣለዎ። ድሃይ ኣኸናፍ ከምድሃይ ሰረገላታት ናብ ውግእ ዚጋልቡ ብዙሓት ኣፍራስ ኢዩ። ከም ጭራ ዕንቅርቢት ዚመስል ጭራን ሕንዚን ኣለዎ። ንሰብሊ ሓሙሽተ ወርሒ ኪጎድእም ኣብ ጭራኡ ሰልጣን ኣለዎ። ንጉስ ኣለዎ፤ ንሱ መልእኽ መዓሙቕ እዩ። ስሙ ብኢብራይስጥ ኣባዶን እዩ። ብጽሪኢ ካኣ ስሙ ኣፖልዩን ይብሃል።” ይብል። እዚ ካብ መዓሙቕ ዝወጸ ኣንበጣ ተፎጥራዊ ኣንበጣ ኣይኮነን፤ ምኽንያቱ መጽሓፍ ቅዱስ ኣብ ምሳሌ27 “ኣንበጣ ንጉስ የብሉን ግናኽ በገባብ ሓቢሩ ይጓዓዝ” ይብላና። እዚ ግና ንጉስ ዘለዎ ንጉሱውን መልእኽ መዓሙቕ ኣበደን ተባሂሉ ዝጽዋዕ እዩ። ኣቦዳን ማለት መዕሃዊ መብረሲ መባደሚ ማለት እዩ። ዕዮ ናይዘም ካብ ዒላ ዚወጹ መናፍሰቲ ነቶም ማሕተም ናይቲ ኣራዊትን ስሙን እተቐበሉን ንምስሎውን ዝሰገዱ ኩሎም ብኸቢድ ቁስለተ ስጋ ኪወቅዎም ንሓሙሽተ ወርሒ ከሳቕይዎም እዮም። ራእ16:2 “እቲ ቀዳማይ ከደ እሞ ጽውኡ ናብ ምድሪ ኣፍሰሶ። ነቶም ማሕተም እቲ ኣራዊት ዘለዎምን ንምስሎ ዝሰገዱ ሰባት ከኣ ክፍኡ ብርቱዕ ቁስሊ ወጸም” ይብል። ሰይጣን ነቶም ዝስዕቡም ዘበሉ ዝዕድሎም ህያብ እዚ እዩ፤ ካብ ሰይጣን ጽቡቕ ህያብ የለን።

3. 2ይ መለኸትን 2ይ ጽዋዕን ራእ8:8,9 “እቲ ካልኣይ መልእኽውን መለኸት ነፍሖ ከም ከረን ዝበለ ነዳዲ ሓዊ ድማ ናብ ባሕሪ

ተደርገዋል ሲሰሩ ባሕሪ ኸአ ደም ኮነ .. " ራእይ16:3 "እቲ ካልእ ድማ ጽዋኡ ናብ ባሕሪ አፍሰሶ እቲ ባሕሪ ከአ ከም ናይ ምውት ሰብ ዚመስል ደም ኮነ። አብቲ ባሕሪ ዝጸነሐ ትንፋሱ ዘለዎ ኩሉ ህያው ድማ ሞተ። ዘጸ7:20-22 ርአ። እዚ ከም ከረን ዝበለ ነዓዲ ዝብሎ ዘሎ አዝዩ ዓብዩ ሃልሃልታ ሓዊ ኢዩ። ሓሳዊ ነብዩ ካብ ሰማይ ሓዊ ከምዘውርድ ከምኡ ድማ ሙሴን ኤልያስን ካብ ሰማይ ሓዊ ከውርዱ ሰልጣን ከምዘለዎም ዘክር። እዚ ሓዊ እዚ ነቲ አብ ባሕሪ ዘሎ አክሲዲን ኮፕፍኦ ነቲ ማይ ናብ ደም ክልውጦ ኢዩ። እቶም ዓሳታት ይሞቱ። ምክንያቱ አክሲዲን የለን። መራኽብ ድማ ኮፕሕላ ኢዩን።

4. 3ይ መለኸትን 3ይ ጽዋእን ራእይ 8:10-11 "እቲ ሳልሳይ መልአኽ ከአ መለኸት ነፍሑ ዓብዩ ክኸብ ከም መብራህቲ እናነደደ ኹብ ሰማይ ወደቆ። አብ ሲሶ ሩባታት ዓይኒ ማያትን ከአ ወደቆ። ሰም እቲ ክኸብ ድማ ምረት ኢዩ ዝባሃል። ሲሶ ማያት ከአ መረረ። መረር ብምኽኒውን ብሰሪ እቲ ማይ ብዙሓት ሰብ ሞቱ።" ዘጸ7:19 ርአ እዚ ክኸብዚ ባህርያዊ ኮከብ አይኮነን ። ምክንያቱ ባህርያዊ ኮከብ ፈልዩ ንሩባታትን ዓይኒ ማያትን አይወቅዕን ኢዩ። ንመራሕቲ ሃገራትን፣ መራሕቲ ቤተክርስቲያን፣ መልአኽትን መጽሓፍ ቅዱስ ከም ክኸብ ይምስሎም። እዚ ክኸብዚ ግና፣ ንህዝቢ ዓለም ብጭንቀትን ምረትን ዝውቅዕ ሰለ ዝኾነ ምምሕዳር ጸረ ክርስቶስ ኢዩ ክኸውን ዝክእል። እቲ ማይ መረር ኮነ ክብሎ ከሎ ከም ናይ ምውት ሰብ ደም ሰለዝቅየር ነዚ ምስታይ ካብዚ ዝከፍእ ምረት የለን። በዚ ዝወረደ መከራ ድማ ኩሉ ፍጥረት፣ እግዚአብሄር ፍርዱ ጸድቕ ኢዩ ክሳብ ሕጂ ምዕጋስካውን ብዝሒ ምሕረትካ ኢዩ ኢሎም ከመስግንዎ እዩም።

5. 4ይ መለኸትን 5ይ ጽዋእን ራእይ16:10 "እቲ ሓምሻይ ከአ ጽዋኡ አብ ዝፋን እቲ አራዊት አፍሰሰ። እታ መንግስቲ ድማ ጸልመተት ብሰሪ እቲ ሰቓይውን ልሳውንቶም ሓየኹ።" ዘጸ10:21-23 ርአ። እዚ ጸልማትዚ ንሰለስተ መዓልቲ አብ ግብጺ ከምዝጸንሐ ይነግረና። አብ ዘመን ጸረ ክርስቶስ ግና ንኸንደይ ከም ዝጸንሐ ዝተፈልጠ ነገር የለን። ግናኽ ገለ ሰባት ጸሓይ ከሳብ ሎሚ ትበርቕ ትዓርብ አላ። እዚ ከመይ ኢሉ ክኸውን ይክእል ይብሉ ይኾኑ። እዚ ትእምርቲ ስለዝኾነ ካብ አእምሮ ንላዕሊ እዩ ቃል አምላኽ ስለዝበሎ ግና ቅድሚ ሕጂ ተፈጸሙ ሕጂውን ከፍጸም እዩ። ሰባት ግና ቦቲ ዝወረደም ነገር ክንሰሑ ዘይኮኑስ ንአምላኽ ከም ዝጸርፉ እዩ ዝነግረና። እዚ ኩሉ ከአ ድሕሪ ምንግቕ ቤተክርስቲያን መንፈስ ንሰሓ ስለዘየለ ክንሰሑ አይኮነሎምን ኢዩ።

6. 4ይ ጽዋእ ራእይ16:8-9 "እቲ ራብዓይ ከአ ጽዋኡ አብ ጸሓይ አፍሰሰ። ንአኣውን ንሰብ ብሓዊ ኸተንድድ ተሞህባ። እቶም ሰብ ድማ ብብርቱዕ ሃሩር ነደዱ። ንሳቶም ነቲ አብዘን መዓልታት እዚኤን ሰልጣን ዘለዎ አምላኽ ከአ ጸረፍዎ። ክብሪ ከህብዎውን አይተነሱሑን" ይብል። ጨራ ጸሓይ ብሓይሊ ንኸይወርድ ዝከላኸል ቀጻላ ኡዞን ዝተባህለ አብ አየር ዝተዘርገሐ አክሲዲን እዩ። ሎሚ እዚ ቀጻላ እዚ እናተቐደደ ይኸይድ ሰለ ዘሎ፣ ምናልባት እዚ 4ይ ጽዋእውን ነዚ ቀጻላ እዚ ብሓይሊ ዝቐድድ ኪኸውን ይክእል እዩ።

ሐ. ሞት ናይዞም ክልተ ነብያት (ሙሴን ኤልያስን)
 ጸረ ክርስቶስ ነዞም 2 ሰባትን ንእስራኤልን ንምጥፋእ ደጋጋሙ ኩናት ክኸፍት ድሕሪ ምጽናሕ፣ አብ መወዳእታ ናይቲ ሰለስተ ዓ መትን ፈረቓን ነዞም ክልተ ሰባት አብ የሩሳሌም ኪቐትሎም እዩ። ራእይ11:7-8 "ምስክርም ምስ ፈጸሙ ከአ እቲ ካብ መዓመቕ ዚወጽእ አራዊት ምሳታቶም ውግእ ክገብርን ክሰዕርምን ክቐትሎምን እዩ። ራሳታቶም ከአ አብ አደባባይ አብታ ጐይቶም እተሰቐለላ ብመንፈሳዊ ሓሳብ ከአ ሰዶምን ግብጽን እትበሃል ዓባይ ከተማ እዩ" ይብል። ብሞት እዞም ክልተ ሰባት እዚአቶም ዓለም አዚያ ከትሕጎስ እያ። ምክንያቱ ከምቲ ግብጺ ብሙሴን አርገን ዝተጨነቀት ኸምኡ ከአ በዞም ክልተ ሰባት ዝገበርዎ ዓበይቲ ትእምርትን ተአምራትን ንምድሪ ሰለ ዝወቅዑዎ ዓለም ብምልኦታ ስለዝተጨነቀት እያ። ራእይ11:10 "እዞም ክልተ ነብያት እዚአም ነቶም አብ ምድሪ ዝነብሩ የሰቕቑዎም ነይሮም እዮም እሞ፣ እቶም አብ ምድሪ ዝነብሩ ብኣታቶም ይሕጎሉ ባህ ውን ይብሎም። አብ ነሓድሕዶም ከአ ውህበት ክሰዱ እዮም" ይብል። ራሳታቶም ናብ መቃብር ክኣቱ ዘይፍቐደሉ ምክንያት ድማ ብዘላ ዓለም ጸላእታ ከም ዝሞቱ ርእያ ከትአምን እሞ ንኸትሕጐስ እዩ። እቲ ዓሊታትን ቋንቋታትን ህዝብታትን ነቲ ራሳታቶም ሰለስተ መዓልትን ፈረቓን ይርእዮ ዝብል አብቲ ዮውሃንስ ነዚ ትንቢት ኸጽሕፍ ከሎ ዝሰበረ ዘመን ኮይንና ክንርእዮ ከለና ብዘሎ ህዝቢ ዓለም በፍራሰን አብቃልን አብ ውሽጢ 3 መዓልትን ፈረቓን ራሳ ናይዞም ክልተ ሰብ ንኸርኢ ናብ ዮርዳኤም ከመጽእ ፈጸምካ ዘይካእል እዩ።

እቲ ህዝብታት ቋንቋታት አብ ውሽጢ 3 መዓልትን ፈረቓን ክርእዩ እዮም ዚብል ትንቢታዊ ቃል ነዚ ዘለናዮ ዘመን እዩ ዘመልክት። ምክንያቱ ሎሚ ዓለም ብሳታላይት ዝተደገፈ መራኽቢ ብዙሃን ተጠቂማ (ከም፣ ብቴላቪድን፣ ብኢንተርኔት) አብ ውሽጢ ሓጺር ደጃይቕ ዓለም ብምልኦታ ክትርእዮም እያ። ራእይ11:11-12 "ድሕሪ

ሰለስተ መዓልትን ፈረቅን ድማ መንፈስ ሀይወት ካብ ኣምላኽ ኣተዎም ፤ በኣጋርም ውን ቆሙ ፤ ነቶም ዚጠመትዎም ድማ ብርቱዕ ፍራሃት ወደቕም እሞ ነጀው ደይቡ ዚብሉም ዓብይ ድምጺ ካብ ሰማይ ሰምዑ” ይብል። ምትንባእ ናይዞም ሰባት እዚኣቶም ንዓ ለም ከቢድ ሰምባደ ኸኸውን እዩ። እዚ ዚኸነሉ ምኽንያት ድማ ኣገልግሎቶም ዚቕጽሉ ሰለ ዝመስሉም እዩ። እዞም ክልተ ሰባት ግና ኣገልግሎቶም ሰለ ዝወድኡ ኣይምለሱን እዮም።

ምዕራፍ 12

ውግእ ኣርማጌዶን

ኣፈጻጽማ ሻድሻይ ጽዋእን ሻድሻይ መልኸትን

ሻድሻይ መልኸትን ሻድሻይ ጽዋእን ፍጻሜኡ ኣብ ሓደ እዋን እዩ። ራእይ፡13-14 “እቲ ሻድሻይ መልኸውን መልኸት ነፍሐ ካብተን ኣርባዕተ ቀርኒ ናይቲ ኣብ ቅድሚ ኣምላኽ ዘሎ መሰውኢ ወርቂ ነቲ መልኸት ዘለዎ ሻድሻይ መልኸኽ ነቶም ኣብቲ ዓብይ ሩባ ኤፍራጥስ ተኣሲሮም ዘለው ኣርባዕተ መላእኽቲ ፍትሓዮም ዚብል ድምጺ ሰማዕኩ።” ይብል፤ እዚ ምስቲ ኣብ ራእይ፡16/12 “እቲ ሻድሻይውን ጽዋኡ ኣብቲ ዓቢ ርባ ኤፍራጥስ ኣፍሰሶ። ነቶም ካብ ምብራቕ ጸሓይ ዝመጹ ነገስታት ድማ መንገዲ ምእንቲ ከዓልወሎም እቲ ማዩ ነጸፈ፤ ዝበሎ ሓደ እዩ። እዞም ኣርባዕተ መላእኽቲ ብመቐሕ ተኣሲሮም ዝጸንሑ ሽዑ ዝፍትሑ፤ እቶም ካብ ምብራቕ ዝመጹ ኣርባዕተ ነገስታት እዮም። ብዝሒ ሰራዊት ናይዞም ነገስታት እዚኣቶም ኣብ ራእይ፡16 ተጠቂሱ ዘሎ “ቁጽሪ ናይቶም ሰራዊት ፈረሰኛታት ከኣ ክልተ እልፌ ግዜ እልፌ እዩ። ቁጽርም ሰማዕኩ።” እዚ ድማ 2,000,000, ሰራዊት እዩ ። እዚ ሰራዊት እዚ ዝዓጥቆ ዕጥቂ እዚ ሕጂ ዘሎ ዘመናዊ ዕጥቂ (ታንክታት ምዕቡል ኣጽዋር) ከምዝኾነ ኣብ ራእይ፡17 ተጠቂሱ ሓሎ። “ብራእይውን ከምኡ ከምቶም ኣፍራስን እቶም ተቐሚጦምዎም ዘለውን ርኢኹ። ሓውን ሀያንኮትስን ዲንን ዚመስል ድርዒ ኣለዎም። ኣራእስ እቶም ኣፍራስ ከም ኣራእስ ኣናብስ ይመስል። ካብ ኣፎምውን ሓውን፡ትክን፡ ዲንን፡ ይውጽእ። በቲ ካብ ኣፎም ዝወጸ ሓውን ትክን ዲንን በዘን 3 መዓ ት እዚእን ሲሶ ሰብ ተቐትለ። ሰልጣን እቶም ኣፍራስ ኣብ ኣፎምን ኣብ ጭራኦምን እዩ እሞ እቲ ጭራኦም ኣትማን እዩ ዝመስል” ይብል። ዮውሃንስ ኣብ ዘመኑ ነዚ ሕጂ ዘሎ ኣጽዋር (ታንክታት) ኣብ ኣእምሮኡ ክርድኦ ወይ ክሰእሎ ሰለዘይከእል ፈረሰ ርኢሱ ናይ ኣንበሳ ካብ ኣፉ ትክን ሓውን ዘውጽእ ድርዒ ዘለዎ ጭራኡ ተመን ብቐድሚኡን ብድሕሪኡን ዝጓዳእ ብምባል ገሊጽዎ። ነስትውዕል ኣንበሳ ክንቁ ከሎ ዘይፈርሕ እንበሳ የለን። ታንኪ ቶኪሳ ከኣ ዘይፈርህ ሰብ የለን። ታንኪ ድርዒ ዘለዎ ብድሕሪኡን ብቐድሚኡን ትጓዳእ ብኣፋ ሓዊ ትተፍእ ናይ ሰራዊት ዕጥቂ ከምዝኾነት ኩላትና እንፈልጦ ሓቂ እዩ። እቲ ኣብ ኣርማጌዶን ንእስራኤል ንምድምሳስ ኩለን ሃገራት ዓለም ዝሳተፍኦ ኩናት መራሒኡ ጸረ ክርስቶስ እዩ፤ ነዛ መንግስታ ዝፈረሰ ናብ በረኻ ዝሃደመት ሓንቲ ሃገር (እስራኤል) ንምድምሳስ ዓለም ሙሉእ ከመይ ኢሉ ከእከብ ንዝብል ሕቶ ክልተ ነጥቢ ክንርኢ ኢና።

ሀ. ፖለቲካዊ አተሓሳስ

አቅዲሙ ጸረ ክርስቶስ ደጋጊው ንእራሴል ንምድምሳሰ ዝሰደደ ሰራዊት በቶም ክልተ ነብያት ፈጸሙ ሰለዝድምሰሰ (ከቢድ ዕንወት ሰለዝወርደ) ጸረ ክርስቶስ ድማ ነቶም ክልተ ነብያት ሰለዝቀተሉም ፍናን እኳ እንተተሰመዖ፤ ብምትንስእም ኣብ ትንሳኤእም ብዝተፈጸመ ኩነታት ነዞም ክልተ ሰባት ሰዲረዮም ዝብል እምነት ኣይከህልዎን እዩ። ሰለዚ ድማ እዩ ዓለም ብምልኦታ ክትክትት ዝገብር፤ እቲ ዓለም ንኹትሰለፍ ዝገብር መደረ ምናልባት ነዚ ዝሰዕ ብ ክከውን ይኸእል። እስራኤል፤ እዛ ጽዮናዊት ሃገር ሀዘቢ ዓለም ብሰላም ከይነበር ክፋእ ጨናን ዘራጊት ሰላምን ሰለዝኸነት፤ ንዓኣ ከይደምሰስካ ጽቡቕ ሰላም ሰለዝየለ፤ ዓባይ ቸኹን ንእሸቶ፤ ድኻ ቸኹን ሃብታም፤ ኣብ ዓለም ዘሎ መንግስቲ ብምሉእ ሓይሉ ይሰለፍ። እቲ ዘይሰለፍ ተቓዋሚ ሰለዝኸነ ካብ እስራኤል ፈሊና ኣይንርእየን ኢና ኢሉ ከቢድ መጠንቀቕታ እንተድኣ ኣጠንቂቁ ኩለን ክእከባ እየን።

ለ. መንፈሳዊ ሓሳብ

ራእ16/13 “ካብ ኣፍ እቲ ገበልን ካብ ኣፍ እቲ ኣራዊትን ካብ ኣፍ ነብይ ሓሶትን ከኣ እንቈርዖብ ዝመሰል ሰለስተ ርኽባት መናፍሰቲ ከወጹ ከለው ርኤኹ። እዚኣቶም ትእምርቲ እናገበሩ ነገስታት ኩላ ዓለም ቦታ ዓባይ መዓልቲ ናይቲ ኩሉ ዚኸእል ኣምላኽ ንውግእ ኪእከበዎም ዚወጹ ናይ ኣጋንንቲ መናፍሰቲ እዮም። ንሓቶም ከኣ ናብቲ ብእብራይስጢ ኣርማጊዶን ዝባሃል ቦታ ኣከብዎም።” ይብል። ትእምርቲ ማለት ካብ አተሓሳስባ ሓይሊ ደቂ ሰባት (ካብ ኣኣምሮ ንሓዕሊ እዩ።) እምበኣር እዞም ሰለስተ እንቁርዖብ ዝመሰሉ መናፍሰቲ (ኣጋንንቲ) እንታይ ዓይነት ትእምርቲ እዩም ኪገብሩ ኣይተገልጸን። ግናኹ ከምዚ ይኹን ከምቲ፤ ኩለን ኣብ ዓለም ዘለዎ መንግስታት ናብ ኣርማጊዶን ንውግእ ከምዝእከቡ ሓቂ እዩ። ዕላማ መእከቢእም ከኣ ብፖለቲካዊ አተሓሳስባ ንእስራኤል ምድምሳሰ ክኸውን ከሎ እቲ መንፈሳዊ ሚስቶሩ ግን ምስ ጉይታ የሱስ ምውጋእ እዩ። ራእ17/13-14 “እዚኣቶም ሓደ ሓሳብ ኣለዎም። ሓይሎምን ሰልጣናምን ከኣ ነቲ ኣራዊት ኪህበዎ እዮም። እዚኣቶም ምስቲ ገንሸል ኪዋግኡ እዮም። እቲ ገንሸል ግና ጉይታ ጉይቶትን ንጉስ ነገስታትን እዩ እዞ ክሰዕሮም እዩ። እቶም ምስኡ ዘለው ጽውዓትን እሙናትን ሕሩያትን ድማ ኪሰዕሩ እዮም” ይብል። እዚ ቃል ኣምላኽ እዩ፤ ፍጹምኡ ከኣ ሓቂ እዩ። ኣብ ዓለም ዘሎ ኩሉ ምዕቡል ኣጽዋር፤ ብምድሪ፤ ብእየር፤ ብባሕሪ ንእስራኤል ንምድምሳሰ ክሰለፍ ከሎ፤ ሀዘቢ እስራኤል እቶም ክልተ ዝከላኸሉሉም ዚነበሩ ነብያት ሰለ ዝሞቱ ኣብ ዓለም ድማ

ክጣበቐሉም ዚኸእል ሓይሊ ሰለ ዘየለ በቲ መሪር ከቢድ ጭንቀት ክጭነቑ እዮም። ጉይታ የሱስ ክርስቶስ ብዛዕባ እዛ እዋን እዚኣ ክሃረብ ከሎ ኣብ ማቴ 24/20-22 “ሽዑ መከራ ክኸውን እዩ። ከምኡ ዝበለ ኹብ መጀመርታ ዓለም ክሳብ ሎሚ ዘይኮነ ከቶ ድማ ዘይከውን እዩ እዞ እቲ ምህዳምኩም ብኸረምቲ ወይ ብሰንበት ከይከውንሲ ለምኑ። እተን መዓልታት እቲኤን እንተዘይሓጽራ ስጋ ዝለበሰ ኩሉ ኣይምዳኣነን። ምእንቲ እቶም ሕሩያት ግና እተን መዓልታት እቲኤን ክሓጽራ እየን።” ይብል።

እዚ ዝረኣናዮ ጽሑፍ ምህዳምኩም ብሰንበት ከይከውን ክብል ከሎ ቀጥታ ንኣይሁድ እዩ ዘመልክት። ኣብዚ ጉይታ የሱስ ክርስቶስ ንኣይሁድ ኣብታ እዋን እቲኣ ቀልጢፉ ከም ዚረድአም፤ በዚ ቃል እዚ ክጸናኑዑ እዩ ነጊርዎም። እቲ ኣብ ሉቃ21/26 “ሓይሊ ሰማያት ኪንቀጥቅጥ እዩ እዞ ብፍርሃትን ኣብ ዓለም ብዝመጽእ ምጽባይን ነፍሲ ሰብ ክትውጽእ እያ” ዝብሎ ኣብዚ እዋን እዚ እዩ ዝፍጸም። ኣይሁድ ድማ የሱስ መጺኡ ኹብቲ ኸቢብዎም ዘሎ ሰራዊት ከድሕናም ብርቱዕ ምጽብባይ ከርእዩ እዮም። እዚ ኸኣ ጉይታ የሱስ ክርስቶስ ብዛዕባ ኣመጽእኡ አቅዲሙ ሰለዝነገሮም እዩ። ኩነታት ኣመጽእኡ ንኣይሁድ ክነግሮም ከሎ ኣብ ማቴ24/25-27 “እነሆ ኣቅዲመ ንገርኩኹም እነሆ ኣብ ቤት ኣሎ በረኻ ኣሎ እንተበልኹም ኣይትውጽኡ። እነሆ ኣብ ቤት ኣሎ እንተበልኹም ኣይትእመኑ። በርቂ ኹብ ምብራቕ በሪቕ ክሳብ ምዕራብ ከምዚርኤ፤ ምጽኣት ወዲ ሰብ ከምኡ ኪከውን እዩ።” ዝብል እዩ።

ምድሓን እስራኤልን ምድምሳሰ መንግስታት ዓለምን

እዚ ኣመጽእኡ እዚ ከምቲ ኣብ ምዕራፍ 5 ዝራኣናዮ፤ ናብ ዓለም ብግሉጽ ኣመጽእኡ እዩ ዚመጽእ እምበር ብሰውር (ከም ሰራቂ) ኣይኮነን። ምኽንያቱ በርቂ ካብ ምብራቕ ክሳብ ምዕራብ በሪቕ ከም ዘርኤ ምጽእት ወዲ ሰብ ከምኡ ክኸውንዩ ኪብል ከሎ፤ ንኣብነት ጸሓይ በሪቕ ኹሉ ከም ዝርእያ፤ የሱስ ክመጽእ ከሎ ሀዘቢ ዓለም ብምሉኡ ክርእዮ እዩ። ሉቃ21/27-28 “ሽዑ ንወዲ ሰብ ምስ ብዙሕ ሓይልን ግርማን ብደበና ሰማይ ክመጽእ ከሎ ክርእይዎ እዮም። እዚ ምኽን ምስ ጀመረ ምድሓንኩም ቀሪቡ እዩ እዞ ቅንዕ በሉ፤ ርእሰኹምውን ኣልዕሉ” ይብል። እስራኤላውያን በቲ ናይ የሱስ ክርስቶስ ምምጻእ ካብቲ ከቢብዎም ዘሎ ሰራዊት ዓለም ኪናገፋ ርእሶምውን ከቅንዑኡ እዮም። እቶም ኣብ ኣርማጊዶን ዚእከቡ ኩሎም ነገስታት ዓለም ድማ ምስ የሱስ ክዋግኡ ኣጽዋሮም ናብ ሰማይ ከቅንዑ ክትኩሱሉ እዮም፤ ዕሽነት ዓለም ክሳብ እዚ ክበጽሕ እዩ።

አብ ራሳ19/11-16 “ሰማይ ከአ ተሸፊቱ ረሻኹ እንሆ ድማ አምበላይ ፈረሰ እቲ ተቐማጭዎ ዘሎ ኸአ እሙንን ሓቀኛን ይበሃል ብጽድቁውን እዩ ዚጻንይን ዚዋጋእን። አዲንቲ ከም ሃልሃልታ ሓዊ እዩን አብ ርእሱውን ብዙሕ ዘውድታት ኣለዎ። ብጀክሉስ ሓደ እኳ ዘይፈልጦ ጽሑፍ ሰም ድማ ኣለዎ። ብደም እተዓለሰ ክዳን ተወንዚፍ እዩ። ሰሙውን ቃል አምላኽ እዩ። አብ ሰማይ ዘለው ሰራዊት ከአ ጸዕዳን፤ ጽሩይን ሻሽ ተሸዲኖም አብ አምበላያት አፍራስ ተቐማጭዎ ሰዓብዎም። ካብ አፋ ከአ ንኣህዛብ ዝወቅዓሉ በሊሕ ሰይፊ ይወጽእ። ንሱ ብበትሪ ሓጺን ክጓሰዮም እዩ። ነቲ መጽሞቺ ወይኒ ናይ ብርቱዕ ቁጥዓ ኩሉ ዚኸእል አምላኽ ከአ ንሱ ይረግጽ አብ ክዳንን አብ ምሕኩልቲን ድማ ንጉስ ነገስት ጉይታ ጉይታትውን ዚብል ጽሑፍ ሰም ኣለዎ።” ይብል። እዚ ዝራኣናዮ አብ አምበላይ ፈረሰ ዝተቐመጠ ጉይታናን መድሓኒናን የሱስ ክርስቶስ እዩ። እቶም ጸዕዳ ኸዳን እተሸድኑ አብ አምበሊታት አፍራስ እተቐመጡ ከአ እቶም አቀዲሞም ዝተነጥቑ ክርስትያናት እዮም።

ምትሓዝ ጸረ ክርስቶስን ሓሳዊ ነብይን

ነቲ ዓለም ብምልእታ ከምዚ ዝበለ ጥበበኛ መራሒ የለን መን ከዋግኦ ይኸእል እናበለት ደድሕሪኡ እትሰዕቦ ዝነበረት ኣራዊትን፤ እቲ ሓሳዊ ነብይን ክትሓዙ እዮም። ራሳ19/20 “እቲ ኣራዊት ተታሕዘ። እቲ ነቶም ማሕተም እቲ ኣራዊት እተቐበሉን ንምሰሉ ዘሰገዱን ዚሰሓቱም ትእምርቲ አብ ቅድሚኡ ዝገበረ ነብይ ሓሶትውን ምስኡ ተታሕዘ፤ ፕሽልቲአቶም ብህይወት ከለው ናብቲ ብዲን ዝነድድ ቀላይ ሓዊ ደርበይዎም ይብል። ” እዚ ቀላይ ሓዊ ኢልዎ ዘሎ ዝሃም እሳት እዩ። 43 7/11 “ሽዑ ኣነ ብዛዕባ እቲ ቐርኒ እተዘረበ ድምጺ ዓበይቲ ቃላት ጠመትኩ። እቲ ኣራዊት ከሳዕ ዝቐተል ጠመትኩ፤ ስጋኡ ጠፍኤ ምእንቲ ኪነድድ ከአ ንሓዊ ተዋህበ። ይብል። ” እቶም ዝተረፉ ኩሎም ነገስታት ዓለም በቲ ካብ አፍ ጉይታና የሱስ ክርስቶስ ዝወጽእ ሰይፍ፤ እዚ ማለት ድማ ቃሉ ኩሎም ከምቲ እዮም። ራሳ19/21 “እቶም ዚተረፉ ድማ በቲ ካብ አፍ እቲ አብ ፈረሰ ተቐማጭ ዘሎ ዝወጽእ ሰይፍ ተቐትሉ ኩለን ኣዕዋፍውን ስጋእም በሊዐን ጸገባ። ይብል።”

አብ ትንቢት ዳንኤል ምዕራፍ 2 እግሪ ናይቲ ዓቢ ምስሊ ልምሉም መሬት ምስ ሓጺን እተሓወሰ ዝበሎ እዞም ነገስታት እዚአም እዮም። 432/44-45 “ብዘመን እዞም ነገስታት እዚአቶም አምላኽ ሰማይ ንዘልኣለም ከቶ ዘይትጠፍእን ግዝእታ ኸአ ፕሻልኦ ህዝቢ

ዘይወሃብን መንግስቲ ከተንሰእ እዩ። ፕሹለን እዞን መንግስታት እዚአተን ክትጭፍልቅንን ከተጥፍኣንን እዩ። ንሳ ግና ንዘልኣለም ክትቀውም እዩ። ከምቲ እምኒ ኢድ ከይተንከዮ ካብ ከረን ተፈንቂሉ ንሓጺንን ኣስራዝን መሬትን ብሩርን ወርቅን ኪደዕምኽ ኸሎ ዝረኤኹዮ እቲ ዓበይ አምላኽ ንንጉስ ነቲ ድሕሪ እዚ ዚኸውን ኣፍለጠ። እቲ ሕልሚ ርጉጽ ትርጉሙ ከአ እሙን እዩ። ይብል። እዚ ካብ ከረን ተፈንቂሉ ነቲ ምስሊ ዝደዕምኽ እምኒ እቲ አብ አምበላይ ፈረሰ ተቐማጭ ካብ ሰማይ ዝወርድ ጉይታ የሱስ ክርስቶስ እዩ። አብ ዓለም ዘሎ ኩሉ መንግስቲ ሰብ መወዳእትኡ አብዚ እዩ። መንግስቲ ከባሃል ከሎ ንመራሕቲ (ፕረዚደንት) ሚኒስተራትን ጀነራላትን ስጋብ ተራ ወታሃደር፤ ይንኣስ ይዕበ አብቲ መንግስታዊ ምምሕዳር ሰልጣን ንዘሎም ኹሉ እዩ ዘጠቃልል እምበር ህዝቢ ዓለም ብሙሉኡስ ኣይጠፍእን እዩ። ነስተውዕል፤ ንኣብነት አብ ሓደ ሃገር እቲ መንግስቲ ክልወጥ ወይ ክፈርስ ከሎ እቶም አብቲ ናይቲ መንግስቲ ሰልጣን ዝነበሮም ሰባትን ወተሃደራዊ ሓይልን ኩሉ ይቐየሩ ወይ ኸአ ይቐተሉ ወይ ድማ ይእስሩ። እቲ ህዝቢ ግና ከም ዘይትንከፍ ኩላትና ንፈልጦ ሓቂ እዩ። አብ ኣርማጊዶን ዚጠፍእ ድማ ሰርዓት መንግስቲ ዓለም ጥራይ እዩ። እዚ ፍጻሜ እዚ እቲ የሱስ ክርስቶስ ዝረግጽ መጽሞቺ ቁጥዓ ተባሂሉውን ይጽዋዕ እዩ። ከምኡ ድማ ራሳ19/15 “ነቲ መጽሞቺ ወይኒ ናይቲ ብርቱዕ ቁጥዓ ኩሉ ዚኸእል አምላኽ ከአ ንሱ ይረግጽ።” ይብል። ራሳ14/19-20 “እቲ መልእኽ ከአ ማዕጺዱ ናብ ምድሪ ኣውራዱ ነቲ ናይ ምድሪ ኣስከል ወይኒ ክተቶ በለ። እቲ መልእኽ ከአ ማዕጺዱ አብ ምድሪ ኣውራዱ ነቲ ናይ ምድሪ ወይኒ ኸተቶ እሞ ናብቲ ዓ ብዩ መጽሞቺ ቁጥዓ አምላኽ ደርብዮ። እቲ መጽሞቺ ድማ አብ ወጻኢ ከተማ ተርግጽ እሞ ካብቲ መጽሞቺ ሽሕን ሹድሽተ ሚእትን እስታድዮስ ዚኣክል ክሳዕ ልጉማት ኣፍራሰውን ዚበጽሕ ደም ወጸ” ይብል። እዚ ሽሕን ሹድሽተ ሚእትን እስታድዮስ ዚብሎ 300 ኪ.ሜ እዩ። እምበኣር ደም ናይዞም ኩሎም መንግስታት ዓለም ከምዚ ኢሉ ክሳዕ ዝውሕዝ ከቢድ ፍጻሜ ክፍጸም እዩ፤ ናይ ኣርማጊዶን ውግእ ብዓወት ክርስቶስ የሱስ ድማ ክፍጸም እዩ። ኣሜን።

ምዕራፍ 13

ሽሕ ዓመት ንግሥት (Milenium Kingdom)

እዚ ሽሕ ዓመት ንግሥት ናይ ጉይታ የሱስ ክርስቶስ፡ ዕረፍቲ ሰንበት ወይ መርዓ እቲ ገንሽል ተባሂሉ ይጽዋዕ። ኣብ እገላ11:11, ራኢ19:7-9 ርእ። እዚ ሽሕ ዓመት መንግሥቲ ናይ ጉይታ የሱስ ክርስቶስ ክግለጽ ፍጥረት ኩሉ ብሃረርታ ይጽበዩ ከም ዘሎ ቃል ኣምላኽ ይነግረና። ሮሜ8:18-22 “ሃረርታ ፍጥረት ነቲ ምግለጽ ደቂ ኣምላኽ ይጽበዩ ኣሎ እሞ፡ ከምኡ ሽሕ ኣነ ንሰቓይ እዚ ዘመንዚ ነቲ ኣባና ኪግለጽ ዚመጽእ ዘሎ ክብሪ ሽም ዘይመዓራርዮ እኣምን ኣለብኹ። እቲ ፍጥረት ንኸንቲ ተገዚኡ ኣሎ። ስለቲ ብተሰፋ ዘግዝእ እዩ እምበር፡ ብፍቓዱ ላይኮነን እሞ፡ እቲ ፍጥረት ንርእሱ ድማ ካብ ባርነት ጥፍኣት ናብ ሓርነት ክብሪ ደቂ ኣምላኽ ሓራ ኪውጽእ እዩ። ብዘሎ እቲ ፍጥረት ክሳብ ሕጂ ምላና ኾይኑ ሽም ዘስቐርቂርን ቅልውላው ከም ዝሓዞን ንፊልጥ ኣለዎና።” ይብል። ብዘሎ ፍጥረት ንኸንቲ ተገዚኡ ኣሎ ስለቲ ብተሰፋ ዘግዝእ እዩ እምበር ብፍቓዱ ላይኮነን እሞ እቲ ፍጥረት ንርእሱ ድማ ካብ ባርነት ጥፍኣት ናብ ሓርነት ክብሪ ደቂ ኣምላኽ ሓራ ኪውጽእ እዩ ክብል ከሎ፡ እግዚአብሔር ኣምላኽ ንኣዳም ካብ ምድሪን ባሕርን ኣብ ትሕቲ ሰማይ ዘለዉ ኣዕዋፍን ብሓፈሻ ኣብ ህይወት ዘለዎን ህይወት ዘይብሉን ኹሉ ፍጥረት ከገዝእ ሰልጣን ከምዝሃበ ኣብ ዘፍ11:28 ነንብብ። ኣብቲ እዋን እቲ ሰብ ብቅድሳናን ጽድቕን ከም ፍቓድ ኣምላኽ ንኹሉ ፍጥረት ይገዝእ ሰለዝበረ፡ ሰይጣን ከእ ኣብ ምድሪ ሰለዘይኣተወን ፍጥረት ኩሉ ብሓጎስ ንኣዳም ይግዝእ ነበረ። ብድሕሪዚ ግና ሰይጣን ንኣዳምን ሄዋንን ብምሕባል ምስ ኣስሓቶም ሓጢአት ናብ ዓለም ኣተወ። እቲ ናይ ኣዳም ሰልጣን ድማ ሰይጣን ተረኪብዎ ። ፍጥረት ኩሉውን ካብ ሓጎስ ናብ ጭንቀት፡ ናብ ግዝኣት ሰይጣን ኣትዩ። ክሳብ ሕጂውን ኣብ ትሕቲ ግዝኣት ሰይጣን ኮይኑ የስቐርቂር ኣሎ። ካብቲ እዋን እቲ ጀሚሩ ሰይጣን ኣምላኽን፡ ግዚኡን እዛ ዓለም እዚኣ ተባሂሉ ክጽዋዕ ከምዝጀመረ ቃል ኣምላኽ ይነግረና። ዮሃ16:11, ዮሃ12:31 “ፍርዲ እዛ ዓለም እዚኣ ሕጂ በጽሐ። ግዚኡ እዛ ዓለም እዚኣ ሕጂ ንወጽኢ ኽድርብ እዩ።” 2ቆሮ4:4 “እቲ ብርሃን ወንጌል ናይ ክብሪ ክርስቶስ፡ ንሱ ሽሕ ምስሊ ኣምላኽ ምእንቲ ኹብርሃኡምሲ፡ ኣምላኽ እዛ ዓለም እዚኣ ንሓሳብ እቶም ዘይኣምኑ ኣዖር።” ይብል።

ኩሉ ፍጥረት ካብ ባርነት ጥፍኣት ናብ ሓርነት ክብሪ ደቂ ኣምላኽ ሓራ ኪውጽእ ተሰፋ ስለ ዘለዎ ብሃረርታ ይጽበ ኣሎ ክብል ከሎ፡ ኣብ ናይ ሽሕ ዓመት ንግሥት፡ ሰይጣን ሰለዝእሰር፡ ኣብ ኩሉ ሰፍራ እከይ ዝገብር የለን። ኣብ ኢገላ11:9 “ከምቲ ማያት ንማዕ መቐ ባሕሪ ዚጎልብብ፡ ምድሪ ብፍልጦት እግዚአብሔር ክትመልእ እያ እሞ፡ ኣብ ኩሉ እቲ ቅዱስ ክረነይ ሓደ እኳ እከይን ጉድኣትን ዚገብር ኣይኪህሉን እዩ።” ይብል። ጉይታ የሱስ ክርስቶስ ብጽድቕን ቅድስናን ንምድሪ ሰለዝገዝእ ኩሉ ፍጥረት ብሓጎስ ክገዝእ እዩ። ምክንያቱ እቲ ሰይጣን ካብ ኣዳም ወሲድዎ ዝነበረ ሰልጣን የሱስ ክርስቶስ ኣብ መስቀል ንሰይጣን ሰዓሩ ሰለዝመንዝዮ፡ እቲ ምልኣት ሓይልን ሰልጣንን ኣብ ሽሕ ዓመት ክግለጽ እዩ። የሱስ ግዚኡ (ኣምላኽ) ኩሉ ምድሪ ኮይኑ ክግለጽ ወይከኣ ክገዝእ እዩ።

እገላ15:8 “ኃታ ብዛዕባኣ እንዛረበላ ዘሎና እትመጽእ ዓለምሲ ኣብ ትሕቲ መላእክቲ ኣየግዝኣን። ግናኽ ሓደስ እኳ ኣብ ገለ ሰፍራ መስኪሩ ኣሎ። ከምዚ ኢሉ፡ ሰብ ንሸኻ ክትዝከር እንታይ እዩ? ወይስ ወዲ ሰብ ንሸኻ ክትኣልዮ እንታይ እዩ? ካብ መላእክቲ ቅሩብ ኣንኣስካዮ ኣኸሊል ክብርን ግርማን ክለልካዮ፡ ኣብ ግብሪ ኣእዳውካ ሽሕ ሸምካዮ። ንኹሉውን ኣብ ትሕቲ እኢጋሩ ኣግዝኣዮ ንኹሉ ክግዝኣሉ ከሎ፡ ንእኡ ዘየግዝኣ ሓንቲ እኳ ኣይሓደገን። ግናኽ ኩሉ ሽም ዝግዝእ ንሕና ገና ሎሚ ኣይንርእዮን ኢና ዘለዎና።” ይብል። እቲ ኣብ ሽሕ ዓመት ዝፍጸም ፍጻሜ ኣብዚ ዘለናዮ ዘመን ኳንና ክንርእዮ ከሎና ንምርድኡ ሰለዝኸብድ ኣብ የእምሮና ብዙሕ ሕቶታት ክጻል ይኸእል እዩ። ንኣብነት ነብዩ ዳኒኤል ነዚ ዘለናዮ ዘመን ኣብ ዘመኑ ኮይኑ ብራእይ እኳ እንተርኣዮ ንምስትውዓሉ ከቢድ ከም ዝኸነ እቲ መልእኽ ገሊጽሉ ። ዳኒኤል ነቲ ራእይ ምስትውዓሉ ሰለዝሰለነ ነቲ መልእኽ ከምዝሓተቶ ንርኢ ። ዳን 12:18-9 ከምኡ ውን ራኢይ ዮውሃንስ ነዚ ኣብዚ ዘመን እዚ ዘሎ ምዕባለ ቴክኖሎጂ (ትራንስፖርትን፡ መራኽቢታትን፡ ኣጽዋርን) ብራእይ ርእይዎ እኳ እንተ ነበረ ኣብቲ ዘመንቲ ኮይኑ ክርድኣ ግና ኣይክኣለን። ሕጂ ግና ነቶም ኣብዚ ዘመን ዘሎና ኣመንቲ ንምስትውዓሉ ቀሊል እዩ ። መንፈስ ቅዱስ ንቃሉ ኣብ ዘዘመኑ ሰለዝገልጸ እቲ ኣብ ሽሕ ዓመት ክግለጽ ነገራት ሕጂ ንምስትውዓሉ ቁሩብ ይኸብድ እዩ። እቶም ኣብ ራኢ10:3-4 ተገሊጾም ዘለው ንጎዳታት ዝተዛረብዎ ዘረባ ሕቲም ዝተባህሉ ምናልባት ኣብ ሽሕ ዓመት ይግለጽ ይኸውን ።

ፍጻሜታት ድሕሪ ውግእ ኣርማ ጌዶንን ቅድሚ ሽሕ ዓመት ንግሥት፡-

1. ሰይጣን ከእስር ኢዩ

ራሊ2011-3 “መርሐ መዓሙችን ሓደ ገዢ መቼትን አብ ኢዱ ዝሓዘ መልእኽ ድማ ካብ ሰማይ ኪወርድ ከሎ ርኢኹ ንሱውን ነቲ ናይ ጥንቲ ተመን ሓዞ እዚ እቲ ድዮብሎስን ሰይጣንን እዩ፤ ንሽሕ ዓመትውን አሰር። እተን ሽሕ ዓመት ኩሳዕ ዝፍጽማ ከአ ናብ መዓ መቅ ደርበዮ። ድሕሪ ደጊም ነህዛብ ምእንቲ ከየሰሕቶም ኢሎውን፤ ዓጽዩ አብ ልዕሊኡ ሓተሞ። ድሕሪዚ ንቅሩብ ግዚ ከፍታሕ ይግባኣ እዩ።” ይብል፤ አብዚ ሰፍራዚ ሰይጣን ነህዛብ ምእንቲ ከየሰሕቶም ከብል እንከሎ አዳማዊ ሰጋ ዝለበሱ አህዛብ አብ ሽሕ ዓመት ከም ዝህልዉ እዩ ዘመልከተልና። ምኽንያቱ ሰይጣን ምድራዊ ሰብ፤ አዳማዊ ባህሪ ንዘለዎ ሰብ ጥራይ እዩ ከሰሕት ዝኸኸል። እዞም አህዛብ እዚአም ካብቲ ናይ 7 ዓመት መከራ ዝተረፉ እዮም።

2. መንበር ፍርዲ ክርስቶስ የሱስ ንአህዛብ

የሱስ ክርስቶስ ቅድሚ ሽሕ ዓመት መንግስቱ ምጅማሩ ናብ መንግስቱ ክላትው ዝግባእምን ዘይግብእምን አህዛብ ከፈርድ ኢዩ። ማቴ25/31 “ማናኽ ወዲ ሰብ ብኸብሩ ምስ መጸ ኩሎም መላእኸቲውን ምስኡ ሽዑ አብ ዝፋን ክብሩ ይቐመጥ፤ ኩሎም አህዛብ ደማ አብ ቅድሚኡ ይእከቡ። ንሱ ከአ ዓሳ ነባጊዕ ካብ አጣል ከምዚፈላልዮን ካብ ነሓድሕዶም ይፈላልዮም ነተን አባጊዕ አብ የማኑ ነተን አጣል ድማ አብ ጸጋሙ የቁመን። ሽዑ እቲ ንጉስ አብ የማን ንዘለው ይብሎም አቲም ናይ አቦይ ብሩኂት ናብቲ ካብ ምምስራት ዓለም እተዳለወልኩም መንግስቲ ውረሱ፤ ጠምዩ ኔረ እሞ አብላዕኩምኒ፤ ጸሚእ አስተኹምኒ፤ ገይሽ ተቐበልኩምኒ፤ ዓሪቕ ከደንኩምኒ፤ ሓሚመ በጸሕኩምኒ፤ ተአሲረ መጸእኩምኒ፤ ሹዑ እቶም ጸድቃን ይመልሰሉ ጉይታይ ማዓስ ጠሚኽ ሪኢናካ እሞ አብላዕናካ ወይ ጸሚእካስ አስቲናካ፤ መእስ ጋሻ ኬንካ ሪኢናካ እሞ ተቐበልናካ ወይ ዓሪቕካስ ከዲናካ መእስከ ሓሚምካ ርኢናካ ወይ ተአሲርካስ በጸሕናካ ይብሉ። እቲ ንጉስ ከአ እቲ ካብዞም ናላሸቱ አሕዋተይ ንሓደ ዝገበርኩሙሉ ንኣይ ከምዝገበርኩምለይ ብሓቂ እብለኩም አሸኹ ኢሉ ይምልሰሎም። ድሕሪዚ አብ ጸጋሙ ንዘለው ይብሎም አቲም ርጉማት ካባይ ራሓቕ ናብቲ ንሰይጣንን መላእኸቱን እተዳለወ ናይ ዘልኣለም ሓዊ፤ ጠምዩ ነበርኩ እሞ አየብላዕኩምንን ጸሚኤ አየሱቶኹምንን ገይሽ አይተቐበልኩምንን ዓሪቕ አይከደንኩምንን ሓሚመ ተአሲረ አይበጸሕኩምንን ሽዑ ንሓቶም ጉይታይ ማዓስ ጠሚኽ ርኢናካ ወይ ጸሚእካ ወይ ጊሽካ ወይ ዓሪቕካ ወይ ሓሚምካ ወይ ተአሲርካ ዘየገልገልናካ ኢሎም ይምልሰሉ። ሽዑ ንሱ እቲ ካብዞም ንኣሸቱ

ንሓደ ዘይገበርኩምሉ ንኣይ ከምዘይገበርኩምለይ ብሓቂ እብለኩም አሸኹ ኢሉ ይምልሰሎም። እዚእቶም ናብ ናይ ዘልኣለም ሰቓይ ጸድቃን ግና ናብ ናይ ዘልኣለም ህይወት ኪኸዱ ኢዮም። ይብል። እዞም ጉይታ የሱስ ክርስቶስ አብ መንበር ፍርዲ ተቐሚጡ ካብ ንሓድሕዱ አጣልን አባጊዕን ኢሉ ዝፈለዮም እቶም ካብ 7 ዓመት ናይ መከራ ግዜ ዝተረፉ አህዛብ ኢዮም።

ጉይታ የሱስ ክርስቶስ አብዚ 3 ዓይነት ሰባት ጠቂሱ እሎ።

- የሕዋቱ ንየሱስ
- አባጊዕ
- አጣል

የሕዋቱ ፡-የሕዋቱ ንየሱስ ክርስቶስ ዝበሃሉ ብየሱስ አሚኖም ዳግም ዝተወልዱ ጥራሕ ኢዮም። ማቴ28/10-12 “ሽዑ የሱስ አይትፍርሃ ኪዳ ነሕዋተይ ናብ ገሊላ ኪኸዱ ንገራኡም አብኡውን ኪርእዩኒ ኢዮም በለን” እብ 2/11-12 ‘ ማለት እቲ ዚቅድስን እቶም ዝቅድሱን ኩላቶም ካብ ሓደ ኢዮም። በዚ ምኽንያት እዚ ከአ ሰምካ ነሕዋተይ ከግሮም አብ ማእከል ማሕበር ውን ከዝምረልካ ኢየ ኢሉ አሕዋተይ ንምባሎም አይሓፍርን እዩ። ይብል። እዞም የሱስ ክርስቶስ አብዚ የሕዋተይ ኢሎም ዘሎ፤ እቶም ብ 7 ዓመት መከራ ዝሓልፉ ካብ ምንጣቕ ዝተረፉ ክርስትያናትን እስራኤላውያንን ኢዮም።

አባጊዕ፡- እዞም አባጊዕ ተባሂሎም ዘለው ንእስራኤላውያንን ነቶም ካብ ምንጣቕ ዝተረፉ ክርስትያናትን አብ ግዚ ጸበባእምን ስደቶምን ብጽቡቕ ወይ ብሰናይ ተግባር ዝተዳናገጽሎም አህዛብ እዮም። እዞም አባጊዕ እዚእቶም የሕዋት የሱስ ክርስቶስ አይኮኑን። ምኽንያቱ የሱስ ክርስቶስ አሕዋተይ ኢሉ አይጸዎምን። ስለዚ አብ መንጎ እዞም አባጊዕን የሕዋት የሱስ ክርስቶስን ናይ ሞትን ህይወትን ፍልልይ አሎ። የሱስ ክርስቶስ ነዘም አባጊዕ ብዛዕባ መሰል ውልድነትን እምነትን አይሓተቶምን፤ ንሱ ነቲ ናታቶም ግብሪ፤ ጽቡቅ ተግባር ከጽብጽብ ከሎ ብዛዕባ ምድራዊ ነገር ጥራይ ኢዩ ተዛሪቡ። እግዚአብሄር ጸድቅ ፈራዲ ስለ ዝኾነ ድማ ናይቲ ዝገበርዎ ሰናይ ተግባራት ኩሉ አብ ምድሪ ብምድራዊ ነገር ይኸሕሰም። እዚ ድማ አብ ሽሕ ዓመት ንግስነት ከኸብሩ ይፍቀደሎም፤ ስለዚ ድማ እዩ አባጊዕ ዝበሎም። እግዚአብሄር ሓቀኛ ፈራዲ ኢዩ ከንብል ከሎና፤ ብክርስቶስ የሱስ አሚኑ ዳግም ዝተወለደ ጥራይ ኢዩ ንዘልኣለም ምስኡ ከኸብር ዝፈቅድ። ውሉዱ ዘይኮነ ዳግም ዘይተወልደ ሰብ ንሽጉራት ኮነ ንደኻታት ገለ ጽብቕ ግብርታት ብምግባር እንተ ሓገዘ፤ እግዚአብሄር ከአ ስለቲ ዝገበሮ አብ ምድሪ

ይከሕሶ ድህ እምበር፤ ንዘልእለም ምስኡ ክኸብር ኣይፈቅድን። ምኽንያቱ በዚ ዝረእናዮ ብግብሪ መንግስቲ ኣምላኽ ዝእቶ እንተተዘኸውን የሱስ ክርስቶስ መማት ኣይመድለዮን ኒሩ። 742/21 “ጽድቂ ብሕጊ እንተተዘኸውን እምባኣርከ ክርስቶስ ንኸንቱ ኢዩ ዝሞተ ኣነስ ጸጋ ኣምላኽ ኣይንዕቅን እዩ” ይብል።

ኣብ ታሪኽ ነዚ እዞም ኣባጊዕ ዝገበርዎ ግብሪ ዚመሰሰል፤ ብዘመን መንግስቲ ሮማ፤ ብቁሳርን ሰዓብቱን፤ ኣብ ልዕሊ ክርስትያን ዝወርድ ዝነበረ ከቢድ ሰደት፤ ኩሎም ክርስትያናት ኣብ በዓቲ ተኣኪቦም ክቕመጡ ምስ ተገደዱ፤ እቶም ብክርስቶስ የሱስ ዘይኣምኑ፤ ኣብ ሮማ ዚነበሩ፤ ገለ ገለ ሕያዎት ሰባት፤ ካብ ድንጋጽን ለውሃትን ሰናይ ግብርን ዝተላዕለ፤ ነቶም ኣብ ከታካቦም ተዓቂቦም ዝነበሩ ክርስትያናት፤ ብሕቡእ ይምግቡዎም ከም ዝነበሩ ይፍለጥ። ብዛዕባ እቲ ነዞም ኣባጊዕ ጸድቃን ዝብሎምን፤ ካብ ምስራት ዓለም ዝተዳለወ መንግስቲ ዝብሎን፤ ከምኡውን ብዛዕባ እቲ ዘልኣለማዊ ዝብል ቃልን ካብዚ ቀጺልና ክንርእ ኢና።

• ጽድቂ ማለት ቅንዕና ሓቅነት ማለት እዩ። ጸረ ክርስቶስ፤ ብተንኮልን፤ ምትላልን፤ ግፍዕን፤ ዓመጽን፤ ነቶም ኣመንቲ የሱስ ክርስቶስ፤ ከገደዶም ከሎ፤ እዞም ኣባጊዕ ግና፤ በቲ ኣብ ልዕሊ ክርስትያናት ዝወርድ ዓመጽን ግፍዕን፤ ስለ ዝጉህዩ ብሕቡእ ንእስራኤላውያንን ነቶም ካብ ምንጣቕ ዝተረፉ ኣመንትን ደገፍ ዝገበሩ ሰባት ኢዮም። ግብ 10፡2 ፡ “ጽድቅ ምስ ኩሉ ሰድራቤቱ ድማ ንኣምላኽ ዝፈርህ ንህዝቢ ውን ብዙሕ ምጽዋት ዝምጽውት ኩሉ ሳዕ ከኣ ንኣምላኽ ዝልምን እዩ።” ይብል፤ ቆርኔሊዎስ እዚ ዝገበሮ ጽድቂ መንግስቲ ኣምላኽ ዘእትዎ እንተተዘኸውን እቲ መልእኽ ብጉይታና የሱስ ክርስቶስ ኣሚኑ ንኸድሕን ኣይምሓበርን ኒሩ። ግብ 11፡14-18 ርእ፤ ቆርኔሊዎስ በቲ ዝገበሮ ጽድቂ ምድሓን ከም ዘይረኽበ ጴጥሮስ መጺኡ ግና ክርስቶስ ምስ ሰብሽሉ ብእምነት ከም ዝደሓነ ናይ ዘልኣለም ህይወት ጽድቂ ከም ዝረኽበ ንርኢ። ከምኡውን ኣብ ዘፍ20፡14 ርእ። እዚ ዝረእናዮ ጽድቂ ዝብል ሓሳብ ብዛዕባ ብየሱስ ብምእማን ዝርከብ ናይ ዘልኣለም ህይወት (ጽድቂ) ዘይኮነስ ኣብ ምድሪ ዝገበርዎ ሰናይ ተግባር እዩ ዝገልጽ፤ ስለዚ ድማ እዩ ጸድቃን ዝብሎም።

• ካብ ምስራት ዓለም ዝተዳለወ መንግስቲ ክብል ከሎ፤ ሽሕ ዓ መት ንግስነት መዓልቲ ሰንበት ተባሂላ ስለ ትጽዋዕ እያ። እግዚእብሄር በታ ሻውዕይቲ መዓልቲ ዓረፈ ክብል ከሎ፤

ከምኡውን ካብቲ እዋን እቲ ኣትሒዛ እዛ መንግስቲ እዚኣ ዝተዳለወት ምኽና ከንፈልጥ ንኸእል። ስለዚ ድማ እዞም ኣባጊዕ ኣብዛ ዝተዳለወት መንግስቲ ኪነበሩ ዕድል ምርካቦም እዩ ዘመልከት።

• ዘልኣለም ፡- እዚ ዘልኣለም ዝብል ቃል ከልተ ትርጉም ወይ ሓሳብ ይህብ። እቲ ቀዳማይ፤ ኣብ ግሪኽ ኣዮን(aion) ይብል ብእብራይስጥ ኸኣ ኣይወሽ (aiwv) እዚ ማለት ድማ ትርጉሙ መወዳለታ ዓመታት ዘይብሉ (ዕድመ ኣምላኽ) (an age) የመልከት። ኣብ ኤፌ3፡11 “ከምዚ ብክርስቶስ የሱስ ጉይታና ዝገበር ናይ ዘልኣለም ምኽሩ።” ዝብሎን ኣብ 1ጢሞ1፡17 “እምብኣርስ ነቲ ናይ ዘልኣለም ንጉስ ዘይሓልፍ ዘይርኤ ሓደ ኣምላኽ ንዘልኣለም ኣለም ኩበርን ሰብሓትን ይኹኖ ኣሚን።” ዝብሎን እዩ። እቲ ካልኣይ፤ ድማ ኣዮኒዮስ። (aionios). ብኢብራይስጢ ኸኣ ኣይወሽዮስ። (aiwvias) እዚ ማለት ከኣ ንዊሕ ዓመታት ዝጸነሐ፤ እቲ ዓመታት ከንደይ ከምዝጸንሕ ዘይተገልጸ፤ ግናኽ መወዳለታ ዘለዎ። ኣብ ቆሌ1፡26 “ማለት እቲ ካብ ዘልኣለም ካብ ወሉድ ወለደን ተሰዊሩ ዝነበረ ሎሚ ግና ንቅዱሳኑ እተገልጸ ሚስጢሩ።” ይብሎ። ኣብ መዝ 104፡5 ከኣ “ንዘልኣለም ከይትናወጽሲ ንምድሪ ኣብ መሰረታ ኣጽንዓ” ይብል። ከምኡ ድማ ንዊሕ ዓመታት ጸኒሑ፤ ዝጸነሐ ዓመታት ድማ ፍሉጥ መወዳለታ ዘለዎ ንኣብነት ሽሕ ዓመት ንግስነት ኣብ ዳን2፡44 “ብዘመን እዞም ነገስታት እዚኣቶም ኣምላኽ ሰማይ ንዘልኣለም ከቶ ዘይትጠፍእን፤ ግዝኣታ ኸኣ ንኸልእ ህዝቢ ዘይወሃብን መንግስቲ ኸተንሰእ እዩ። ንኹሉን እዘን መንግስታት እዚኣተን ክትጭፍልቑንን ክተጥፍኣንን እያ ንሳ ግና ንዘልኣለም ክትቀውም እያ።” ዝብል እዩ። እዚ ኣብ ማቴ25፡46 ዘሎ ሓሳብ “እተን ኣጣል ናብ ናይ ዘለኣለም ስቃይ ክብል ከሎ ኣዮን (aion) መወዳለታ ዘይብሉ ስቓይ የመልከት። ብዛዕባ እተን ኣባጊዕ ግና ናይ ዘላኣለም ህይወት ዝብሎ ኣዮኒዮስ (aionios) ዝብል ኮይኑ ንሽሕ ዓመት ንግስነት እዩ ዘመልከት።

ኣጣል፡- እዞም ኣጣል ተባሂሎም ዘለው ግና ንእስራኤላውያን ኮነ ነቶም ካብ ምንጣቕ ዝተረፉ ክርስትያናት ምስ ጸረ ክርስቶስ ኮይኖም ዝሃደንዎምን ዘጨነቅዎምን ሰለዝኹ ኣብ ናይ ሽሕ ዓመት ንግስነት ዕድል የብሎምን እዚ ማለት ይቕተሉ።

3. ትንሳኤ - ምውታት

የሱስ ክርስቶስ ናይ ሽሕ ዓመት መንግስቲ ቅድሚ ምጅማሩ፤ ትንሳኤ ምውታት አሎ። እዚ ፍጻሜ ድማ ብክልተ ከፊልና ከንርእዮ ኢና።

- ቀዳማይ ካብ ምውታት ዝተንሰኡ ሰባት፤ እቶም ካብ ምንጣቕ ዝተረፉ እመንቲ፤ ኣብቲ ናይ ሸውዓተ ዓመት ንግስነት ጸረ ክርስቶስ ብጸረ ክርስቶስ ዝተቐተሉ እዮም። እዚአም ንምስሊ ናይቲ ኣራዊት ዘይሰገዱን ማሕተሙ ዘይተቐበሉን እዮም። ራሕ20/4 “ዝፋናት ድማ ርኢኹ፤ ኣባታቶም ከእ ተቐመጡ ፍርዲውን ተዋህበም። ነፍሳት እቶም ምእንቲ ምስክር የሱስን ምእንቲ ቃል ኣምላኽን እተሰየፉ ነቲ ኣራዊትን ንምስሉን ከእ ዘይሰገዱ። ማሕተሙውን ኣብ ግምባሮም ወይ ኣብ ኣእዳምም ዘይተቐበሉ ድማ ርኢኹ እዚአቶም ሀያዋን ኮኑ እሞ ምስ ክርስቶስ ሽሕ ዓመት ነገሱ” ይብል።

- ካልኣይ እቶም የሱስ ክርስቶስ ከምለሰ ከሎ ብህይወት ዝጸንሑ ኣመንቲ እስራኤላውያንን ካብ ምንጣቕ ዝተረፉ ክርስትያናትን ቅጽበት ዓይኒ ክልወጡ (ሰማያዊ ስጋ ከለብሱ) እዮም።

እቲ ኣቐዲሙ ዝተፈጸመ ምንጣቕን ትንሳኤ ናይቶም 2 ሰባትን ራሕ11/12 ቅድሚ ሽሕ ዓመት ምጅማሩ ዘሎ ትንሳኤን ሰለስቲኡ ተደሚሩ ቀዳማይ ትንሳኤ ተባሂሉ ይጽዋዕ። ራሕ20/4 “እዚ ቐዳማይ ትንሳኤ እዩ።” ራሕ20/6 “ኣብቲ ቀዳማይ ትንሳኤ ዕድል ዘለዎ ብጽኡን ቅዱሱን እዩ። ናይ ኣምላኽን ናይ ክርስቶስን ካህናትን ክፍኡ ምስኡውን ሽሕ ዓመት ኪነግሱ እዮም እምበር እቲ ካልኣይ ሞት ኣብዚአቶም ሰልጣን የብሉን” ይብል። እዞም ኣብ ቀዳማይ ትንሳኤ ዝተንሰኡ ኩሎም መርዓት እቲ ገንሽል ተባሂሎም ይጽውዑ። ኣብዚ ቀዳማይ ትንሳኤ ዘይትንሰእ ሰብ ንዘልኣለም ምስ ኣምላኽ ኣይነበርን እዩ።

4. ፍርዲ መንበር የሱስ ክርስቶስ (ምዕዳል ዓስቢ ንኣመንቲ)
እቶም ብክርስቶስ የሱስ ኣሚናም ዳግም ዝተወልዱ ኣብ ሓድሽ ይኹኑ ኣብ ብሉይ ኪዳን ኩሎም ናይቲ ኣገልግሎትን ስለ ሰሙ ዝሸፈልዎ ከቢድ ዋጋን ወዘተ. . . ነፍሲ ወከፍ ዘዝግብእ ካብ የሱስ ክርስቶስ ዓስቢ ክቕበል ኢዩ። እዚ ፍርዲዚ ከምተን ኣጣል ዝፈረደኦ ወይ ቁጥዓ ኣምላኽ ዘመልከት ኣይኮነን።

2ቆረ5/10 “ነፍሲ ወከፍ ነቲ ብስጋኡ ከሎ ዝገበሮ ሰናይ ኮነ ወይስ እከይ ምእንቲ ኪቕበል ኩላትና ኣብ ቅድሚ መንበር ፍርዲ ክርስቶስ ብግዲ ክንግሃድ ኢና። ስለዚ ድማ ኣብ ሰፍራና እንተ

ኣሊና ወይስ ኣብ ወጻኢ ንእኡ ከንሕጉሶ ንጽዕር ኣሎና።” 1ቆረ3/12-15 “ሓደ ጳጂ ኣብ ልዕሊ እዛ መሰረት እዚኣ ወርቂ፤ ብሩር፤ ክቡር እምኒ፤ ዕንጨይቲ፤ ሳዕሪ ወይስ ሓሰር እንተ ሰርሑ እታ መዓልቲ እቲኣ ብሓዊ ክትግለጽ እያ እሞ ክትቀልያ እያ። ግብሪ ነፍሲ ወከፍ ኪግሃድ እዩ። ንግብሪ ነፍሲ ወከፍ ከእ ከመይ ምዃኑ እቲ ሓዊ ኪፍትኖ እዩ። ሰብ እቲ ኣብ ልዕሊኡ እተሃንጸ ዕ ዮ እንተጸንዓሉ ዓስቢ ኪቕበል እዩ። እቲ ዕዩኡ እንተ ነደደ ግና ዓ ሰቡ ክሰእን እዩ፤ ንነፍሱ ግና ኪድሕን ግናኽ ከምቲ ብሓዊ ዝሓለፈ እዩ። ይብል።” ሮሜ14/11 “ኩላትና ኣብ ቅድሚ መንበር ፍርዲ ኣምላኽ ደው ክንብል ኢና። ስለምንታይ ደእ ንሸኻ ኣብ ሓውኻ እትፈርድ ወይስ ንምንታይ ንሓውኻ እትንዕቅ፤ እምበኣርሲ ነፍሲ ወከፍ በብናይ ርእሱ ንኣምላኽ ጸብጸብ ክህብ እዩ።” ይብል። እዚ ዝራኣናዮ ኣርባዕተ ነጥብታት ምዕ ተፈጸመ፤ ናይ ሽሕ ዓመት ንግስነት ክጅምር ኢዩ።

ምጅማር ሽሕ ዓመት (መርዓ ናይ ገንሽል)

እዛ ንነብረላ ዘለና ዓለም ሓጢአት ደቂ ሰባት ዘሰዓቡ፤ መርገም ምድርን፤ ኣየርን ኣበላሽዩ ኣእሪግም እዩ። ሽሕ ዓመት ንግስነት ክጅምር ከሎ ግና እግዚኣብሄር ንሰማይን ምድርን ከሐድሶ እዩ። ራሕ21/5 “እቲ ኣብ ዝፋን እተቐመጠ ሽኣ እንሆ ንኩሉ ኣሐድሶ ኣሎኹ በለ። እዚ ቃልዚ ኣሙንን ሓቕን ኢዩ እሞ ጽሓፍ በለኒ።” ራሕ21/1 “እቲ ቀዳማይ ሰማይን እታ ቀዳመይቲ ምድርን ሓሊፎም ባሕሪውን ደጊምሲ የልቦን እሞ ሓድሽ ሰማይን ሓዳስ ምድርን ርኢኹ” ። እዚ ሓድሽ ሰማይን ምድርን ብእግዚኣብሄር ዝተባረሸ ሰለዝኾነ እቲ ኣቐዲሙ ዝነበረ መርገም ኣሰሩ ኮሳዕ ዘይርከብ ከጠፍኦ እዩ። ኣብ ኣየር ኮነ ኣብ ምድሪ ንሰብ ዘሰሕት ብደገ ዝመጽእ ሓይሊ ሓጢአት ስለ ዘየለ፤ ማእለያ ዘይብሉ ዓቢ ሰላም ክኸውን እዩ። የሱስ ክርስቶስ ድማ ንጉሰ ሰላም እዩ። ካብቲ ሰላም ዝተላዕለ ድማ ንሓድሕዶም ዘይሰማምዑ እንሰሳታት እኳ ብሕብረት ክክብሩ ክጅምሩ ኢዮም። ኢሳ11/5 “ጽድቂ ከእ ቅናት ሕቁኡ እምነትውን መዕጥቕ ምሕኹልቲ ክኸውን ኢዩ። ተኸላ ምስ ዕየት ከሰፍር፤ ነብሪ ከእ ምስ ማሕሰእ ክድቅስ፤ ምራኸን ከራኩር ኣንበላን ሰባብሓትን ሓቢሮም ክውዕሉ፤ ንእሽቶ ወዲውን ኪንሰዮም እዩ። ላምን ድብን ብሓደ ወፊረን ኪበልዓ፤ ውላልደን ከእ በጥ ክበሉ ኢዮም።” ኣንበላውን ከም ብዕራይ ሓሰር ክበልዕ ኢዩ፤ ዚጠቡ ሕጻን ኣብ ጥቓ እንዳ ተመን ከጸውት፤ እቲ ዝጠቡ ህጻን ድማ ኢዱ ናብ ጉድጓድ ከይሲ ክዝርግሑ ኢዩ። ከምቲ ማያት ንመዓሙቕ ባሕሪ ዜጎልብዩ ምድሪ ብፍልጠት እግዚኣብሄር ክትመልእ እያ እሞ ኣብ

ኩሉ እቲ ቅዱስ ከረንደ ሓደ እኳ እከይን ጉድእትን ዝገብር ኣይከህሉን ኢዩ።” ይብል። እዚ ዝረአናዮ ጽሑፍ ንዓለም ዕሽነት ክመስላ ይኸእል ኢዩ፡ እንተ ኹን ግና ዕቤት እግዚአብሄር ሓይሉን መዘና ስለዘይብሉ ፍጻሜኡ ከምቲ ዝበሎ ክኸውን ኢዩ። ንኣንበሳ ስጋ ክበልዕ ዝገበሮ እግዚአብሄር ኢዩ ሓሰር ክበልዕ ክገብሮ ከኣ ጸገም የበሉን። ኣብ ሽሕ ዓመት ንግስነት የሱስ ክርስቶስ ክልተ ዓ ይነት ሰባት ኢዮም ዝነበሩ። ንሳቶም ካኣ (ኣዳማዊ) ምድራዊ ስጋ ዝለበሱ፡ ከምኡውን ሰማያዊ ስጋ ዝለበሱ ኢዮም። ክብዚ ቀጺልና ነዞም ክልተ ዓይነት ሰባት ብዝርዝት ክንሪእም ኢና።

1ይ ሰማያዊ ስጋ ዝለበሱ (መርዓት)

የሱስ ክርስቶስ ኣብ ቀዳማይ ምጽአቱ ገንሸል ኮይኑ መጺኡ። ድሕሪ ትንሳኤኡ ግና ርእሲ ማሕበሩ ሊቀካህን ኮይኑ ናብ ሰማይ ዓሪጉ። ኣብ ኸልኣይ ምጽአቱ ከኣ መርዓዊ፡ ንጉስ ነገስታት ኮይኑ ክምለስ እዩ። እቶም ብየሱስ ዝኣመኑ ከኣ ኣብዚ ምድሪ ማሕበር ክርስቶስን፡ ስጋ ክርስቶስን ተባሂሎም ክጽውዑ ድሕሪ ምጽናሕ፡ ድሕሪ 1ይ ትንሳኤ ግና መርዓት ወይ ከኣ ከተማ ሓዳስ ዮሪሳሌም ተባሂሎም ይጽውዑ። ራኢ19፡7-8 “ከም ድምጺ ብዙሕ ሰብን ከም ድምጺ ማያትን ብርቱዕ ነገዳታትን ዝበለ ኸኣ እቲ ኩሉ ዚኸእል እግዚአብሄር ኣምላኽና ነጊሱ እዩ እዋ ሃሌሊያ መርዓ እቲ ገንሸል በጺሑ መርዓቱውን ተዳልያ እያ እዋ ንተሓገስ ባህ ድማ ይበለና ንእኡውን ክብሪ ንሃቦ ኪብል ከሎ ሰማዕቲ ብን ዝበለ ጸዕዳ ሻሽን ጽሩይ ከዳንን ክትክደን ከኣ ተዋህባ። እዚ ሻሽ ጽድቂ እቶም ቅዱሳን እዩ።” ራኢ21፡2 “እታ ቅድስቲ ኸተማ ሓዳስ ዮሪሳሌም ንመርዓዊኣ ኢላ ኸምእተሰለመት መርዓት ተዳልያ ካብ ሰማይ ካብ ኣምላኽ ክትወርድ ከላ ርኢኹ” ራኢ21፡9-10 “ራኢ19፡14 “ኣብ ሰማይ ዘለው ሰራዊት ከኣ ጸዕዳን ጽሩይን ሻሽ ተኸዲኖም ኣብ ኣምባሌታት ኣፍራስ ተቐሚጦም ሰዓብም” እዚ ዝርአናዮ ጥቅስታት ኩሉ ብዛዕባ እታ መርዓት እዩ ዝዛረብ ዘሎ። ማለት እታ መርዓት ኣብ ኣየር ተዳልያ ናብ ምድሪ ከም ትወርድ እቲ መርዓ ኸኣ ኣብ ምድሪ ከምዝፍጸም እዩ ዝዛረብ ዘሎ። እምበር ኣብ ኣየር ተመርዕያ ኣይበለናን እዩ። እዞም ሰማያዊ ስጋ ዝለበሱ ኣብ ቀዳማይ ትንሳኤ ዝተንሰኡ መርዓት ናይቲ ገንሸል ሽሕ ዓመት ንግስነት ምስቲ ገንሸል ዝነግሱ እዮም። የሱስ ክርስቶስ ኣብ ማቴ22፡30 “ኣብ ትንሳኤ ከም መላእክቲ ኣብ ሰማይ እዮም እምበር ኣየእቱውን ኣየታኦታትውን እዮም” ክብል ከሎ ከምቲ ኣዳማዊ ሰብ ዝፍጸም መርዓ ምእታውን ምትእትታውን የለን። ተባዕታይን ኣንስታይን የለን። ውላድ ምውላድ (ዘርኢ መፍሪ ተባዕታይን ኣንስታይን) የለን። እዚ ኣብ 1ይ ትንሳኤ ዝተንሰኣ ሰብ ሰማያዊ ስጋ ዝለበሱ

ስለዝኸነ ምድራዊ ነገር ዘይሕዞ፡ ልክዕ ከምቲ የሱስ ድሕሪ ትንሳኤኡ ኣብ ዕጹው ዝ ዝተጋህደ ክገዛድ ዝኸእል ሰብ ኢዩ። ብሓፈሻ መነባብርኡ ኣብ ምድራዊ ነገር ዝተሞርኮሰ ኣይኮነን። እዛ ሓዳስ ዮሪሳሌም ክልተ መልእክቲ ወይ ድማ ክልተ ሓሳብ እዩ ዘለዋ። እቲ ቀዳማይ ኣብ ሽሕ ዓመት ንግስነት የሱስ ክርስቶስ እትግለጽ ከተማ ክትከውን ከላ፡ እቲ ካልኣይ ድማ ድሕሪ ሽሕ ዓመት ንግስነት መርዓት ክርስቶስ እትለብሶ ልብሲ ቅድስና (ብሉጽ ክብሪ ኣምላኽ) እዩ።

መጽሓፍ ቅዱስ ብሉይ ኪዳን ናይ ሓድሽ ኪዳን ጽላሎት ከም ዝኸነ ይነግረና። እገ8፡5 “እዚኣቶም ናይታ ሰመያዊት ምስልን ጽላሎትን ዘገልግሉ ንሙሴ እቲ ድንኳን ክገብር ከደሊ ከሎ ብራእይ ከም ተባህለሉ፡ ኩሉ ከምታ ኣብ ከረን ዝረእኻያ ምስሊ ክትገብር ኣስተብህል፡ በሎ።” ይብል። እታ ብኢድ ሙሴን ሰለሙንን ዝተሰርሐት መቐደስ ኣምላኽ ናይታ ኣብ ሰማያዊ ሰፍራ ኣብ ከረን እግዚአብሄር ዝነበረት መቐደስ ጽላሎት እያ። ኣርን ናይ የሱስ ክርስቶስ ጽላሎት ኢዩ ነይሩ። ከምኡ ድማ እታ ኣብ ብሉይ ኪዳን ዝነበረት ከተማ ዮሪሳሌም ናይታ ኣብ ሽሕ ዓመት ንግስነት የሱስ እትግለጽ ሓዳሽ ከተማ ዮሪሳሌም ጽላሎት ኢያ። እዛ ኣብ ሽሕ ዓ መት ንግስነት የሱስ እትግለጽ ከተማ ዮሪሳሌም ድማ ናይታ ድሕሪ ሽሕ ዓመት መርዓት ክርስቶስ የሱስ እትለብሶ ልብሲ ቅድስና (ብሉጽ ክብሪ ኣምላኽ) ጽላሎት እያ። እዚ ኣብ ራኢ21፡18-21 ዘሎ ነዚ ዝራኣናዮ ክልተ ሓሳብ ዘመሓላልፍ መልእክቲ እዩ። ብዛዕባ ድሕሪ እቲ ሽሕ ዓመት ንግስነት መርዓት ክርስቶስ እትለብሶ ልብሲ ቅድስና ኣብ ምዕ15 ርኣ። ካብዚ ቀጺልና ድማ ብዛዕባ እቲ ቀዳማይ ማለት ኣብ ሽሕ ዓመት እትግለጽ ከተማ ዮሪሳሌም ዘብርህ ገለገለ ሓሳብ ክንርኢ ኢና።

እዚ ኣብ ራኢ21፡16-17 “እታ ከተማ ከኣ ኣርባዕተ ዝማኣዝና ኢያ ምንውሓውን ክንድቲ ግፍሓ ኢዩ። በቲ ዘንጊ ድማ ነታ ኸተማ ዓ ሰርተው ክልተ ሽሕ ስታድዮስ ሰፈራ። (ክልተ ሽሕን ኣርባዕተ ሚእትን ኪሎሚተር) ምንውሓ ምግፍሓን ምብራኽን ማዕረ ማዕረ እዩ ነቲ ቀጽራ ኸኣ ብእመት ሰብኣይ ንሱ ድማ ናይ መልእኽ ሚእትን ኣርባዓን ኣርባዕተን እመት ኣመቶ” ይብል። እዚ ኣቀማምጣን ሰፍሓትን ናይታ ኣብ ሽሕ ዓመት እትግለጽ ከተማ ዮሪሳሌም እዩ ዝገልጽ። ኣብ ፍቕዲ 23 ድማ እታ ከተማ እቲ ክብሪ ኣምላኽ ኣብራህላ ዘሎ መብራህታስ እቲ ገንሸል እዩ እዋ ጸሓይ ወይስ ወርሒ ክብርሃላ ኣየድልያን ኢዩ ይብል። ከምኡ ድማ ፍቕዲ 27 እቶም ኣብቲ ናይቲ ገንሸል መጽሓፍ ህይወት እተጸሕፉ

ዳኦምበር ገለ ርኽሰት ወይ እቲ ዘፈንፍን ሓሶትን ዝገብር ዘበለ ኸእ ናብኣ ኩቶ ኣይክኣቲን እዩ ይብል። ኣብታ ከተማ የሩሳሌም ከኸብሩ ብደጌታታ ክኣትውን ክወጹን ዝፍቐዶም እቶም ሰሞም ኣብ መጽሓፍ ህይወት ዝተጻሕፈ ኣብ ቀዳማይ ትንሳኤ ዝተንሰሉ ሰማያዊ ስጋ ዝለበሱ ሰባት እዮም። እቶም ምድራዊ ስጋ ዝለበሱ (ኣዳማውያን) ዘርኢ ሓጥያት ስለዘለዎም ናብኣ ክኣትው ኣይፍቀዶምን እዩ። ነታ ከተማ ወርሕን ጸሓይን ከብርሃኣ ኣየድልያን ኢዩ ክብል ከሎ ኣገልግሎት ወርሕን ጸሓይን ንሰማያዊ ስጋ ዝለበሰ ሰብ ትርጉም የብልን። ንምድራዊ ሰብ ግና ኣገደስቲ ስለዝኸና ኣብ ሽሕ ዓመት ጸሓይን ወርሕን ክህልዎ ግድን እዩ። ነታ ከተማ ከብርሃኣ ኣየድልያን እዩ ዳኦምበር ጸሓይን ወርሕን የለዋንሲ ኣይበለን። ብብርሃን እታ ከተማ ኣህዛብ ክመላለሱ እዮም ዝብሎ ናይታ ከተማ ወይ መንግስቲ ኣብ ምድሪ ብጽድቅን ቅድሳናን ብስልጣን እተማሓድሮ ምሕደራ የመልክት።

እዞም ኣህዛብ ኢልዎም ዘሎ ምናልባት ሰማያዊ ስጋ ዘይለበሱ እዮም። ሉቃስ 19:15-17 “... ንሱ ኸእ ኣታ ሕያዋይ ባርያይ ጽቡቕ ዝበርካ ብሒደት እሙን ኮይንኪ እኻ እሞ ኣብ ዓ ሰርተ ከተማ ተሸየም በሎ።” ይብል ማቴ 19:28 “የሱስ በሎም ንሸኽትኩም ዝሰዓብኩምኒ ብሓድሽ ልደት በታ ወዲ ሰብ ኣብ ዝፋን ክብሩ ዝቐመጠኣ ጊዜ፣ ንሸኽትኩም ድማ ኣብ ዓሰርተው ክልተ ዝፋን ተቐማጥኩም ንዓሰርተው ክልተ ነገድ እስራኤል ከም ትፈርዱ ብሓቂ እብለኩም ኣሎኹ።” ይብል። ኣብ ራኢ 21:26 ከኣ ነቲ ናይ ህዝብታት ክብረትን ከኣ ናብኣ ከምጽእዎ ዝብሎ፣ ምናልባት ኣምልኽ ወይ ከኣ ገጸ በረኽት ክኸውን ይኸእል።

2ይ ኣዳማዊ (ምድራዊ ሰብ)

እዞም ሰባት እዚእም ኣቐዲምና ኣባጊዕ ኢልና ዝረኣናዮም ናብ ሽሕ ዓመት መርዓ ናይቲ ገንሽል ዕዳማት ተባሂሎም ዝጽውዑ እዮም። ራኢ 19:9 “ ንሱ ኸእ እቶም ናብቲ ድራር መርዓ እቲ ገንሽል እተዓደሙ ብጹኣን ኢዮም። ጽሓፍ በለኒ ንሱውን እዚ እቲ ናይ ሓቂ ቃል ኣምላኽ ኢዩ በለኒ።” እዞም ሰባት እዚእም ኣብቲ ናይቲ ሽሕ ዓመት እግዚኣብሄር ዘዳለዎ ዓቢ በረኽት ተኸፊልቲ ንኹቩኑ ዝተሐረዩ እዮም። እግዚኣብሄር ኣምላኽ ሕሩያት ህዝበይ ድኣምበር ውሉደይ ኢሉ ዘይጽውዖም እዮም።

ኢሳ 65:17-25 “እነሆ እነ ሓድሽ ሰማይን ሓድሽ ምድርን ክፈጥር እዩ እሞ እቲ ናይ ቀደም ኣይኪዝከርን ኣብ ልቢውን ኣይኪሕሰብን እዩ፣ ግናኸ እነሆ የሩሳሌም ንእልልታ ህዝባ ኸእ ንኣነስ ክፈጥር እዩ

እሞ በቲ እነ ዝፈጥሮሰ ክትሕጎሉ ንዘልኣለም ደስ ኪበለኩም እዩ። እነ ድማ ብየሩሳሌም እልል ክብል ብህዝበይውን ደስ ኪበለኒ እዩ ድምጺ ብኸያትን ድምጺ ኣውያትን ድሕሪኪ ኣብኣ ኣይኪሰማዕን ኢዩ። ሚእቲ ዓመት ገይሩ ዝመውት ብንእስነቱ ይመውት ሓጢኣተኛ ኸእ ሚእቲ ዓመት ምስ ዝበረ እዩ ዚርገም እሞ ድሕሪኪ ሓጺር ዝዕምሩ ሕጻንን ዕድሚኡ ዘየብጽሖ ኣረጊትን ኣይኪርከብን እዩ። ኣባይቲ ኺሰርሑን ኪነብሩለንን እዮም። ኣታኸልቲ ወይኒ ኺተክሉ ፍሬኡውን ክበልዑ እዮም፣ ዕድመ ህዝበይ ከም ዕድመ ኣም ኪኸውን፣ ሑሩያተይ ድማ ጸማ ግብሪ ኣእዳም ኪበልዑ እዮም እሞ ካልኣት ዚነብርሉ ኣባይቲ ኣይኪሰርሑን ካልኣት ፍሬኡ ኪበልዕዎ ኸእ ኣይክተኸሉን እዮም። ንሳቶም ዘርኢ እቶም ብሩኽት እግዚኣብሄር እዮም ተረፎም ከኣ ምባታቶም ኪነብር እዩ እሞ ንኸንቱ ኣይኪጽዕሩን ብድንገት ዚሞቱ ደቂ ኣይኪወልዱን እዮም። ኪኸውን ድማ እዩ ከይጸውዑ ኸምልሰ ገና ኺሃረቡ ኸለው ኸእ ከሰምዕ እዩ።” ይብል። እዞም ሰባት እዚኣቶም ናብርኣም ኣብ ምድራዊ ነገር ዝተሞርከሰ ስለዝኸነ ኣብ ጥቅሲ 21 ኣባይቲ ኪሰርሑን ኪነብሩለንን እዮም ኣታኸልቲ ወይኒ ኺተኸሉ ፍሬኡውን ኪበልዑ እዮም ይብል። የእትውን የታኣታትውን (ይምርዓዉ) ጥቅሲ 23 ውሉድ ከኣ ይወልዱ ይብል። እቶም ዝወለዱ ውሉድ ካብ ኪዳን ወጻኢ (ብምንዝርና) ዝውለዱ ኣይኮኑን። ምኽንያቱ እዛ መንግስቲ፣ መንግስቲ ኣምላኽን መንግስቲ ቅዱስ ሰርዓትን ስለዝኸነት። እቶም ዝውለዱ ህጻናት ዘርኢ ኣዳም (ሓጢኣተኛ ዘርኢ) ዘለውዎም እዮም ግናኸ እቲ መስሓቲ (ሰይጣን) ስለዘየለ ከምኡውን ብምኽንያት እቲ ኣብቲ ሽሕ ዓመት ዘሎ ክብሪ ኣምላኽ እቲ ሓጢኣተኛ ዘርኢ ክግለጽ ኣይሊ ኣይረክብን። እንተኸነ ግና ነዚ ጥሒሱ ሓጢኣት በጪቕ ዘበለ ሰብ ሞት ከምዝመውት ኣብ ጥቅሲ 20 “ሚእቲ ዓ መት ገይሩ ዚመውት ብንእስነቱ ይመውት ሓጢኣተኛ ከኣ ሚእቲ ዓመት ምስ ዝበረ እዩ ዚርገም እሞ ድሕሪኪ ሓጺር ዝዕምሩ ህጻንን ዕድሚኡ ዘየብጽሖ ኣረጊትን ኣይኪርከብን እዩ። ይብል።”

ብምኽንያት ሞት ናይዞም ሰባት እዚኣቶም ዝሓዘንን ዝበኪን የለን። ነቲ እከይ ካብ ማእከሎም ስለዝርሓቐ ግና ሰለቲ ጸድቕ ፍርዱ ንእግዚኣብሄር የመሰግንዎ ድኣምበር በዚሰ ኣይጉህዩን። ሰብ ብሓጢኣት እንተዘይ ኮይኑ ብድንገት ኮነ ብሕማም ዝመውት የለን። እንተዘይበዲሉ ከኣ ሽሕ ዓመት ብህይወት ክጸንሕ ክኸእል ኢዩ። ኣብ ጥቅሲ 22 ዕድመ ህዝበይ ከም ዕድመ ኣም ኪኸውን እዩ ይብል። ሰብዶ ሽሕ ዓመት ብህይወት ክጸንሕ ይኸእል እዩ ንዝብል ከኣ፣ ኣብ ዘፍጥረት 4 ንልዕሊ 900 ዓመታት ይነብሩ ከም ዝነበሩ ይነግረና። ኣብ ጥቅሲ 27 ድማ ማቴሳ ትሸጎተ ሚእትን ሱሳን

ትሸዓተን (969) ዓመት ገይሩ ከምዝሞተ ይነግረና። ካብዞም አዳማዊ ስጋ ዝለበሱ ኣብ ሽሕ ዓመት ንግስነት ክርስቶስ ዝነበሩ ሰባት ምድሓን ረኪቡ ውሉድ ኣምላኽ ዝኸውን ዋላ ሓደ የለን፤ ምኽንያቱ እቶም ድሕሪ ውግእ ኣርማጊዶን ኣባጊዕ ዝተባህሉ እሞ ካብ ኣጣል ዝተፈለዩ ኣብ ሸውዓተ ዓመት ንግስነት ጸረ ክርስቶስ ዝነበሩ እዮም። ማሕተም ናይቲ ኣራዊት ዝተቐበሉ ሰለዝኹ ድማ መንግስቲ ኣምላኽ (ድሕሪ ሽሕ ዓመት) ዘሎ ህይወት ኣይምልከቶምን እዩ።

እቶም ኣብ ውሽጢ ሽሕ ዓመት ንግስነት፤ ካብዞም ኣባጊዕ ዝውለዱ ድማ ክሳብ ሽሕ ዓመት ከጸንሑ እዮም፤ እቲ ኣብ ሞንጎ ዝመውት ብሓጢኣት እዩ ዝመውት፤ እቲ ዘይሞተ ድማ ክሳብ ሰይጣን ዝፍታሕ ሰለዝጸንሕ ሰይጣን ተፈቲሑ ድማ ንኹሉ ስጋ ኣዳም ዝለበሰ ሰብ ሰለዝሰሕቶ ቦቲ ካብ ሰማይ ዝወረደ ሓዊ ክቕተል እዩ። ራ.ኢ.2017-9 ከምዚ ይብል “እተን ሽሕ ዓመት ምስ ተፈጸማ ሽሕ ሰይጣን ካብ ማእሰርቲ ክፍታሕ እሞ እቶም ኣብ ኣርባዕተ መሓዝን ምድሪ ዝነበሩ ኣህዛብን ጎጉን ማጎጎን ከስሕቶም ንውግእውን ምእንቲ ክእከቦም ከወጽእ እዩ። ቁጽሮም ድማ ከም ሓጻ ባሕሪ ኣብ ልዕሊ እቲ ገፊሕ ምድሪ ከኣ ወጹ፤ ንሰፈር እቶም ቅዱሳትን ነታ ፍቅርቲ ከተማን ድማ ከበቡዋ፤ ካብ ሰማይ ከኣ ሓዊ ወሪዱ በለዮም” ይብል። እቲ ኣዳም ካብ ዝፍጠር ጀሚሩ ኣብ ምድሪ ከፈሪ ዝጸንሐ ምድራዊ ሰብ መወዳእታኡ ኣብዚ ዝረእናዮ እዩ። እቶም ኣብቲ መደዓ ዝተዓ ደሙ ኣህዛብ ዕድሚኦም የእኪሎም ክፋነዉ እዮም። ዕዳም በሊዑ ሰትዩ ይኸይድ እምበር ምስ መርዓት ኣይነበርን እዩ። እቲ ካብ ሰማይ ዝወረደ ሓዊ ንብዝላ ምድሪ ሰለዝንደዳ ህይወት ዘለዎ ከበላ ኩሉ ክጠፍእ እዩ። 2ኛዎ 3/6-7 “እታ ሽዑ ዝነበረት ዓለም ብእኡ ቦቲ ማይ ተሰጢማ ጠፍኤት እቲ ሕጂ ዘሎ ሰማያትን ምድርን ግና ብቃሉ ተዓቂሩ ኣሎ ክሳብ መዓልቲ ፍርድን ክሳብ ጥፍኣት እቶም ንእግዚኣብሄር ዘይፈርሁ ሰባትን ንሓዊ ይሓሉ ኣሎ” ይብል። ከምኡ ውን ፍቕሩ 10 “ማዓልቲ ጉይታ ግና ከም ሰራቂ ኮይና ክትመጽእ እያ፤ ብእኡ ሰማያት ጥዋዕዋዕ እናበላ ክሓልፍ ኢዩ፤ ፍጥረት ሰማይ ብረሰኒ ከመኸኸ፤ ምድርን ኣብኡ ዘሎ ግብርታትን ከንድድ እዩ።” ማቴ.24/29 “ድሕሪ መከራ እቲ ቅኑ እቲ ግና ብኡ ብኡ ጸሓይ ክትጽልምት ወርሒ ውን ብርሃና ኣይክትህበን እያ ከዋኸብቲ ካብ ሰማይ ከወድቁ ሓይልታት ሰማያትውን ከንቀጥቑጡ ኢዮም” ይብል። እቲ ተሓዲሱ ዝነበረ ሰማይን ምድርን ሰይጣን ምስተፈትሐ ክርክሶ እዩ።

ምዕራፍ 14

ናይ ዘልኣለም ፍርዲ (ፍርዲ ጸዕዳ ዝፋን)

እዚ ኣብ ልዕሊ ሓጢያትን ሓጢያተኛታትን ዝፍጸም ከበድ ፍርዲ ዘልኣለማዊ እዩ። እዚ ዘልኣለማዊ ዝብል ቃል ብግሪኽ ኣዮን (aion) ብእብራይስጥ ድማ ኣይውሽ (aiwv) ዝብል መወዳእታ ዓመታት ዘይብሉ እዩ። ኣብዚ ጸዕዳ ዝፋን ዝፍረድ ኩሉ ኣብቲ ብሓውን ዲንን ዝንድድ ቀላይ (ገሃንም እሳት) ክድርበ እዩ። እዚ ቀላይ ሓዊ ገሃንም እሳት ተባሂሉ ይጽዋዕ እዩ። ገሃንም ዝብል ቃል ካብቲ ለሰሂኖም ዝብል ሓሳብ ዝመጸ እዩ። ኣብ ለሰሂኖም ዝተባህለ ቦታ ኩሉ ናይ ከተማ የሩሳሌም ጓሓፍ ይጉሓፍ ሰለዝነበረ ነቲ ጓሓፍ ከኣ ብሓዊ የንድድም ሰለ ዝነበሩ ኩሉ ግዜ ዘይጠፍእ ሓዊ ዝነበሮ ቦታ እዩ። በዚ ምኽንያት እዚ ሽኣ እዚ ሰፍራ እዚ ከም ሰፍራ ሓጢኣተኛታት ይምሰል። እግዚኣብሄር ንፍሲ ሓጢኣተኛታት ናብ ገሃንም ይድርብዮ። እቶም ሓጢኣተኛታት ድማ ካብ ገሃንም ኣይከወጹን እዮም። ናይ ገሃንም ሓዊ ፈጸሙ ዘይጠፍእን ሓሸኡ ከኣ ዘይመውትን እዩ። ማር 9/48 “ኢድካ እንተ ኣስሓተትካ ቁረጸ” ክልተ ኢድ ኣልዩካ ናብቲ ዘይጠፍእ ሓዊ፤ ሓሸኡም ኣብ ዘይመውት ሓዉውን ኣብ ዘይጠፍእ ገሃንም ካብ እትድርበሲ” ይብል። እግዚኣብሄር ጸድቕ ፈራዲ ሰለዝኸነ ንሓጢያትን ርኽሰትን ኩሉ ናብ ገሃንም ክድርብዮ ኢዩ። ካብዚ ቀጺልና እቶም ናብዚ ቀላይ ሓዊ ዝድርቡዩ ኣብ ኣርባዕተ ክፈልና ክንርዮም ኢና።

1. ሰይጣንን ዝወደቁ መልኣኽትን

ሰይጣን ቅድሚ ሓጢያት ምፍጸሙ ቅዱስ መልኣኽ ኢዩ ነይሩ። ሀዘ 28/14-17 ከምዚ ይብል “ንሸኻ ዜጽልል ቅቡእ ኪሪብ ነበርካ፤ እኑ ኣብቲ ቅዱስ ከረን ኣምላኽ ኣሰፈርኩኽ፤ ኣብ ማእከል እቲ ኣእማን ሓዊ ተመላሰካ፤ ካብታ እተፈጥረካ መዓልቲ ጀሚርካ ክሳብ እቲ ኣበሳ እተረኽበካ ግዜ ብመገደኻ ፍጹም ነበርካ። ብብዝሒ ነግደኻ ውሽጥኻ ብዓመጽ መልኤ እሞ ሓጢኣት ንበርካ። ሰለዚ ኣታ እተጽልል ኪሩብ ካብቲ ሽረን ኣምላኽ ከም ርኽሶ ደርቢኹኽ። ካብ ማእከል እቲ ኣእማን ሓዊ ሽኣ ኣጥፋእኩኽ፤ ብምኽንያት መልከዕካ ልብኻ ተዐበየ፤ ብኸብረትካ ድማ ጥበብካ ኣበላሸኻ” ይብል። ሰይጣን ኣበሳ ምስ ተረኽቦ ካብ ማእከል ኣእማን ሓዊ ናብ ኣየራት ተደርብዮ። ኣብ ኤፌ 2 ሓለቓ ሰልጣን ኣየር ኢሉ ይገልጻ። ካብ ኣየር ድማ ናብ ምድሪ ክድርበ ኢዩ። ራ.ኢ.12/9 “እቲ ንብዝላ ዓለም ዜሰሕታ ዘሎ ዲያብሎስን ሰይጣንን ዚብሃል ዓብዩ ዝበል እቲ ናይ

ጥንቲ ተመን ተደርቦ ናብ ምድሪ ተደርቦ መላእክቱውን ምስኡ ተደርቦዩ" ይብል። ካብ ምድሪ ድማ ናብ መዓሙቕ ንሽሕ ዓመት ክድርቦ (ክእሰር) ኢዩ። ራእይ 20/1-2 "መርሖ መዓሙቕን ሓደ ገዢ መቐሕን ኣብ ኢዱ ዝሓዘ መልእክ ድማ ካብ ሰማይ ኪወርድ ከሎ ርኢኹ። ንሱውን ነቲ ገበል ነቲ ናይ ጥንቲ ተመን ሓዘ እዚ እቲ ዱያብሎስን ሰይጣንን እዩ። ሽሕ ዓመትውን ኣሰሮ" ይብል። ካብ መዓሙቕ ድማ ናብ ቀላይ ሓዊ ክድርቦ እዩ። ራእይ 20/10 "እቲ ዘሰሓቶም ዲያብሎስውን፣ ናብቲ እቲ ኣራዊትን፣ እቲ ነብዩ ሓሶት እተደርበይዎ ቐላይ ሓውን፣ ዲንን ተደርቦዩ። ንዘልኣለሙ ኣለም ከኣ ለይትን መዓልትን ኪሳቐዩ እዮም" ይብል።

2ጴጥ 2/14 "ኣምላኽ ግና ነቶም ሓጢያት ዝገበሩ መላእክቲ እኳ ናብ ገሃነም ደርብዮ ብመቐሕ ጸልማት ተኣሲሮም ንፍርዲ ክሕለው ኣሕሊፉ ሃቦም እምበር፣ ካብ ዘይነሓድም" ይብል። እዚ ፍርዲ ዓባይ መዓልቲ ኢልዎ ዘሎ ፍርዲ ጸዕዳ ዝፋን እዩ። ኩሎም ኣጋንንቲ እኩያትን፣ ርኽባት መናፍሰትን፣ ሕልቅታት ሰይጣንን ብመቐውሕ ጸላም እተኣሰሩ ኩሎም ዝወደቁ መልእክቲ በዚ መዓልቲ ፍርዲ ናብ ቀላይ ሓዊ ክድርቦዩ እዮም።

2. ሰማይን ምድርን ካብ ገጽ ሃደሙ

ራእይ 20/11 "ዓብይ ጸዕዳ ዝፋን እተቐመጠ ኸኣ ርኢኹ፣ ምድርን ሰማይን ካብ ገጽ ሃደሙ፣ ቦታውን ኣይተረኽበሎምን" ይብል። እግዚኣብሄር ኣምላኽ ንሰማይን ምድርን ኣባታቶም ዘሎ ኩሉ ክፈጥር ከሎ፣ ቀንዲ ዕላምኡ ሰብ ክፈጥር ሰለዘደለየ እዩ። እዚ ኣብ ውሽጢ ሹዳሽተ መዓልቲ ዝተፈጥረ ሰማይን ምድርን ባሕርን ወርሕን ከዋኸብትን ህይወት ዘለዎ ኩሉ ፍጥረት ንምድራዊ ወይ ከኣ ንኣዳማዊ ሰብ ጥራይ ኢዩ ዘገልግል። ዘርኢ ኣዳም ድማ ኣብ መወዳእታ ሽሕ ዓመት ፈጸሙ ሰለዘተቐዕ እዚ ሰማይን ምድርን ኣባታቶም ዘሎ ኩሉ ፍጥረት ኣገልግሎቱ ከብቐዕ እዩ። ኣቐዲሙ እግዚኣብሄር ክፈጥር ከሎ ካብ ዘይምህላው እዩ ኣምጺኡዎ። ናብ ዘይምህላው ከጥፍኦ ድማ ጸገም የብሉን። እዚ እቲ ቀዳማይ ሓሳብ ኮይኑ እቲ ካልኣይ ሓሳብ ድማ ሰማይን ምድርን ብምኽንያት ምፍታሕ ሰይጣን፣ እቶም ንሱ ዘሰሓቶም ሰባትን፣ ኣዚዩ ሰለዘረኽሰ (ሰለዝተረገመ) ካብ ገጽ እግዚኣብሄር ሃዲሙ ናብ ቀላይ ሓዊ (ገሃነም) ክኣቱ እዩ። ቦታ ኣይተረኽበሎምን ከበል ከሎ ናይ ርኽባትን ሓጢኣትን መርገምን መደርቦይ ቦታ ቀላይ ሓዊ ጥራሕ ሰለዝኸነ ናብ ቀላይ ሓዊ ከም ዝድርቦዩ እዩ ዘመልከት።

3. ሲኦልን ሞትን

ራእይ 20/14 ከምዚ ይብል "ሞትን ሲኦልንውን ናብቲ ቀላይ ሓዊ ተደርቦዩ፣ እዚ እቲ ካልኣይ ሞት ኢዩ።" ካብዚ ቀጺልና ሞትን ሲኦልን ዝብል ኣብ 2 ከፊልና ክንርእዮ ኢና።

ሀ. ሲኦል፡- እዚ ሲኦል ዝብል ሓጎስን ተሰፋን ዘይብሉ ናይ ጭንቀትን ሰቓይን መግለጺ እዩ። ቀዳማይ፣ መቐብር ብሲኦል ይግለጽ፣ 772/26-31 "ንነፍሰይ ኣብ ሲኦል ኣይትሓድጋን ኢኻ ንቅዱሳካ ድማ ጥፍኣት ክርኢ ኣይትህበን" ኢኻ እሞ ሰለዚ ልቦይ ተሓጎስት ልሳነይ ከኣ እልል በለት፣ ስጋይውን ብተሰፋ ክሓድር እዩ። ይብል።" ጥቅሲ 31 ከኣ ቅድም ርእዩ ብዛዕባ ትንሳኤ ክርስቶስ ነፍሱ ኣብ ሲኦል ከምዘይትተርፍ ሰግኡ ከኣ ጥፍኣት ከም ዘይርኢ ተዛረቦ ይብል።" ዕምባባ ልሙዕ ኣትክልቲ (ገረብ) ናይ ሓጎስ መግለጺ እዩ። ኣብ መቐብራት እንተበቐሉ ግና መልእክቶም ሓዘን ዳኣምበር ሓጎስ ኣየማሓልፍን እዩ። መቐብር ርእዩ ዝሕጎስ ወይ ድማ ኣብ መቐብር ከይዱ ዝዘነ ሰብ የለን። እዚ መቐብር ንብሎ ስጋ ሰብ ዝንበረሉ እዩ። ካልኣይ፣ መንፈስን ነፍስን ኣብ መዓሙቕ ሓጥያተኛታት ዝእሰርሉ ከቢድ ሰቓይን ጭንቀትን ዘልዎ ሰፍራ ሲኦል ተባሂሉ ይጽዋዕ። እቲ ንሰብ ኣብ ዓለም ከሎ ዝወርዶ ዝኸነ ይኹን ሰቓይን ጭንቀትን ምስቲ ናይ መዓሙቕ ሲኦል ሰቓይ ክርኣ ከሎ ካብ ባሕሪ ብጭልፋ እዩ። እቲ ኣብ ሲኦል ዘሎ ኣእምሮ ሰብ ክበጽሖ ዘይክእል ሰቓይን ጭንቀትን ድማ ምስቲ ኣብ ገሃነም (ቀላይ ሓዊ) ዘሎ ሰቓይ ክርኣ ከሎ፣ ካብ ባሕሪ ብጭልፋ እዩ። ሲኦል ሓጢያት ካብ ዝጅመር ክሳብ ሕጂ ኣሎ። ኣብ ፍርዲ ጸዕዳ ዝፋን ኩሉ ሓጢኣት ሰለ ዝፍረድ ሲኦል ድማ ናብ ቀላይ ሓዊ ክድርቦ እዩ።እዚ ዝኸነሉ ምኽንያት ሲኦል ናይ ሓጢኣተኛታት መኣከቢ ሰፍራ ሰለዝኸነ እዩ። እምበኣር እቲ ብዛዕባ ሲኦል ዘልኣለም ኢሉ ዝጠቀሶ ኣዮንዮስ (aionios) ዝብል እዩ። እዚ ድማ ንነዊሕ ዘይተወሰነ ዓመታት ድሕሪ ምጽናሕ ናብ ቀላይ ሓዊ ብምድርባይ የብቐዕ። ቀላይ ሓዊ ግና ኣዮን እዩ፣ ምኽንያቱ መወዳእታ ሰለ ዘይብሉ።

ለ ሞት፡- ሞት ማለት ምፍላይ ማለት እዩ። እዚ ድማ ካብቲ ናይ እግዚኣብሄር ጽቡቕ ዘበለ ኩሉ ምፍላይ እዩ። ሞት ከዓዲ ወይ ከህሉ እንተደኣ ኮይኑ፣ ናይ ግድን ሓጢኣት ከህሉ ኣለዎ። እምበኣር ኣብ ፍርዲ ጸዕዳ ዝፋን ሞት ናብ ቀላይ ሓዊ ዝድርቦሉ ምኽንያት፣ እቲ ምንጪ ሓጥያት ዝኸነ ሰይጣንን መላእክቲን ሰለ ተደርቦዩ፣ ሰማይን ምድርንውን ካብ ገጽ እግዚኣብሄር ሰለ ዝሃደሙ (ናብ ቀላይ ሓዊ ሰለዝተደርቦዩ)፣ ህይወት ሞት ድማ ኣብ ሓጢኣት

ሰለ ዝኸነ ናይ ግድንዩ ናብቲ ቀላይ ሓዊ ክእቲ። እዚ ማለት ድማ እቲ ኣብ ቀላይ ሓዊ ዝድርብ ንዘልኣለም ኣለም ቁጽሪ መዓልታት ዘይብሉ ካብ እግዚኣብሄር ይፍለ። ናይ ምምላስ ምንግሕ ወይ ምውጻእ ዕድል የብሉን። ሰለዚ እዩ ድማ ካልኣይ ሞት ዝብሃል።

4. ፍርዲ ዘይዳሓኑ ሰባት(ካልኣይ ትንሳኤ)

ኩሎም እቶም ኣብ ቀዳማይ ትንሳኤ ዘይተንበኡ ኣብዚ ክፍረዱ ክትንበኡ እዮም። እዚእቶም ካብ ብሉይ ኪዳን ጀሚርካ ቦቲ እግዚኣብሄር ኣምላኽ ዝሰርዓለሎም መገዲ ብርሃን ጽላሎት የሱስ ክርስቶስ ብእምነትን ተስፋን ዘይተመላለሱ (ዘይኣመኑ)፤ ኣብ ሓድሽ ኪዳን ብየሱስ ክርስቶስ ዘይኣመኑ (ዳግም ዘይተወልዱ)፤ ኣብ ሽሕ ዓ መት ንግሰነት የሱስ ክርስቶስ ምድራዊ ሰጋ (ዘርኢ ኣዳም) ዝለበሱ ኩሎም ኣብዚ ካልኣይ ትንሳኤ ክትንበኡ እዮም። ዓፓ12/12 ከምዚ ይብል “ካብቶም ኣብ መሬት ምድሪ ደቂሶም ዘለውስ ገሊኦም ናብ ናይ ዘልኣለም ህይወት ገሊኦም ከኣ ናብ ሕፍረትን ናይ ዘልኣለም ነውርን ክበራበሩ እዮም” ይብል። ከምኡ ኽኣ ዮሃ5:29 “ኣብ መቓብር ዘለዉ ኩሎም ከኣ ድምጹ ዝሰምዑላ ሰዓት ክትመጽእ እያ ሰናይ ዝገበሩ ናብ ትንሳኤ ህይወት እኩይ ዝገበሩ ድማ ናብ ትንሳኤ ፍርዲ ክወጹ እዮም እሞ በዚ ኣይትደነቐ” ይብል። እዚ ዝረኣናዮ ጥቕሲ ክልተ ትንሳኤ ከም ዘሎ እዩ ዝሕብር። እቲ ቐዳማይ ከምቲ ኣብ ላዕሊ ዝረኣናዮ ትንሳኤ ኣመንቲ ስይኣ፤ እቲ ኻልኣይ ትንሳኤ ግና ኣብ ፍርዲ ጸዕዳ ዝፋን ዝፍጸም ናይ ዘይኣምኑ ሰባት ትንሳኤ እዩ። ራእ20:12 “ምውታት ድማ ዓበይትን ናኣሽቲን ኣብ ቅድሚ እቲ ዝፋን ደው ኢሎም ርኢኹ መጽሓፍቲውን ተገንጸሉ፤ ካልእ መጽሓፍ ከኣ ተገንጸለ፤ እዚውን እቲ መጽሓፍ ህይወት ኢዩ። እቶም ምውታት ድማ ከምቲ ኣብቲ መጽሓፍ ዝጸነሑ፤ ከከም ግብርም ተፈርዱ” ይብል። እዚ ጸዕዳ ዝፋን እግዚኣብሄር ሓቀኛን ቅኑዕን ጸድቕን ፈራዲ ምዃኑ የመልከት።

እዚ “መጽሓፍቲ ተገንጸለ” ዝብል መጽሓፍ ቅዱስ እዩ። ካልእ መጽሓፍቲ ኣይኮነን ምኽንያቱ ሓደ ፈራዲ ሕግታቲ ብኣዋጅ ይነግር፤ እቲ ኣዋጅ ሰሚዑ ሕጊ ዘፍረሰ ድማ ቦቲ ዝወጸ ኣዋጅ እዩ ዝቐጸዐ። እምበኣር ኣብ ብዘላ ዓለም ካብ ጥንቲ ክሳብ ሕጂ ብዛዕባ ምሕረትን ሓቀኛ ፍርዲ እግዚኣብሄር ዝእወጅ ኣዋጅ መጽሓፍ ቅዱስ እዩ። ኩለን እተን ጽሑፋት ከኣ ብዛዕባ ጉይታ የሱስ ክርስቶስ እየን ዝዛረቡ። ዮሃ 5:39 ከምኡ ውን ጉይታ የሱስ ነቲ ብኣይ ዘይኣምን ብማዓልቲ ፍርዲ እዚ ኣነ ዝዛረብ ዘለኹ ቃል ክፍረዶ ኢዩ ኢሉ ኣጠንቂቁ ኢዩ። ኣብ ዮሃ3:18 ድማ “እቲ

ብእኡ ዝኣምን ኣይክፍርዶን እዩ እቲ ብእኡ ዘይኣምን ግና ብሓደ ወዲ ኣምላኽ ሰለ ዘይኣመኑ ድሮ ተፈርዶም ኣሎ” ይብል። እምበኣር ኣብ ፍርዲ ጸዕዳ ዝፋን መጽሓፍ ቅዱስ ክግንጸል እዩ፤ እግዚኣብሄር ድማ ነቶም ሰባት እዚ መጽሓፍ ዝሃብኩኹም ኣንቢብኩም ሰሚዑኩም ብወደይ ክትኣምኑ ህይወት ክትረኽቡ ብቻላይ ክትመላለሱ እዩ። ንሸካትኩም ግና ኣይገበርኩምን፤ ሰለዚ ድማ ስምኩም ኣብዚ መጽሓፍ ህይወት ኣይተጸሕፈን (የለን)። እምበኣር እቲ ፍርዲ እዚ እዩ፤ እቲ ብወደይ ዝኣቐኹልኩም ኪዳን ዕርቂ ሰለዘይተቐበልኩምዎ፤ ኩሎኹም ጸላእተይ ኢኹም ኢሉ ናብቲ ብሓውን ዲንን ዝነድድ ቀላይ ሓዊ ክድርብዮም እዩ። ብኸምዚ ኽኣ እቲ ፍርዲ ይዛዘም።

ምዕራፍ 15

ክብሪ መርዓት ክርስቶስ ድሕሪ ሸሕ ዓመት
ንግስነት

ድሕሪ ሸሕ ዓመት ንግስነት መርዓት ክርስቶስ የሱስ ፍሉይ ግርማ ንዘልላለም ከትላብሰ እያህ እዚ ንዘልላለም ዝብል ብግሪኽ (aion)፣ ብእብራይስጢ ድማ አይወሽ (aiwv) ዚብል ኮይኑ መወዳእታ ዘይብሉ ዕድመ አምላኽ ዘመልከት፣ ኣብ ቅድሚ አምላኽ ከትነብር እያህ ኣብ 1ቆሮ 2፡9 “ግናኽ ከምቲ ጽሑፍ እቲ ዓይኒ ዘይረአየቶ እዝኒ ከአ ዘይሰማዓቶ ኣብ ልቢ ሰብ ድማ ዘይተሓሰበ አምላኽ ነቶም ዘፍቅርዎ አዳለውሎም” ዚብል። እዚ ክብሪ እዚ ኣብ ትሕቲ ጸሓይ ንዝነብር ፍጡር ብዝኾነ ይኹን ሓሳብ ወይ መለኮዒ፣ ነእምሮ ሰብ ፍጹም ክርድኦ ዘይክእል ዋላውን ኣብ ሓሳብ ፈጸሙ ክቐልቀል ዘይክእል ፍጹም ዘገርም ክብሪ እዩ። እምበኣር እቲ ካብዚ ቀጺልና ንርእዮ ዋላ እኳ ብምልኣት ነቲ ክብሪ ክገልጽ እንተዘይክእል፣ በቲ ኣብ መጽሓፍ ቅዱስ እንረኽቦ ብዛዕባ እዚ ክብሪዚ ንእሽቶ ጨራ ብርሃን ተጠቂምና ክንርኢ ኢና።

እግዚአብሄር አምላኽ ንደቂ ሰባት ብዛዕባ ርእሱ (ባህርያቱ) ክገልጽ ከሎ በቲ ንሰብ ክርድኦ ዚክእል ኣብ ትሕቲ ጸሓይ ዘሎ ነገራት ንርእሱ ኣብሉ የእትዩ ብምሳሌ እናመሰለ ከላሊዮም ከሎ ንርኢ። ንኣብነት፡- ብዛዕባ ብርሃን ክሄረብ ከሎ፣ ንርእሱ ብጸሓይ ይምሰላ። ምክንያቱ ካብ ጸሓይ ንላዕሊ ድምቀት ብርሃን ዘለዎ ዚፈልጥ (ዚረአየ) ዋላዚሉ ሰብ ስለ ዘየለ። ከምኡውን መንፈስ ቅዱስ ብማይ ብርግቢ ፣ ብዘይቲ፣ ብደበና ወዘተ ይምሰል። ጌይታ የሱስ ክርስቶስ ከአ ብገንሸል ይምሰል። ኣብ ዮሃ3፡12 “ናይ ምድሪ ነገር ነገረኩም ካብ ዘይትአምኑስ ናይ ሰማይ ነገር እንተነገርኩኩም ግዳ ከመይ ንርኩም ትአምኑ” ይብል።

ቀጺልና እንበኣር ነቲ ብሉጽ ክብሪ ከመይ ከም ዚመስል ንምርኣይ ዝድግፈና መጽሓፍ ቅዱስ ብዛዕባ ጸሓይ ዚሃረቦ ገለ ገለ ሓሳብ ክንረኢና፣ ብርሃን ዘበለ ኩሉ መቐት ኣለዎ። ሓይሊ ናይቲ ጨራን መቐትን እናራሓቐ ክኸይድ ከሎ ከም ዝዝሕል ወይ ከምዝደክም ኣናቐረበ ክኸይድ ከሎ ድማ ከም ዝብርታዕ ኩሉ ሰብ ዝፈልጦ ሓቂ ኢዩ። ጸሓይ ካብ ምድሪ ብዙሕ ኪሎ ሜተር ራሒቓ ክንሳ ጨራ ብርሃናን መቐታን ብሓይሊ ኣብ ምድሪ ካብ ዓረፈ ብኣካላ ኣብ ምድሪ እንተተወርድሲ እንታይ ምኾነ ዝብል ሕቶ፣ መሬት ምሃፈፈት

(ምመኽሮት)። እምበኣር ጨራ ብርሃና ኮነ ሃልሃልታዊ ሙቀታ ብኣእምሮ ሰብ ክልካዕ ወይ ክንርድኦ ዘይክእል እዩ። መጽሓፍ ቅዱስ ብዛዕባ ጸሓይ ኣብ መለኮዒ ጽድቂ ኣእትዩ ክሄረብ ከሎ ከም ዘልማት ይርእያ ወይ ከአ ይምሰላ።

ኢዮ11፡17 “ህይወት ካብ ቀትሪ በሊጸ ትበርህ ጸልማት ከአ ከም ወጋሕታ ብጊሓት ክኸውን ኢዩ።” ኢ158፡10 . . . “ሽዑ ብርሃንካ ኣብ ጸልማት ኪወጽእ ጸልማትካውን ከም ቀትሪ ኪኸውን እዩ” ይብል። ናይ ጸሓይ ምድማቕ ብርሃናን ምቕታን ብሓይሊ ኣብ ምድሪ ተንጸባርቑሉ ግዜ ቀትሪ ወይ ፍርቂ መዓልቲ ከምዝኾነ ኩላትና ንፈልጦ ሓቂ እዩ። እምበኣር መጽሓፍ ቅዱስ ጸልማትካ ከም ቀትሪ ክኸውን እዩ ክብል ከሎ ብመዓቀኒ ጽድቂ ጸሓይ ጸልማት ምዃና እዩ ዘመልከት። ከምኡውን ጸሓይን ወርሕን ከዋኸብትን ምድራውያን ሰለዝኾኑ፣ ኩሎም ክረግፉ ክጠፍኡ እዮም። ራኢ6፡12 “ነቲ ሻድሻይ ማሕተም ምስ ፈትሖ ከአ ርኢኹ እሞ ብርቱዕ ምንቅጥቃጥ ምድሪ ኮነ፣ ጸሓይ ከም ወጮ ጸልመተት፣ ወርሒ ውን ብዘላ ከም ደም ኮነት፣ እሞ በለሰ ብርቱዕ ንፋስ ሰሰው ምስ ኣበላ ነቲ ዘጎዒ ፍሪኦ ከም እተርግፍ፣ ከምኡ ኸአ ከዋኸብቲ ሰማይ ኣብ ምድሪ ወደቂ። ይብል።”

እዚ ምድራውን ሓላፊን ኣበር ሰለዝተረኽቦ፣ ኣየድልን ሰለዝኾነ እዩ ሓሊፉ። ሊቃውንቲ ዓለም ኸዋኸብቲ ኣእማን፣ ወይ ከአ ጽኻውሕ ምኽናም ይሃረቡ፣ እምኒ ዶ ክንድዚ ብርሃን ክንጸባርቕ ይክእል እዩ ንዝብል ሕቶ ራኢ21፡10 “ብመንፈስ ድማ ናብ ዓብይን ነዊሕን ክረን ወሰደኒ ነታ ክብሪ አምላኽ ዘለዎ ቅድስቲ ከተማ የሩሳሌም ካብ ሰማይ ካብ አምላኽ ከትወርድ ከላ ከአ ኣርኣየኒ። ምድማቕ ብርሃናውን ከም ኣዚዩ ዝኸበረ እምኒ ከምቲ ዜንጸባርቕ እምኒ ያበጸሰ እዩ ዚመስል።” ይብል። እዚ እምኒዚ፣ ኣብ ዝፋን እግዚአብሄር ዝርከብ ሰማያዊ እዩ። ራኢ4፡3 “እቲ ተቐማጥዎ ዝነበረ ከአ ትርኢቱ እምኒ ያበጸሰን ሰመርግዶስ ይመስል” ይብል። እምኒ ያበጸሰ ካብ ጸሓይ ብርሃን ብኣዝዩ ዝተዓጸጸፈ ኢድ ዝበለጸ ድሙቕ ብርሃንን ብርቱዕ ሓቂን ዘልዎ እዩ። ኣብ ሰማያዊ ሰፍራ (ኣብ ቅዱስ ክረን) እግዚአብሄር ከም ያበጸሰ ዝኣመሰለ ብዙሕ ኣእማን ሓቂ ከም ዘሎ ቃል እግዚአብሄር ይነግረና። ሀዝ 28፡14 “ንሸኻ እተጽልል ቅቡእ ኪሩብ ነበርካ ኣብ ክረን እግዚአብሄር ኣብ ማእከል ኣእማን ሓቂ ትመላለስ ነበርካ” ይብል። እዚ ቅዱስ ኣእማን ልብሲ ወይ ከአ ኮዳን መላእኸቲ እዩ። ሀዝ28፡13 “ንሸኻ ኣብ ኤድን ገነት እግዚአብሄር ነበርካ” ብዓይነቱ ክጡር እምኒ ሰርድዮስ፣

ቶብፓዝዮን፣ ካልቄዶን፣ ክሪሶሊት፣ ሶርድነክስ፣ ያስጸስ፣ ሰፊሮስ፣ ክሪስጶራስ፣ ሰመራግደስን ወርቅን ተኸዲንካ ነበርካ” ይብላል።

እዚ ሰይጣን ቅድሚ ምውዳቹ ተኸዲንዎ ዝነበረ ዓሰርተ ዓይነት ብሉጽ አእማን እዩ። አብ ጥቅሲ 14 ዘጽልል ቅቡእ ኪሩብ ነበርካ ክብሎ ከሎ ጽላል ናይ ሰልጣን ምልክት እዩ። ቅድሚ ምውዳቹ አብ ልዕሊ ኩሎም ሓለቓ ስለ ዝነበረ ካብ ኩሎም መላእክቲ ዝበለጸ (ዝበዝሐ) አእማን ተኸዲኑ ኔሩ፤ ገሊኡም ግና ካብ ትሽዓተ ንታሕቲ ክላዕ ሓንቲ እምኒ ዝተኸደኑ ክኾኑ ይኸእሉ እዮም። ምኽንያቱ መልእክ ካብ መልእክ ብሽብሪ ስለዝፈላለ እዩ። እዚ መላእክቲ ዝኸደንዎ አእማን ሓዊ ገሊኡ ከም እምኒ ያስፒስ ገሊኡ ድማ ካብ እምኒ ያስፒስ ዝብርቶዕ ድሙቅ ብርሃንን ሃልሃልታ ሓውን ካብ ኮነ እምበኣር አብ ትሕቲ ጸሓይ ዘለዉ ደቂ ሰባት ነዚ ብርሃን እዚ ንብርታዒ ሃልሃልታ ሓውን፣ ጨራ ብርሃኑን ሙቕቲን አይኮነንዶ ክርእይዎን ክሰምዕዎን፣ ብዝኾነ ይኹን መንገዲ አብ ልቦም እኳ ክሓስብዎ እንተ ፈተኑ ፈጸሙ ዘይክእል ካብ አእምሮ ንላዕሊ እዩ። 1ቆረ2፡9 “ግናኽ ከምቲ እቲ ዓይኒ ዘይረአየቶ እዝኒ ከአ ዘይሰማዓቶ አብ ልቢ ሰብ ድማ ዘይተሓሰበ አምላኽ ነቶም ዜፍቅርዎ አዳለወሎም” ይብላል። ስለምንታይ እዚ አእማን ምልባስ የድሊ ንዝብል ሕቶ፣ ከረን እግዚአብሄር ብእማን ሓዊ ዝተኸበ ስለዝኾነ። 1ጢም6፡16 “ሓደ እኳ ከጥምቶ ዘይክእል አብ ዘይቅረብ ብርሃን ስለ ዝነበር፣ ይብል” ኢሳ6፡3 ሱራፌኤል ዝብሃሉ መላእክቲ ቅድስና አምላኽ ዝእውጁ በኸናፍም ንገጸም ዝኸድንሉ ምኽንያት ክብሪ እግዚአብሄር ዘይጥመት ብርቱዕ ስለ ዝኾነ ኢዩ። ከምኡውን አብ እገ12፡28-29 “አምላኽና ዝባላዕ ሓዊ እዩ” ይብላል። እምበኣር ብዘይ እዚ ቅዱስ አእማን ሓዊ ናብ እግዚአብሄር ክቐርብ ዝኸእል ፍጥረት ስለዘየለ እዩ። እዚ ኩሉ ዝረአናዮ ድሕሪ ሽሕ ዓመት ንግስነት መርዓት ክርስቶስ(ማሕበሩ) እቲ ንዘልካለም እትለብሶ ክብሪ እንታይ ከምዘመስል ኸንርዳእ እዩ። ራኢ21፡19 “መሰረታት ቁጽሪ እታ ከተማ ከአ ብሽቡር እምኒ ዝበለ ተሰሊሙ እቲ ቀዳማይ መሰረት ያስፒስ ኢዩ እቲ ካልኣይ ሰፊሮስ እቲ ሳልሳይ ከልቀዶን እቲ ራብዓይ ሰመራግደስ እቲ ሓምሳይ ሰርድንኩስ እቲ ሻድሻይ ሰርድዮስ እቲ ሻብዓይ ክርሰሊት እቲ ሳምናይ በሪሎስ እቲ ታሽዓይ ቶጳዝዮን እቲ ዓስራይ ክርሰዕራስ እቲ መበል ዓሰርተው ሓደ ሀያክንቶስ እቲ መበል ዓሰርተ ክልተ አሜጢጦስ ኢዩ። እቲ ዓ ሰርተው ክልተ ደገ ሽእ ዓሰርተው ክልተ ሉል እዩ። ነፍሲ ወከፍ ደገ ካብ ሓደ ሉል እተገብረ እዩ አደባባይ እታ ከተማ ድማ ጸሓይ ወርቂ ከም ጽሓይ መረጸን እዮ” ይብላል። እዚ ዝረአናዮ ጥቅሲ

ብዛዕባ ሓዳስ ከተማ የሩሳሌም ዝሃረብ ክልተ ሓሳብ ወይ ንክልተ ነገር የመልከት።

እቲ ቐዳማይ አብ ምዕራፍ 13 ዝረአናዮ ንሓዳስ ከተማ የሩሳሌም አብ ሽሕ ዓመት ክከውን ከሎ እቲ ኻልኣይ ድሕሪ ሽሕ ዓመት ንግስነት ናብ ከረን እግዚአብሄር ናብ ማእከል አእማን ሓዊ ወይ ናብቲ ከም ሓዊ ዝባላዕ ሓደ እኳ ከጥምቶ ወይ ድማ ክቐርብ ዘይክእል፣ አብ ዘይቅረብ ብርሃን ዝነበር ቅዱስ እግዚአብሄር ከእትዋ ዝኸእል እትለብሶ ቅዱስ ልብሲ አእማን ሓዊ ከምቲ ናይ መላእክቲ ዝረአናዮ ልብሲ እዩ። ኢሳ 54፡4-5, 11-12፤ እዚ ብዛዕባ እታ መርዓት ክርስቶስ የሱስ ንዘልካለም እትለብሶ ልብሲ እዩ ዝሃረብ ። እግዚአብሄር አምላኽ ንኣሮን ናብ ቅድስተ ቅድሳን አብ ቅድሚ እግዚአብሄር ዝኸደኖ ቅዱስ አልባስ ከይተኸደኖ ምስ ዝኣቱ ካብ እግዚአብሄር ሓዊ ወጺኡ ከም ዝበልዶን ከም ዝመውትን ኣጠንቂቅዎ ኔሩ፤ ኣሮን ድማ ምሳሌ ማሕበር ክርስቶስ እዩ። እምበኣር እግዚአብሄር እቲ ንኣሮን ዝሃቦ ልብሲ፣ ናይቲ መርዓት ክርስቶስ የሱስ እትለብሶ ልብሲ ቅድስና ጽላሎት ስለዝኾነ፣ ብዘይ እዚ ልብሲ እዚ አብ ቅድሚ አምላኽ ክትርኤ ስለዘይትኸእል እዩ። እቲ እታ መርዓት እትለብሶ ብዝሒ አእማን፣ አብ ቀጽሪ ተጠቂሱ ዘሎን አብ መሰረት ተጠቂሱ ዘሎን አብ ዓሰርተ ክልተ ደገ ሉል ኢልዎ ዘሎን፤ አደባባይ እቲ ወርቂ ኢልዎ ዘሎን . . ወዘተ፤ ራኢ21፡18-21 ርኤ። እቲ ዝኸበረን ዝበለጸን መልእክ ዝነበረ ዓሰርተ እምኒ ጥራይ ተኸዲኑ ካብ ነበረ፣ መርዓት የሱስ ክርስቶስ እትለብሶ ልብሲ አእማን ካብዚ ንላዕሊ ዕጽፊ ካብ ኮነ፣ ከንደይ ኣዝዩ ብሉጽ ክብሪ እዩ። አብ 1ጴጥ 1፣ መላእክቲ ናብኡ ከጥምቱ እብህጉ ክብል እንከሎ እቲ እንሰብኮ ወንጌል ነዚ ክብሪ ዘንጸባርቕ ስለዝኾነ እዩ። እምበኣር ናብዚ ክብሪ እዚ ንምእታው ሎሚ ነቲ ምእንታኻ አብ መስቀል ዝተሰቐለ የሱስ ክርስቶስ ምስዓብ እታ እንኮ መንገዲ ንሳ ጥራይ እዩ።